

No. 14.]

THE
VIZIANAGRAM SANSKRIT SERIES

UNDER THE SUPERINTENDENCE OF

ARTHUR VENIS M. A. OXON.

PRINCIPAL, SANSKRIT COLLEGE, BENARES.

THE

VEDĀNTAKALPATARUPARIMALA

OF

APPAYADĪKSHITA

EDITED BY

RĀMASĀSTRĪ TAILĀṄGA

PROFESSOR, SANSKRIT COLLEGE, BENARES.

VOL. XII.

Part I.



PRINTED, PUBLISHED AND SOLD BY

E. J. LAZARUS & Co., BENARES.

MAY BE HAD FROM GANESH DAS AND CO., CHOWK, BENARES:

JAYESTHARAM MUKUNDJI AND CO., BOMBAY:


OTTO HARRASSOWITZ AND M. SPIRGATIS LEIPZIG:

LUZAC AND CO., LONDON.

1895.



वेदान्तकल्पतरुपरिमलः ।



भगवदमलानन्दयतीन्द्रविरचितवेदान्तकल्पतरुव्याख्यारूपः
अद्वैतविद्याचार्यसकलतन्त्रनिबन्धकृच्छ्रीमदप्पयदीक्षित-
विरचितः ।

तच्च प्रथमो भागः प्रथमाध्यायगतप्रथमपादान्तः ।




वाराणसेयराजकीयप्रधानसंस्कृतपाठशालायां साहित्यशास्त्राध्यापकेन
मानवल्लुपाहृतैलङ्गरामशास्त्रिणा सपरिष्कारं संशोधितः ।



काश्याम् ।

मेडिकल हाल नाम्नि यन्त्रालये
ई. जे. लाजरस् कम्पन्याख्येन मुद्रयित्वा प्रकाशितः ।

वैक्रमसंवत् १९५२ ।



श्रीः ।

वेदान्तकल्परूपरिमलभूमिका ।

अथ प्रस्तूयते तावदद्वैतवेदान्तसिद्धान्तविवेचनविचक्षणो निखिलत-
न्त्रस्वतन्त्रपरमहंसपरिव्राजकाचार्यवर्यभगवदमलानन्दविरचितवेदान्तक-
ल्पतरुव्याख्यारूपो वेदान्तकल्पतरूपरिमलनामा ग्रन्थो मुद्रयित्वा
प्रकाशयितुम् ।

अस्य च निर्माता सकलदर्शननिबन्धकृदद्वैतविद्याचार्यो रङ्गराजा-
ध्वरीन्द्रपुषरत्नं द्राविडजातीयः काञ्चीमण्डले परः पिनाकपाणिरिवावतीर्थः
परममाहेश्वरः श्रीमानप्पयदीक्षितो नाम । अलं तावद्वीक्षितवर्यनामैव
तत्कृतग्रन्थसौभाग्यवर्यने ।

सो ऽयं ग्रन्थो ऽद्य यावदमुद्रिततया स्वगुणैः परीक्षकजनचक्षुःप्रीण-
नाक्षमो बन्ध्य इव क्रमशश्चेच्छिद्यमान इव महता प्रयासेन गवेय्यमाणः
केषां चिदेव महाभागानां सविधे कृतावस्थानः संकुचित इवावतिष्ठते इति
विचार्य स्थिरीभूते चैतन्मूलभूतकल्पतरुमुद्रणे विना परिमलं तस्य सहृदय-
हृदयपारणे कुणित्वमाकलयन् सुतरामेतत्प्रकाशनावश्यकतां विभाव्य तन्मु-
द्रणे कृतमतिः काशीस्थराजकीयपाठालयपुस्तकालयस्य द्वे पुस्तके तयोश्चैकं
समयं शुद्धं प्राचीनं, मपरं च किञ्चिदूनसमाप्रिग्रहं नातिप्राचीनं शुद्धं च,
परं च बालसरस्वतीभवनपुस्तकं नवीनमशुद्धप्रायं, मितरञ्च चतुस्सूच्यन्तं
सकल्पतरु तारकाश्रममठस्थं प्राचीनं शुद्धप्रायं, मन्तिमं च काशीस्थपण्डि-
तवरशिवकुमारमिश्रपुस्तकमित्येवं पुस्तकानि सङ्कलय्य तत्र तत्रोपलब्धान्
पाठभेदान्निर्दिश्य, प्रदर्श्य चान्तरान्तरा बहुलं समागतानां पूर्वोत्तरमीमां-
साधिकरणानामाकरस्थानानि, निरूप्य च प्रतिपृष्ठं तद्वृत्तं विषयं शिरसि,
(Heading) प्रत्यधिकरणं चान्ते तन्नामसंख्ये विलिख्य, निवेश्य च प्रतिपृष्ठं
द्विप्रतीकेषु मूले तेषां सुखेन लाभाय दाश्वे (Margin) कल्पतरुपृष्ठपङ्-

तयङ्गान्, प्रतिप्रतीकं चाभ्यासिजनसौकर्यायावस्थाप्य स्थूलान्यक्षराणि सुपरि-
ष्कृत्य समुपक्रान्तो ऽस्म्येतन्मुद्रणे ।

श्रुत्वा चैतन्मुद्रणारम्भं पुरःस्थितभट्ट्याणामिवाशनायावसन्नानां का-
लातिपाताऽसहिष्णूनां तत्प्राप्तये ताम्यतां बुधवराणां चित्तसमाधानायाऽद्या-
यावत्सिद्धं प्रथमाध्यायप्रथमपादान्तं ग्रन्थ, मेतत्सहमुद्रितकल्पतरुप्रथमा-
ध्यायान्तप्रथमभागसममाकलय्य तावन्तमेवामुम्भागं प्रकाशनयोग्यं निर्धार्य
यथामति संशोध्य मुद्रणसमये क्वाचित्काशुद्धिपरिबोधनेन नितान्तमनु-
गृहीतो ऽस्मद्भ्रातृचरणैर्महामहोपाध्यायश्रीद्विगङ्गाधरशास्त्रिभिः, मुद्रणोत्तरम-
प्यवशिष्टा विरला अशुद्धीः पृथक् शुद्धिपत्रे निर्दिश्य प्रदर्श्य चाधिकरणसूचीं
प्रकाशितवानस्म्यमुं भागम् । अभ्यर्थये च निष्प्रत्यूहं क्रमादवशिष्टभागप्रका-
शनं जगदीश्वरात् ।

एतद्वन्त्यकर्तुरप्ययदीक्षितस्य कालदेशवशवर्णनविस्तरस्तु तत्कृतसि-
द्धान्तलेश*मुद्रणावसरे ऽस्मद्भ्रातृचरणैर्भूमिकायां सुकृत इति नेदानीमयं
मत्प्रयत्नमपेक्षते । एवं तत्कृतग्रन्थावल्यपि यथोपलब्धा लिखितैव काव्य-
मालायां १ गुच्छे ६१ पृष्ठे, इति सापि न मल्लेखनीव्यापारमपेक्षते इति पुन-
रुक्तरूपान्तद्विचाराचरणाद्विरतो ऽस्मि ।

तदेवं भूयसा ऽऽयासेन सुपरिष्कृत्य संशोधिते ऽप्यत्र मामकीनमै-
तिनयनदोषादक्षरयोजकादिदोषाद्वा सम्भाविता अवशिष्टा अशुद्धीरुपेक्ष्य
गुणमात्रदृष्टिमवलम्ब्य समनुभवन्त्वद्वैतवेदान्तविद्यासिद्धान्तशुद्धान्तनिरर्गल-
सञ्चारानन्दममन्दमन्तरङ्गे ऽन्तर्वर्णिवरेण्याः सहृदयवरा इति सप्रश्रयमभ्यर्थ्य
प्रसादयामि सर्वान्तरं किमपि ज्योतिरिति शम् ।

वाराणस्याम्
संवत् १९५२ ।

} मानवस्त्युपाख्यस्तैलङ्ग-
रामशास्त्री ।



* अयं ग्रन्थो विजयनगरसंस्कृतपुस्तकावल्यां (Vizianagari Sanskrit series) मुद्रितः ।

प्रथमाध्यायप्रथमपादाधिकरणसूची ।


सं.	अधिकरणनाम ।	पृ.	पं.	—	पृ.	पं.
१	जिज्ञासाधिकरणम् ..	५५	१	—	६५	३
२	लज्जायाधिकरणम् ..	६५	४	—	१०८	१४
३	शास्त्रयोनित्वाधिकरणम् ..	१०८	१५	—	११४	१९
४	समन्वयाधिकरणम् ..	११४	१२	—	१७२	१२
५	ईक्षत्यधिकरणम् ..	१७३	१०	—	१८३	३
६	आनन्दमयाधिकरणम् ..	१८३	४	—	१६४	२४
७	अन्तरधिकरणम् ..	१६४	२५	—	१६८	४
८	आकाशाधिकरणम् ..	१६८	५	—	२०९	२२
९	प्राणाधिकरणम् ..	२०९	२३	—	२०५	१४
१०	स्योतिश्चरणाधिकरणम् ..	२०५	१५	—	२१३	२४
११	इन्द्रप्राणाधिकरणम् } (प्रातर्द्वेधाधिकरणं वा)	२१३	२५	—	२२२	७



परिमलपुस्तके सांकेतिकानि चिन्हानि ।

अ.	अध्यायः
पा.	पादः
सू.	सूत्रम्
अधि.	अधिकरणम्
ले. सू.	}	लेमिनिसूत्रपाठः
लेमिनिसू.				
व्या. सू.	}	व्याससूत्रपाठः
व्यास. सू.				
पु.	पुस्तकम्
पा.	पाठः
कल्प.	कल्पतरुः
श्लो.	श्लोकः
टि.	टिप्पणी
१ पु.	काशिकराजकीयपाठालयपुस्तकालयपुस्तकम्
२ पु.	तथा
३ पु.	बालसरस्वतीभवनपुस्तकम्
४ पु.	काशीस्थितारकाश्रममठस्थं चतुःसूत्र्यन्तम्
५ पु.	काशीस्थितपण्डितवशिष्ठकुमारमिश्रपुस्तकम्

टि० प्रान्त (Margin) गता अङ्का विजयनगरसंस्कृतपुस्तकावली (Viziangram Sanskrit series) मुद्रितमत्परशोधितकल्पतरुपुस्तकानुसारेण स्थापितास्ते च स्थूलाः पृष्ठाङ्काः सूक्ष्माश्च पङ्क्त्याङ्का ज्ञेयाः ।



शुद्धिपत्रम् ।

पृ. १ प. अशुद्धम् ।	शुद्धम् ।	पृ. १ प. अशुद्धम् ।	शुद्धम् ।
३ । ७ श्वेताश्वरो-	श्वेताश्वतरो-	१११ । २ वैशिष्ट्या-	वैशिष्ट्या-
८ । ६ ऽऽप्यालोक-	ऽप्यालोक-	११५ । २९ जामितासा-	जामिता सा-
११ । १५ प्रवृत्ता	प्रवृत्ता	११८ । १५ योगा	योगी
२७ । १९ व्याख्याम्	व्याख्यातम्	१२० । ३ प्रतीति-	प्रतीति-
३१ । ८ व्य वहित-	व्यवहित-	१२३ । १३ त एता	तयता
३३ । १९ नापेक्षित-	नापेक्षित-	१२३ । १८ त्याज	त्यात्
४६ । १४ प्रगुक्त-	प्रागुक्त-	१२७ । १३ निवरणा-	निवारणा-
४८ । २७ नान्यथा । तस्य	नान्यथा तस्य	१३२ । † टि. पा. आ.	आ-
५१ । शिरसि	} आनन्दारि- आनन्दादि-	१३४ । १३ फलवत् कर्म-	फलवत्कर्म-
Heading		१३४ । २५ बालं	बीजं
५५ । शिरसि	} सूतारम्भः सूतारम्भः	१३६ । २ निर्णयाद्यै	निर्णयाद्यै
Heading		१३८ । शिरसि	} यंत्वाप- यंत्वाप-
५५ । ८ प्रारम्भाय	प्रारम्भार्थ	Heading	
६२ । २५ वी' काम-	वीर्यकाम-	१४१ । १५ प्रवृत्तः	प्रवृत्तिः*
६५ । ५ युक्तम्	न युक्तम्	१४७ । १३ रह-	हर-
६७ । १० सत्त्वपि	सत्त्व ऽपि	१६२ । २६ निवृत्ते-	निवृत्ते-*
६८ । १२ वृत्त-	वृत्तिः	१६६ । ७ भावनां	भावना*
७१ । २५ छान्दो-	छान्दो-*	१७२ । १ हात	इति
७६ । २४ शब्दो-	शब्दो-*	१७८ । ६ दित्यर्थः	दित्यर्थः*
८३ । २६ प्रसिद्धि-	प्रसिद्ध-	१८३ । १ छान्दसत्वोक्ति-	छान्दसत्वोक्ति-
८८ । २९ चतुर्थी-	चतुर्थी-*	१८७ । २८ कृत्स्-	कृत्स्-
९१ । २६ विवक्षिता-	विवक्षिता-	१८८ । १३ रीत्यो-	रीत्यो-*
९३ । ४ सकारणं	स कारणं	२०० । ७ पृथिवी-	पृथिवी-*
९६ । २ श्रौत्यत्तिक	श्रौत्यत्तिक	२०१ । २७ प्रत्युद्धतः	प्रत्युद्धतः
१०६ । २३ इत्त रूप-	इत्तरूप*	२०४ । ८ निवृत्ति-	निवृत्ति-
१०८ । ५ सूत्रार्था-	सूत्रार्था-*	२०८ । ३ दक्षस्य	दक्षस्य

टि० एतच्चिन्हाङ्कितेषु अशुद्धयो ऽस्पष्टत्वमूलाः केषु चिदेव पुस्तकेषु न सर्वेषु ।



मान्ताक्षुद्धिपत्रम् ।

अशुद्धाः	अक्षराः	शुद्धाः	पङ्क्तौ	पृष्ठे	अशुद्धाः	अक्षराः	शुद्धाः	पङ्क्तौ	पृष्ठे
६ । ६	६ । १६	७	१६	१६	४० । ३२	४० । ३२	४० । ३२	४०	१०६
॥ ३	२८ । ३	११	६४	६४	॥ १०	॥ १३	२०	१०६	१०६
॥ ११	॥ १०	१५	६८	६८	६४ । १२	६४ । १४	३१	१०६	१०६
३३ । ५	३३ । ९	१९	७६	७६	६६ । ३	६६ । ३	७	१०६	१०६
॥ ३४	॥ ३२	१६	८३	८३	७० । ६	७० । ३	३३	१०६	१०६
४० । १५	४० । १६	४	८६	८६	९७ । ३	९७ । ३	३	१०६	१०६
॥ ॥	॥ १८	१९	८६	८६	६० । १४	६० । १४	१६	१०६	१०६



वेदान्तकल्पतरुपरिमलः ।

ॐ नमः परमात्मने ।

गुरुभिरुपदिष्टमर्थं विस्मृतमपि तत्र बोधितं प्राज्ञैः ।
अवलम्ब्य शिवमधीयन् यथामति व्याकरोमि कल्पतरुम् ॥ १ ॥

कल्पकतरुमुपकुर्यां कमधिकमाकाङ्क्षितार्थमुपहृत्य ।
तद्वृत्तैरेवार्थैर्मम मतिमीहे परिष्कर्तुम् ॥ २ ॥

यावन्तो निविशन्ते विदुषां व्याख्यानचातुरीभेदाः ।
सर्वेषामपि तेषामयमवकाशं ददाति पुष्पकवत् ॥ ३ ॥

इत्थमिहातिगभीरे कियदाशयवर्णनं मया क्रियते ।

तुष्यन्ति ततो ऽपि बुधाः कतिपयरत्नग्रहादिवाम्बुनिधेः ॥ ४ ॥

यदिति । अत्र प्रत्यगिति ब्रह्मविशेषणेन शास्त्रस्य विषयं प्रदर्श्य
तत्र सर्वेषां वेदान्तानां समन्वयः प्रथमाध्यायार्थः श्रुतिशतेत्यादिविशेषणेन
दर्शितः । शतशब्द आनन्त्यपरः । विश्वं शतं सहस्रं च सर्वमक्षयवाचक*-
मिति महाभारतवचनात् । ब्राह्मणशतं भोज्यतामित्यत्र भोजनस्येव शिरसां
संख्योपसर्जनसंख्येयेनान्वयः । सकलप्रपञ्चाश्रयस्य ब्रह्मणः परिमितकर्तृत्वा-
द्याश्रयस्य जीवस्य चाभेदमविरोधेनोपपादयितुमुभयत्र विरुद्धधर्माणां मिथ्या-
त्वं यदज्ञातमित्यादिविशेषणेन दर्शितम् । जीवैर्यदविज्ञाततत्त्वं सद्† बहु-
विधस्य प्रतिजीवं व्यवस्थितकर्तृत्वादिरूपस्य साधारणस्य घटपटादिरूपस्य
च प्रपञ्चविलासस्य धरं धारकम् । कलितम् अहं कर्ता ऽहं भोक्ता सन्
घटः सन् पट इत्यादिरूपेणावगतम् । यथा वियद् बालैरविज्ञाततत्त्वं सत्
तलमलिनतायोगि कलितमित्यर्थः । एवम् अव्याख्यायामुपमानोपमेये वैरूप्येण
निर्दिष्टे स्यातां नेयार्थत्वदोषश्च प्रसज्यते । स्फुटं हि वैरूप्यं यद् ब्रह्म
जीवैरज्ञातं सद् बहुविधानां जगद्विषयविभ्रमाणां धारकं यथा वियद् बालैः
तलमलिनतायोगित्वेन कलितं भ्रान्त्या ऽनुभूतमिति यथाश्रुतयोजनायामत्र
जीवास्तावदुपमेयब्रह्मविषयाऽज्ञानाश्रयत्वेन निर्दिष्टाः बालास्तूपमानवियदध्य-

* अक्षयवाचकमिति ४-५ पु. पा.

† अविज्ञातं सदिति पाठः २-५ पु. ।

स्ततलमलिनताविषयविभ्रमाश्रयत्वेनेत्येकं वैरूप्यम् । ब्रह्म प्रपञ्चविषयविभ्र-
मधरत्वेन निर्दिष्टं वियत्* तलमलिनतायोगित्वेन तद्विषयविभ्रमस्तु
कलितमिति पश्चात्तदन्वयी निर्दिष्ट इत्यन्यद्वैरूप्यम् । ब्रह्म विभ्रमधरमिति
क्रियायां कर्तृत्वेन निर्दिष्टं वियत् कलितमिति तस्यां कर्मत्वेनेत्यपरं वैरू-
प्यम् । विभ्रमधरशब्दश्च विभ्रमविषये न शक्तः अप्रसिद्धौ तादृशलक्षणा
च नेयार्था । एवंविधमुपमानोपमेययोर्निर्देशवैरूप्यं नेयार्थलक्षणां च काव्य-
सरणिविदो नानुमन्यन्ते इत्येवमाशङ्कास्पदं टोषचतुष्टयमप्यज्ञातमित्यस्य
वियत्यप्यन्वयेन कलितमित्यस्य ब्रह्मण्यप्यन्वयेन जगद्विभ्रमशब्दस्य जगदू-
पकार्यपरत्वेन च परिहृतं भवति । वियदुदाहरणेन विरुद्धधर्माणामध्यस्त-
त्वविभावनमनैन्द्रियके कथमपरोक्षाध्यास इति शङ्कानिराकरणं च कृतम् ।
यद्यप्यज्ञातमित्यस्य मतिबुद्धिपूजार्थेभ्यश्चेति वर्तमानार्थविहितकप्रत्ययान्त-
त्वे क्तस्य च वर्तमाने इति षष्ठ्या भाव्यं तथापि भूतार्थकप्रत्ययान्तत्व-
मिह शाह्यम् । न च क्तस्य मत्याद्यर्थेभ्यो विशिष्य वर्तमानार्थं विधानात्
तत्तत्कौण्डिन्यन्यायेन भूतार्थत्वबाधः स्यादिति वाच्यम् । तेनेत्यधिकारे
दृष्टं साम उपज्ञाते इति सौचनिर्देशेन भाष्यादिषु कलिना दृष्टं साम कालेयं
पाणिनिना उपज्ञातं पाणिनीयमिति तदुदाहरणदर्शनेन च बुद्ध्यर्थेभ्यो भूतार्थं
ऽपि क्तप्रत्ययानुमत्यवगमात् । केन चिद्रूपेणावगते रूपान्तरेणानवगते शुक्त्या-
दावध्यासो दृष्टः अतो निर्विशेषे स न सम्भवतीत्याशङ्कानिरासायोन्मुद्रेत्या-
दिविशेषणम् । न केवलं सदेव ब्रह्म किं तु चिदानन्दरूपमपि । यद्यपि ‡
तच्च चिदानन्दरूपत्वमपि § बाह्याध्यात्मिकसकलविषयसाचित्वात् परमप्रे-
मास्पदत्वाच्च कर्तृत्वाद्यध्यास॥काले ऽपि भासतएव तथापि ज्ञानं विषयवि-
शेषानवच्छिन्नं सुखमपरिच्छिन्नं च सत् तदा न भासतइति दर्शयितुमुन्मुद्र-
त्वप्रततत्त्वविशेषणे ॥ १ ॥

यद्यपि सकलप्रपञ्चकारणं मायाशबलं सविशेषमीश्वररूपं ब्रह्म नम-
स्कार्यं न तु निर्विशेषं निरस्तकर्तृकर्मभावं तथापि तच्च तत्त्वदृष्ट्या प्रत्यगभे-

* तुशब्दो नास्ति ५ पु० ।

‡ यद्यपीति नास्ति ४ पु० ।

॥ कर्तृत्वाध्यासेति १-३-४ पु० पा० ।

† क्तप्रत्ययान्तत्वमिति २ पु० ।

§ चिदानन्दरूपमपीति ४ पु० पा० ।

दानुसंधानं युज्यते । अत एवाहंयहोपासनासु सर्वास्वभेदानुसंधानमिष्यते ।
चिदानन्दधनस्य ब्रह्मणः प्राप्नो साधनं फलमत उपपत्तेरिति न्यायेनोपास-
नाप्रसादितं ब्रह्मैवेति दर्शयति बोधेति । अत्र शङ्करमित्यनेन मुक्तिसुख-
प्रदत्वं संसारेत्यादिविशेषणेन मुक्तिसुखाभिव्यक्त्युपपादकं तदावरकानर्थनिवृ-
त्तिहेतुत्वं निर्मलेत्यादिविशेषणेनोक्तफलार्थं संसारोद्विग्नैर्भजनीयत्वं दक्षिणामूर्-
त्तिमित्यनेनोक्तार्थस्य अजात इत्येवं कश्चिद् भीरुः प्रपद्यते रुद्र यत्ने दक्षिणं
मुखं तेन मां पाहि नित्यमिति श्वेताश्वरोपनिषन्मन्त्रप्रमाणकत्वं च दर्शि-
तम् । उक्तफलं न श्रवणादिकं विनेति तत्संपादकत्वं पूर्वाहुतेन दर्शितम् ।
यथा खल्वमृतांशुस्ततद्गगनप्रदेशावच्छिन्नस्वांशरूपैरंशुभिर्गगनगतं तिमिरम-
पनयन् वारिधिं चोद्वेलयन् प्रतिदिनमुदेति एवं* बहुशो ऽनेकावेदान्तवाक्य-
श्रवणजन्यान्तःकरणवृत्त्यवच्छेदककृतभेदस्वांशरूपचित्प्रतिबिम्बैरन्तःकरण-
गततत्तद्वाक्यार्थाऽज्ञानमपनयन् उहापोहकौशलसाध्यमननचित्तैकाग्रसाध्यनि-
दिध्यासनरूपां प्रज्ञां चाभिवर्द्धयन्नुमया तच्चाकाशे स्थिरमाजगाम उमां हैमवतीं
बहु शोभमानामिति तलवकारिणामुपनिषदि ब्रह्मविद्याप्रदत्वेन प्रसिद्धया
सहितः सन् यः सदोदेति नित्यमेव स्फुरतीति तदर्थः । अत्र सोम इति
श्लेषोत्थापितो बोधाभीष्टवित्यादिषु रूपकालङ्कारः ॥ २ ॥

अथ कृतश्रवणमनननिदिध्यासनस्य साक्षात्कारोदयेन प्राप्यं फलमपि
ब्रह्मैवेति दर्शयति माद्यदिति । माद्यन् प्रपञ्चरूपेणोज्जृम्भमाणो मोह एव
महेभः तस्य कुम्भ इव कुम्भः मूलाविद्याभागः । वक्ष्यमाणमौक्तिकद्योता-
लङ्कार्यकर्तृकदलनविषयत्वसाम्यात् । अत एव महेभत्वरूपणस्य मोहवत्कु-
म्भत्वरूपणस्याधिष्ठानरूपः कश्चित्तदंशो नेक्त इति न्यूनता न शङ्कनीया ।
मयूखनखरचुटतिमिरकुम्भिकुम्भस्थलोच्चलत्तरलतारकाकपटकीर्णमुक्तागण इ-
त्यत्र प्रत्ययोदितचन्द्रमयूखसंस्तुतिमिरपुरोभागस्येवात्र ब्रह्मसाक्षात्कारदल-
नीयमूलाविद्याभागस्यातिशयोक्त्या कुम्भत्वेनाध्यवसानात् । तस्य दलनं
निवर्तकम् । प्रोद्भूतं जननं यस्य तथाभूतः सन्नतमो मौक्तिको मुक्तिप्रयोजनः
द्योतः प्रकाशो वृत्तिसाक्षात्कारः तेनालंकृतमभिव्यक्तं सत् सुखात्मकं ‡ वपुः

* एवं वेति ५ पु. पु. ।

‡ सुखाद्वयमिति ५ पु. पा. ।

† अनेकेति न दृश्यते ४ पु. ।

स्वरूपमस्येति तथोक्तः । मुक्तिः प्रयोजनमस्येत्यर्थे प्रयोजनमिति सूत्रेण ठक्प्र-
त्ययान्तो मौक्तिकशब्दः । यद्वा माद्यन्मोहमहेभकुम्भस्य दलनेन निवर्तनेन
प्रोद्भूतः अभिव्यक्तः सन्मौक्तिकसदृशः धर्षणनिर्मलीभूतमुक्ताफलसदृशः द्योतः
स्वरूपसाक्षात्कारः तेनालंकृतं प्रकाशमानं सत् सुखाद्वयं वपुरस्येति तथोक्तः ।
सन्मौक्तिकद्योतेत्यत्र शाकपार्थिवादिवद् मध्यमपदलोपिसमासः । द्योतस्य
सुखाऽभेदे ऽपि राहोः शिर इतिवद् भेदव्यपदेशः । माद्यन्मदशाली मोह-
यति मदगन्धमात्रेण प्रतिगजादीनिति मोहः । मोहयतेः पचाद्यच् । शेर-
निटीति शिलोपः । तथाभूतस्य महेभस्य कुम्भदलनेन प्रोद्भूतानां निर्गतानां
शुद्धमौक्तिकानां नखाग्रलग्नानां प्रकाशेनालंकृतं सत् सुखं रिपुसंहरणेन
जायमानानन्दम् अद्वयं शौर्यं द्वितीयरहितं वपुरस्येति तथोक्तः । पूर्वव-
दलंकारः । एवमेभिस्त्रिभिर्नमस्कारश्लोकैः सामान्यतः शास्त्रस्य विषयो ऽध्या-
यानां चार्थः सूचितः ॥ ३ ॥

ललितैरिति । अत्र वदनरङ्गादिरूपणस्य शाब्दतया विशिष्य वा-
च्यत्वेन वर्तमानत्वात् सरस्वत्यां नर्तकीरूपणस्य तद्गम्यत्वाच्चैकदेशविवर्ति-
रूपकालङ्कारः ॥ ४ ॥

भजमानेति । भजमानानां विघ्न एव भितिः तस्याः प्रभितिः
नाशकरणं कुट्टालमिवेति स्वरूपोत्प्रेक्षा । दशभुजस्य महागणपतेर्वामाधःकरेण
स्वविषाणधारणं शुण्डाग्रधृतकलशस्थितरत्नवर्षेण भक्तेभ्यः सकलसंपत्प्रदानं च
मन्त्रशास्त्रप्रसिद्धम् । प्रभियते नाश्यते ऽनेनेति प्रभितिशब्दो ऽत्र नाशकर-
णवाची न तु विदारणक्रियावाची । अतो विदारणे भिदा ऽन्यत्र भित्तिरिति
शाब्दिकमर्यादाया न विरोधः ॥ ५ * ॥

ग्रन्थेति । ग्रन्थग्रन्थय इत्यभिधानमात्रेण भेदः । मुकुला एवेति
इत्यनभिव्यक्तत्वसाम्याद् मुकुलत्वाध्यवसानरूपा ऽतिशयोक्तिः । यस्योदये
स्फुटन्तीत्यनेनास्योदयात् पूर्वं शास्त्रेषु के चन कठिनप्रदेशाः केनापि नोद्घा-
टिता मुद्रिता एव स्थिता इति प्रतीतेरस्यान्येभ्यो व्याख्यातृभ्य उत्कर्षरूपो
व्यतिरेकालंकारो व्यज्यते । व्याकुर्वत्यपीति । अनेनास्य शब्दश्रवणतो ऽपि
तिमिरं शाम्यति न तु प्रादुर्भावमपेक्षते इति प्रसिद्धचन्द्रादुत्कर्षरूपो व्यतिरेका-

* इतो ऽपे ६-७-८-९ श्लोकानां विशदार्थत्वात् न व्याख्याताः ।

लंकारो व्यज्यते* । प्रोद्यदिति । प्रोद्यन्ती प्रसर्पन्ती तारकेषु प्रणवेषु दिव्यस्य
दुसम्बन्धिनः यः पुनरेतं त्रिमात्रेणेति श्रुतौ ब्रह्मलोकाख्योक्तदुलोकप्राप्ति-
लकत्वेन श्रुतस्य त्रिमात्रप्रणवस्य दीप्तिः प्रकाशनशक्तिर्यस्मिन् तत्तथोक्तम् ।
यद्वा प्रोद्यन्ती तारकशब्दोपलक्षितानां न तत्र सूर्यो भातीत्यादिश्रुत्युक्तानां
सूर्यचन्द्रविद्युन्नक्षत्राणां दिव्या दिवि भवा गगने प्रसृता† दीप्तिर्येन तत्तथो-
क्तम् । यद्वा प्रोद्यन्त्यः उन्नमन्त्यः तारकाः जनानामक्षिकनीनिकाः यथा सा
तथोक्ता तथाभूता दिव्या दिवि प्रसृता दीप्तिर्यस्य तत्तथोक्तम् । अथ यदतः
परो दिवो ज्योतिर्दीप्यत इति श्रुतौ हि ब्रह्मणो दिवि प्रसृता दीप्तिरुक्ता तद्विशि-
ष्टब्रह्मोपासनस्य फलं श्रुतं चक्षुष्यः श्रुतौ भवतीति अत इयं दीप्तिरुपासकस्य
चक्षुष्यत्वफलप्रदानद्वारा तमवलोकयतां सुन्दरवस्तुदर्शनकौतुकेन चक्षुर्विस्फा-
रणहेतुर्भवतीत्ययमर्थः प्रोद्यतारकेति दीप्तिविशेषणेनाक्तः । परमं व्योम
सैषा भार्गवी वारुणी विद्या परमे व्योमन् प्रतिष्ठितेति श्रुतिप्रसिद्धं परं ब्रह्म ।
चन्द्रपक्षे प्रोद्यन्त्या नक्षत्राणां दिव्यया स्वलोकभवया दीप्या परा प्रकृष्टा मा
शोभा यस्य तथाभूतं व्योमेति योज्यम् । नीराज्यते प्रकाश्यते ॥ १० ‡ ॥

रूढ इति § । वेदस्यैकदेशः काण्डं ब्रह्मकाण्ड एव काण्डः समु-
द्रसलिलं तस्मात्प्रादुर्भूतः । काण्डो ऽस्त्री दण्डबाणावर्गवर्गावसरवारिषु इति
निघण्टुः । वृक्षपक्षे भूरिः शाखासु बीजां पक्षिणां चारो ऽस्येत्यर्थः । चीन्द्र इति ।
जीवेश्वरयोः प्रधानपक्षित्वोक्त्या वृक्षपक्षे तेन ॥ विशेषणेनापौनरुक्त्यम् । कल्प-
वृक्षः सर्वेषां विबुधानामिवायं ग्रन्थः सर्वेषां वेदान्तानां तात्पर्यविषयस्यार्थस्य
प्रतिपादने समर्थ इति कल्पवृक्षत्वाध्यवसानम् ॥ १२ ¶ ॥

ईश्वरायेति । सर्वज्ञायेत्यपि शक्यं व्याख्यातुम् । मेधावी तु ३ । २३
विधाता स्याद्वेधाः सर्वज्ञ उच्यते इति वेधास्त्रिषु स्यात्सर्वज्ञे नरि विष्णुवि-
रिज्योरिति च नैघण्टुकाः ।

अवतारः प्राप्तिर्यस्मिन्निति । ननु ज्ञानशक्त्यवतारायेत्यत्र अव-
तारशब्दस्य प्राप्तिर्यत्व**माश्रित्य बहुव्रीहिसमासप्रदर्शनमयुक्तं समानार्थ-

* व्यतिरेको व्यज्यते इति २ पु. पा. ।

† प्रवृत्तेति २ पु. पा. ।

‡ एतदुत्तरं ११ श्लोकोपि स्फुटत्वाच्च विवृतः ।

§ अयं ग्रन्थो नास्ति २-५ पु. ।

¶ वृक्षे तेनेति २-५ पु. पा. ।

॥ एतदुत्तरं १३ श्लोको ऽपि स्पष्टत्वाच्च व्याख्यातः ।

** प्राप्तिर्यमिति ४ पु. पा. ।

करणानां बहुव्रीहिरिति वार्तिककारेण नियमितत्वात् । न धातुलोप-
आर्द्धधातुके इति पाणिनिः सूचे धातुलोपशब्दे षष्ठीगर्भव्यधिकरणबहुव्री-
ह्याश्रयणात् तद्वदिह तदुपपादने ऽपि ऋदोरबित्यवन्तस्यावतारशब्दस्येव
घञन्तस्यावतारशब्दस्य भावार्थत्वाभावात् । अवे तृस्तोर्घञिति सूचेणाव-
पूर्वात्तरतेः करणाधिकरणयोरेव घञ्विधानात् । अतो ऽवतारशब्दस्याधिकर-
णार्थत्वमाश्रित्य ज्ञानशक्तेरवतारायेति षष्ठीतत्पुरुषः प्रदर्शयितुं युक्त इति चेद्
यद्येवं स एवावाचायैः प्रार्थित इति ब्रूमः । प्राप्तिर्यस्मिन्नित्युभयमप्यवतारपद-
व्याख्यानार्थं न तु प्राप्तिपदमात्रं प्राप्तिर्यस्मिन् सो ऽवतार इत्यर्थः ॥

४ । ६

अथशब्द इति । मङ्गलश्लोके «शास्त्रीयविषयप्रयोजनप्रदर्शनेन
तथाभूते* ब्रह्मणि भाष्यस्य तात्पर्यमिति कृत्स्नं भाष्यं सामान्यतो व्या-
ख्यातम् । इदानीं प्रतिग्रन्थं व्याख्यानं प्रारभ्यते इत्येतदर्थो ऽथशब्द
इत्यर्थः । यद्यपि प्रारभ्यतइत्यनुक्ते ऽपि प्रारम्भादेवेदं प्रारभ्यतइत्यवगन्तुं
शक्यं तथापि श्रोतॄणां श्रद्धेत्यवप्रतिपत्त्यर्थे तदुक्तिः । दृश्यते हि तदर्थमेव
लोके ऽप्याप्राः किं चिदहं वक्ष्यामीत्युक्त्वा हितमुपदिशन्तीति ।

११ । ११

मुमुक्षुणेति । ननु हेतुसाध्ययोर्मुमुक्षुविशेषणं किमर्थम् । न च, अमु-
मुक्षोः सर्वप्रपञ्चविषयो येन केन चित्प्रकारेण संदेहस्तन्निवर्तनार्थं विचारश्च
सम्भवतीति कुम्भाहमर्थगोरपि तद्विषयत्वावश्यम्भावाद् दृष्टान्ते हेतुसाध्य-
वैकल्यं पक्षे हेत्वसिद्धिबाधौ च स्यातामिति तद्वारणार्थं मुमुक्षुविशेषणमिति
वाच्यम् । मुमुक्षोरपि तथाविधसन्देहविचारयोः सम्भवेन तत उक्तदोषाऽनिवा-
रणात् । न च यस्य मुमुक्षोस्तौ न स्तः सो ऽत्र विशेषणमिति वाच्यम् । ब्रह्म-
विचारार्थम् इदं शास्त्रमारम्भणीयमिति वदतः सिद्धान्तिनो मते प्रपञ्चः सत्यो
मिथ्या वा सन् असन्वा जीवः स्वाभाविकचैतन्य आगन्तुकचैतन्यो वेत्यादिसं-
देहस्य तत्तदधिकरणनिरूपितन्यायानुसन्धाननिवर्तनीयस्यावश्यम्भावेन प्रति-
वादिनं प्रति पक्षदृष्टान्तयोर्हेत्वसिद्धेरनिवारणात् । मुमुक्षुज्ञातव्येन रूपेणासन्दि-
ग्धत्वं हेतुर्विवक्षित इति चेद् न । स्वाभाविकचैतन्यत्वादेरपि मुमुक्षुज्ञातव्य-
तायाः सिद्धान्तिना वाच्यत्वात् । अन्यथा तेन मोक्षार्थमारभ्यमाणे ऽस्मिन् शास्त्रे
तद्विचारानुपपत्तेरिति चेत् । उच्यते । मोक्षजनकत्वाभिमतज्ञानविषयेण रूपे-

* तत्तथाभूते इति १-३-४ पु. पा. ।

णासन्दिग्धत्वं हेतुः । न चाहन्त्वादित्यद् मोक्षजनकत्वाभिमतज्ञानविषय इति सिद्धान्तिना वक्तुं शक्यम् । ब्रह्मज्ञानं मोक्षहेतुरिति वदतः सिद्धान्तिनो ऽपि अहमिति ज्ञानमेव मुक्तिहेतुः स्यादित्यापाद्य पूर्वपक्षप्रवृत्तेः । पक्षदृष्टान् ये बाधसाध्यवैकल्यपरिहारार्थं साध्ये ऽपि मुमुक्षुविशेषणम् । अन्यथा सर्वप्रपञ्चविषयसत्यत्वमिथ्यात्वारम्भपरिणामादिविचारं मुमुक्षुमुमुक्षुकृतं प्रतिपक्षदृष्टान्तीकृताऽहमर्थकुम्भव्यत्योरपि विषयत्वावश्यम्भावाद् बाधसाध्यवैकल्ये स्याताम् । न च मुमुक्षुविशेषणत्वे मोक्षजनकत्वाभिमतज्ञानविषयेण रूपेण विचार्यत्वाभावे विवक्षिते ऽपि साध्ये दोषतादवस्थम् । पक्षे अहन्त्वस्य दृष्टान्ते तद्व्यतिरेकस्य च लोकसिद्धत्वे ऽप्यनुमित्तया विचारसम्भवादिति वाच्यम् । मोक्षजनकज्ञानप्रकारप्रकारकसंदेहनिवृत्त्यर्थं विचारविषयत्वाभावस्य साध्यार्थस्य विवक्षितत्वात् । एवं चाहमिति सदा ऽवभासमानं ब्रह्म नाहन्त्वप्रकारकसंदेहनिवर्तकविचारविषयः अहन्त्वेन निश्चीयमानत्वाद् यो यदा येन प्रकारेण निश्चीयते स तदा न तत्प्रकारकसंदेहनिवर्तकविचारविषयः यथा समनस्केन्द्रियसंनिकर्षे स्फीतालोकमध्यवर्तितादशायां घट इत्यनुमाननिष्कर्षः । न च प्रतियोग्यप्रसिद्धा साध्याऽप्रसिद्धिदोषः । साध्यविशेषप्रसिद्धिं विना ऽपि घटे सामान्यव्याप्तिप्रसिद्धौ पपत्तेः । विशिष्टवैशिष्ट्यज्ञानरूपायाः प्रतियोगिविशिष्टाभावरूपसाध्यविशिष्टानुमितेः अहन्त्वप्रकारकत्वसंदेहनिवर्तकविचारविषयत्वयोर्विशकलितप्रसिद्ध्या विशेष्ये विशेषणं तत्र च विशेषणान्तरमित्युक्तं विशिष्टवैशिष्ट्यज्ञानसामर्थ्योपपत्तेः* । न च प्रतियोग्यप्रसिद्धिरपि । देहेन्द्रियेषु तत्प्रसिद्धेः सुलभत्वात् ।

देहादात्मन इति । मम देह इत्यभिज्ञारूपोऽपि भेदग्रहो विवक्षितः । परिमाणभेदे ऽपीति । काष्ठपाषाणादिषु तत्तत्तद्विना शरीरेषु कालभेदेन च परिमाणभेदे ऽप्यभेदप्रत्यभिज्ञोदयस्तथाऽभिमानबीजम् । कृत्रिमेति । योगमहिम्ना ।

४ । १६

ह्रस्वता स्थूलता बाल्यं वार्द्धकं यौवनं तथा ।

नानाजातिस्वरूपं च तथा सुरभिगन्धता ॥

पार्थिवांशं विना भूतेश्चतुर्भिर्देहधारणम् ।

गन्धतन्मात्रतत्त्वोत्थमेतदष्टगुणं महत् ॥

* साम्यत्वोपपत्तेरिति ४ पु. ।

† परिणामेति ४ पु. ।

इत्युक्तरूपपरिचयैवैश्वर्याष्टकलाभालीलाद्यर्थः * व्याघ्रशरीरं कृत्वा तद-
 भिमन्यमान इत्यर्थः । तद् व्याघ्रशरीरं योगिसङ्कल्पकरणेन कृत्रिमम् † ।
 ५ । १० पटः शुक्ल इति । गुणशब्दः तद्वति निरुद्धलक्षणया प्रयुज्यते । रथाङ्गशब्द-
 श्वक्रवाकशब्दैकदेशपर्यायस्तद्वाच्ये साम्प्रतिकलक्षणया प्रयुज्यते । एवं चाहमेव
 त्वमित्येव भाष्यकारीये ऽपि युष्मत्प्रयोगे साम्प्रतिकी गौणी वृत्तिः । सा
 चात्यन्तभेदावमासद्योतनार्था । इदङ्कारस्याहङ्काराऽविरोधशङ्कया ‡ स्फुटभेदान-
 वभासादिति भावः । अयमहमस्मीति छन्दोगतैत्तिरीयाणां श्रुतिः । अवि-
 वेकादिति । येषां तु तमः प्रकाशयोर्विवेको भेदग्रहो ऽस्ति तेषां तयोरन्यो-
 न्यात्मत्वेनाऽस्फुरणं नियतमेवेति भावः । नन्वितरेतरभावानुपपत्तिस्तत्प्रतीत्य-
 नुपपत्तिरिति किमर्थमिदं किष्टव्याख्यानम् । अधिष्ठानसामान्यांशाध्यस्यमान-
 विशेषांशयोः क्व चिद्वास्तवतादात्म्ये सत्येव तत्प्रमितिजन्यसंस्कारापेक्ष इदं
 रजतमित्याद्यध्यासो दृष्टस्तदसम्भव इहाध्यासाऽसम्भवहेतुत्वेनोच्यतइत्य-
 स्त्वित्याशङ्क्याह तन्मात्रानुपपत्तिसाधने इति । आत्मानात्मनोर्वास्त-
 वतादात्म्यासम्भवस्य सिद्धान्तिना ऽप्यङ्गीकृतत्वाद् विरोधहेतुना तत्साधनं
 सिद्धसाधनदूषितमित्यर्थः । ननु बुद्धिपूर्विकायां गृह्येवादिपरिवर्तनायां प्रसि-
 द्धस्य विनिमयशब्दस्य कथमत्र प्रयोग इत्याशङ्क्य व्यत्यासमात्रे लक्षणयेत्याह
 विनिमय इति ।

२१ । २०

ननु रूपवत एव प्रतिबिम्ब इति नास्ति नियमः । जानुदघ्रे कूपजले दूर-
 विशालतलमलिनतादियुक्तगगनप्रतिबिम्बदर्शनादित्याशङ्क्याह गगनस्येति ।
 ननु रूपवत एव प्रतिबिम्ब इति नियममादृत्याऽऽलोकाप्रतिबिम्बे गगनप्रतिबि-
 म्बत्वविभ्रममात्रं न तु गगनस्य प्रतिबिम्बो ऽस्तीति कल्पने रूपवत एव चाक्षु-
 षत्वमिति नियममनुरुध्य गगनप्रसृतालोके एव तलमलिनताध्यासः गगने
 तलमलिनताध्यास इति विभ्रममात्रमित्यपि कल्प्येत तथा चाप्रत्यक्षे ऽपि
 ह्याकाशे बालास्तलमलिनताद्यध्यस्यन्तीति भाष्यविरोधः । यदि रूपवदेव चा-
 क्षुषमिति न नियमः किं तु रूपवद्रूपं वा रूपोपधानेन चाक्षुषमिति नियमः
 अतो नीरूपस्यापि गगनस्याध्यस्यमानतलमलिनताद्युपधानेन चाक्षुषत्वमुपप-

* तल्लीलाद्यर्थमिति १-३ पु. पा. । † संकल्पकरणेन कृतमिति कृत्रिममिति ५ पु. पा. ।
 ‡ अहङ्काराविरोधकतयेति २ पु. पा. । § रूपवत एवेति ५ पु. वज्रं सर्वेषु पाठः ।

द्यतइत्युच्येत तर्हीहापि रूपवतः प्रतिबिम्ब इति न नियमः किं तु रूपोप-
धानेन प्रतिबिम्बविभ्रम इति । अतो ऽध्यस्यमानतलमलिनताद्युपधानेन गग-
नप्रतिबिम्बविभ्रम उपपादयितुं शक्यः । तथैव देहे चेतनप्रतिबिम्बविभ्रमो ऽप्यु-
पपादयितुं शक्यः । चेतने ऽपि देहगतरूपेणैव रूपोपधानसम्भवाद् मलिनदर्पणा-
दिषूपाधिगतश्यामिकोपधानेनापि प्रतिबिम्बविभ्रमदर्शनादिति चेत् । उच्यते ।
जले गगनप्रतिबिम्बमभ्युपगच्छता ऽऽप्यालोकप्रतिबिम्बो ऽवश्यमभ्युपगन्तव्यः ।
अन्यथा कूपाधिकपरिमाणरूपस्य प्रतिबिम्बगतविशालत्वस्याचातुषत्वप्रसङ्गात् ।
यत्र रूपं भासते तत्रैव परिमाणस्य चातुषत्वात् । एवं च गगनालोकयोरुभयोरपि
प्रतिबिम्बावङ्गीकृत्यालोकप्रतिबिम्बे भासमानस्य विशालत्वस्य गगनप्रतिबिम्ब-
गतत्वेन विभ्रम इति कल्पनादुरमालोकप्रतिबिम्बगवाधःप्रदेशे तलमलिन-
ताद्यध्यासः* । अन्यत्र तदीयरूपविशालताभ्यां सह स्फुरणं तत्रैव गगनप्र-
तिबिम्बत्वविभ्रम इति कल्पनम् । बहिस्तु नीलं नभः विशालं नभ इत्यादिप्रत्य-
यस्यालोकविषयत्वं न कल्पनीयम् । जलमध्ये नभःप्रतिबिम्बस्येव बहिर्न-
भसो ऽसम्प्रतिपत्त्यभावेन यथाव्यवहारं नभसि नीलिमाध्यासस्य तस्मिन्नेव
तत्प्रसृतालोकगतरूपाध्यासेन तदीयविशालतानुभवस्य चाङ्गीकारे बाधका-
भावात् । अतो रूपवत एव प्रतिबिम्ब इति नियमे व्यभिचाराभावाद्
नात्मनः प्रतिबिम्बो घटतइति भावः । गगनप्रतिबिम्बत्वविभ्रमविषयाऽऽलो-
कप्रतिबिम्बवद् आत्मप्रतिबिम्बत्वभ्रमविषये देहादौ रूपवतः कस्य चित्
प्रतिबिम्बो ऽस्ति चेत् तस्माच्च प्रतिबिम्बोपाधेर्देहस्य जपाकुसुमप्रतिबिम्बा-
त्स्फटिकस्येव विवेकाऽग्रहो ऽप्यस्ति चेदथ्यस्तगगनधर्मस्य नीलिम्वो जलमध्ये
भासमानस्यालोकप्रतिबिम्बधर्मत्वेनेवाध्यस्तात्मधर्मस्य चैतन्यादेर्देहमध्ये भा-
समानस्यात्मप्रतिबिम्बत्वभ्रमविषयान्यप्रतिबिम्बधर्मत्वेन प्रतिभासः सम्भ-
वेत् । एवंप्रतिभासतस्तदुर्मस्य चैतन्यादेः प्रतिबिम्बग्राहिणि देहादावध्यास-
श्चोपपद्यते । जपाकुसुमप्रतिबिम्बारुणिम्व इव स्फटिके न तवात्मप्रतिबिम्बत्व-
भ्रमविषयः कस्य चित्प्रतिबिम्बो ऽस्ति देहादावित्याह आत्मनस्त्विति । ५ । २२

नन्वितरेतरभावानुपपत्तिरितरेतरभावप्रतीत्यनुपपत्तिरिति व्याख्यातम् ।
अतः सेवाध्यासाभाव इति तेनैव तत्साधने साध्याऽवैशिष्ट्यामित्याशङ्क्य हेतुसाध्य-

* मलिनताध्यास इति १-४ पु. पा. ।

योर्भेदं दर्शयति अध्यासानुपपत्तिमुक्तवेति । अनुपपत्तिरन्योन्यानात्म-
तास्फुरणेन* प्रतिबन्धादुत्पत्त्यनर्हत्वं स हेतुः अध्यासाभावस्ततो भिन्नः साध्य-
इति भावः । अथ वा अहं मनुष्य इत्यादिप्रतीतावतस्मिंस्तत्प्रतीतित्वस्या-
ध्यासलक्षणस्याभावे उक्ते लक्ष्याध्यासरूपत्वस्याभावप्रदर्शनार्थमतो ऽस्मत्प्र-
त्ययेत्यादिभाष्यमिति व्याख्यान्तरं केषु चित्कोशेषु दृष्टम् । अस्यां व्याख्या-
यामतो ऽस्मत्प्रत्ययेत्यतः प्राचीनग्रन्थो ऽहं मनुष्य इत्यादिप्रतीतावध्यासलक्ष-
णाभावसमर्थने ‡ फलतः पर्यवसन्नो द्रष्टव्यः ।

६ । ८

ज्येष्ठस्यापीति । अपच्छेदन्यायेन § पूर्वस्य परेण बाधमाशङ्क्य तद-
पेक्षस्येति ॥ विशेषितं तेनोत्तरस्य पूर्वापेक्षायामुपक्रमाधिकरणन्याय एव प्रवर्त-
तइति सूचितमित्यर्थः । आद्यद्वयं निरस्येति । अपौरुषेयतयेत्यादिषष्ट्य-
न्तविशेषणद्वयेनेति शेषः । एवमप्रामाण्यं निराकृत्येति । ननूत्पादका-
ऽप्रतिद्वन्द्वित्वादित्यप्रामाण्यनिराकरणहेतुर्नैवोपचरितार्थत्वमपि निराकृतं कि-
मर्थं पुनस्तन्निराकरणाय प्रागुपपादितमनन्यपरत्वं स्मार्यतइत्याशङ्क्याह
पूर्वमिति ।

११ । १४

नन्विह का पुनरप्युपजीव्यविरोधशङ्का यन्निरासायानन्यपरत्वहेत्वन्वेष-
णम् । उत्पादकाऽप्रतिद्वन्द्वि ¶ हेतुविवरणयन्यएव हि यदुपजीव्यं न तेन वि-
रोधः येन विरोधः न तदुपजीव्यमित्युपजीव्यविरोधशङ्का निरस्ता । उच्यते ।
उपजीव्योपजीवकविरोधो ऽत्र द्वेधा समाधातुं शक्यते । उपजीव्यं प्रत्यक्षमौत्स-
र्गिकात् तत्त्वावेदकप्रमाणभावात् प्रच्याव्य तस्य सांख्यवहारिकविषयसमर्पणेन वा
उपजीवकं वाङ्मयात्तमौत्सर्गिकान्मुख्यार्थात्प्रच्याव्य तस्यौपचारिकविषयसम-
र्पणेन वा तत्रोपजीव्योपमर्दादुपजीवकोपमर्दो वरमिति न्यायमवलम्ब्य शङ्कायां
तत्समाधानार्थमनन्यपरत्वस्य पुनरनुकीर्तनम् । इत्थं च तत्समाधानप्रकारो
विवक्षितः । अस्त्युपजीव्यस्यापि बलवता उपजीवकेनोपमर्दः पूर्वतन्त्रे निर्णीतः ।

यथा—विप्रतिषेधे करण** समवायविशेषादितरमन्यस्तेषां यतो विशेषः

* अन्योन्यात्मनेति शोधितं ५ पु. ।

† भिन्नसाध्य इति २ पु. ।

‡ अध्यासलक्षणाभावलक्षणसमर्थने इति ४ पु. पा. ।

§ जैमिनि सू. अ. ६ पा. ५ सू. ५४ ।

॥ सापेक्षस्येतीति ४-पु. पा. ।

¶ अप्रतिद्वन्द्वित्वेति ५ पु. ।

** सौत्रः पाठः करणः इति दृश्यते परं सर्वेषु पुस्तकेषु कस्येत्येवोपलम्भात् स एवोपरि धृतः ।

स्या*दित्यधिकरणे चिन्तितम् । कुण्डपायिनामयने श्रूयते यो होता सो ऽध्वर्युरिति । तच्च होचध्वर्युशब्दयोर्भिन्नपुरुषवाचिनोर्मध्यसामानाधिकरण्याऽयोगादन्यतरस्य लक्षकत्वे कल्पनीये प्रथमश्रुतस्य होतृशब्दस्य मुख्यवृत्त्यां चरमश्रुतस्याध्वर्युशब्दस्याध्वर्युकर्मलक्षकत्वमिति तल्लक्षिते ऽध्वर्युकर्मणि कर्तृत्वेन होतृविधिः । तेन प्रकृतितः प्राप्तेरध्वर्युहोचोरध्वर्योर्निवृत्तिः । होचैवाध्वर्यवमपि कर्तव्यमिति व्यवस्था । तच्च यूपपरिव्याणकाले परिवीरसि युवा सुवासा इत्यनयोः परिव्याणे क्रियमाणानुवादिकरणमन्त्रयोरध्वर्युणा होचा च प्रयोज्ययोः परिव्याणसङ्कल्पप्रभृति तत्समाप्तिपर्यन्तमनुवर्तमानः क्रियमाणानुवादी तन्मध्यपाती परिव्याणारम्भसंनिपाती करणमन्त्र इति कालैक्यमापन्नयोस्तथैव कुण्डपायिनामयने ऽपि प्राप्तावेकेन होचा युगपदुभयोः प्रयोक्तुमशक्यतया ऽवश्यमन्यतरबाधे वक्तव्ये प्रत्यक्षश्रुतिविधीयमानाध्वर्युकर्मबाधाऽयोगादानुमानिकप्रकृतिवच्छब्दप्राप्तेरहोतृकर्मबाध इति तच्च होतुः प्रकृतिवच्छब्देन प्राप्तिः प्रत्यक्षवचनस्योपजीव्या विकृतौ पदार्थप्राप्तिरूपकारमुखेनेति होतृकर्मप्राप्तिरपि होतृप्राप्त्यर्थत्वेनोपजीव्या । सा चोपजीव्यहोतृकर्मप्राप्तिरविशेषप्राप्तिर्युवा सुवासा इति मन्त्रप्रयोगमपि स्पृशति । अध्वर्युशब्दश्चाध्वर्युकर्मणि लक्षयन् परिवीरसीति मन्त्रप्रयोगमपि स्पृशति । उभयोरप्युदाहृतमन्त्रद्वयप्रयोगातिरिक्तविषयत्वेन सावकाशता ऽप्यस्ति । एवं सत्यप्युपजीवकस्य प्रत्यक्षवचनत्वेन प्राबल्यादुपजीव्यस्यैवोपमर्दः संश्रितः ।

तथा-हिरण्यगर्भे पूर्वस्य मन्त्रलिङ्गादित्यधिकरणे चिन्तितम् । वायव्यपशौ श्रूयते हिरण्यगर्भः समवर्तताय इत्याधारमाधारयतीति । तच्च किममन्त्रके प्रजापतिदेवताके प्रथमाधारे मन्त्रो विधीयते उत मन्त्रवतीन्द्रदेवत्यद्वितीयाधारे प्राकृतमन्त्रापवादकं मन्त्रान्तरं विधीयत इति संशये हिरण्यगर्भशब्दस्य प्रजापतिनामत्वप्रसिद्धेः प्रजापतिर्वै हिरण्यगर्भ इति वाक्यशेषाच्च विनियोज्यमन्त्रस्वारस्यानुरोधेन प्रथमाधार इति पूर्वः पक्षः । द्वितीयाधारे मन्त्रकार्यनियमादृष्टस्य कृत्वादकृत्वाच्च प्रथमाधारे तदकल्पना लाघवानुसारेण द्वितीयाधारे मन्त्रविधिरिति सिद्धान्त इति । अत्राधारमन्त्र-

* जैमिनिसू. अ. ३ पा. ८ सू. २९ ।

† मुख्यवृत्तयेति २ पु. पा. । मुख्यवृत्तयेति ५ पु. पा. ।

‡ जैमिनिसू. अ. १० पा. ३ सू. १३ । हिरण्यगर्भः इति सौत्रः पाठः ।

विधौ मन्त्र उपजीव्यः प्रसिद्धं मन्त्रमादाय तद्विनियोगस्य कार्यत्वात् । आ-
 घारे तद्विधिरुपजीवकः तत्र मन्त्रः कथं चिदिन्द्रे योगकल्पनया सावका-
 शः । तदुपजीवकविधिगताधारशब्दस्तु द्वितीयाधारइव प्रथमाधारे ऽपि
 प्रसिद्धवृत्त्यैव सावकाशः । एवं सत्यपि लाघवानुगृहीतस्योपजीवकस्य
 प्राबल्येनोपजीव्यस्य क्लिष्टवृत्तिराश्रिता । एवमिहाप्यद्वैतवाक्यजातस्योप-
 क्रमादितात्पर्यलिङ्गयुक्तत्वेन प्राबल्यात्तदुपजीव्यस्य प्रत्यक्षस्यैव व्यावहारिक-
 विषयसमर्पणेनोपमर्दः कल्पयितुं युक्त इति । एतेनोपजीव्यविरोधे तात्पर्यव-
 त्वमेव न सिध्यतीत्यपि शङ्का निरस्ता । तदुपजीव्यविरोधे ऽपि तात्पर्य-
 वता वाक्येनोपजीव्योपमर्दस्य दर्शितत्वात् ।

६। १५

A

विधायके इति । नन्वेतदयुक्तम् । सोमेन यजेतेति विधिवाक्ये
 सोमवता यागेनेति मत्वर्थलक्षणाङ्गीकारात् । तत्तुल्यमित्येदमयुक्तम् । तत्त्वमसि-
 वाक्ये भागत्यागलक्षणाङ्गीकारादिति चेत् । उच्यते । विधिवाक्यं तत्तुल्यं वा
 तात्पर्यवद्वाक्यं यत्किं चिदनुग्रहार्थम् अन्यमर्थं नेतुमयुक्तमिति तदभिप्रायः ।
 एवं च विशिष्टविधिपरे सोमवाक्ये सोमद्रव्यतादात्म्यविशिष्ट्यागविध्यभ्युपगमे
 तस्य विशिष्टस्य विधेयस्य दध्यादिवद् लोकसिद्धत्वाभावेन विधिवाक्यादेव दे-
 वताधिकरणो* दाहरिष्यमाणरेवत्याधारवारवन्तीयविशेषणस्यैव विना तात्पर्यं
 सिद्धिरेष्टव्या । न च तात्पर्यरहितादागमाद्यागसोमलताभेदग्राहिप्रत्यक्षविरु-
 द्धार्थः सिध्यतीति तत्र तदविरोधाय मत्वर्थलक्षणाग्रयणम् । अद्वैतश्रुतेस्तु
 तात्पर्यविषयादन्यत्र नयनमेव नास्तीति न कश्चिद्वेषः । ननु प्रत्यक्षज्ञान-
 प्रामाण्यं ज्ञानसमानवित्तिवेद्यतया ज्ञाने प्रकाशमाने विशिष्य नियमेन प्रतीतं
 नाद्वैतश्रुत्या बाधनमर्हतीत्याशङ्क्य विशिष्य नियमेन प्रतीतस्यापि पूर्वस्य
 परेण बाधे टीकाया† मपच्छेदन्यायो‡ दाहरणं कृतम् । तत्र पूर्वस्य परोपजीव्यत्वं
 नास्तीति वैषम्याशङ्कानिराकरणपूर्वकं तदवतारयति एवं तावदिति ।
 किमद्वैतश्रुतेः प्रत्यक्षं प्रमाणं सदुपजीव्यमिति प्रामाण्यस्य प्राबल्यमुच्यते
 उतानुपजीव्यत्वे ऽपि प्रथमप्रतीतत्वमात्रेण । आदापक्षो न शङ्काह इत्याह

* व्याससू. अ. १ पा. ३ सू. ३३ ।

† टीकायाम्=भाष्यटीकायां भामत्यामित्यर्थः । एवमग्रे ऽपि । टीकायामिति ५ पु. ।

‡ जैमिनिसू. अ. ६ पा. ५ सू. ५४ ।

उपजीव्यत्वमिति । प्रत्यक्षस्य प्रमाणस्य सत इति शेषः । द्वितीयपक्षनि-
राकरणार्थमुत्तरयन्त्य इत्याह मुख्यत्वमात्रस्येति ।

६ । १०

ज्योतिष्टोमे बहिष्यवमानार्थं हविर्द्वानाद् निर्गच्छतां ऋत्विग्यजमा-
नानामन्वारम्भणं विहितम् । अध्वर्युं प्रस्तोतान्वारभते प्रस्तोतारमुद्गातोद्गा-
तारं प्रतिहर्तेत्यादिना । तद्विच्छेदे प्रायश्चित्तमाप्नायते यदुद्गाता ऽप-
च्छिद्येतादन्निणं तं यच्चमिष्टा तेन पुनर्यजेत तच्च तद् दद्यात् यत् पूर्व-
स्मिन् दास्यन् स्यात् यदि प्रतिहर्ता ऽपच्छिद्येत सर्ववेदसं दद्या-
दिति । तच्च पूर्वनिमित्तकर्तव्यताबुद्धिः परनिमित्तकर्तव्यताबुद्ध्या यथा बाध्यते
तथा श्रुतिजन्याऽद्वैतबुद्ध्या परया पूर्वप्रत्यक्षजन्या कर्तृत्वादिवुद्धिर्बाध्यते ।
बाधिता ऽपि सा तदुचितविषयसमर्पणेन शुक्तिरूप्यादिवुद्धिर्वदनुशाह्येति
यावद्ब्रह्मज्ञानाऽबाध्यव्यावहारिकविषयाङ्गीकारात् तद्विषयं प्रत्यक्षादि
व्यावहारिकप्रमाणमिति व्यपदिश्यते । व्यावहारिकमेव* प्रत्यक्षादिसिद्धं
तत्तत्कारणस्वरूपं प्रमित्युत्पत्तावपेक्षितमिति तदबाधात् तद्गततात्त्विकां-
शबाधे ऽपि शरशास्त्रस्य वेद्यास्तरणप्राप्त्यर्थं प्रकृतिवच्छब्दापेक्षस्य†
तत्प्राप्तकुशंशबाधइव अपरामृष्टप्रकृतिवच्छब्दजन्यबुद्धौ कुशंशप्रामाण्यबाध-
इव च नोपजीव्यविरोध इत्याशयः ।

यत्वेकस्मिन्नपि प्रयोगे क्रमिकाभ्यां निमिताभ्यां तत्तन्नेमित्तिक-
कर्तव्यतयोर्बदरफले श्यामरक्तरूपयोरिव क्रमेणोत्पादाद्रूपज्ञानद्वयवत् कर्त-
व्यताज्ञानद्वयमपि प्रमाणमेवेति न परेण पूर्वज्ञानबाधे ऽपच्छेदन्याय
उदाहरणमिति । तन्न । अङ्गस्य सतः कर्तव्यत्वं न च पश्चाद्वा-
विप्रतिहर्षपच्छेदवति पूर्ववृत्तेर्द्वावपच्छेदप्रायश्चित्तस्याङ्गत्वमस्ति । आह-
वनीयशास्त्रस्य पदहोमातिरिक्तहोमविषयत्ववत् तदङ्गत्वबोधकशास्त्रस्य
पश्चाद्वाविप्रतिहर्षपच्छेदरहितक्रतुविषयतायाः सिद्धान्तितत्वात् । उक्तं हि
न्यायरत्नमालायाम् । तच्चैवं सति शास्त्रार्थो भवति पश्चाद्वाव्युद्गावपच्छेदवि-
धुरप्रतिहर्षपच्छेदवतः क्रतोः सर्ववेदसदानमङ्गमेवमुद्गावपच्छेदे ऽपि द्रष्टव्य-
मिति । न च मीमांसकमर्यादामतिक्रम्य परकर्तव्यतानिवर्त्य पूर्वकर्तव्यत्वं नि-

* एव चेति ५ पु. पा. ॥

† शब्दाद्यपेक्षस्येति पाठः ४ पु. ।

वर्तुमपि शक्यम् । न हि कृतिसाध्यत्वयोग्यत्वं तत् । तस्य पश्चादपि सत्त्वात् ।
नापि फलमुखकृतिसाध्यत्वम् । तस्य पूर्वमप्यजननात् । नाप्यङ्गत्वम् । तस्य
संनिपत्योपकारकत्वफलोपकारकत्वान्यतरूपकारणताविशेषत्वेन तच्च योग्य-
त्वफलमुखत्वविकल्पे पूर्वोक्तदोषानतिवृत्तेः । न च कर्तव्यत्वं नाम धर्मा-
न्तरमागमापायि कल्पनीयं मानाभावात् । सत्यपि प्रत्यक्षे संनिहिते शराम्नाने
कल्यातिदेशवाक्यप्रापणीयानां दूरस्थितानां कुशानां ततः प्रागेव ग्रहणे हेतु-
गर्भे विशेषणम् ।

१ । ४

उपकाराकाङ्क्षिण्यामिति । अस्यार्थः । फलजनकत्वेन कर्माणि
बोधयतां प्रधानविधीनां कथमनेन फलं जननीयमित्यनिर्घातप्रकारतया प्रधा-
नगतफलजननसामर्थ्याद्बोधकाङ्गजन्यदृष्टादृष्टकार्यसमुदायरूपे उपकारे एव
प्रथममाकाङ्क्षा भवति तन्मुखेनोपकारजनकपदार्थरूपेष्वङ्गेष्वकाङ्क्षा । एवं च
प्राकृतप्रधानविधिः प्रथमाकाङ्क्षितमप्युपकारं क्व चिदपि कृप्रमपश्यन्नगत्या प्रक-
रणाम्नातान् पदार्थान् गृहीत्वा तत्पदार्थशक्त्यनुसारेण दृष्टादृष्टकार्यविशेष-
कल्पनया तत्समुदायरूपमुपकारं लब्ध्वा निर्वृते* भवति । वैकृतविधयस्तु
स्वसंनिधौ कृप्रमुपकारमपश्यन्तो ऽपि प्रकृतौ कृप्रं तं पश्यन्तः स्वाकाङ्क्षया
दूरस्थितमपि तमेव गृह्णन्तः तन्मुखेन तज्जननशक्तत्वेनावधृतं प्राकृतपदा-
र्थजातमेव प्रथमं गृह्णन्ति । यदाहुः ।

कृप्रोपकारसाकाङ्क्षाः प्रथमं प्राकृतैः सह ।

संबध्यन्ते समीपस्थं विकाराः प्रोक्ष्य चोदितम् । इति ।

ततश्च वैकृतविधिसंनिध्याम्नातस्य† शरादेर्वैशेषिकाङ्गजातस्य पश्चा-
दन्वय इति ।

२ । ४

निरपेक्षैरिति । प्रत्यक्षश्रुतत्वेन पुरुषबुद्धिमूलप्रापकप्रमाणकल्प-
नाऽनपेक्षैरित्यर्थः । यद्वा शरप्राप्तिर्निरपेक्षैरित्यर्थः । ननु पूर्वनिमित्त-
वति प्रयोगे तन्निमित्तकर्तव्यताबुद्धेः परनैमित्तिककर्तव्यताबुद्ध्या भ्रमत्वापा-
दने ऽपि पूर्वनैमित्तिकशास्त्रस्य नात्यन्तबाधः । पूर्वनिमित्तमाचवति प्रयो-
गान्तरे चारितार्थात् । अहंप्रत्ययस्य कर्तृत्वभोक्तृत्वादिविषयस्यात्मन्यद्वैत-

* निवृत्त इति १-४ पु. पा. ।

† सांनिध्यामानस्येति ४ पु. पा. ।

‡ अङ्गप्राप्तीति ४ पु. पा. । कुशप्राप्तीति २-४ पु. पा. ।

वाक्यजातेन बाधे तु तन्मूलस्य प्रमाणस्य न क्व चिदपि चारितार्थम् । न च व्यावहारिकविषयात्मनस्तथा तत्रैव चारितार्थं स्यादिति वाच्यम् । व्यावहारिकविषयस्य शुक्तिरूप्यादिवत् कदा चिद् बाध्यत्वाभ्युपगमाद्वाध्यविषये च व्यावहारिकं प्रमाणमिति व्यवहारस्याद्वैतपरिभाषामावसिद्धत्वादित्याशङ्क्य निर्दोषत्वेन ऋषि*शास्त्रस्यैव विषयान्तरप्रदर्शनेन चारितार्थमुपपादनीयं न तु दोषमूलस्याहंप्रत्ययस्य तस्य पश्चाद्वाव्युद्भाषपच्छेदवत्प्रयोगविषयतदपरामर्श-दोषमूलसर्वस्वदानकर्तव्यताबुद्ध्यादिवद् भ्रान्तिव्योपपत्तेरिति विवेचनाय तस्य दोषमूलत्वं दर्शयितुं प्रवृत्तमुत्तरग्रन्थमवतारयति एवं तावदिति ।

तादर्थ्यप्रकृतिविकारयोरिति । तादर्थ्यप्रकृतिविकारभावयो- १ । २२
रित्यर्थः । पूर्वमीमांसकमते हविषो देवतार्थत्वं हविर्देवतयोर्हिरण्य-
कुण्डलवत् प्रकृतिविकारभावश्चेत्युभयमपि नास्ति । सिद्धान्ते हविषो
देवताभोज्यस्य तादर्थ्यसद्भावे ऽपि हविर्देवतयोः प्रकृतिविकारभावो
नास्तीत्यर्थः । नन्वत्र पूर्वपक्षिणा अग्नये होत्रमस्मिन्निति बहुव्रीहिसमासः
शङ्कितः । ननु बहुव्रीहौ तादर्थ्यप्रकृतिविकारापेक्षा ऽस्ति तत्पुरुषाधिकारे
एव चतुर्थी तदर्थार्थेत्यादिसूत्रेण तदर्थसमासस्य विहितत्वात् । तस्यैव
च तदर्थसमासस्य तस्मिन् सूत्रे बलिरक्षितग्रहणेन ज्ञापकेन प्रकृतेस्ताद-
र्थ्यस्य स्फुटत्वेन वार्तिककृद्वचनेन च प्रकृतिविकृतिविषयत्वनियमसिद्धेः ।
समानाधिकरणानां बहुव्रीहिरिति शाब्दिकनियमादलाक्षणिकश्चतुर्थीगर्भ-
व्यधिकरणबहुव्रीहिरिति चेत् तर्हि स एव शङ्कितसमासासम्भवे हेतुर्वक्तव्यो
न तादर्थ्यप्रकृतिविकारभावाभावे इति चेत् । सत्यम् । यदि पूर्वपक्षी चतुर्थी-
गर्भव्यधिकरणबहुव्रीहिमलाक्षणिकं मन्यमानः सन् प्रत्ययस्य भावार्थता-
मवलम्ब्याग्नये होत्रं हवनमिति चतुर्थीतत्पुरुषमाश्रयेत् तदा तदसम्भवे
हेतुराचार्यैरुपन्यस्त इति न विरोधः । ननु सिद्धान्ते प्राग्देवतासंबन्ध-
प्रवृत्तिनिमित्तकं यौगिकमग्निहोत्रनामेष्यते बहुव्रीहिसमासश्च प्रदर्श्यते स
कथमुपपद्यत इति चेत् । उच्यते । नात्यन्तं व्यधिकरणबहुव्रीहेरसम्भवः ।
सप्रमीविशेषणे बहुव्रीहाविति सप्रमीग्रहणेन ज्ञापकेन कण्ठेकाल इत्यादौ तस्या-
भ्युपगमात् । तदेव व्याप्तिन्यायेन विभक्त्यन्तरगर्भव्यधिकरणबहुव्रीहेरपि

। * निर्दोषस्य ऋषेति ५ पु. पा. । † विकारभाव इति ४ पु. पा. ।

ज्ञापकमाश्रित्य वामनेनावृत्यो बहुव्रीहिव्यधिकरणो जन्माद्युत्तरपदइति सक्तास्त्रजन्मा हि विवेकलाभ इत्यादिप्रामाणिकप्रयोगदृष्टस्य पञ्चम्यादिगर्भव्यधिकरणबहुव्रीहेः साधुत्वप्रतिपादनाच्च । किं त्वेवंज्ञापकसिद्धौ व्यधिकरणबहुव्रीहिः प्रामाणिकप्रयोगदर्शने सति समर्थनीयो न सर्वत्र । अन्यथा शेषो बहुव्रीहिरिति सूचे शेषग्रहणेनाहत्य वार्तिकवचनेन च सिद्धस्य समानाधिकरणानां बहुव्रीहिरित्योत्सर्गकनियमस्य निहेतुकभङ्गापत्तेः । ततश्च सिद्धान्ते यदग्नये चेत्यादिवाक्यान्तरप्राप्ताग्निदेवतासंबन्धानुवादकं यौगिकमग्निहोच-
नामेति प्रतीतेः तदुपपादनार्थः प्रमाणमूलो युज्यते व्यधिकरणबहुव्रीहिः । गुणविधिरिति पूर्वपक्षे तु यदग्नये चेत्यादि शास्त्रमग्निप्रजापतिरूपाने-
कगुणविशिष्टहोमान्तरविधायकम् अग्निर्ज्योतिरिति मन्त्रस्त्वस्यैव होमान्तर-
स्याङ्गमिति तयोर्विषयान्तरप्रदर्शनेन विधित्सितगुणप्रापकत्वाभावस्य समर्थ-
नीयत्वादग्निदेवताया अप्राप्तेरकस्मादभ्युपगम्यमानो व्यधिकरणबहुव्रीहिर्न
प्रमाणमूल इति स न युज्यते । तत्प्रख्यसूत्रे* यस्मिन् गुणोपदेशः† इति पूर्वसूचा-
द्यस्मिन्नित्यस्यापि वा नामधेय‡मिति तत्पूर्वसूचानामधेयमित्यस्य चानुषङ्गः ।
तथा च तस्य विधित्सितगुणस्य प्रख्यं प्रख्यापकमन्यत् शास्त्रं यस्मिन्
तदग्निहोचादिकं§ नामधेयमित्यर्थः ।

७ । २५

कुण्डोति । कुण्डपायिनामयनाख्ये सचे श्रुतं यन्मासमग्निहोचं
जुहोतीति वाक्यं तच्चेत्यर्थः । अस्मिन् वाक्ये श्रुतगुणस्य विधेयत्वसम्भवे
विशिष्टविधिगौरवपरिहारार्थं विधिशक्तेर्गुणसंक्रान्त्या धात्वर्थविधानात्तद्वि-
धानापेक्षः कर्मभेदो न सिध्येदतो धात्वर्थविधानसिद्ध्यर्थं मासगुणस्य
विध्यनर्हत्वमाह न तावदिति । ननु कालस्याऽविधेयत्वे ऽपि विहितमेव
नित्याग्निहोचं कालसंबन्धसिद्ध्यर्थं तदुद्देशेन पुनर्विधीयतां सायं प्रातश्च
जुहोतीति वाक्ये इवेत्याशङ्क्य तद्वैषम्यमाह नापीति ।

८ । ७

सिद्धार्थबोधिना नाम्नेति ।

यदा त्वादपरिस्पन्दात्प्रभृत्या फललाभतः ।

क्रिया पूर्वापरीभूता लक्ष्यते वर्तते तदा ॥

* जैमिनिसू. अ. १ पा. ४ सू. ४ ।

† जैमिनिसू. अ. १ पा. ४ सू. ३ ।

‡ जैमिनिसू. अ. १ पा. ४ सू. ३ ।

§ अग्निहोत्रशब्दादिकमिति २-५ पु. पा. ।

इत्युक्तरीत्या पूर्वापरीभूतेन क्रियारूपेण स्वार्थं धातुरुपस्थापयति न तेन रूपेण नाम तदर्थमुपस्थापयितुं शक्नोतीति न नाम्ना धात्वर्थप्रत्यभिज्ञा सम्भवतीत्यर्थः । उक्तं च वार्तिके ।

यादृशी भावना ऽऽख्याते धात्वर्थश्चापि यादृशः ।

नासौ तेनैव रूपेण कथ्यते ऽन्यैः पदैः क्व चित् ॥ इति ।

भावनान्यत्वमिति । नित्याग्निहोत्रस्य मासाग्निहोत्रस्य च ८ । ८

जुहोतिधात्वर्थस्य भेदो भेदलक्षणद्वितीयाध्यायार्थभावनाभेदोपपादकतया प्रसाधित इति तत्प्रयोजनभूतो भावनाभेदः प्रयोजनान्यत्वमिति सौचपदेन विवक्षित इत्यभिप्रेत्यैवं व्याख्यातम् । यद्वा नाम्ना यथा कथं चिद् नित्याग्निहोत्रप्रत्यभिज्ञया धात्वर्थाऽभेदोपपादने ऽप्यग्निहोत्रहोमस्य नित्यत्वेन प्राधान्ये कुण्डपायिनामयनाङ्गत्वे च भाव्यभेदेन भावनाप्रत्यभिज्ञापकाभावेन च भावनान्यत्वमनिवार्यमित्यभिप्रेत्यैवं व्याख्यातम् । उक्तं च शास्त्रदीपिकायाम् । ननु नामधेयेन भवति* पूर्वकर्मोपस्थापनम् । भवतु । धात्वर्थस्य भावना तु तेनाऽनुपस्थानाद् भिद्यतएव । धात्वर्थो ऽपि यादृशो धातुना ऽऽख्यातवर्तिना पूर्वापरीभूतो विधेरुपनीयते न तादृशो नाम्नोपस्थाप्यतइति तस्यापि युक्तो भेदः । तदभेदे ऽपि भावना तावद्विन्नेति सिद्धमिति । धात्वर्थस्य नाम्ना प्रत्यभिज्ञानमाचार्यैरपि वेधाद्यधिकरणे† स्वीकृत्य व्यवहृतम् । तत्रैव तदुपपादनं करिष्यामः । तत्र सिद्धे‡ कर्मभेदे इति । यदि प्रकरणभेदेन भावनामात्रभेदस्तदा साप्रमिकाधिकरणे§ ऽग्निहोत्रशब्दस्य मासाग्निहोत्रे गौणत्वाभिधानमेव गौणमित्येतदपि वेधाद्यधिकरणे एवोपपादयिष्यामः । अभिज्ञारूपेति । मम देह इति देहत्वाकारेण विवेकग्रहः परिच्छिन्नत्वाकारेण देहभेदाध्यासेन विरोधी चैवमैवयोः संनिहितयोरयमस्माद्विन्न इति स्वरूपेण भेदग्रह इव मैत्रैवत्वाकारेण तदभेदाध्यासे । अर्थः विषयः ।

भिन्नाभ्यामिति । बालस्यविरशरीरयोः परस्परभिन्नत्वं ताभ्याम् ६ । ॥ एकस्यात्मनो भेदश्चेत्युभयमप्यनुमानादित्यर्थः । परिमाणभेदे तस्यावयवापचयोपचयसाध्यत्वादवयवापचये समवायिकारणनाशात् पूर्वावयविनाशतः

* भवतीति नास्ति २ पु. ।

† तत्सिद्धे इति १-२-पाठः ।

‡ व्याससू. अ. ३ पा. ३ सू. २५ ।

§ जैमिनिस्. अ. ७ पा. ३ सू. १ ।

स्थितावयवैः सूक्ष्मावयव्यन्तरोत्पत्तिरवयवोपचये पश्चादापततामवयवानां
 पूर्वसिद्धेऽवयविनि कारणत्वायोगतः पूर्वसिद्धावयविसहितैरवयवान्तरैर्महा-
 वयव्यन्तरोत्पत्तिश्चावश्यंभाविनीति बालस्थविरशरीरयोर्भिन्नत्वं तावदानुमा-
 निकं न प्रत्यक्षम् । प्रत्यक्षेण तु यो ऽयं मम देहो बाल्ये तथा पुष्टौ आसीत्
 स एवेदानीं वार्तुके कृश इत्यभेद एव तयोः प्रतीयते । ततश्च बाल्यस्था-
 विरदशयोर्भिन्नाभ्यां देहाभ्यां दशाद्वयाभिन्न आत्मा भिन्न इति विरुद्ध-
 र्मलिङ्गकभेदज्ञानमप्यानुमानिकमिति भावः । ननु देहयोः परस्परभेदस्या-
 नुमानिकत्वे ऽपि ताभ्यामात्मनो भेदकस्यैक्यस्य प्रत्यक्षत्वादात्मनि देह-
 भेदः प्रत्यक्ष एव स्याद् भेदकसाक्षात्कारस्य भेदसाक्षात्कारनिवृत्तत्वात् ।
 अतो न तत्र परीक्षककृत्याऽनुमानापेक्षेति चेद् मैवम् । तथापि प्रथमानुमा-
 नापेक्षत्वेन परीक्षककृत्यत्वानुपायात् । वस्तुतस्तत्र प्रत्यभिज्ञामात्रेण निर्वि-
 ६ । ८ चिकित्समैश्वर्यं न सिध्यतीति न भेदकसाक्षात्कारशङ्कापीत्याह तच्च शास्त्रा-
 दृते इति । तत्प्रत्यभिज्ञाविषयभूतमप्यात्मैक्यं शास्त्रं विना न सिध्यति
 परिमाणभेदेन देहभेदे सत्यपि तदभेदप्रत्यभिज्ञादर्शनेन यो ऽहं बाल्ये पुष्टौ
 पितरावन्वभूवं स एव स्थाविरे कृशः प्रणमूननुभवामीति परिमाणभेदभिन्न-
 धर्मगततयैव पितृप्रणप्तनुभवं विषयाभेदप्रत्यभिज्ञादर्शनेन च तथाभूतप्रत्य-
 भिज्ञामात्रादौ स्यादसिद्धेरिति भावः । ननु तथापि योहं स्वप्ने व्याघ्रदेहः स
 एवेदानीं मनुष्यदेह इति प्रत्यभिज्ञया स्फुटतरभेदाभ्यां देहाभ्यां तदुभयानु-
 वृत्तस्यात्मनो भेदः प्रत्यक्ष एव स्यात् तत्र निर्विचिकित्सभेदकसाक्षात्कारस-
 त्वादिति चेद् न । भेदकसाक्षात्कारस्य भेदसाक्षात्कार*निवृत्तत्वाभावात् ।
 अभीतत्वव्याप्यशङ्कत्वदर्शने ऽपि तत्साक्षात्काराऽनुदयात् । स्वप्नदृष्टेषु
 लौकिकानां मिथ्यात्वसंग्रतिपत्त्या यो ऽयं स्याणुः पुमानेष इतिवत् तत्र
 बाधायां सामानाधिकरण्यं न त्वभेद इति भेदकसाक्षात्कारासिद्धेश्च ।

११ । १३

काकतालीयेति । यद्यपि समासाच्च तद्विषयादिति सूत्रेणैवार्थ-
 विषयात्समासादिवार्थेन ह्यप्रत्ययेन निष्पादितः काकतालीयशब्द उपमाद्व-
 यगर्भः तथा च काकतालयोरिव यादृच्छिको दस्युदेवदतयोः समागम
 इत्येका समासाद्योपमा तदानीमेव पतता तालेन काकस्येव दस्युना

* भेदाभेदसाक्षात्कारेति २-३ पु. पा. ।

देवदत्तस्य वधः कृत इत्यन्या तद्वितार्थोपमा चेति यत्रोपमाद्वयं तत्रै-
वास्य शब्दस्य सम्पूर्णार्थता तथापि यादृच्छिकसमागममात्रे ऽप्यस्य प्रचुरः
प्रयोगो दृश्यत इत्ययमपि प्रयोगो यादृच्छिकसमागममात्रविषयः ।

ननु कृशो ऽहमन्यो ऽहमित्यादीनामध्यासत्वोक्तिर्न युक्ता परस्पर-
भिन्नत्वेन निश्चितानां देहेन्द्रियाणां रङ्गरजतादीनां शुक्तिशकले इवैकस्मि-
न्नात्मन्यध्यासाऽसम्भवात् * । अतस्तेषां गौणत्वमेव युक्तमित्याशङ्कां निव-
र्तयति विवेकाऽसिद्धाविति । गौणत्वे हि न देवदत्तः सिंह इति ६ ।
वत् कदा चिदपि नाहं कृशो नाहमन्य इत्यादिरूपेण विवेको लौकि-
कसाधारणो दृश्येत अतो ऽध्यास इत्येवाभ्युपेयम् । भेदकसाक्षात्कारेऽपि
दोषबलादभेदाध्यासः पीतशङ्खादिस्यले सम्प्रतिपन्नः । किं च येन रूपेण
देहत्वचक्षुष्पादिना देहेन्द्रियभेदनिश्चयः तेन रूपेणात्मनि तदुभयाऽध्या-
सासम्भवे ऽपि कृशत्वान्धत्वादिरूपान्तरेण तदुभयाभेदाऽध्यासे न का
चिदनुपपत्तिः † । न हि कृशान्यो ऽन्य इत्यादिरूपो ऽस्ति भेदप्रत्ययः ।
दृश्यते च देवदत्तसमीपगतयोरधीयानाऽनधीयानयोः पुरुषत्वसामान्येन॥
गृह्यमाणयोश्चैवमैत्रयोः परस्परभेदग्रहे ताम्यां देवदत्ते दृश्यमानेन रूपेण
भेदग्रहे च सत्यप्यधीयानो ऽयं मैत्रिस्तिष्ठतीत्यधीयानत्वमैत्रत्वाकारद्वयेन
देवदत्ते तदुभयाध्यासः । ननु ‡ तथाप्यन्यो वधिरः कायो मूक इत्या-
दीनामात्मनि तत्तदिन्द्रियाध्यासरूपत्वं न सिध्यति अर्थआदिगणसंगृही-
ताद्विकलाङ्गवाचिनो ऽन्यादिशब्दादर्शआदिभ्यो ऽजिति सूचेण मत्वर्थीय-
स्याचः प्रत्ययस्य विधानादहंशब्दसमानाधिकरणान्यादिव्यवहारस्य मत्वर्थी-
यप्रत्ययान्ताऽन्यादिपदयुक्तत्वेन विकलचक्षुरादिवैशिष्ट्यपरत्वेऽपपत्तेः कृशो
ऽहमित्यादीनामप्यर्थआदेराकृतिगणत्वेन मत्वर्थीयप्रत्ययान्ततया कृशादिरू-
पदेहवैशिष्ट्यविषयत्वोपपत्तेर्नाध्यासरूपत्वं कल्पनीयमिति शङ्कानिवर्तनार्थं
टीकायामुपन्यस्तं गच्छामीत्येवमादिकमुदाहरणान्तरं कृशो ऽहमित्यादीना-
मित्यादिशब्देन संगृहीतम् । गच्छामि कृश्यामीत्याद्याख्यातप्रयोगे गन्तृकृश-

* आत्मन्यसंभवादिति ४ पु. पा. ।

† यद्यप्येतत्प्रतीकोल्लेखः समनन्तरप्रतीकात् पूर्वं क्रमप्राप्तस्तथापि दृत्तस्यैव प्रसङ्गादत्रो-
ल्लेख इति भाति ।

‡ भेदसाक्षात्कारे इति ४ पु. पा. ।

§ अध्यासे का ऽनुपपत्तिरिति ५ पु. पा. ।

॥ साम्येनेति ४ पु. पा. ।

॥ नन्विति नास्ति ५ पु. ।

दिरूपदेहाभेद स्वार्थो वाच्यः । तथा कुणिरहमित्यादिव्यवहारे विकलेन्द्रिया-
भेद स्वार्थो वाच्यस्तादृशु प्रयोगेषु मत्वर्थीयप्रत्ययाभावात् । तत्सागान्या-
दन्यो ऽहमित्यादिप्रयोगाणामप्यध्यासमूलत्वमेव युक्तमित्यर्थः । अर्शआद्य*-
ज्विधानं चित इत्यन्तोदात्तस्वरार्थं न त्वात्मनि प्रयोगनिर्वाहार्थमिति
योज्यम् । दृश्यते च स्वरविशेषसिद्धौपयिकतयैव तद्विधानार्थं गुणविशेषवा-
चिनां शुक्लादिशब्दानामप्यर्शआदिगणे संग्रहः । न हि शुक्लादिगुणवैशिष्ट्यप्र-
तीतिनिर्वाहार्थं तत् । गुणान्तरवाचिसाधारण्येन गुणवचनेभ्यो मतुपो
लुग्विधानेनैव तन्निर्वाहात् । न च शुक्लादिगुणशालिभिः प्रासादैर्विशिष्टे
नगरे शुक्लं नगरमित्यादिप्रयोगनिर्वाहार्थं शुक्लादिशब्देभ्यो मतुल्लोपानन्तरम-
ज्विधानमिति वाच्यम् । संख्यासंनिवेशविशेषविशिष्टानां गृहाणामेव नगरश-
ब्दवाच्यत्वे साक्षादेव नगरे शुक्लादिगुणवैशिष्ट्यसत्त्वेन तथाभूतगृहाधिकरण-
स्थलस्य नगरत्वे तदभेदोपचारसम्भवेन च तदर्थमज्विधानाऽनपेक्षणात् ।
अन्यथा ह्यश्वेतन्नगरमपुष्प्यद्वनमित्याद्याख्यातप्रयोगे का गतिः । एवमहं-
प्रत्ययस्य केषु चिदंशेषु† दृष्टविसंवादतया दृष्टकौटसाक्ष्यपुरुषवचनवदप्रासा-
द्यशङ्काकलुषितस्य परिमाणत्वग्रहणप्रतिबन्धक‡ दूरत्वदोषसद्भावसमुदिता-
ऽप्रामाण्यशङ्काकलुषितचन्द्रप्रादेशिकत्वज्ञानवदागमबाधनाक्षमत्वे सत्यागमे-
नैव तद्वाध्यते । आगमबाधितस्य च तस्य पूर्वापच्छेदशास्त्रस्येव§ प्रामाण्य-
संरक्षणाय न विषयान्तरं गवेषणीयम् । चन्द्रप्रादेशिकत्वज्ञानवद॥ दोषज-
न्यत्वेन सर्वथैवाऽप्रामाण्योपपत्तेरित्येतावदस्मिन्नधिकरणे शास्त्रारम्भोपयोगि-
विषयप्रयोजनसमर्थनार्थं सूत्रसूचितं व्युत्पाद्यम् । इत्थं तत्त्वावेदकप्रमाण-
भावात् प्रच्यावितस्य कर्तृत्वभोक्तृत्वादिप्रत्यक्षस्य प्रवृत्तिनिवृत्त्यादिव्यवहारो-
पयोगिसांख्यवहारिकं प्रामाण्यं सर्वप्रपञ्चसाधारण्येनारम्भणाधिकरणे॥ व्युत्पा-
दनीयम् । श्रोतृबुद्धिसौकर्यार्थं प्रागनूदितमित्यनुसंधेयम् ।

१० । ७

अध्यासाभिधानक्रिययोरिति । अध्यासक्रियैव तावन्न सम्भ-
वति दूरे ऽध्यासाभिधानक्रिययोः पौर्वापर्यं क्रियाया आश्रयाधीनात्मलाभ-
त्वात् शुद्धाया निर्विकारायाश्चितः क्रियाश्रयत्वायोगाद् अध्यसनीयबुद्धिता-

* युक्तमित्यर्शआद्यजिति ४ पु. पा. ।

† ग्रहप्रतिबन्धकेति ४ पु. ।

॥ चन्द्रप्रादेशिकसंज्ञानवदिति ५ पु. पा. ।

† केषु चिदंशेष्विति ४ पु. पा. ।

§ जैमिनिसू. अ. ६ पा. ५ सू. ५४ ।

॥ व्याससू. अ. २ पा. १ सू. १४ ।

दात्म्यापन्नायाश्च चितो ऽध्यासाधीनसिद्धिकत्वादिति प्रथमाशङ्कार्थः । इमां शङ्कां स्वयं परिहरति पूर्वपूर्वेति ।

१० । ६

ननु मिथ्याज्ञाननिमित्तविशेषणविवरणटीकया द्वितीयशङ्काया इव नैसर्गिकविशेषणविवरणटीकया ऽस्याः प्रथमशङ्कायाः परिहारो लभ्यते । यद्यप्यध्यासो वस्तुसतोर्भेदाग्रहाधीनः न च देहेन्द्रियादिकं त्वया वस्तुसदिष्यत इत्यध्यासासम्भवशङ्कायां* प्रातीतिकेनापि सत्त्वेनारोप्याधिष्ठानयुगलसम्पादनमुपपद्यते इत्येवं सत्यानृते मिथुनीकृत्येत्यनेन परिहृतायां प्रातीतिकसत्त्वमप्यध्यासाधीनमिति पुनरन्योन्याश्रयशङ्का नैसर्गिकविशेषणेन परिहृतेति योजयता टीकाग्रन्थेन देहेन्द्रियबुद्ध्यादेः स्वरूपमात्रस्य पूर्वपूर्वाध्यासतः सिद्धिरुक्ता न चितो बुद्धितादात्म्यापत्तेरपि । तथापि तत एव साप्यर्थात्स्थितिः प्रवाहाऽनादित्वेनोच्यमानस्याध्यासस्य परच परतादात्म्यावभासरूपत्वादिति चेत् । उच्यते । नैसर्गिकत्वोक्त्या नोक्तशङ्कायाः परिहारो लभ्यते सर्गादौ प्रथमाध्यासात् पूर्वमाध्यासिकस्य बुद्धितादात्म्यस्यासिद्धेः । न च तदभावे ऽपि पूर्वाध्याससंस्कारसत्त्वात् तदुपधानेन चितः प्रथमाध्यासक्रियाश्रयत्वं स्यादिति वाच्यम् । प्रथमाध्यासे ऽध्याससंस्कारोपधानं प्रयोजकं द्वितीयाद्यध्यासेष्वध्यासपरिनिष्पन्नं बुद्धितादात्म्यं प्रयोजकमित्यननुगमापत्तेः । संस्कारस्य च निराश्रयस्य प्रलये स्थित्यसम्भवात् शुद्धचितस्तदाश्रयत्वायोगाद् बुद्धीन्द्रियादीनां सर्गादावुत्पत्तिश्रवणेन प्रलये ऽध्याससन्तानविच्छेदेन च तदानीमाध्यासिकबुद्धितादात्म्यापन्नचितो ऽपि तदाश्रयतया वस्तुमशक्यत्वादित्येतावत्पर्यन्तं प्रथमशङ्का धावेदित्यालोच्याचार्यैः स्वयं परिहारो ऽभिहितः । तत्रायमाशयः । प्रलये संस्काराश्रयस्य तावन्नासम्भवः । अविद्यायाः सत्त्वात् । सर्वो ऽपि हि प्रपञ्चस्तदानीमविद्याचिचभितौ संस्कारमात्रशेषं स्थित्वा पुनरुद्भवतीत्यङ्गीक्रियते । अत एव बीजाङ्कुरप्रवाहानादिताया अपि प्रलये तत्संस्कारसत्त्वेनैव निर्वाहः । नाप्यननुगमः । सर्वेष्वप्यध्यासेषु पूर्वपूर्वभ्रमसंस्कारसचिवाऽविद्योपधानमेव प्रयोजकं न तु बुद्धितादात्म्यापत्तिरपीत्यभ्युपगमे दोषाभावादिति ।

प्रतीयमानतैव परमार्थसत्तेति मन्यमानस्य शङ्कावादिनः प्रतीतिमात्रमारोपोपयोगि न परमार्थसत्तेत्यभ्युपगमो विरुद्ध इत्याशङ्क्य परमार्थसत्ते-

* अध्यासाशङ्कायामिति ४ पु. ।

† सामर्थ्यात्स्थित्यतीति ९ पु. पा. ।

त्येतदन्तः सिद्धान्त्युक्तानुवादः तच्चाद्वैत्येनेन सूचितः । प्रतीतिमात्रमारोपे
 उपयुज्यते इति युक्तं प्रतीयमानस्य सत्ता नोपयुज्यतइति तु न युक्तमित्ये-
 वंरूपोर्द्धाङ्गीकारः प्रतीतिरेव त्वित्यादिना स्फुटीकृत इति विभज्य तात्पर्यं
 ११ । ८ प्रदर्शयन्नवतारयति सत्यानृते मिथुनीकृत्येत्यत्रेति । उक्तमिति ।
 तदिहाऽनूदितमिति शेषः । विवेकाग्रहादिति । अनृतस्य प्रतीतिमङ्गी-
 कृत्य भेदग्रहादध्यासाक्षेपः पूर्वं कृतः इदानीं प्रतीतिविषयस्यानृतत्वमेव न
 युक्तमित्याक्षेप इति भेद इत्यर्थः । प्रकाशमानत्वमितीति । प्रतीतिवि-
 ११ । १५ षयत्वमित्यर्थः । असतः प्रतीतिविषयत्वं पूर्वपक्षी न मन्यते । अध्यास-
 सामान्यलक्षणकथेति ।

ननु सामान्यलक्षणत्वे गोत्वादिप्रत्यभिज्ञा ऽपि द्वैतवस्तुव्यवभासत्वेन
 व्यावहारिकाध्यासरूपा तेन संग्राह्येति कथमग्रे तच्चातिव्याप्तिशङ्का । न च
 सामान्यलक्षणत्वोक्तिरियं संचिप्रलक्षणविषया विस्तृतलक्षणं तु प्रातिभासिका-
 ध्यासमात्रविषयमिति तदतिव्याप्तिप्रकथनं युज्यतइति वाच्यम् । तस्योपव्या-
 ख्यानमिति टीकाग्रन्थेन तद्व्याख्यानेन च संचिप्रविस्तृतलक्षणयोरैकविष-
 यत्वावगमात् सन् घट इत्याद्यवभासे सत्यानृततादात्म्यावभासत्वे पर्य-
 वसन्नस्य विस्तृतलक्षणस्य सत्त्वेनातिव्याप्यापत्तेश्चेति चेत् । सत्यम् ।
 स्मृतिप्रत्यभिज्ञातिव्याप्तिप्रकथनं तयोरधिष्ठानसद्रूपब्रह्मतादात्म्यापन्नानृतवस्तुवि-
 षयतयैवाध्यासरूपत्वं न तु समानसत्ताकजातिव्यक्तितादात्म्यविषयतयेति तेन
 रूपेण तयोरलक्ष्यत्वाभिप्रायम् । यदि जातिव्यक्तितादात्म्यविषयत्वांशे सत्या-
 नृतमिथुनीकरणाभावे ऽपि बाध्यत्वरूपसंचिप्रलक्षणानुगतिसद्भावात् तच्च विस्तृ-
 तलक्षणेनापि भाव्यं तदा पूर्वदृष्टस्य परचावभास इत्येतल्लक्षणं परमते गोत्वा-
 दिप्रत्यभिज्ञाया इव प्रमात्वेनाप्युपपद्यतइति तेन स्वाभिमतध्यासरूपत्व-
 सिद्धभावाभिप्रायं योज्यम् । एवमपि हि लक्षणदूषणमाकरग्रन्थेषु दृश्यते ।
 यथा स्वश्चासौ प्रकाशश्चेति स्वप्रकाशनिर्वचनं ज्ञानस्य वेद्यत्वे ऽप्युपपद्यते
 स्वशब्दार्थस्य ज्ञानस्य परवेद्यत्वे ऽपि प्रकाशत्वाऽक्षतेः । ब्रह्मभिन्नत्वं मिथ्या-
 त्वमिति लक्षणं सत्यत्वे ऽप्युपपद्यते वियदादेः सत्यत्वपक्षे ऽपि ब्रह्मभि-
 न्नत्वाक्षतेरित्यादास्मिन् दूषणे ऽतिव्याप्तिव्यवहारश्च तच्च तच्च दृश्यते ।

उच्छेदो बाधकज्ञानोदयानन्तरं भ्रमवृत्त्यन्तरो*त्यत्तिप्रतिबन्धः । स पीतश-
ङ्खविभ्रमादिष्वव्याप्त इति तत्साधारणं पदान्तरमुक्तं टीकायाम् अब्रमनो वेति ।
तत्रावमानशब्दार्थमाह यौक्तिकेति । तिरस्कारः इच्छाप्रवृत्त्यादिकार्या- ११ । १८
क्षमत्वापादनम् ।

ननु संचिप्रलक्षणेनैवेतरव्यावृत्तलक्ष्यव्यवहारसिद्धेः किं विस्तृतलक्षणे-
नेत्याशङ्क्य तत्प्रयोजनमाह परचेत्यादिपदैरिति । परचासंनिहितस्याव-
भास इति लक्षणवाक्यघटकपदैरित्यर्थः । लक्षणवाक्यार्थे ऽतिव्याप्ति-
माहेति । एवं लक्षणवाक्यार्थे वर्ण्यमाने प्रत्यभिज्ञायामतिव्याप्तिमाहेत्यर्थः ।
तादात्म्यावभास इति । धर्म्यध्यासलक्षणवाक्यार्थमभिप्रेत्यातिव्याप्ति-
माहेति पाठो दृष्टश्चेदृजुः स पाठः । असंनिधानसिद्धवत्कारेणेति ।
असंनिधानमधिष्ठाने परमार्थतो ऽसत्त्वमिति वक्ष्यते तेनानृतत्वलाभः ।
एतेन टीकायां परचेत्यस्य सत्ये इत्यर्थस्योक्तत्वात् स्मृतिरूपविशेषणरहि-
तस्य सत्ये पूर्वदृष्टस्यावभास इति लक्षणस्य पूर्वं यस्यां गवि गोत्वं दृष्टं
तस्यामेव गोत्वज्ञाने ऽतिव्याप्तौ शङ्कितुं शक्यायामतिव्याप्त्यर्थे गोव्यत्यन्तरे
गोत्वज्ञानस्यान्वेषणं व्यर्थमित्यपि शङ्का निरस्ता । आरोप्याऽनृतत्वसमर्पक-
स्मृतिरूपपदसमभिव्याहारे हि परशब्दस्य तत्प्रतिद्वन्द्विसत्यार्थकत्वं लभ्यते
तदभावे तु पूर्वदृष्टपदसमभिव्याहारात् परशब्दः पूर्वदृष्टदेशादन्यदेशं बोध-
येदित्यतिव्याप्त्यर्थे गोव्यत्यन्तरविषयगोत्वप्रत्यभिज्ञान्वेषणं युक्तमेवेति ।

ननु स्मृतावतिव्याप्तिवारणार्थं परचेति विशेषणमित्युक्तम् । प्रत्य-
भिज्ञायामिव स्मृतावप्यतिव्याप्तेरतिव्याप्तिशब्दलक्षितायाः प्रमात्वेनान्यथासि-
द्धेर्वा स्मृतिरूपविशेषणेनैव वारणात् तदर्थस्याधिष्ठाने परमार्थतो ऽसत्त्वमिति
निरुक्तस्याधिष्ठानसमसत्ताकत्वाभावरूपस्य प्रत्यभिज्ञाविषयगोत्वइव तताया-
मप्यभावाद् उभयोरपि गोव्यत्यन्तरस्मर्यमाणधर्मिरूपाधिष्ठानसमसत्ताक-
त्वाद् अधिष्ठानसत्यत्वार्थकेन परचेत्यनेन स्मृतिव्यावर्तनासम्भवाच्च । तत्रा-
धिष्ठानस्य स्मर्यमाणस्याप्यप्रातिभासिकतया शुक्तिकादेरिव सत्यशब्दार्थत्वा-
दित्याशङ्क्याह स्मृतिरूपपदेन चेति । यदि यथाश्रुतटीकानुसारात् १२ । १०
स्मृतिरूपपदेनासंनिहितविषयत्वमात्रं विवक्षितं न त्वाचार्यैर्निर्वक्तव्यमधिष्ठान-

* भ्रमव्यत्यन्तरेति १-२-३ पु. पा. ।

समसत्ताकत्वरहितविषयत्वं तदेयं स्मृतावतिव्याप्तिशङ्का परचेत्यनेन तन्निरा-
सो ऽपि भवति । अनृतोपस्थापकपदसमभिव्याहाराभावेन परशब्दस्य पूर्वदृ-
ष्टदेशान्यदेशपरत्वस्यासंनिहितसमभिव्याहारात् सन्निहितपरत्वस्य वा प्राप्ते-
रिति भावः । एवं चापसिद्धान्तपरिहारार्थमसन्निहितत्वमधिष्ठाने परमार्थतो
ऽसत्त्वमित्यवश्यं विवक्षणीयत्वात् तत एव प्रत्यभिज्ञाया इव स्मृतेरपि
व्यावृत्तिसिद्धेः परचेति विशेषणानपेक्षणेन लक्षणे तदनिवेशनसूचनात् शङ्का-
न्तरमपि व्यावर्तितं भवति । तन्निवेशने हीत्थं शङ्का स्यात् । यदि परशब्दः
पूर्वदृष्टसमभिव्याहारात् पूर्वदृष्टदेशान्यदेशपरः तदा ऽहङ्काराध्यासाऽव्याप्तिः ।
तदधिष्ठानस्य साक्षिणः पूर्वदृष्टदेशत्वात् । रजताद्यध्यासाव्याप्तिश्च । तत्राध्यस-
नीयस्य पूर्वदृष्टत्वाभावात् । पूर्वदृष्टसजातीयत्वविवक्षायां यथा कथं चित्साजा-
त्यस्य सर्वत्र सत्त्वेन पूर्वदृष्टविशेषणस्याव्यावर्तकत्वापत्तेः । यदुर्मावच्छेदेना-
वभासविषयत्वं तेन धर्मेण साजात्यविवक्षायां गोव्यक्त्यन्तरे गोत्वस्य किं-
चिदुर्मावच्छेदेनानवभासमानतया तत्प्रत्यभिज्ञायामतिव्याप्युत्तरसामञ्जस्या-
पत्तेः । यदि त्वनृतोपस्थापकपदसमभिव्याहारात् परशब्दः सत्यार्थकः तदा
वियदादिविषयानुमितिशाब्दज्ञान*रूपव्यावहारिकाध्यासेष्वव्याप्तिः । तेषु प्रत्य-
क्षेष्वपि† सद्रूपाधिष्ठानब्रह्मस्फुरणाभावात् । देहादावनात्मन्यात्माध्यासे चा-
व्याप्तिः । तत्र स्वरूपतो ऽप्यध्यस्तो देहादिः सत्यः शबलितरूपमात्रेणाध्यस्त
आत्मा त्वसत्य इत्येवं सत्ये अनृतावभास इति लक्षणानुगमस्य कर्तुमयुक्त-
त्वात् । अध्याससंचिप्रलक्षणक्रोडीकृतेषु विस्तृतलक्षणानुगत्यवश्यम्भावाच्चेति ।
तस्मादधिष्ठानसमसत्ताकस्यावभासो ऽध्यास इत्येवानुगतं लक्षणम्‡ । यद्गत-
मवभास्यं तदधिष्ठानम् । तथा च गोत्वादिषु गोव्यक्त्यादिरूपाधिष्ठानसमसत्ता-
कत्वसद्भावे ऽपि ब्रह्मरूपाधिष्ठानसमसत्ताकत्वसद्भावे नास्तीति§ लक्षणस्य
न क्वाप्यध्यासे अननुगतिः ।

एवं परचेति विशेषणरहितमसंनिहितस्यावभास इत्येतावदेव लक्ष-
णमित्याचार्यैरसंनिहितपदस्याधिष्ठाने परमार्थतो ऽसत्त्वमित्यर्थविवक्षायां
१२ । १४ परचेति विशेषणस्य फलं नास्तीति सूचनेन अथ वा ऽसंनिधानेनेति

* शब्दज्ञानेति ४ पु. पा. ।

† तल्लक्षणमिति ३ पु. पा. ।

‡ प्रत्यक्षेवेति ५ पु. पा. ।

§ समसत्ताकत्वाभावे ऽस्तीति २-३ पु. पा. ।

अध्यासलक्षणे वाचस्पतिमतात् कल्पतरुकारमते वैलक्ष्यण्यम् । २५

श्लोके असंनिधानावभासाभ्यामेव परचेति विशेषणनिरसनीयत्वेन टीको-
क्ताया असत्ख्यातेरनभिमतसकलख्यात्यन्तराणां च निरसनेन च सूचितं
टीकाकाराभिमतं परचेति विशेषणसहितं लक्षणं प्राक् प्रदर्शितम् ।
इदानीं तद्वहितलक्षणं स्वाभिमतमभिप्रेत्य तदनुप्रविष्टाभ्यामसंनिधानाव-
भासाभ्यामेवानभिमतसकलख्यात्यन्तरनिरसनं क्रियतइति टीकाकारमतात्
स्वमतस्य भेदं सूचयितुम् अथ वेत्युक्तिः । अथ वा असंनिहितस्याव-
भास इत्येतावदेव लक्षणम् । तत्रासंनिधानेनासत्ख्यातिव्यतिरिक्ताख्यात्या-
दिसकलसत्ख्यातिवारणम् अवभासेनासत्ख्यातिवारणमिति श्लोकार्थः । भ्रम-
विषयरजतादिकं तादात्म्येन वा तादृम्येण वा यद्गतं तदधिष्ठानं तथा चा-
ऽख्यात्यन्यथाख्यातिमतयोर्देशान्तरस्थमधिष्ठानम् । आत्मख्यातिमते ज्ञानम् ।
सत्ख्यातिमते पुरोवर्ति शुक्त्यादिकम् । अस्मिन्मतचतुष्टये ऽपि सदेव रजता-
दिकं ततदधिष्ठानसमसताकमित्यसंनिधानविशेषणेन चतुर्विधा ऽप्येषा ऽस-
त्ख्यातिर्वार्यतइत्यर्थः । अवभासाद् इत्यस्यापरोक्षावभासादित्यर्थः । अत-
एवाह नृशृङ्गे तददर्शनादिति । नृशृङ्गेपि हि परोक्षावभासः प्रागाचार्यैरङ्गी-
कृतः । यद्यप्यापरोक्ष्यं न लक्षणानुप्रविष्टं तथापि रजताध्यासे लक्षणानुगतौ
क्रियमाणायां तत्र लक्षणस्थमवभासपदं वस्तुतो ऽपरोक्षावभासे पर्यवस्यदाप-
रोक्ष्यस्फुरणनियतमिति तल्लाभः । इदं त्ववधेयम् । शुक्तावसद्रजतं भासतइति
सदुपरक्तासत्ख्यातेरपरोक्षावभासेन निरासः । शून्यवाद्यभिमतनिरधिष्ठाना-
ऽसत्ख्यातेस्त्वसंनिधानेनापि निरासः । तदर्थस्य स्वाधिष्ठानेन समसताक-
त्वाभावस्यासति स्वाधिष्ठानाऽप्रसिद्धा निरूपयितुमशक्यत्वात् । एवं च
सिद्धान्त्यभिमता शशशृङ्गादिशब्दजन्या असत्प्रतीतिः न शुक्तिरजतादिज्ञान-
वदध्यासो नापि घटादिज्ञानवत् प्रमा किं तूभयविलक्षणं ज्ञानमात्रमिति ।

पूर्वदृष्टग्रहणं तु न ख्यात्यन्तरनिरासार्थं पूर्वदृष्टिसद्भावप्रतिपादनार्थं
वा रजतविभ्रमादिषु पूर्वदृष्ट्यपेक्षायाः सर्वसंप्रतिपन्नत्वात् किं तु टीकोक्तप्रयो-
जनमात्रार्थमित्याह असंनिहितस्येति । पूर्वप्रमितत्वशब्देन पूर्वप्रमितत्व-
सहचरिता सत्ता लक्ष्यते आक्षेपभाष्यटीकानुसारात् । स्वप्नज्ञाने इति । स्वप्नः
प्रातिभासिकविभ्रम इति न तत्रात्मा ऽधिष्ठानं पारमार्थिकाधिष्ठानत्वे विद्यदा-

दिविभ्रमवद् व्यावहारिकाध्यासत्वापत्तेः न* रजतविभ्रमादिषु शुक्तिकादिवत्
तत्र व्यावहारिकमधिष्ठानमस्तीत्यव्याप्तिशङ्का ।

१२ । १९

अनुभूयमाने इति । प्रागनुभूयमाने पित्रादौ यत्संनिहितत्वमनु-
भूतं तत्स्वप्ने तात्कालिकत्वेनानुभूयते अतः पाकरक्ते घटे इदानीं श्याम
इति प्रत्ययवत् स्वप्नस्य विभ्रमत्वमिति भावः । नैयायिकमतेनायमव्याप्तिपरि-
हारः । स्वप्ने तु स्वप्नदृष्टः पित्रादिः स्वरूपत एव प्रातिभासिकः तस्यात्मा
ऽधिष्ठानम् । न च तावता व्यावहारिकत्वापत्तिः । अप्रयोजकत्वात् ।
साक्षिण्यध्यस्तानामविद्यान्तःकरणतद्गुमादीनां यावत्सत्त्वं प्रतिभासमानानां
प्रातिभासिकत्वाभ्युपगमाच्च । तदेतदात्मनि चेवं विचित्राश्च हीति सूच-
व्याख्यानेन स्फुटं भविष्यतीत्यत्र नोद्घाटितं टीकायाम् । पीतशङ्खविभ्रमा-
दिस्थले संनिकृष्टपितृपीतिमादिविशिष्टशङ्खादिविषयम्† अध्यासरूपमेव ज्ञानं‡
जायते न तत्रारोप्यस्य पीतिमादेः पूर्वदर्शनमस्ति ॥ । न च तत्र कनका-
दिषु पीतिमानुभवरूपं पूर्वदर्शनमस्तीति वाच्यम् । अननुभूतपीतवर्णस्य
पित्तोपहतनयनस्य पुंसः प्रथमं पीतशङ्खविभ्रमात्मके एव जायमाने पीतिमा-
नुभवे तदसम्भवादित्याशङ्क्य तत्रापि पूर्वदर्शनमसद्भावः समर्थ्यते ।

इदं किमर्थं तस्य लक्षणाननुप्रविष्टत्वेन तदभावे ऽपि लक्षणाव्याप्य-
प्रसक्तेरित्याशङ्क्यावतारयति अन्यार्थमिति । अध्यासेषु पूर्वदृष्टिमात्रमपेक्ष्यते
न तु सत्तेत्यध्यसनीयसनानिराकरणार्थं तेषु पूर्वदृष्टिः सार्वत्रिकी व्यवहृता
तत्सार्वत्रिकत्वाभ्युपगमो न युक्त इत्याशङ्क्य परिहरतीत्यर्थः । टीकायां पीत-
शङ्खविभ्रमस्थले तदानीन्तनं नयनरश्मिगतपितृपीतिमानुभवरूपं प्राचीनं तप-
नीयपिण्डादिगतपीतिमानुभवरूपं च पूर्वदर्शनमस्तीति समर्थितम् । तत्राद्यपक्षो
न युक्तः । नयनरश्मिभिर्निर्गत्य शङ्खमावृण्वतः पित्तद्रव्यस्य पीतिमा ऽनुभूयत-
इत्यङ्गीकारे कनकलिप्रशङ्खइव अन्येषामपि पीतशङ्खविभ्रमप्रसङ्गात् । शङ्खनय-
नान्तरालवर्तिरश्मिगतपितृपीतिमा ऽनुभूयतइत्यङ्गीकारे ऽन्तरालदेशे ऽन्ये-
षामपि तद्गृहणप्रसङ्गात् । अतो ऽतीन्द्रियनयनरश्मिगतपितृपीतिमो नानु-
भवः सम्भवतीत्यस्वारस्यात्प्राचीनानुभवपक्ष उपन्यस्त इत्येतत्सूचयति

* न चेति ३-५ पु. पा. ।

† व्याससू. अ. २ पा. १ सू. २८ ।

‡ अध्यासरूपभेदज्ञानमिति ४ पु. पा. ।

§ शङ्खविषयमिति ५ पु. पा. ।

॥ पूर्व दर्शनमिति ५ पु. पा. ।

गृह्यमाणविषयत्वेन* प्रसिद्धभ्रमेऽपि । गृह्यमाणविषयतया ता- १२ । २
किंकरप्रसिद्धिमात्रं वस्तुतः पीतशङ्खविभ्रमो न तथेति भावः । न च तस्य
गृह्यमाणारोपत्वाभावे स्मर्यमाणारोपत्वं वक्तव्यं न तु तद्युज्यते स्मरणस्या-
नियततया कदाचित्पितोपहतनयनस्य पीतिमस्मृत्यनुदये श्वेतः शङ्ख इत्यनु-
भवप्रसङ्गादिति वाच्यम् । अतिधवलसिकतातलप्रवहदच्छनदीजलनैल्याध्यासे
नीलिम्न इवात्रापि पीतिम्नः स्मृतिनियमकल्पनोपपत्तेः । पूर्वानुभवजन्यः सं-
स्कारमात्रेण नैल्याध्याससमर्थने त्विहापि तथास्तु । अननुभूतपीतवर्णस्य
पीतशङ्खविभ्रमे तु जन्मान्तरानुभूतपीतिमस्मरणमुपासनीयम् । एतादृशेषु
जन्मान्तरानुभूतस्मरणं गतिरिति व्युत्पादयितुमेव पञ्चपादिकायां शिशोः
स्तन्ये तित्कताध्यासो जन्मान्तरानुभूततित्करसस्मरणकृत इत्युक्तम् । इत्थं
पीतशङ्खविभ्रमो नानुभूयमानारोप इति मतानुसारेण व्याख्याम् ।

ये तु नयनरश्मिगतपित्तपीतिम्नो ऽनुभवमङ्गीकृत्यानुभूयमानारोपः
स इति मन्यन्ते तन्मते तु पित्तपीतिम्नो ऽनुभवोपन्यास आरोपार्थः । तप-
नीयपिण्डादिगतपीतिमप्राचीनानुभवोपन्यासस्तु पूर्वदृष्टपदयथाश्रुतार्थस्वारस्य-
लाभार्थ इति योज्यम् । टीकायां सामानाधिकरण्यं पीतिमतादात्म्यमेव न तु
पीतिमसामानाधिकरण्यम् । तदेतत् टीकायां नयनरश्मिगतपित्तपीतिममात्रानु-
भवस्य शङ्खे पीतिमाऽसंसर्गाग्रहस्य पीतः शङ्ख इति विभ्रमाकारस्य चोपन्यासेन
स्पष्टमित्यभिप्रेत्य तथा न व्याख्यातम् । एवं च सति टीकायां पूर्वदृष्टं सामा-
नाधिकरण्यं पीतत्वशङ्खयोरारोप्याहेति युक्ततरः पाठः । न तु पीतत्वशङ्खत्व-
योरारोप्याहेति पाठः । यद्वा पीतिमशङ्खत्वयोस्तादात्म्यसंबन्धेन शङ्खवर्तित्वे
शङ्खगतैकत्वे च भासमाने तयोः सामानाधिकरण्यमपि संसर्गमर्यादया भास-
तइत्यभिप्रायः स पाठः । अत एव पक्षतावच्छेदकसामानाधिकरण्येन साध्यसि-
द्धिरनुमानफलमिति तार्किका अपि वदन्ति ।

पीतत्वशङ्खयोरिति । अत्र साहचर्यमित्यनेन पीतिमतादा- ११ । २५
त्म्यप्रतीतावन्यत्र संप्रतिपन्नकारणसाम्यमुक्तं न तु तच्चाकचक्यादिवद् भ्रमहे-
तुदोषरूपं सादृश्यम् । अयं चासंसर्गाग्रहरूपकारणसद्भावः प्रायिकतयोक्तः ।

* विषयतयेति ३-४ पु. फ. । उपरितन एव मूलधृतः ।

† प्रसिद्धविभ्रमेऽपि १ पु. पा. ।

‡ पूर्वपूर्वानुभवजन्येति २ पु. पा. ।

अयं शङ्खः पीतो न भवति शङ्खत्वादितरशङ्खवदित्यानुमानिकपीतिमासंसर्ग-
 ग्रहे सत्यपि पित्तोपहतिदोषप्राबल्यात् पीतशङ्खविभ्रमे। ऽवश्यं भवत्येव ।
 अव्याप्तिमाशङ्क्याहेति। अव्याप्तिरित्याशङ्क्याहेत्यर्थः । आदर्श-
 दिकमधिष्ठानमिति हि पूर्वपक्षिशङ्काभावं सिद्धान्ते तु मुखमेवाधिष्ठानमिति
 वक्ष्यते । अत इत्थं व्याख्या । पूर्वदृष्टाभिमुखादर्शैदकदेशतामिति
 टीकायां पूर्वदृष्टत्वमादर्शैदकदेशताया न विशेषणम् । आदर्शं मुखमिति
 प्रतीतौ संसर्गविधया प्रतीयमानायास्तस्याः शुक्तिरजततादात्म्यस्येव पूर्व-
 दृष्ट्यनपेक्षणात् । पीतं बिल्वफलमित्यादौ पूर्वदृष्टं सामानाधिकरण्यम् ।
 पीतत्वशङ्खयोरारोप्याहेति टीकायां पीतिमतादात्म्यस्यापि पूर्वदर्शनं सम्भव-
 मावेणोपन्यस्तम् । अत एव पित्तपीतिमानुभवरूपपूर्वदर्शनसमर्थने तन्नोक्तम् ।
 तस्मादधिकरणत्वेन मुखविशेषणतया ऽऽरोप्ययोरार्शैदकयोरेव तद्विशेषण-
 १२ । २६ मित्यभिप्रेत्य विगृह्णाति पूर्वदृष्टयोरिति ।

ननु यच्च पूर्वमदृष्टयोरार्शैदकयोः प्रतिबिम्बविभ्रमः तच्च कथं पूर्व-
 दृष्टविशेषणं २ तच्चापि प्रथमसंनिकृष्टार्शैदकदर्शने जाते पश्चात् परावर्तितेन
 चानुषेण तेजसा मुखसंनिकृष्टेन मुख्यग्रहणे सति तस्मिन् प्रतिबिम्बविभ्रमे
 जायतइति तदुपपत्तिः । ननु यदीन्द्रियसंनिकृष्टम् अनुभूयमानादर्शैदकम-
 धिकरणत्वेन मुखे समारोप्यतइतीष्यते तदा ऽन्यथाख्यात्यापत्तिः । रजतव-
 दनिर्वचनीयस्यादर्शान्तरस्य मुखान्तरस्य वात्पत्त्यनङ्गीकारादिति चेद् न ।
 तच्चादर्शमुखयोरधाराधेयभावस्यानिर्वचनीयस्योत्पत्त्या ऽन्यथाख्यातिवैषम्या-
 त् । अन्यथा अन्येष्वनुभूयमानारोपेषु का गतिः । यद्यपि रक्तः पट इत्या-
 दानुभवे महारजनादिसंबन्धात् पटे वर्णान्तरोत्पत्त्यापि समर्थयितुं शक्यः ।
 दृष्टा हि हरिद्रासंबन्धात् चूर्णं रक्तिम्नः सलिलसंबन्धाद् भूतले नीलिम्न-
 श्चात्पत्तिः । तच्च हरिद्रासलिलवर्णवैलक्षण्याद् वर्णान्तरोत्पत्तिरिष्यते चेदि-
 हापि तुल्यो न्यायः । रज्जकद्रव्यसंबन्धे सति तद्वर्णविलक्षणस्यैव रज्जकद्र-
 व्यबहुल्यभावेनोत्कर्षापकर्षापन्नस्य* वर्णस्य पटे दर्शनात् । तथापि चूर्ण-
 लिप्रशुक्रघटादिषु वर्णान्तरोत्पत्त्यभावात् तेषु शुक्रो घट इत्यादिरनुभूयमा-
 नचूर्णशुक्लिमाद्यारोपरूप एव वाच्यः । टीकायां देहगततामनभिमुखतां च

* उत्कर्षफलस्येति १-३ पु. पा. ।

मुखस्याग्राह्यदिति क्व चित्सम्भवमात्रेणोक्तम् । वस्तुतः प्रतिबिम्बविभ्रमे विरोध्यग्रहणं नापेक्षितम् । तटस्थत्वोर्ध्वाग्रत्वादिना दृश्यमाने ऽपि तरौ तटाकजलस्थत्वाधोऽग्रत्वाद्यारोपदर्शनात् । वंशेषु वंशवर्णेषु चेति पाठः । वभावर्णेष्विति पाठस्तु चक्षुस्तेजसा सह पितृद्रव्यवद्वसावयवस्य निर्गमेन कथं चिदुपपादनीयः । पूर्वदृष्टोरगतद्वर्णारोप इति पाठः । तद्वर्णसामानाधिकरण्यारोप इति पाठे तु सामानाधिकरण्यं तादात्म्यम् ।

नासत्ख्यातिरिति शङ्कते इति । ननु न प्रकाशमानता सत्ता मरीचिषु तोयात्मत्वस्यासतः प्रकाशादित्युक्ते कथं तेषु तोयानात्मत्वस्य सद्रूपत्वप्रतिपादनेनासत्ख्यात्यभावशङ्का । सत्यम् । इदमेव दूषणमत्र ब्रूम इत्यादिटीकाया प्रतिपादयिष्यते । ननु स्फुटे वैयधिकरण्यदूषणे कथमनालम्बना शङ्का । व्यधिकरणोत्तरेणैव सत्ख्यातिवादनिर्याह इत्युपहासार्थं तदीयशङ्केद्भाविता । पूर्वज्ञानाधीनत्वं सत्त्वमिति । शून्यवादिमते ज्ञानस्याप्यसत्त्वात् तस्य पूर्वज्ञानाधीनत्वं यदस्ति तत् परं सत्त्वमिति व्यपदिश्यते । अतो ऽग्रिमटीकाग्रन्थे तन्मते ज्ञानविषययोः सदसत्त्वव्यवहारो न विरुद्ध इति भावः । सति हि कस्मिंश्चिदिति । तेनेति शेषः । असत्यप्यायतते । असदधीनमपि भवति । असतीति विषयसम्प्रमी । क्व चिदायततइत्येतदनन्तरमायातीति पदान्तरं दृष्टं तत्प्रामादिकम् । आयततइत्यस्य आगमनार्थत्वाभावात् । असतः सकाशादायातीत्येतदर्थकं फलितार्थकथनपरं वा तद् द्रष्टव्यम् । न च प्रत्यय इति वाक्यस्यार्थमाह न च स्वोपकारिणीति । अतो ऽतिसुखीति । स्वयं कस्य चिदनुपकुर्वन्नेव तेनोपक्रियतइत्ययत्नलभ्योपकारोयमित्यतिसुखीत्युपहासः । तदात्मना न सत्त्वा इति साध्ये हेतोः साध्याविशेषमाशङ्क्य हेतुं विशिनष्टि तदात्मना ऽसत्त्वस्येति । ममापीष्टत्वादिति सर्वसंप्रतिपत्त्यहं शुद्धः पाठः । किं तुच्छमसत् सदन्तरं वेति । असच्छब्दस्यालीकमर्थमभिप्रेत्याद्यो विकल्पः । अभावमर्थमभिप्रेत्य द्वितीयो विकल्पः । एवं हि टीकायां द्वितीयविकल्पविवरणे भावान्तरमभाव इति तन्मतप्रदर्शनं* सङ्गच्छते । असत्ख्यातिनिरासमिति । ननु सत्ख्यातिवाद्युपन्यस्ता-

१३ । ७

११ । १७

१४ । १०

* तन्मतप्रदर्शनमिति नास्ति ४ पु ।

ऽसत्ख्यातिवादनिरासो न सिद्धान्त्यनुमोदनाहः । अत्यन्ताऽसत्यपि ज्ञानमर्थे
शब्दः करोति हीति सिद्धान्ते शब्दासत्प्रतीत्यङ्गीकारात् । अनिर्वाच्यत्व-
निर्वचनप्रविष्टासद्वैलक्षण्यइव अर्धज्ञाने ऽप्यसन्निरूपितत्वोपपत्तेश्चेति चेत् ।
सत्यम् । शब्दस्यासत्प्रतिपादनक्षमत्वे ऽपीन्द्रियस्यासन्निकृष्टाहकत्वाभावाद-
संनिहितस्येव असतोऽपि नापरोक्षत्वमुपपद्यतइति तात्पर्यम् ।

१४ । १३

मुधा ऽमुष्येति* । ननु देशान्तरस्थरजतस्य भ्रमविषयत्वोपपत्तौ
मुधा ऽभिनवरजतकल्पनमिति विपरीतमेव वक्तुं युक्तम् । न चासंनिहितापरोक्ष्ये
संनिकर्षकारणाभावो दोषः । ज्ञानस्य संनिकर्षत्वे वङ्गनुमितिस्थले प्रत्यक्षो-
दयप्रसङ्गात् । समाने विषये प्रत्यक्षसाम्यया बलवत्त्वात् । अलौकिकप्रत्यक्ष-
साम्यपेक्षया ऽनुमितिसाम्यया बलवत्त्वे संशयोत्तरभ्रमरूपपुस्तप्रत्यक्षस्थले
अनुमितिप्रसङ्गात् । तस्य संनिकर्षत्वाभ्युपगमे ऽपि यच्च यत्पूर्वमवगतं तस्मि-
न्नेव पुनर्दृश्यमाने तज्ज्ञानस्य यदवच्छेदेन यत्पूर्वमवगतं तद्वत्त्वेन दृश्य-
माने तज्ज्ञानस्य वा तदुपनायकत्वेन पूर्वरजतत्ववत्त्वेन रजतत्वावच्छेदकव-
त्त्वेन वा अनवगते शुक्तिशकले रजतज्ञानस्य संनिकर्षत्वाऽयोगा†श्चेति वाच्यम् ।
रजतान्तरोत्पत्तावपि संप्रतिपन्नरजतकारणाभावस्य तुल्यत्वात् । तदभावे ऽपि
दोषवशात् प्रसिद्धव्यावहारिकरजतविलक्षणं प्रातिभासिकं रजतमुत्पद्यतइति
कल्प्यते चेत् संनिकर्षाभावे ऽपि दोषवशादसंनिहितरजतविषयं प्रसिद्धप्रमाह-
पज्ञानविलक्षणं भ्रमरूपज्ञान‡मुत्पद्यतइत्येव कल्प्यतां लाघवादिति चेत् ।
उच्यते । अस्ति तावत्प्रतारकवाक्यात् शशस्य शृङ्गमस्ति तदेवंलक्षणमरण्ये
पतितमन्विष्य लब्धुं शक्यं तेन चेदं प्रयोजनं भवतीत्येवंरूपादवाप्रमोहस्य
तथैवारण्यं गत्वा तदन्वेषमाणस्योत्तलक्षणकाष्ठशृङ्गान्तरादिदर्शने शशशृङ्ग-
मिदमित्यनुभवः । अस्ति च स्वप्ने मनुष्यपशुपक्षिवृक्षाद्यनेकरूपस्यैकस्या-
वयविनो ऽनुभवः । न च तत्रासंनिहितविषयत्वं कल्पयितुं शक्यमित्य-
गत्या दोषवशात् प्रातिभासिकस्यैव तस्योत्पत्तिरङ्गीकरणीया । एवमन्यत्र
भ्रमस्थले दोषस्य विषयोत्पत्तिकारणत्वकूपो तथैव रजतभ्रमे ऽपि सम्भ-
वति ज्ञानप्रत्यासत्त्याद्यजन्यरजतचातुषप्रत्यक्षमात्रे कूपस्य रजतचक्षुःसंयो-

* मुधाऽस्येति मूलानारुहः ३-५ पु. पा. ।

† संनिकर्षायोगादिति ४ पु. पा. । ‡ विलक्षणं प्रातिभासिकं रजतमिति १-३-पु. पा. ।

गस्य रजतालोकसंयोगस्य च कारणत्वं परित्यज्य तस्यासंनिहितरजत-
विषयत्वं न कल्पनीयम् । ननु चैवादिव्यक्तिविशेषभ्रमस्य असंनिहित-
प्रसिद्धचैवादिविषयत्वम् अवश्यं कल्पनीयं रजतसामान्यार्थिप्रवृत्तेः प्राति-
भासिकरजतज्ञानादिव प्रसिद्धचैवोद्देश्यकप्रवृत्तेः प्रातिभासिकचैवज्ञानादुत्प-
त्त्यसम्भवादिति चेद् न । प्रातिभासिकरजतज्ञाने रजतत्वप्रकारत्वस्येव
प्रातिभासिकचैवज्ञाने चैवत्वप्रकारकत्वस्य सत्त्वेनेष्टतावच्छेदकप्रकारकाततस्त-
दुद्देश्यकप्रवृत्त्युपपत्तेः । ननु तदेवेदं रजतमिति व्यक्तिविशेषविषयप्रत्यभिज्ञाह-
भ्रमस्य व्यवहितपूर्वदृष्टरजतविषयत्वम् अवश्यं कल्पनीयं तद्रजतमिह
केनानीतमित्यपि व्यवहारदर्शनादिति चेद् न । तस्य व्यावहारिकरजता-
न्तरइव प्रातिभासिकरजते ऽपि दुष्टकरणसहकारिसंस्कारोपनीततत्ताविषय-
त्वोपपत्तेः । न चाभिनवरजतोत्पत्त्यङ्गीकारे जलबुद्बुदादेरिव तस्योत्प-
त्तिनाशानुभवप्रसङ्गः । भ्रमकाले तस्य प्राक्सिद्धपुरोवर्तितादात्म्येनानु-
भूयमानतयोत्पत्त्यप्रतीत्युपपत्तेः । बाधावतारे* चैकालिकनिषेधस्यानुभूयमा-
नतया नाशप्रतीत्युपपत्तेश्च । न च क्व चिदुत्पद्य क्व चित्कालं स्थितस्य तत्र
चैकालिकनिषेधानुपपत्तिः । फलबलात् समानसत्ताकयोरेव प्रतियोगितदत्यन्ता-
भावयोर्विरोधः न तु प्रातिभासिकव्यावहारिकयोरिति कल्पनोपपत्तेः । एतेन
यस्य प्रथमं शुक्तिशकले रजतभ्रमानन्तरं बाधो नात्पन्नः तत्र शुक्तिसाधार-
णचाकचक्यावच्छेदेन रजतत्वानुभवस्यानपोदितत्वात् पुनः शुक्तिशकलान्तरे
रजतभ्रमेदये ऽन्यथाख्यातिः सम्भवति तत्र यदवच्छेदेनेत्याद्युक्तहूपनय-
भानसामग्रीसत्त्वात् । पाकरक्ते घटे श्यामे ऽयमिति भ्रमेदये चान्यथाख्यातिः
सम्भवति यत्र यदनुभूतमित्याद्युक्तहूपनयसामग्रीसत्त्वादित्यपि शङ्का निर-
स्ता । क्व चिद्विभ्रमे देशघटितसामग्रीबलादाविद्यकविषयोत्पत्तिक्रमावन्यथापि
तदुत्पत्तेरनिवारणात् । पाकरक्ते स्मृत्युपनीतश्यामवर्णप्रत्यक्षस्य पूर्वानुभूत-
सौरभे पश्चाद् निखननादिना गतसौरभे चन्दनखण्डे सुरभीदं† चन्दनख-
ण्डमिति स्मृत्युपनीतसौरभविषयचाक्षुषप्रत्यक्षस्येव प्रमात्वाद् इदानीं श्याम
इति प्रत्यक्षभ्रमस्य विरोधिनि रक्तरूपे स्फुरत्यसम्भवात् श्याममृत्लिप्ते रक्तघटे

* बाधादुत्तरे इति ४ पु. पा. ।

† इदमिति नास्ति २-४ पु. पा. ।

इदानीं श्याम इति प्रत्यक्षभ्रमस्यानुभूयमानमृद्धारोपत्वसम्भवेन स्मृत्युप-
नीतविषयत्वस्याकल्पनीयत्वात् ।

११ । १९

देहादिः सन्निति* । टीकायां शङ्काग्रन्थलिखिते ऽनुमाने नास-
न्त इति साध्यं निर्दिष्टम् । तत्रासत्त्वमलीकृत्वं चेत् तद्व्यतिरेकसाध-
नमनिर्वचनीयत्ववादिनः सिद्धसाधनम् । असतः प्रतीत्यविषयत्वस्य
सत्ख्यातिवादभिमतत्वात् साध्याप्रसिद्धिश्च । अनिर्वचनीयत्वं चेदत्रापि
साध्याऽप्रसिद्धिः । तस्य तन्मते शशशृङ्गायमानत्वादित्यभिप्रेत्य सदिति
साध्यं निर्दिष्टम् । ननु किमिह सत्त्वं साध्यं प्राक् सद्वाद्युक्तं प्रकाशमानत्वं
चेत् हेतोः साध्याविशेषः । स्वरूपसत्त्वं सत्ता जातिः अर्थक्रियाकारि-
त्वम् इत्येतानि सिद्धसाधनग्रस्तानि । अबाध्यत्वं त्वात्मनि सत्त्वे प्रयोज-
कमित्युपाधित्वेन वक्ष्यते । प्रकाशमानत्वं च भासमानत्वं चेदसति प्रति-
वादिगतेन व्यभिचारः । अपरोक्षतया भासमानत्वं चेदादिशब्दशब्देष्वि-
न्द्रियेषु भागासिद्धिरिति चेत् । उच्यते । प्रमाविषयत्वं ज्ञानानिवर्त्यत्वं वा
सत्त्वमिह साध्यं भासमानत्वसामान्यं हेतुः सद्वादिना तस्यासति प्रत्या-
ख्यातत्वात् प्रसाध्याङ्गको हेतुरिति नात्र व्यभिचारशङ्का । यद्यपि सिद्धा-
न्तिना कृतं मरीचिकोदकस्यानिर्वचनीयत्वेऽपपादनं प्रकाशमानतैव न सत्ता
मरीचिकोदकस्य प्रकाशमानत्वे ऽपि सत्त्वाभावादिति तयोर्व्यतिरेकप्रदर्शने-
नाभेदनिरासार्थं देहेन्द्रियादिबाध्यत्ववर्णनम् । प्रकाशमानत्वं सत्त्वं न भवति
चेत् किं तर्हि सत्त्वमित्याकाङ्क्षायामबाध्यत्वं सत्त्वमित्यभिप्रेत्य देहेन्द्रि-
यादिषु तद्व्यतिरेकप्रदर्शनार्थं देहेन्द्रियाद्यव्यासेष्वध्यासविस्तृतलक्षणानुगतिप्र-
दर्शनानन्तरं तत्सङ्घिप्रलक्षणानुगतिप्रदर्शनार्थं चेति व्याख्यातुं शक्यं तथापि
तद्व्याख्यानं स्पष्टमिति मत्वा पूर्वपक्ष्याशयस्थमनुमानमुद्घाट्य तत्र व्यभि-
चारोपाधिप्रदर्शनार्थत्वेन सैद्धान्तिकमिदं ग्रन्थद्वयं व्याख्यातम् ।

१४ । २८

स्वयंप्रकाशत्वादिति । स्वयम्प्रकाशमात्मनः स्वरूपं केनापि
बाधितुं न शक्यम् । अन्ततो बाधसाक्षिण एव स्वयंप्रकाशमानस्यात्मत्व-
पर्यवसानादिति भावः । दृग्दृश्येति । दृश्यध्वस्तत्वं विना दृशा दृश्यस्य

* देहादि सदिति प्रायः सर्वेषु पुस्तकेषु पाठः परमुपरितन एव मूलानुसारी ।
† अत्रेति नास्ति २ पु. ।

संबन्धा*न्तराऽनिरूपणादित्यर्थः । सत्यस्यात्मवदिति† । विषादेरिति । ननु सर्वः प्रपञ्चो मिथ्येति त्वन्मते विषस्य सत्यत्वाऽसिद्धिरस्तु नाम तथापि विषस्य मिथ्यात्वं न तार्क्ष्यध्याननिवर्त्यत्वप्रयुक्तं त्वयेष्यते किं तु प्रपञ्चमिथ्यात्वसाधकप्रमाणान्तरप्रयुक्तमिष्यते । तथा च तार्क्ष्यध्याननिवर्त्यत्वं विषस्येव ब्रह्मज्ञाननिवर्त्यत्वं संसारस्य मिथ्यात्वे प्रयोजकं न स्यादित्याशङ्क्याह ध्यानस्य चेति । ब्रह्म ज्ञानं हि परीक्षितप्रमाणमूलकं प्रमारूपमेव संसारनिवर्तकम् । वेदान्तविज्ञानसुमिश्रितार्था इत्यादिश्रुतेः । ब्रह्मविद्योपक्रमान्नातगुरुशिष्यनिबन्धवदुपाख्यानगतयावत्तन्मयनिवृत्तिप्रश्नोपदेशतत्तदुपपत्त्युपन्यासलिङ्गाच्च । तत्प्रमात्वस्थिरीकरणापेक्षिताऽसंभावनादिनिवृत्त्यर्थेप्राप्रश्रवणमननध्यानानुवादलिङ्गाच्च । तार्क्ष्यध्यानस्य तु कल्पिताऽकल्पितसाधारण्ययोपदिष्टार्थविषयस्य विषनिवर्तकत्वे प्रमात्वं नापेक्षितमित्यर्थः ।

ननु सेतुदर्शनं प्रमारूपमेवाऽयं निवर्तकम् अन्यत्र सेतुभ्रमेण तदनिवृत्तेः । अतः प्रमात्वापेक्षमपि निवर्त्यत्वं न मिथ्यात्वप्रयोजकमित्याशङ्क्याह सेतुदर्शनं चेति । यद्विषयप्रमात्वमात्रं यन्निवर्तकताप्रयोजकं तत् तत्राध्य १५ । १३ स्तमिति नियमस्य न व्यभिचार इत्यर्थः । यद्यपि शुक्तौ रजताध्यासस्य रङ्गाध्यासेनापि निवृत्तिरस्ति तथापि समूलसकलाध्यासनिवृत्तिरधिष्ठानप्रमापेक्षा तदन्यानपेक्षा च दृष्टा तत्राय इहापि ग्राह्य इति भावः । ननु सेतुदर्शनवद्विध्यायतं ब्रह्मज्ञानस्य निवर्तकत्वं न शुक्तिज्ञानवदधिष्ठानप्रमात्वायत्तम् इत्याशङ्क्याह आत्मप्रमा त्विति । विरोधिष्यतया दृष्टद्वारेणाज्ञाननिवृत्तिर्ज्ञानोदयानन्तरमेव भवन्तीति निवर्तकज्ञानसमानकाला भवतीति शुक्तिज्ञानजन्यरजतनिवृत्तौ दृष्टं तद्वदिहापि ब्रह्म वेद ब्रह्मैव भवतीत्यादिश्रुतिषु ब्रह्मवेदननिवृत्तसंसारब्रह्मभावापत्योर्लङ्घ्याताभ्यां समानकालता प्रतिपाद्यते । न च प्रतितिष्ठन्ति ह वा यस्या रात्रीरुपयन्तीत्यत्र सचानुष्ठानप्रतिष्ठाफलयोगपद्याप्रत्यायकलङ्घ्यातयोरिवान्यथानयने कारणं किं चिद् बाधकमस्ति । तस्माद् ब्रह्मज्ञानं दृष्टद्वारेणैव संसारं निवर्तयति शुक्तिज्ञानमिव रजताध्यासमित्यवसीयतइति भावः । मतभेदेनेति । बाह्यास्तित्ववादिनोर्वैभाषिक ११ । २३

* दृश्यसंबन्धेति १-३ पु. पा. ।

† सत्यत्वेतीति १ पु. । एतदप्ये विषादेरिति नास्ति १-३ पु. । ५ पु. एतद्विहर्लिखितम् । उत्तरग्रन्थसंदर्भप्रदर्शनाय युक्तमुभयोः प्रतीकयोर्ग्रहणम् ।

सौचान्तिकयोः सत् शुक्तिशकलादिकमधिष्ठानम् । तन्नास्तित्ववादिना योगा-
चारस्य त्वविद्याकल्पितं तदधिष्ठानमित्येवं मतभेदेनाधिष्ठानभेदमाहेत्यर्थः ।
ननु प्रातिभासिकाध्यासेष्वधिष्ठानग्रहणं नियतं तद् बाह्यप्रत्यक्षत्ववादिना*
वैभाषिकस्य सुघटं न तु तदतीन्द्रियत्ववादिनः सौचान्तिकस्येत्या-
शङ्क्य तस्यानुमानिकं तदस्तीत्याह वैभाषिकवदिति । अस्त्यधिष्ठा-
नमिति । स्फुरदधिष्ठानमस्तीत्यर्थः । भ्रान्तिज्ञानाकारसदृशस्येति ।
भ्रान्तिज्ञाने सविकल्पके य आकारो रजतादिः तस्य वस्तुतो बाह्यस्य
१६ । १ शुक्तिगतस्याभावादित्यर्थः । समानाधिकरणे† पञ्चम्याविति । षष्ठी-
पञ्चम्यन्तत्वेन व्यधिकरणे चेद्रजतस्य विज्ञानाकारत्वे अहं रजतमिति स्यादि-
त्यापादनस्यायुक्तत्वशङ्का विज्ञानाहमर्थभेदप्रयुक्तैव वारिता स्यात् तथापि वि-
ज्ञानाकारतया रजतस्य विज्ञानधर्मत्वादहं रजतवानित्यनुभवः स्यादित्यापा-
दनीयमित्येव त्रययुक्ता तत उपरि सम्भवन्ती‡ न वारिता स्यात् । समानाधिकरणे
चेत् शङ्काद्वयमपि वारितं भवतीत्यभिप्रेत्येवं व्याख्यातम् । भ्रान्तिरूपवि-
कल्पस्य हीति । विकल्पः सविकल्पकं तस्य द्वौ विषयौ ग्राह्याध्यवसेय-
भेदात् । तस्याकारेभ्यो निकृष्टं यदविकल्पं स्वरूपमस्ति तद् ग्राह्यं स्वविषय-
त्वलक्षणस्वप्रकाशत्वाङ्गीकारात् । तस्य रजताकारस्योपर्यवसेयो बाह्यत्वश-
ब्दोक्त इदन्त्वाकारो विकल्परूपोऽध्यवसेय इति साकारवादिनां प्रक्रिया ।
तथा च पुरोवर्तिन्यधिष्ठाने ज्ञानाकाररूपं रजतमिदन्त्वेनारोप्यतइति नाह-
न्त्वाल्लेखप्रसक्तिरिति भावः । ननु रजतज्ञाने शुक्तेः कारणत्वेन विषयत्वं
नाख्यातिमते शङ्कार्हम् । अन्यथाख्यातिमतएव तस्य विशेष्यत्वेन कारण-
त्वादित्याशङ्क्याऽख्यातिमतेऽपि रजतज्ञाने शुक्तेः कारणत्वमुपपादयन्नवता-
१७ । १८ रयति अथ रजतसदृशेति । मिथ्याज्ञानमपीति । ननु मिथ्याज्ञान-
निहवो॑ न च रजतमेव शुक्तिकायां प्रसज्जितमिथ्यादिपूर्वग्रन्थेनापि कृतः स
ग्रन्थस्तथैवावतारितश्च । सत्यम् । स ग्रन्थोऽर्थोऽध्यासनिहवस्यापि साधारणः
यतः शुक्तेर्देशान्तरस्थरजतात्मनेव तद्वेशोत्पन्नरजतात्मना भानाङ्गीकारेऽप्य-

* प्रत्यक्षवादिन इति ४ पु. पा. ।

† कल्पतरुपुस्तके सामानाधिकरण्ये इति परिग्रहीतव्यं पुस्तकानुसारात् पाठः स्यादिति
परमेतदनुरोधाद्युक्तत्वाच्चायमेव पाठस्तत्रापि बोध्यः ।

‡ भवन्तीति २-५ पु. पा. ।

फलज्ञानवदुपायज्ञानस्य नियमेन प्रवर्तकत्वाभावोपपादनम् । ३५

न्यात्मना भानमन्यालम्बनमित्येतदनुभवविरुद्धमित्यर्थाध्यासनिहूवो ऽपि तेन लभ्यते । इन्द्रियसामर्थ्यरूपकारणाभावोपपादनं तु मिथ्याज्ञाननिहूवएवा-
साधारण्युक्तिरिति तात्पर्येणैवमवतारितम् । गृहीतमिदमिति । पूर्वानुभ-
वविषयत्वं तत्तेति भावः । नाश्रयासिद्धिरिति । एतदुपलक्षणम् । साध्य-
मपि सर्वविषयावच्छिन्नयाथार्थ्यं वा विसंवादीच्छाप्रवृत्तिरूपव्यवहारप्रसिद्धाया-
थार्थ्यराहित्यं वेति धर्म्येशयाथार्थ्यमादाय न सिद्धसाधनमित्यपि द्रष्टव्यम्* ।

पुरोवर्तिनि साधने इति । ननु फलज्ञानवदुपायज्ञानमपि न नि १७ । ११

यमेन प्रवर्तकं फलस्य नानोपायसाध्यत्वादेवेति हेतोरसिद्धिः । व्यक्तिनियमेन
हेतुसमर्थने व्यभिचारतादवस्थम् । यत्पक्षीकृतं रजतज्ञानं पुरोवर्तिनि नियमेन
प्रवर्तकमिष्यते तच्चत्यफलज्ञानस्यापि तस्मिन्नियमेन प्रवर्तकत्वात् । एवं च
तच्चेति विशेषणेन न स्पृतेरपि व्यावृत्तिः । आरोपप्राचीनस्यारोप्यस्मरणस्यापि
फलसाधनताज्ञानप्राचीनफलज्ञानतुल्यन्यायतया नियमेन पुरोवर्तिनि प्रवर्त-
कत्वात् । एवं तावन्नियमेनेति तच्चेति च विशेषणमयुक्तम् । बाधादिव्यावृत्त्यर्थं
रजतार्थिन इति विशेषणमित्यप्ययुक्तम् । तृणपर्णजलादिकमिव स्वव्रेगबलात्
पुरुषं नयता वाय्वादिना पुरुषे फलाख्यप्रवृत्तेरजननात् । प्रवृत्तिपदस्य शरीरक्रि-
यासाधारण्यव्यापारमात्रपरत्वे ऽपि शरीरात्मकालाऽदृष्टादिव्यभिचारवारणाय
प्रवर्तकज्ञानत्वादिति हेतोर्विवक्षणीयत्वेन टीकायामुदाहरणवाक्ये ज्ञानपद-
निवेशनया तद्विवक्षायाः सूचितत्वेन च तत एव तन्निरासलाभात् । नियमवि-
शेषणेनैव कालादृष्टादिव्यावृत्तौ तत एव वायोरपि व्यावृत्तिसिद्धेः चेति चेत् ।
उच्यते । टीकायां फलसाधनतानुमितिहेतुपरामर्शरूपं यद्रजतत्वहेतुविषयं
ज्ञानमावश्यकमिति प्रतिपादितं तदत्र पक्षः । तस्य पुरोवर्तिविषयत्वं साध्यम् ।
स च परामर्शः पुरोवर्तिविषयामेव फलसाधनतानुमितिं तद्द्वारा प्रवृत्तिं च
जनयति फलस्य वस्तुतो नानोपायसाध्यत्वे ऽपि तदन्यत्र तदुपायत्वानुस-
न्धानाभावात् । फलज्ञानं तु तटस्थं न नियमेन पुरोवर्तिनि प्रवर्तकं तस्यो-
पायान्तरगतफलसाधताऽनुमितिद्वारा ऽन्यत्रापि प्रवर्तकत्वसम्भवात् । तथैवा-
रोपप्राचीनरजतस्मरणमपि । सत्यपि तस्मिन्नन्यत्र फलसाधनतानुमित्या प्रवृत्ति-
सम्भवात् । तच्चेति विशेषणं तु स्वयं गेहादिनिहितरजतार्थिप्रवृत्तिनियतत-

* इति द्रष्टव्यमिति १-२ पु. पा. ।

द्रजतगतफलसाधनतादिस्मृतौ व्यभिचारनिरासार्थम् । प्रवर्तकत्वं शरीरव्या-
पारप्रयोजकत्वमेव विवक्षितमिति रजतार्थिन इति विशेषणं सफलम् । हेतौ
ज्ञानत्वं न निवेश्यं नियमविशेषणेन तत्प्रयोजनलाभात् । उदाहरणे ज्ञानमिति
नियमविशेषणलब्धार्थानुवादः । साध्ये पुरोवर्तिपदं विसंवादिप्रवृत्तिविषयशु-
क्त्यादिव्यक्तिविशेषपरम् । अत एव रजतज्ञाने दृष्टान्ते साध्यवैकल्यं मा भूदिति
यत्तद्भ्यां * सामान्यव्याप्तिरुपन्यस्ता । यदि अर्थिन इत्येतावतैव बाध्यादि-
व्यावर्तनाद्रजतविशेषणं न निवेश्यते तदा रजतभ्रमजन्यप्रवृत्तिविषये पुरोव-
र्तिनि शुक्त्यर्थिप्रवर्तकशुक्तिप्रकारकज्ञानं दृष्टान्तीकृत्य विशेषव्याप्तिरप्युप-
पादयितुं शक्या न तु प्रयत्नप्रयोजकत्वम् । अख्यातिवादिना तच्चेच्छाप्र-
यत्नावपि न पुरोवर्तिविषयौ किं तु तन्मूलरजतज्ञानवद् देशान्तरस्थ-
विषयावित्यपलपितुं शक्यत्वेन हेत्वसिद्धिप्रसङ्गात् । अन्यथा तच्च नियमेन
रजतेच्छाकारणत्वस्यैव हेतुत्वसम्भवेन रजतार्थिप्रवर्तकत्वपर्यन्तहेत्वनपेक्ष-
णात् । तदपेक्षणे ऽपि तच्चत्यरजतेच्छायां विशेषव्याप्युदाहरणसम्भवेन समी-
चीनरजतज्ञाने सामान्यव्याप्युदाहरणाऽयोगाच्च । एवं च वायुकालादृष्टप्राग-
भावादिव्यावर्तनाय रजतार्थीति विशेषणम् । यद्यपि बाध्यादीनां पुरोवर्तिवि-
षयप्रवृत्तिं प्रत्यसाधारणकारणत्वाभावाद् नियमविशेषणेनापि भवति व्यावृत्तिः
तथापि प्रागभावस्य न भवति । तस्य प्रतियोगिनि तत्तत्प्रागभावत्वेन कार-
णत्वाङ्गीकारात् । तद्व्यावृत्तिस्तु पुरोवर्तिविषयरजतार्थिप्रवृत्तित्वावच्छिन्नकार्य-
प्रयोजकत्वस्य हेतुत्वविवक्षयेति न किं चिदवयवम् । टीकायामुदाहरणवाक्ये
ज्ञानपदं रजतप्रमेव सामान्यव्याप्तौ दृष्टान्तः न तु विसंवादिप्रवृत्तिस्थलेच्छा
शङ्कितान्यविषयभावा विशेषव्याप्तौ दृष्टान्त इति सूचनाय । यच्च यदादर्थिन-
मित्यत्र यद्रजतार्थिनमित्यर्थो ग्राह्यः । इत्यमिश्रसाधनतानुमितिहेतुपरा-
मर्शरूपस्य रजतत्वप्रकारकज्ञानस्य पक्षत्वम् इष्टसाधनत्वानुमितिहेतोरपक्ष-
धर्मत्वप्रसङ्गमत्र विपक्षबाधकमुपन्यस्यता टीकाग्रन्थेन सूचितम् ।

नन्वत्र हेतोरपक्षधर्मत्वं न दोषः न ह्यख्यातिवादिभिर्भ्रमस्थले प्रवृ-
त्तिविषयविषयकेष्टसाधनतानुमितिर्भ्युपगम्यते ऽन्यथाख्यात्यापत्तेः । किं त्वि-
ष्टसाधनत्वव्याप्तिररजतत्वाश्रयभेदाद्यहादुपस्थितेष्टसाधनभेदाऽग्रहमात्रम् । रज-

* यत्तत्पदाभ्यामिति ४ पु. पा. ।

† समानव्याप्तीति २-५ पु. पा. ।

तभेदाग्रहवदावश्यकात्* तत एव प्रवृत्तिरिति कल्पने † लाघवादिति चेत् ।
यद्येवमनुमितावपि पक्षे लिङ्गवद्भेदाग्रह एव कारणं स्याद् न्यायतोल्याद्
न तु लिङ्गविशिष्टपक्षज्ञानम् । तथा च विसंवादिप्रवृत्तिस्थले पक्षे इष्टसा-
धनत्वव्याप्तिरजतत्वाश्रयभेदाग्रहादिष्टसाधनत्वानुमितिर्भवन्ती केन वार्यते ।
तस्माद् भक्षिते ऽपि लशुने न व्याधिशान्तिरिति न्यायेनाऽन्यथाख्याति-
परिजिहीर्षया भ्रमस्थले विशिष्टज्ञानमपलप्य प्रवृत्तौ भेदाग्रहं कारण-
माग्रयतो ऽनुमितावपि स एव कारणं स्यादित्यन्यथाख्यातिरूपानुमि-
तेरश्रयप्रतिक्षेपत्वादभावरूपं भेदाग्रहं परित्यज्य भावतया लघु लिङ्ग-
विशिष्टपक्षज्ञानमेवानुमितौ कारणमभ्युपेयमिति युक्तो ऽत्र हेतोरपक्षधर्मत्व-
प्रसङ्गे विपक्षबाधकस्तर्कः । एवमिष्टसाधनत्वानुमितिहेतुपरामर्शरूपरजत-
ज्ञानपक्षकवत् केवलरजतज्ञानपक्षक्रमपि निरुक्तहेतुसाध्यक्रमनुमानं युक्तमेव ।
तत्रापि विशिष्टज्ञानस्य प्रवृत्तिकारणत्वे सम्भवत्यभावरूपभेदाग्रहस्य तत्का-
रणत्वकल्पने गौरवमिति विपक्षबाधकसद्भावात् । नन्वत्र विपरीतं गौरवम् ।
इष्टपुरोवर्तिज्ञानमात्रस्यावश्यकभेदाग्रहविशिष्टस्य प्रवर्तकत्वोपपत्तौ मिथ्याज्ञा-
नतद्विषयकल्पनायोगात् । ततश्च प्रतिकूलतर्कपराहतमनुमानम् । न च मि-
थ्याज्ञानापलापे भ्रमस्थले भेदाग्रहसाहित्येन प्रवृत्तिवदभेदाग्रहसाहित्येन नि-
वृत्तेरपि प्रसङ्गः । रजतस्मरणस्य रजताऽभेदविषयत्वेनाऽभेदाग्रहाऽसिद्धेरिति
चेद् मैवम् । मिथ्याज्ञानापलापे सत्यस्थले इष्टपुरोवर्तिभेदाग्रहाऽप्रसिद्धित्वा-
भावाऽप्रसिद्ध्या सत्यरजतज्ञानादप्रवृत्तिप्रसङ्गात् । भेदाऽग्रहशब्देन पुरोवर्तिनी-
ष्टभिन्नत्वप्रकारकज्ञानविषयत्वाभावो विवक्षित इति चेत् तर्हि तत्र भ्रम-
स्थले पुरोवर्तिनीष्टाभिन्नत्वप्रकारकज्ञानविषयत्वस्याप्यभावो ऽस्तीति ततो नि-
वृत्तिरपि स्यात् । टीकायामिदमेव दूषणम् अथ तथात्वेनाग्रहणात् कस्मा-
न्नापेक्षेतेति ग्रन्थेन दर्शितम् । किं चैवं सति रजते नेदं रजतमिति भ्राम्यतो
ऽपि रजतार्थेनस्तत्र प्रवृत्तिप्रसङ्गः । रजते रजतभेदाग्रहे मिथ्याज्ञानप्रसङ्गेन
तत्रापीदमिति न रजतमिति च ज्ञानद्वयस्य कल्पनीयत्वात् । स्वातन्त्र्य-
मिष्टे विशेषणं तच्च भेदप्रतियोगितोपस्थित्यविषयत्वमिति चेत् तथा विशे-

* आवश्यकमिति २ पु. पा. ।

† कल्प्यते इति २ पु. पा. ।

‡ भेदाग्रहाप्रसिद्धेरिति २ पु. पा. ।

षणे कृते स दोषो नितरां दृढीकृतः स्यात् । नेदं रजतमिति भ्रमस्थले पुरो-
वर्तिगतस्य विशिष्टाभावस्येष्टभिन्नत्वप्रकारकज्ञानविषयत्वरूपविशेष्याभावमा-
त्रादपि सिध्यतः स्वातन्त्र्यरूपविशेषणस्याप्यभावे सुतरां सिद्धेः । नेदं रज-
तमिति प्रमास्थले ऽपि रजतार्थिप्रवृत्तिः स्यादिति दोषश्चात्राधिकः । तत्र
विशेषणाभावाद् विशिष्टाभावसिद्धेः ।

वस्तुतस्तु स्वातन्त्र्यम् उक्तविशिष्टाभावप्रतियोगिकोटाविष्टविशेषणं न
युक्तम् । इष्टभिन्नत्वज्ञानदशायामिष्टस्य भेदप्रतियोगितोपस्थितिविषयत्वनिग्रमेन
तदभावविशिष्टेष्टविशेषितस्य प्रतियोगिनो ऽप्रसिद्ध्या तदभावाऽप्रसिद्ध्यापत्तेः ।
ननु तर्हि स्वातन्त्र्यमपि प्रवृत्तौ पृथक्कारणान्तरमस्तु अतस्तदभावाद् नेदं रज-
तमिति प्रमाभ्रमस्थलयो*ने प्रवृत्तिप्रसङ्गः । प्रतियोगिविशेषणत्वेनानिवेशनाच्च न
विशिष्टाऽप्रसिद्ध्या तदभावाऽप्रसिद्ध्यापत्तिरिति चेद् न । तथा सतीदं रजतं घट-
निष्ठभेदप्रतियोगीति ज्ञानादप्रवृत्त्यापत्तेः । यद्येतदोषपरिहाराय पुरोवर्तिनिष्ठभे-
दप्रतियोगित्वेनानुपस्थितत्वं स्वातन्त्र्यम् इति निरुच्येत तदा नेदं रजतमिति
भ्रमस्थले रजतार्थिप्रवृत्तिः स्यादिति दोषः पुनरुन्मज्जेत् । ननु पुरोवर्त्यगृहीता-
ऽसंसर्गभेदप्रतियोगित्वेनाऽनुपस्थितत्वं स्वातन्त्र्यम् अतस्तदभावान्नेदं रजत-
मिति भ्रमेण न प्रवृत्तिप्रसङ्गः । तत्र पुरोवर्तिनि रजतभेदासंसर्गाग्रहसत्त्वेन तद्वि-
शेषितभेदप्रतियोगितोपस्थितेर्विद्यमानतया तदभावाभावात् । नापीदं रजतं
घटनिष्ठभेदप्रतियोगीति ज्ञानेनाप्रवृत्तिप्रसङ्गः । तत्र पुरोवर्तिनि रजतभेदासंसर्ग-
रूपरजताभेदग्रहसत्त्वेन तदभावविशेषितभेदप्रतियोगितोपस्थित्यभावसत्त्वा-
दिति चेद् न । एवमपि यचेदं नेति भेदविशिष्टपुरोवर्तिज्ञानं रजतस्मरणं चेति
ज्ञानद्वयरूपो नेदं रजतमिति भ्रमः तत्र रजतार्थिप्रवृत्तिप्रसङ्गाद् न रजतमित्य-
धिकरणविशेषाऽनुल्लेखिन इव इदं नेति प्रतियोगिविशेषणानुल्लेखिनो ऽपि भेद-
ज्ञानस्य सम्भवात् ।

स्यादेतत् । पुरोवर्त्यगृहीताऽसंसर्गभेदप्रतियोगित्वाऽसंसर्गाऽग्रहाऽभाव-
घत्वं स्वातन्त्र्यम् । एवं च न को ऽपि दोषः । तथा हि । इदमिति न रज-
तमिति च ज्ञानद्वयात्मकस्य नेदं रजतमिति भ्रमस्योदये पुरोवर्तिनि रज-
तभेदस्यासंसर्गाग्रहे ऽस्ति इदं रजतमिति भ्रमोदये रजतस्येव । तथा च

* भ्रमस्थयोरिति ३-४ पु. पा. ।

तत्र पुरोवर्त्यगृहीतासंसर्गभेदप्रतियोगित्वेन रजतस्य ग्रहणात्प्रतियोगि-
त्वासंसर्गाग्रहे ऽस्तीति तदभावाभावाद् न तत्र रजतार्थिप्रवृत्तिप्रसङ्गः ।
नापीदं नेति रजतमिति च ज्ञानद्वयात्मकस्य नेदं रजतमिति भ्रमस्योदये
तत्प्रसङ्गः । तत्र पुरोवर्तिनि गृहीतसंसर्गत्वेनागृहीतासंसर्गो यो भेदस्तत्प्रति-
योगित्वस्यासंसर्गं इष्टे यद्यपि विद्यते तथापि तस्य नेदं रजतमिति भ्रमद-
शायामग्रहस्य सत्त्वेन तदभावाभावात् । इदं रजतं घटनिष्ठभेदप्रतियोगीति
ज्ञानोदये च नाप्रवृत्तिप्रसङ्गः । तत्र रजते भेदप्रतियोगित्वसंसर्गाग्रहणेन
तदसंसर्गाग्रहरूपविशेष्यसद्भावे ऽपि पुरोवर्तिनि भेदासंसर्गरूपाभेदग्रहणेन
विशेषणा*भावात्द्विशिष्टस्य भेदप्रतियोगित्वासंसर्गाग्रहस्याभावसद्भावादिति
चेद् मैवम् । एवमपि यचेदं रजतमिति भ्रमकाले रजतं घटनिष्ठभेदप्रतियोगी-
त्यपि स्मरणं तत्राप्रवृत्तिप्रसङ्गः । तत्र पुरोवर्तिनि रजतभेदाऽसंसर्गग्रहे मिथ्या-
ज्ञानप्रसङ्गेन तदसंसर्गाऽग्रहे ऽस्तीति पुरोवर्त्यगृहीतासंसर्गभेदप्रतियोगित्वसं-
सर्गग्रहसत्त्वेन तदसंसर्गाग्रहस्य प्रतियोगिनो विद्यमानतया तदभावाभावात् ।
अरजतरजतयोरिमे रजताऽरजते इति भ्रमादरजते रजतार्थिप्रवृत्त्यभावप्रस-
ङ्गश्च । तत्र पुरोवर्तिन्यरजते रजतभेदासंसर्गग्रहे मिथ्याज्ञानप्रसङ्गेन अरज-
तरूपपुरोवर्त्यगृहीतासंसर्गभेदप्रतियोगित्वेन रजतस्य गृह्यमाणतया तदसं-
सर्गाग्रहस्य प्रतियोगिनः सत्त्वेन तदभावाभावात् । किं बहुना इदं रजतमि-
त्येतावन्मात्ररूपात् प्रसिद्धरजतभ्रमादपि प्रवृत्त्यभावप्रसङ्गः । तत्र हि रजत-
भेदः पुरोवर्त्यगृहीताऽसंसर्गो भवति । तत्र तदसंसर्गग्रहे मिथ्याज्ञानापत्तेः । रजते
तथाभूतभेदप्रतियोगित्वासंसर्गाग्रहे ऽप्यस्ति । तत्र रजते भेदप्रतियोगित्वं
नास्तीति भेदप्रतियोगित्वासंसर्गग्रहोदयाभावात् । अतो विशिष्टस्य प्रतियो-
गिनः सत्त्वेन तदभावरूपस्यातन्त्याभावाद् न प्रवृत्तिर्घटते । तस्माद् मि-
थ्याज्ञानापलापेन भेदाग्रहात् प्रवृत्त्युपपादनमयुक्तमेव ।

नन्वनाश्वासदोषे परेणोद्भाविते निराकर्तव्ये सत्यव्यभिचारस्य प्रामा-
ण्यरूपत्वादिविकल्पः क्लोपयुज्यतइत्याशङ्क्याह येन क चिदिति । अय- १७ । १८
माशयः । प्रामाण्यनिश्चयादेव प्रवृत्त्यादिकार्योपपत्तेरव्यभिचारनिश्चयस्य ना-
स्त्युपयोग इति परोद्भाविताऽनाश्वासदोषनिराकरणे कृते परेणैवं वाच्यम् ।

* ग्रहेशोक्तविशेषणेति २ पु. पा. ।

अव्यभिचाराऽनिश्चयः प्रामाण्यानिश्चयपर्यवसायी । तत्पर्यवसानं च चेधा
सम्भवति प्रामाण्यस्याव्यभिचारितारूपत्वेन तद्वेतुकत्वेन तद्व्याप्यत्वेन वा ।
तद्व्याप्यत्वे ऽपि हि व्यापकनिवृत्तौ व्याप्यं निवर्तते । एवं प्रकृतोपयोगिनमन्वीक्ष्य
१७ । २० चेधा विकल्पः कृत इति । अव्यभिचारिणामपीति । इदं व्यतिरेकव्य-
भिचारदूषणमिव न विकल्पत्रयसाधारणं सहकारिविरहेण प्रतिबन्धेन वा
हेतोरपि कार्याऽऽनिसम्भवेन द्वितीयविकल्पे अन्यव्यभिचारस्य तृतीयवि-
कल्पे व्यापकव्यभिचारस्य चादोषत्वात् । अतः प्रथमविकल्पमात्रे द्वितीयदू-
षणमिदमिति द्रष्टव्यम् । ननु

अहो बत महानेष प्रमादो धीमतामपि ।

ज्ञानस्य व्यभिचारित्वे विश्वासः किंनिबन्धनः ॥

इति परेण ज्ञानस्यैव व्यभिचारो दोषत्वेनोक्तः स च करणव्यभि-
चारस्यादोषत्वोपपादनेन परिहृतो न भवतीत्याशङ्कते भवत्विति । अ-
व्यभिचारो ऽपेक्ष्य* इति । अव्यभिचारश्च ज्ञानानां प्रामाण्यमेवेति
भावः । यदि प्रामाण्यस्य परतत्त्वमिष्यते तत्राह अव्यभिचारग्राहिण
इति । अर्थक्रियासंवादादिज्ञानस्येति । अर्थक्रियासंवादो दूरे वह्नि-
ज्ञाने जाते समीपोपसर्पणानन्तरं दाहसामर्थ्यानुभवः । आदिशब्देन तद्व-
ह्निज्ञानं प्रमा दाहसमर्थं तद्वह्नित्वप्रकारकत्वादित्यनुमाने यत् प्रवृत्तिसं-
वादरूपज्ञानघटनीयं लिङ्गज्ञानं यच्च तज्जन्यानुमितिरूपं प्रामाण्यज्ञानं
तदुभयमपि गृह्यते । नन्वनवधृतप्रामाण्यमेव संवादज्ञानं स्वविषयनिश्च-
यात्मकं भवत्वित्यत्राह अनिश्चये वेति । प्रामाण्याऽसिद्धेरिति ।
अनवधृतप्रामाण्यादपि ज्ञानाद्विषयसिद्धौ दूरत्वादिदोषेण शङ्किताऽप्रामाण्यात्
चन्द्रप्रादेशिकत्वादिज्ञानादपि तत्सिद्धिः स्यात् । यदि प्रामाण्याग्रहणे ऽपि
अप्रामाण्यशङ्काविरहमात्रेण संवादादिज्ञानं स्वविषयनिश्चयात्मकं भवेत्
तदा तथैव प्रथमज्ञानमपि स्वविषयनिश्चयात्मकं सत् प्रवृत्त्यादिकार्योपयोगि
भवेदिति भावः ।

नन्वप्रामाण्यशङ्काविरहापेक्षया प्रामाण्यनिश्चयो लघीयान् अतो नि-
श्चितप्रामाण्यमेव संवादादिज्ञानं स्वविषयनिश्चयरूपमिति संवादादिज्ञानस्य

* अपेक्ष्यतइति १-५ पु. पाठः ।

तथात्वसिद्धयर्थं स्वतः प्रामाण्यमिष्यत इति चेत् तत्राह स्वतः प्रामाण्ये १७ । २६ चेति । संवादादिज्ञाने स्वविषये स्फुरति तद्विषयविशेष्यप्रकारकतदुभय-
वैशिष्ट्यघटितं योग्यधर्मरूपं तत्प्रामाण्यं ज्ञानत्ववदुत्सर्गतः स्फुरति । यच्च
तु क्व चिदनभ्यासदशादिदोषाद् विशेष्यप्रकारवैशिष्ट्यांशे ज्ञानस्य न सत्ता-
निश्चयरूपत्वं तच्च तद्घटितस्य प्रामाण्यस्य स्याणुत्वादेरिव स्फुरणं नास्ति
तच्च परं प्रामाण्यसन्देह इति खलु संवादादिज्ञाने प्रामाण्यस्य स्वतस्त्वं
समर्थनीयं तन्नायः प्रथमज्ञाने ऽपि तुल्य इति भावः ।

नन्वयं प्रामाण्यस्य स्वतस्त्वाभ्युपगमो न युक्तः । तथा हि । सि-
द्धान्ते ज्ञानं स्वप्रकाशम् । अत इदं जलमिति इदं जलत्वेन जाना-
मीति च व्यवहारहेतौ प्रथमज्ञाने एव तत्प्रामाण्यस्य स्फुरणं वाच्यम् ।
तच्च प्रामाण्यघटकसर्वोपाधिस्फुरणाभ्युपगमात् । ततश्च तच्च प्रामाण्यवद्वि-
शेष्यकप्रामाण्यप्रकारकत्वरूपं प्रामाण्यान्तरमपि सम्पद्यत इति तदपि तच्च
स्फुरेद् न्यायतौल्यात् । न चेष्टापत्तिः । तथा सति द्वितीयप्रामाण्यघटि-
तप्रामाण्यान्तरस्य तत्तत्प्रामाण्यघटितप्रामाण्यान्तराणां च स्वप्रकाशज्ञाने
स्फुरणापत्त्या तस्यानुभवविरुद्धाऽपर्यवसिता*ऽनन्तविषयाभ्युपगमापत्तेरिति
चेत् । उच्यते । स्वप्रकाशज्ञाने प्रामाण्यस्फुरणे सति प्रामाण्यवद्विशेष्यक-
प्रामाण्यप्रकारकत्वरूपप्रामाण्यान्तरं सम्पद्यते चेत् सम्पद्यतां नाम न
तस्यापि तच्च स्फुरणमिष्यते प्रामाण्यतदाश्रययोः तदुभयवैशिष्ट्यस्य च तच्च
स्फुरणे ऽपि तत्प्रकारकत्वतद्विशेष्यकत्वयोस्तत्राऽस्फुरणात् । न हि जल-
ज्ञानानन्तरम् इदं जलमिति इदं जलत्वेन जानामीति च व्यवहारवदिदं
ज्ञानं प्रमाणत्वेन जानामीत्यपि व्यवहारो दृश्यते येन तयोरपि तच्च स्फुर-
णमिष्येत । न च स्वप्रकाशज्ञानगतत्वेन तत्स्फुरणावश्यम्भावः । तद्गतगुण-
त्वद्रव्यत्वादिवदस्फुरणसम्भवात् । तथापि प्रामाण्यस्य स्वाश्रयसहभाननिय-
मरूपस्वतस्त्वाभ्युपगमात् स्फुरणावश्यम्भाव इति चेद् न । यच्च प्रामाण्यघ-
टकसर्वोपाधिस्फुरणमस्ति तच्च प्रामाण्यस्य स्फुरणमित्युत्सर्गरूपस्य नियमस्य
यच्च तद्घटकस्य कस्य चिदस्फुरणं तत्रापवादाभ्युपगमात् । तस्मात् स्वप्र-
काशज्ञाने प्रामाण्यस्फुरणोत्सर्गिकत्वाभ्युपगतौ न का चिदनुपपत्तिः ।

* अपर्यवसितेति २ पु. पा. ।

१९ । २०

प्रसङ्गादुत्पत्तावपि स्वतस्त्वं निरूपयितुं पृच्छति ननु किमिति । यद्वा ज्ञानमुत्पद्यमानमुत्सर्गतः प्रमांरूपमेवात्पद्यते चेदेवं प्रमाप्रायिकत्वा*धीनसमुत्कटतद्वासनावशादप्रामाण्यशङ्कानुदयः प्रामाण्यस्फुरणं चेत्युभयमौत्सर्गिकं भवति । अतः स्वतःप्रामाण्ये चेति पूर्ववाक्येनोपक्षिप्रमौत्सर्गिकत्वरूपं क्षप्रिस्वतस्त्वमुपपादयितुमुत्पत्तावपि स्वतस्त्वं निरूपयितुं पृच्छति ननु किमिति ।

इयं रूपप्रमेति । ननु स्वतस्त्वनिर्वचनप्रश्ने तदप्रदर्श्य किमिति प्रमाणमुपन्यस्यते । अथ ज्ञानसामग्रीमात्रजन्यत्वमेव स्वतस्त्वं तत् प्रामाण्यस्य† नेष्यते किं तु तदधिकरणज्ञानव्यक्तेः । अतो नोक्तदोष इति प्रमापक्षीकरणेन सूचितमिति चेद् न । उपन्यस्तनिर्वचनस्य परतस्त्व‡साधारण्यात् । न हि परतस्त्वपक्षे प्रमा न ज्ञानं येन सा ज्ञानसामग्रीमात्रजन्या न स्यात् । अथ ज्ञानसामान्यसामग्रीमात्रजन्यत्वं विवक्षितमिति चेद् न । ज्ञानसामान्यसामग्र्यनुप्रविष्टात्ममनःसंयोगाद्यतिरिक्तेन्द्रियलिङ्गपरामर्शादिजन्यासु प्रत्यक्षानुमित्यादिप्रमास्वसम्भवापत्तेरिति चेद् मैवम् । ज्ञानसामग्रीशब्देन प्रमाभ्रमसाधारणज्ञानकारणकलापस्य विवक्षितत्वात् । इन्द्रियादीनां च प्रमावद् भ्रमेष्वपि कारणत्वात् । चक्षुषा रजतं पश्यामीति प्रातिभासिकस्यापि चाक्षुषत्वानुभवात् ।

प्रमायाः प्रमाभ्रमसाधारणकारणातिरिक्तकारणजन्यत्वाभावरूपं स्वत-

१८ । ३ स्त्वं यथा सिध्यति तथा साध्यं दर्शयति अर्थेति । अत्र साध्ये संयुक्तसमवायान्तर्गतसंयोगरूपचक्षुर्गुणजन्यत्वेन विषयभूतरूपगुणजन्यत्वेन च बाधवारणायाऽसम्प्रयोगानधिकरणेति चक्षुर्गतेति च गुणविशेषणम् । सामान्याभावविवक्षया चक्षुरन्तरगतगुणजन्यत्वाभावेनार्थान्तरवारणायैतदिति चक्षुर्विशेषणं तद्विवक्षायां तु नोपादेयम् । न चैवमपि व्यञ्जकतेजोरूपत्वादालोकरूपवच्चक्षुरूपमपि रूपप्रमाहेतुरिति बाधः । तेजोगतमुद्रतरूपमेव रूपादिज्ञानहेतुः न तु जप्परूपवदनुद्रुतं चक्षुरूपमिति मतानुसरणात् । मतान्तरे तु रूपभिन्नेष्वपि विशेषणं देयम् । ननूक्तरूपं स्वतस्त्वं कथमनेन साध्यनिर्देशेन सिध्यति । न हि प्रमाभ्रमसाधारणज्ञानसामान्यकारणकलापाननु-

द्वि

* प्रामाण्यप्रायिकत्वेति २ पु. पा. । † प्रामाण्यमिति ४ पु. पा. । ‡ परत्वेति २ पु. ।

प्रविष्टप्रमायां विशेषकारणं सम्प्रयोगातिरिक्तचतुर्गुणरूपं परतस्त्ववादिभिरि-
ष्यते येन तज्जन्यत्वाभावसाधनं स्वतस्त्वसाधनं भवेत् । परतस्त्ववा-
दिभिर्हि स्थूलावयविप्रत्यक्षप्रमायां भूयोवयवेन्द्रियसंनिकर्षो जन्यप्रत्यक्षप्र-
मायं यावद्विषयसंनिकर्षो जन्यप्रमामात्रे ग्राह्ययथार्थज्ञानं च विशेषकारण-
मिष्यते न च तद्वावर्तनमुदाहृतसाध्यनिर्देशेन लभ्यते । तच्चादिमस्य
विशेषकारणद्वयस्य व्यावर्तनं चतुर्गतविशेषणलभ्यं सम्प्रयोगातिरिक्तविशेष-
णेन निरुद्धम् । सम्प्रयोगातिरिक्तविशेषणलभ्यं तृतीयस्य व्यावर्तनं चतुर्गतवि-
शेषणेन निरुद्धम् । तस्माद् नानेनानुमानेन स्वतस्त्वसिद्धिरिति चेत् । उच्यते ।
चतुर्गतपित्तदोषाभावे शङ्खे श्वेत्यप्रमा, तदभावे न, चतुर्गतमण्डूकवसाज्जना-
भावे वंशवर्णप्रमा, तदभावे नेत्यन्वयव्यतिरेकाभ्यां रूपचतुषप्रमायां विशेष-
कारणत्वेन शङ्काहस्तथैव परतस्त्ववादिभिरिष्यमाणश्चतुर्दोषाभावरूपो यस्त-
दुर्मस्तज्जन्यत्वाभाव इह साध्यः । अन्यत्तु प्रमायां विशेषकारणत्वेन शङ्का-
हमेव न भवति । न हि भूयोवयवेन्द्रियसंनिकर्षे बिना स्थूलावयविप्रत्य-
क्षप्रमा नोत्पद्यते तदभावे ऽपि संनिकृष्टकिञ्चित्प्रदेशवच्छेदेन तदुत्पत्तिद-
र्शनात् । अतस्तत्प्रदेशप्रत्यक्षमात्रार्थं तत्प्रदेशसंनिकर्षापेक्षेति न भूयो-
वयवेन्द्रियसंनिकर्षस्य स्थूलावयविप्रत्यक्षप्रमायां विशेषकारणत्वे मानमस्ति ।

एतेन स्थूलावयवावच्छेदेन संनिकर्षस्तस्यां विशेषकारणमित्यपि निर-
स्तम् । स्थूलावयविनि परमाणुशृणुरूपं सूक्ष्मावयवावच्छेदेन संनिकर्षे भ्रम-
स्याप्यनुदयाद्/यावद्विषयसंनिकर्षो ऽपि न प्रमायां विशेषकारणम् । असंनिकृष्ट-
भाने अतिप्रसङ्गेन शुक्तिरजतादिष्वपि संस्कारस्य स्मृतेर्वा संनिकर्षत्वस्याभ्यु-
पेयत्वात् । असंनिकृष्टमपि रजतादिकं दोषाद्भासतइति समर्थने तथैवासंनिकृष्ट-
मपि निध्यादिकमज्जनादिगुणाद् भासतइति समर्थयितुं शक्यत्वेन प्रमायामपि
तस्यानुगतविशेषकारणत्वाभावप्रसङ्गात् । विशेष्यवृत्तिविशेषणसंनिकर्षोपि न
जन्यप्रत्यक्षप्रमानुगतो गुणः । परंपरासंबन्धेन स्फटिकवृत्तेर्लौहित्यस्य तच्च
साक्षात्संबन्धावगाहिनि भ्रमे तस्य साधारण्यात् तत्संबन्धविशेषेण वृत्ति-
विवक्षायामननुगमात् ।

एतेन विशेषणवद् विशेष्यसंनिकर्षस्तस्यां गुण इत्यपि निरस्तम् ।
ग्राह्ययथार्थज्ञानस्य तु जन्यप्रमामात्रे नान्वयव्यतिरेकाभ्यां विशेषकारणत्वं

व्यभिचारेण तदसिद्धेः । लोके शाब्दप्रमायां वक्तृवाक्यार्थयथार्थज्ञानस्य
 कारणत्वदर्शनात् * यद्विशेषयोः कार्यकारणभावः बाधकं विना तत्सामान्य-
 योरपीति व्याप्या तच्च तस्य कारणत्वसिद्धिः । न च व्यभिचारः । यथास्म-
 दादिगतयाह्ययथार्थज्ञानं नास्ति तच्च सर्वत्रोक्तव्याप्तिबलेन परमेश्वरज्ञानस्य
 तथात्वेनापि कारणत्वकल्पनोपपत्तेरिति चेद् न । अप्रयोजकत्वात् । न
 च जन्यप्रमात्वावच्छिन्नकार्यस्याकस्मिकत्वप्रसङ्गो विपक्षबाधकस्तर्कः । जन्य-
 ज्ञानत्वावच्छिन्नज्ञानसामान्यकारणकलापस्य सत्त्वात् । तच्च तद्विशेष्यकत-
 त्प्रकारकत्वस्याव्यवस्थितघटत्वपटत्वादिप्रवेशेनाऽननुगतस्यावच्छेदककोटिप्र-
 वेशाऽयोगात् । अन्यथा वक्तृवाक्यार्थयथार्थज्ञानस्य शाब्दभ्रमे कारणत्वाद्
 यद्विशेषयोरित्युक्तव्याप्यैव भ्रममात्रे याह्यभ्रमे हेतुः कल्पनीय इति परमे-
 श्वरे नित्यप्रमावद् नित्यभ्रान्तिरप्यङ्गीकरणीया स्यात् । यतु तदभाववति
 तत्प्रकारकज्ञानमपेत्य लघु तदभाववज्ज्ञानमेव भ्रमेषु दोषोस्तु ततु भ्रमे
 धर्मिज्ञानरूपं सर्वत्र सुलभमिति नेश्वरे भ्रान्तिकल्पना प्रसज्यते । न चेवं
 प्रमायामपि लघु तद्वज्ज्ञानमेव गुणः स्यादिति वाच्यम् । इष्टापत्तेः । ताव-
 तापि परतस्त्वसिद्धेस्तत्फलेश्वरसिद्धेश्चाप्रत्यूहत्वादिति । तन्न । तदभावव-
 त्वेन ज्ञानस्य भ्रमविरोधिनस्तच्च कारणत्वाऽयोगात् । वस्तुतो यत् तदभाव-
 वत् तज्ज्ञानस्य विशेषणज्ञानादिरूपस्य प्रमासाधारण्येन भ्रमासाधारणकार-
 णत्वरूपदोषत्वायोगात् । तदभाववद्विशेष्यकं ज्ञानं दोष इति चेद् न । त-
 दभाववद्विशेष्य*कानामपि ज्ञानानां प्रमाकारणानां बहुलमुपलम्भात् । तद-
 भाववद्भ्रमविशेष्यविशेष्यकं ज्ञानं दोष इति चेद् न । तदभाववत्त्वविशे-
 षणवैयर्थ्यात् । भ्रमविशेष्यस्यारोप्याभाववन्ननियमात् । अस्तु तर्हि भ्रमवि-
 शेष्यविशेष्यक्रमेण ज्ञानं दोष इति चेद् न । एतदपेक्षया भ्रम एव भ्रमे दो-
 षः इति कल्पनाया लघीयस्त्वात् । तस्माद् भूयोवयवेन्द्रियसंनिकर्षादीनां
 शङ्काऽनर्हत्वात् प्रमान्वयव्यतिरेकशालितया तदर्हस्येन्द्रियदोषाभावस्यैवा-
 धिककारणत्वनिराकरणमनेनानुमानेन कृतम् ।

चक्षुर्दोषाभावस्य तन्निराकरणमिदम् इन्द्रियान्तरदोषाभावानामधि-

* तदभाववद्विशेष्यविशेष्यकानामिति २ पु. पा. ।

† भ्रम एव दोष इति ४ पु. पा. ।

ककारणत्वनिराकरणार्थानामप्येतच्छायापन्नानामनुमानान्तराणामुपलक्षणम् ।
का तर्हि दोषाभावन्वयव्यतिरेकयोगतिः । दोषस्य प्रमाप्रतिबन्धकत्वमेव ।
सत्यां सामग्र्यां कार्यविरोधि हि प्रतिबन्धकं लोके प्रसिद्धं न तु नैयायिककल्पितं
कारणीभूताभावप्रतियोगि । तैरपि साक्षादविरोधिना ज्ञानस्य जनकज्ञानवि-
घटकस्यैव प्रतिबन्धकत्वम् *इत्यादि वदद्भिः कारणीभूताभावप्रतियोगित्वेना-
नभ्युपगतमपि कार्यानुत्पत्तिव्याप्यमात्रं प्रतिबन्धकमिष्यतएवेत्यलं विस्तरेण ।

ज्ञप्तिस्वतस्त्वमपि अनुमानारूढं करोति तथेति । उक्तविधेति । १८ । ४

चक्षुर्गतगुणज्ञानाधीनप्रथमप्रामाण्यज्ञानं न भवतीत्यर्थः । स्वतस्त्ववादे
प्रथमं प्रामाण्यस्य करणगुणज्ञानानपेक्षज्ञानत्वे ऽपि पश्चात् करणगुणेनापि
तदनुमानं सम्भवतीति बाधवारणाय प्रथमविशेषणम् । परतस्त्ववादे प्रथ-
ममपि प्रमारूपधर्मिज्ञानं करणगुणज्ञानानधीनं सम्भवतीति सिद्धसाधन-
वारणाय प्रामाण्यपदम् । गुणपदं पूर्ववद् निर्दोषत्वधर्मपरम् । ननु पर-
तस्त्ववादिभिः करणदोषाभावलिङ्गादिव समर्थप्रवृत्तिलिङ्गसंवादाभ्यामपि
प्रथमं प्रामाण्यस्य ज्ञेयत्वमिष्यते तदुभयज्ञेयत्वनिरासो ऽनेनानुमानेन न
सिध्यतीति चेत् । सत्यम् । समर्थप्रवृत्तिसंवादौ तदयोग्यवैदिकार्थादिज्ञान-
प्रामाण्याबधारणे न सम्भवतः । करणदोषाभावज्ञानं तु सर्वत्र सम्भवतीति
तदधीनप्रथमज्ञानत्वमनेनानुमानेन निरस्तम् । तथा च यस्यां प्रमायां
करणदोषाभावलिङ्गमेव परतस्त्ववाद्यभिमतं प्रामाण्यग्राहकं प्रवर्तते सैवात्र
पक्षो न तु समर्थप्रवृत्तिसंवादावसितः प्रामाण्येति न सिद्धसाधनम् । तदवसि-
तप्रामाण्यायां तु प्रमायां स्वतस्त्वे एतद्व्यटप्रमा एतद्व्यटविषयसमर्थ-
प्रवृत्तिसंवादाधीनप्रथमप्रामाण्यनिश्चया न भवति प्रमात्वात् पटप्रमावदि-
त्यनयैव रीत्या तत्राप्यनुमानमुन्नेतुं शक्यमिति न प्रदर्शितम् । एवं च
परतस्त्वनिषेधे प्रामाण्यस्य स्वाश्रयसहभाननियमरूपस्वतस्त्वसिद्धिः । न
चेवं सति यस्यां रूपप्रमायां करणदोषशङ्कया प्रामाण्यसंशये सति तन्निर्दो-
षत्वनिश्चयेन प्रामाण्यनिश्चयः तत्र साध्यस्य बाधः स्यादिति चेद् न ।
अतथाभूताया इह पक्षीकरणात् तत्प्रतिपत्त्यर्थत्वादेवेति पक्षविशेषणस्य ।

* प्रतिबन्धवत्त्वमिति १-४ पु. पा.

† गुणज्ञानाधीनप्राप्यमप्रामाण्येति ४ पु. पा.

‡ संवादान्वितेति ४ पु. पा.

१८ । ५

तथाविधेति । नन्विह साक्षात्प्रवृत्तेः करणगुणज्ञानाधीनत्वं न निषेध्यम् । परतस्त्ववादिभिरपि तस्याः साक्षात्समानविषयरजतादिज्ञानजन्यत्वस्यैवाभ्युपगतत्वात् । नापि प्रामाण्यनिश्चयद्वारा, प्रामाण्यनिश्चयो न प्रवृत्त्यर्थमपेक्षितः । अनवस्थाप्रसङ्गात् । किं त्वप्रामाण्यशङ्काशून्यं समानविषयज्ञानमेवेति तैरभ्युपगतत्वात् । न च वाच्यं करणदोषसंशयेन प्रवर्तकज्ञानस्याप्रामाण्यशङ्कया प्रवृत्तिप्रतिबन्धे प्रसक्ते निर्दोषत्वरूपकरणगुणज्ञानजन्येन प्रामाण्यनिश्चयेन तच्छङ्कानिरासपूर्विका यच्च प्रवृत्तिः तच्च तस्याः करणगुणज्ञानाधीनत्वं परतस्त्ववाद्यभिमतं निषेध्यमिति, स्वतस्त्ववादिभिरपि तस्याङ्गीकर्तव्यत्वेन तन्निषेधे बाधापत्तेरिति चेत् । सत्यम् । प्रामाण्यनिश्चयवत् प्रवृत्तिरपि करणगुणज्ञाना*धीनेति परतस्त्ववादिषु केषां चिन्मतमालक्ष्य तन्निषेधार्थमिदमनुमानम् ।

सर्वतश्चसिद्ध्यर्थः इति । यद्यप्यख्यातिमते अन्यस्यान्यात्मतया भानमेव न सिद्धम् । अन्यथाख्यातिमते तत्सिद्धावप्यन्यात्मता ऽनिर्वचनीयेत्येतदसिद्धम् । तथापि प्रगुक्तयुक्त्या तथाऽवश्याभ्युपगन्तव्यतामापाद्य सर्वतन्त्रसिद्धान्तत्वोक्तिः ।

१९ । १०

रजतवदिति न सादृश्यविवक्षेति । ननु तेन तुल्यं क्रिया चेद्वतिरिति सूत्रेण क्रियया सदृशे वतिरनुशिष्टः न तु मिथ्याभूते । अथ सदृशवाचिनो मिथ्याभूते लक्षणेऽप्युच्येत । नैतद्युक्तम् । यथा रजतं रजतात्मना भासते तथा शुक्तिका ऽपि रजतात्मना भासतइति वतिना ‡ रजततादात्म्यभानविषयत्वरूपे रजतसादृश्ये शुक्तिकायाः प्रतिपादिते सति असंनिहितस्य रजतस्य तत्तादात्म्यस्य चात्र § प्रत्यक्षायोगेनार्थान्मिथ्याभूतरजततत्तादात्म्यसिद्धिसम्भवादिति चेत् । सत्यम् । अर्थतः सिध्यति । रजततत्तादात्म्यमिथ्यात्वे, रजतवदवभासतइति व्यवहर्तुर्लोकस्य तात्पर्यं न तु द्वारभूते शुक्तिकागतरजतसादृश्ये इत्याशयेन सादृश्ये न विवक्षा किं तु मिथ्यात्वे इत्युक्तम् । यद्वा यथा सादृश्यवाचिन इवशब्दस्य वतेश्च दूरादागच्छन् देवदत्तवद्भातीत्यादिप्रयोगादुत्कटकोटिकसंशयरूपा तादात्म्यसम्भावना ऽप्यर्थः

* करणज्ञानेति १-४ पु. पा. ।

† सिद्धो ऽर्थ इति २-५ पु. पा. । मूले ऽप्येवं पाठद्विविध्यम् ।

‡ वतिनेति नास्ति २ पु. ।

§ तत्तादात्म्यमात्रेति ४ पु. पा. ।

एवं शुक्तिका मिथ्यारजतात्मना ऽवभासतइत्यर्थविवक्षावतां रजतवदवभा-
सतइत्यादिव्यवहारदर्शनान्मिथ्यात्वमपि तदर्थं इत्याशयेन तथोक्तमिति
सर्वमनवद्यम् ।

स्वप्रकाशफलस्येति । ननु तथा हीत्यादिग्रन्थेन प्रथमं संविदः १८ । १५
स्वप्रकाशत्वमेवोपपाद्यते । तत्कथं प्रतिपाद्यत्वेन नावतार्यते कथं च स्वप्र-
काशत्वप्रतिपादनानन्तरं प्रतिपाद्यमानः परपक्षे संविदो ऽर्थप्रकाशत्वासम्भवः
स्वपक्षे एवार्थजातस्य संविद्विवर्ततया संविदभेदेन संविदः स्वाभिन्नार्थप्रका-
शत्वसम्भवश्च प्रतिपाद्यत्वेन नावतार्यते तदनन्तरं संविदो जन्मादिनि-
षेधेन प्रतिपाद्यमानम् आत्मत्वमेव केवलं प्रतिपाद्यत्वेनावतार्यते ।
उच्यते । संविदाश्रयत्वेनात्मसिद्धिं बदतां संविदः स्वप्रकाशत्वमभिमतमे-
वेति तदुपपादनमनुवादमात्रमित्याशयेन तत् स्वप्रकाशफलस्येत्यनुवाद-
कोटौ निवेशितं संविदः परपक्षे अर्थप्रकाशत्वासम्भवप्रदर्शनपूर्वकम् अर्थ-
जातस्यानिर्वचनीयत्वपक्षेण तत्सम्भवोपपादनम् अर्थजातस्यानिर्वचनीय-
त्वव्यवस्थापनपर्यवसन्नं सत्स्वरूपतो ऽननुभूयमानभेदायाः संविदो * नार्थोपा-
धिको भेदस्तस्य मिथ्यात्वादिति संविदो नित्यात्मस्वरूपत्वोपपादकतयैव
प्रकृतोपयोगिता । अन्यथा कथं सत्यं ज्ञानमिति श्रुतेर्ज्ञानात्माभेदे तात्पर्यं
द्रागेव निश्चेतुं शक्यम् । इह हि ज्ञानपदमन्तोदात्तमधीयते । अन्तो-
दात्तस्वरश्च केवलं ल्युङन्ततायां नोपपद्यते । तथा हि । ल्युङादेशस्य अन-
इत्यस्य आद्युदात्तश्चेति प्रत्ययस्वरेण प्रथमाकारे उदात्ते लितीति लिप्स्व-
रेण प्रकृत्याकारे चोदात्ते ऽनुदात्तं पदमेकवर्जमिति शेषनिघातस्वरेण प्रत्य-
यस्ययोरकारयोरनुदात्तयोरेकादेश उदात्तेनोदात्त इत्येकादेशस्वरेण प्रकृत्या-
कारप्रत्ययाकारयोरैकादेशे चोदात्ते सति प्रत्ययान्त्याकारस्याऽनुदात्तस्य
विभक्त्यकारस्य च अनुदात्तो सुप्पिताविति सुप्स्वरेणानुदात्तस्य अमि पूर्व
इत्येकादेशो भवन् स्याने ऽन्तरतम इति परिभाषया ऽनुदात्तः स्यात् ।
तस्य चानुदात्तस्य उदात्तादनुदात्तस्य स्वरित इति स्वरितादेशो भवेत् ।
अत एतद् ज्ञानमिति पदं केवलल्युङन्तत्वे स्वरितान्तं स्यात् । यथा
काठके सञ्ज्ञानं विज्ञानं प्रज्ञानमिति । तस्मादन्तोदात्तनिर्वाहार्थमिदं ज्ञान-

* संविदो ऽपीति ३ पु. पा. ।

पदं ल्युङनन्तरं मत्वर्थीयाच्प्रत्ययान्तं वाच्यम् । अर्शआदेराकृतिगणत्वात् ।
तथा सत्यन्तोदात्तस्वर उपपद्यते । अर्शआद्यच्प्रत्यये यस्येति चेति प्रकृ-
तावन्यस्याकारस्य लेपे चित इति चित्स्वरेण मत्वर्थीयप्रत्ययस्योदात्तत्वे
च सति तस्य विभक्त्यकारस्य चैकादेशस्यापि एकादेश उदात्तेनोदात्त इत्यु-
दात्तस्यैव भावात् । एवमिह ज्ञानपदप्रक्रियाश्रयणे ज्ञानवत्त्वमेवात्मनः सिध्येद्
न ज्ञानरूपत्वं किं त्वौणादिकनप्रत्ययान्तत्वेन तत् सिध्येत् । ज्ञाधातोरा-
हत्य नप्रत्ययविधानाभावे ऽप्युणादयो बहुलमिति बहुलयहणेन यतो विहि-
तास्ततो ऽन्यत्रापि ते भवन्तीति सिद्धेः । औणादिकप्रत्ययान्तत्वे भावार्थ-
त्वमप्युपपद्यते । अर्त्यादिसूचविहितमन्प्रत्ययान्तस्य होमशब्दस्यैव अन्तो-
दात्तस्वरश्च युज्यते । नप्रत्ययाकारस्य प्रत्ययस्वरेणोदात्तत्वे सति तस्य
तद्विभक्त्यकारेण भवत एकादेशस्याप्युदात्तस्यैव भावात् । एवमुभययेह ज्ञान-
पदप्रक्रियाश्रयणसम्भवे कथमस्याः श्रुतेः संविदात्माभेदे तात्पर्यं निर्णीयत-
इत्याकाङ्क्षायां तच्च तत्तात्पर्यनिर्णयार्थमुपपत्तिमुपपद्यते चेति प्रतिज्ञाय
तामेवोपपत्तिं प्रदर्शयितुं टीकायां तथा हीत्यादिग्रन्थः प्रवर्तितः । अतो ऽव
स्वप्रकाशत्वादिव्यवस्थापनस्य न साक्षादन्वयसंघटनेतीत्यमवतारिका ।

१८ । १७

नन्वभ्युपेयते इति । ननु चाभ्युपगमे को हेतुः स्वयमभासमान-
मपि ज्ञानमर्थप्रकाशरूपमस्तु । न च तथात्वे तस्य चक्षुरादिवदर्थप्रकाशक-
त्वमेव स्याद् न तु तत्प्रकाशरूपत्वमित्यनवस्येति वाच्यम् । अप्रशो-
जकत्वेनोक्तनियमाऽसिद्धेरिति चेद् न । तथा सति घटज्ञानादिषु सत्सु
कदा चित्संदेहविपर्ययापत्तेः प्रकाशाऽव्यभिचारिण्येव सुखादौ संशयविपर्या-
साऽनुदयदर्शनात् । एतावन्तं कालं मनसा रुद्रानुवाकानावर्तयन्नासमिति
परामर्शानुपपत्तेश्च । न हि तत्तद्वर्णस्मृतीनां स्वस्वकाले भानाभावे तासामग्रि-
मपरामर्शो भवितुमर्हति । न चेच्छाघटितसामग्रीजन्यनिरन्तरक्रमिकवर्णविषय-
स्मरणसन्तानोदयकाले मध्ये मध्ये प्रतिस्मरणमनुव्यवसायोत्पत्तिः सम्भवति ।

१९ १८

आत्मस्वप्रकाशत्ववाद्याहेति । अभ्युपेतव्या* इत्येतदन्तमु-
क्तवानात्मस्वप्रकाशवादेव । आत्मनः प्रकाशमानत्वं स्वप्रकाशफलाभेदेनैव उप-
पादनीयं नान्यथा । तस्य प्रकाशमानत्वं भवतीत्येवमुपपादयितुमाहेत्यर्थः ।

* भासतीप्रतीकग्रहणम् । भा. पृ. २० प. ५ ।

अनुपयोग उक्त इति । सहभावस्य प्रकाशमानतायामनुपयोग उक्तः । उप-
योगमङ्गीकृत्य तस्याव्यापकत्वमाहेत्यर्थः । विशेषणस्याऽसिद्धिमाहेति ।
बाधदोषः स्फुट इति मत्वा दोषान्तरमाहेत्यर्थः । तां परिहरतीति । अ-
सिद्धिं परिहरन् पूर्ववादी शङ्कतइत्यर्थः । जडत्वान्नार्थप्रकाशश्चेदिति* ।
अर्थविषयहानादिजनकत्वमात्रं न ज्ञानस्यार्थविषयत्तानियामकं किं तु तज्ज-
नकप्रकाशत्वम् । तथा च जडे देहात्मसंयोगे न प्रसङ्ग इति शङ्कार्थः ।

स्वप्रकाशत्वात् स्वमात्रे साक्षीति । संविद्विन्नताभ्युपगमे १६ । १५

संविदः स्वात्मानं प्रति प्रकाशत्वं ह्यभेदसंबन्धेनैव क्लृप्तमिति दृश्यवर्गस्य
तं प्रति सा जडरूपा देहात्मसंयोगतुल्या न प्रकाशरूपेति नोक्तनियाम-
केन तस्या दृश्यवर्गविषयत्वसिद्धिरित्यर्थः । ननु यद्विषयत्वनियामकम-
न्विष्यते तं प्रति प्रकाशत्वं प्रकाशशब्देन न विवक्षितम् । तथा सति ह्या-
त्माश्रयः स्यात् । किं तु ज्ञानत्वसामान्यं विवक्षितम् । अतो नोक्तदोष इति
चेद् न । एवमपि गगनादीनामतीतानागतयोश्च हानाद्यविषयत्वेन तद्वि-
षयज्ञानाव्यापनात् । ताम्रादिज्ञाने तदुपपृम्भककालिकादेरप्युपादानजनके
कालिकादिविषयत्वस्याप्रापत्तेश्च । एतेन परोक्षाऽपरोक्षवृत्तीनां मिच्छाद्वेषवृ-
त्तीनां हानादिव्यापाराणां च ततद्विन्ने ऽपि तद्विषये विषयत्वनियामार्थे
कस्य चिन्नियामकस्यावश्यान्वेष्टव्यत्वेन तथाभूतं नियामकं संविद्विन्ने ऽपि
संविदस्ततद्विषयत्वनियामकं भविष्यतीत्यपि शङ्का निरस्ता । संविदः स्वप्र-
काशतायामभेदस्य नियामकस्य क्लृप्तत्वेन दृश्यवर्गप्रकाशतायां नियामकान्त-
रस्याऽननुगमावहस्य कल्पयितुमयुक्तत्वात् ।

ननु संविदः स्वभिन्ने नास्ति प्रकाशरूपतेति ब्रूषे संवित्प्रपञ्चयोरभेदं च
तात्त्विकमपाकुरूपे अद्यासप्रतिषेधार्थं प्रवृत्तश्च नाध्यासिकं तमङ्गीकुरूपे किं तु
जगदान्ध्यमेव वक्तुमध्यवसितोसीत्याशङ्क्याह सिद्धान्त्यभिमतमिति । १७ । १६
सर्वो ऽयं सिद्धान्त्यभिमत एवार्थ आत्मनो ऽधिष्ठानत्वासम्भवोपपादनार्थ-
मनूयते । सिद्धान्ती खलु संवित् स्वप्रकाशेति तस्याः स्वभिन्नस्य प्रकाशरू-
पत्वस्य क्लृप्तत्वात् स्वभिन्ने दृश्यवर्गे तस्याः प्रकाशरूपता न सम्भवति तात्त्विक-

* जडत्वान्नार्थविषयप्रकाशश्चेदिति मूलानुसारी पाठः । क० पृ० १६ प० २४ ।

† स्वमात्रसाक्षीति १ पु० पा० ।

‡ परोक्षवृत्तीनामिति पु० पा० ।

कश्च दृग्दृश्ययोरभेदो न युज्यते । अतो दृश्यवर्गस्य संविद्विवर्ततया ऽनि-
र्वचनीयेन तदभेदेन प्रकाशमानता । एवं चानुभवामीत्येकरूपप्रत्ययदर्शनेन
संविदां स्वतो भेदाप्रतीतिरर्थानामनिर्वाच्यतया तद्वेदेन रङ्गरजतादिभ्रमवि-
षयभेदेन भ्रमाधिष्ठानशुक्तिशकलस्येव भास्करमतीत्यौपाधिकवस्तुकृतभेदा-
ऽसम्भवाच्च नित्या संविदिति नित्यसंविदतिरेकेणात्मकल्पनायां प्रमाणाभावात्
संविदप्रकाश एव स्वयंप्रकाश एकः कूटस्थो निरंशः प्रत्यगात्मेति मन्यते । तस्य
मते प्रत्यगात्मरूपस्य प्रकाशस्य करणदोषाऽजन्यतया निरंशतया च सामा-
न्यग्रहणविशेषाऽग्रहणासम्भवात् कथमध्यासाधिष्ठानतेत्येवं सिद्धान्तिमतानु-
सारेणैवायम् अध्यासाक्षेपः क्रियतइत्याशयः ।

१६ । २२

आजानतः स्वभावत इति । तथा च स्वाभाविकभेदो नानु-
भूयते किं त्वनुभवामीत्येकरूपप्रत्ययेनाऽभेद एवावसीयते । न चानुगतप्रत्ययो
जात्यैक्यविषयः व्यक्तिभेदाप्रतीतौ लाघवेन तस्य व्यक्त्यैक्यविषयत्वकल्पनै*-
चित्यात् । न चेच्छाया अपीच्छामीत्यनुगतप्रत्ययात् स्वतो भेदाऽप्रतीतिश्च
नित्यत्वप्रसङ्गः । ममैतदिच्छा नष्टा एतदिच्छा उत्पन्नेति नाशोत्पत्त्यनुभववि-
रोधेनाऽनुगतप्रत्ययस्य जातिविषयत्वकल्पनात् । न च ज्ञानइवेच्छायामपि
नाशोत्पत्त्यनुभवस्यावच्छेदकवृत्तिविषयत्वं कल्पयितुं शक्यम् । इच्छायामवच्छे-
दकवृत्तिकल्पने प्रमाणाभावात् । ज्ञाने तत्कल्पने त्वस्ति प्रमाणम् । सर्वस्य हि
प्रपञ्चस्य नित्यैकदृग्दृश्यस्तत्वेन प्रकाशमानतोपयोग्यभेद उपपादनीयः न तु
तत्तद्विषयस्य तत्तद्वृग्दृश्यस्तत्वेन । लब्धात्मन्यधिष्ठाने भासमाने पश्चादध्या-
सस्य वक्तव्यत्वेन विषयाध्यासात् पूर्वं चानुषादिज्ञानानां विषयं विनापि भान-
प्रसङ्गात् । न च सर्वस्य प्रपञ्चस्यैकदृग्दृश्यस्तत्वे तत्तज्ज्ञानानां विषयनियमा-
ऽसम्भवः अवच्छेदकवृत्तिकृतविषयनियमोपपत्तेरिति भावः ।

१७ । २४

नन्वहंवृत्तिरूपसाक्षात्कारेणार्थान्तरदुष्टमनुमानं सुखमहमस्वाप्समिति
परामर्शाऽनुपपत्त्या सुषुप्रावहंवृत्तेरवस्थाभ्युपगन्तव्यत्वात् तथाभूतपरामर्शदर्-
शनस्यैवानुमानग्राहक† तर्कतया तवाप्युपजीव्यत्वादित्याशङ्क्याह न च सुप्ता-
विति‡ । सुषुप्रावन्तःकरणलयस्य श्रुतिसिद्धत्वेन तदानीमहंवृत्त्यसम्भवात्

* व्यक्त्यैक्यकल्पनेति ५ पु. पा. ।

† अनुग्राहकेति ५ पु. पा. ।

‡ सुपुप्ताविति पाठो ऽयि प्रचुरः । एवं कल्पतरुमुस्तकेऽपि क. पु. १६ प. २३ ।

स्वरूपतः सुषुप्तौ साक्षात्कृते प्रत्यगात्मनि सुप्रोत्थितपरामर्शस्तात्कालिकाऽह-
मर्थानुरागविषयो वक्तव्य इत्याशयः । यथा खल्वभिज्ञायामिति । ननु
देवदत्तो ऽयमित्यभिज्ञायामिदमर्थं यद् देवदत्तैक्यं भासते तद्विविक्तमुल्लिख्यत-
एव । यत् तत्र तत्ताविशिष्टैक्यं विविक्तं नोल्लिख्यते तन्न भासतएव । अतो
भासमानस्य विविक्तोल्लेखाभावे नेदमुदाहरणमिति चेद् न । एकस्मिन्निदमर्थं
ऐक्यद्वयाभावेन भासमानएव देवदत्तैक्ये ततोपाधिपरामर्शाभावेन तत्तेदन्ता-
विशिष्टाभेदरूपतयोल्लेखाभावरूपस्य विविक्तानुल्लेखस्य विवक्षितस्य सत्त्वात् ।

दुःखप्रत्यनीकत्वादिरूपेणेति । ननु दुःखप्रत्यनीकत्वं दुःख- २० । १५
विरोधित्वं दुःखव्यावर्तकसुखत्वं वा । नाद्यः । स्रक्वन्दनादिविषयभोग-
दशायां दुःखस्मरणरहितानां तज्जन्यानन्दे दुःखविरोधित्वपरामर्शाऽसम्भ-
वात् तदनुभवस्यासत्कल्पत्वेनापुरुषार्थत्वप्रसङ्गात् । मुक्तौ कथमपि दुःख-
स्मरणप्रसक्त्यभावेन मुक्त्यानन्दानुभवस्याऽपुरुषार्थत्वप्रसङ्गाच्च । अत एव न
द्वितीयो ऽपि । मुक्तौ सुखत्वादिप्रकारकानुभवाऽभावादिति चेत् । उच्यते ।
निरतिशये स्वरूपानन्दे संसारदशायामविद्यान्तःकरणोपधानदोषादस्यध्य-
स्तो ऽपकर्षस्तं विना ऽनुभवाभावादिति विवक्षितम् । तथा चाध्यस्तापकर्ष-
युक्ततया गृहीतो ऽप्यानन्दो मेधावरणकृतापकर्षसौराऽऽलोकवदगृहीत इव
भातीति तात्पर्यम् । यद्वा सकलसांसारिकदुःखविरोधि यत् स्वरूपानन्दे
निरतिशयानन्दत्वं तदनुभवाभावादिति विवक्षितम् । तच्च स्वरूपाभिन्न-
मेव मुक्त्यानन्दानुभवे प्रकारो महावाक्यजन्यब्रह्मामिन्नस्वस्वरूपसाक्षा-
त्कार इवाभेदप्रतियोगिब्रह्मरूपमिति न कश्चिद् दोषः ।

आनन्दादय इत्यादिशब्देन नित्यत्वादयो गृह्यन्ते । आनन्दा- ११ । १६
दीनामिति । नन्वानन्दादीनामिव बुद्ध्यादिभेदस्यापि वास्तवत्वेनाऽद्वि-
तीयचैतन्यैकरसता ऽवश्याभ्युपगन्तव्या । आत्मनि बुद्ध्याद्यभेदाध्यासवादि-
नस्तत्र तद्भेदो ऽप्यध्यस्त इत्युक्त्ययोगात् । अभेदाभावे तदात्मकभेदप्रति-
क्षेपासम्भवात् । न च बुद्ध्यादेः स्वरूपतो ऽध्यस्तत्वादात्मनि वस्तुतो न
तद्भेदो नापि तदभेद इति वाच्यम् । अध्यस्तादपि रजतात् शुक्तौ तज्ज्ञाना-
बाध्यबाधगोचरभेददर्शनादिति चेद् न । श्रुत्यादिगतरजतादिभेदस्यापि सर्व-

प्रपञ्च*निवर्तकब्रह्मज्ञानवाध्यत्वाभ्युपगमेन तद्वत् संसारदशायामबाध्यस्यापि बुद्ध्यादिभेदस्य तद्वाध्यत्वोपपत्तेः । यदि च स वास्तव एवाद्वितीयचैतन्यैकरसस्य इष्यते तथापि न दोषः । बुद्ध्यादिप्रतियोगिकत्वाऽपरामर्शात् सोऽप्यगृहीत इव भातीति वक्तुं शक्यत्वात् । अयमपि टीकाकाराणामाचार्याणां च संमतः पक्षः । अत एव सौबायशब्दविचारप्रस्तावे ऽन्तःकरणादाभावस्य ब्रह्म-स्वरूपानतिरिक्ततया वास्तवत्वेनैव शुद्धत्वाद्यवगाहिब्रह्मसाक्षात्कारविषयत्वं समर्थयिष्यते ।

२० । २५

अस्मत्प्रत्ययविषयत्वमपीति । ननु चैतन्यस्याखण्डानन्दात्मकशुद्धस्वरूपेणाहंवृत्तिविषयत्वे ऽप्यौपाधिकरूपेण तद्विषयत्वं प्रागनुपदमे-वोक्तं वक्ष्यते च शब्दापरोक्षनिराकरणे औपाधिकरूपापन्नश्च जीवः तस्य कथमिह तद्विषयत्वम् औपचारिकमित्युच्यते तस्य तद्विषयत्वाभावे च तस्या-स्मदुल्लेखो न स्यादन्तःकरणमात्रविषयत्वादितदुल्लेख एव स्यात् । सत्यम् । अहमर्थानुप्रविष्टाऽनिदमंशरूपस्य सुखादिसाक्षिणः स्वप्रकाशस्याज्ञानेपाधि-कस्य जीवस्याहंवृत्तिविषयत्वं प्रागुक्तं वक्ष्यते च । इह तु तस्येदमंशस्येव अहंवृत्त्यवच्छिन्नचैतन्यविषयत्वं मुख्यं नास्तीति तदौपचारिकमित्युच्यते । एवं च न कर्मकर्तृत्वविरोध इति चैतन्यकर्मत्वप्रयुक्तस्य विरोधस्य परिहारः । वृत्तिकर्मत्वप्रयुक्तस्या† तु पञ्चाग्निविद्यायामुपासनाकर्मत्वप्रयुक्त-स्येव कथं चिद्रूपभेदेन परिहार आस्थेयः । अहं सुखीत्यादानुभवात् सुखादिविशिष्टरूपेण कर्मत्वम् अन्तःकरणविशिष्टरूपेण कर्तृत्वमिति ।

अप्रकाशसमर्थनेनेति । निरतिशयानन्दात्मकस्य शुद्धत्वरूप-स्येति‡ शेषः । अभिव्यक्तं स्वरूपज्ञानमिति । चरमसाक्षात्काररूपायां वृत्तावभिव्यक्तं स्वरूपज्ञानमेवाऽविद्यानिवर्तकम् । यथा सूर्यकान्तारूढं सौरं तेज एव तृणदाहकं तद्वत् । न तु वृत्तिरविद्यानिवर्तिका जडत्वादित्याशयेन २२ । १३ कर्मधारयोक्तिः । स्वयमेवेति स्वभाववादिन इति । वत्सविवृद्धयर्थं क्षीरमिव पुरुषभोगापवर्गार्थं प्रधानं स्वयमेव प्रवर्तते इति वदतः साङ्ख्यस्य

* पूर्वप्रपञ्चेति ४ पु. पा. ।

† शुद्धरूपस्येति ४ पु. पा. ।

‡ वृत्तिकर्मप्रयुक्तस्येति २ पु. पा. ।

शङ्कायाः विवरणार्थत्वेन योजयितुं शक्यत्वे ऽपि साङ्ख्यमते पुरुषसन्निधानमात्र-
स्यापेक्षितत्वात्तस्यापेक्षामवदतः स्वभाववादिना मते स्वयमेवेत्येवकारस्य स्वा-
रस्यमस्तीति स्वभाववादमतपरतया योजितम् । प्रमाश्रयत्वेनापि सम-
र्थयते इति । न च प्रमातृत्वमन्तरेणेति भाष्यं पूर्वभाष्यशेषत्वेन प्रतीय-
मानमपि प्रमातृत्वानुपपत्तौ प्रमाणप्रवृत्त्यनुपपत्तेरिति पूर्वभाष्यगतवाक्येन
पौनरुक्त्यपरिहाराय युक्त्यन्तरपरत्वेन व्याख्यायतइति भावः ।

प्रमाश्रयत्वं हीति । न हीन्द्रियाण्यनुपादायेत्यादिभाष्ये प्रमातृत्वं २२ । २१

प्रमाकरणादिप्रयोक्तृत्वरूपं प्रमाकर्तृत्वमिति प्रमाणाप्रेरकत्वेनाध्याससमर्थना-
र्थमुक्तम् । इह तु चिद्रूपतया ऽपरिणामत्वेनाचिद्रूपतया च चिदचित्संवलन-
रूपा या प्रमा तदाश्रयत्वं केवलचितः केवलाऽचितश्च न सम्भवतीति प्रमाश्र-
यत्वेनाध्याससमर्थनार्थं प्रमातृत्वं प्रमाश्रयत्वमिति व्याख्यायते । यद्यप्युभयथा
ऽप्यध्याससमर्थनं प्रत्यगात्मनः कौटस्थ्यं सिद्धं कृत्वा प्रवृत्तं तत्कौटस्थ्ये विप्र-
तिपद्यमानं प्रति नोपन्यासाहं तथापि श्रुतिसिद्धं तत्कौटस्थ्यं प्रामाणिकानां न
विप्रतिपत्यर्हमिति तात्पर्यम् । अनेनेति । नाविद्यावन्तमिति शङ्काग्रन्थो हि
विरोधाभिप्रायः । स तु विद्याया एवाचित्संवलितरूपत्वेनाविद्यागर्भत्वान्नास्ति
विरोध इति परिहृत इत्यर्थः । अनुपयोगपरिहारार्थस्तामेवेति ग्रन्थः ।
अध्यासमपेक्ष्य प्रमाणप्रवृत्तेस्तेन प्रमोपयोगकथनादित्यवतारयति तत्त्वेति ।
इह यदि प्रमातृत्वं प्रमाकरणादिप्रेरकत्वरूपं प्रमायां स्वातन्त्र्यं तदा प्रमा-
णप्रेरकत्वेनाध्याससमर्थनमेवास्यापि भाष्यस्यार्थः स्यादिति पूर्वभाष्येण पौन-
रुक्त्यं भवेद् यदि तु तत्प्रेरणानुकूला शक्तिरिह प्रमातृत्वं तच्चाह प्रमातृ-
त्वशक्तिरिति । न च प्रेरणव्यापारेण कल्पितया शक्त्या ऽध्यास उपपा-
द्यतामिति वाच्यम् । प्रथमोपस्थितेन तस्य* कल्पकेनैव तदुपपादनसम्भ-
वात् तस्य च कृतत्वादिति भावः । प्रमा त्विति । तुशब्दः प्रमाण-
प्रेरणव्यापारोपस्थित्यनपेक्षोपस्थितिकत्वविशेषद्योतनार्थः । उद्देशत्यागा- २३ । ३
त्मकेति । यजमानद्रव्यस्वत्वत्यागो ऽन्येन कर्तुमशक्य इति तस्मिन्प्र-
धाने यजमानस्यैव कर्तृत्वं तथैव ऋत्विगानमनार्थं दक्षिणादाने ऽप्युपल-
क्षणमेतत् फलप्रतिग्रहयोग्यतापादकतपःप्रभृतेश्च । एवकारस्तदितराङ्गक-

* तस्या इति २ पु. पा. ।

लापव्यवच्छेदायैः । भावनाक्षिप्तेति । ननु पचन्ति पाचका इत्यत्र भाव-
नाक्षिप्रपाचकरूपकर्तृगामित्वं पाकफलस्य नास्तीति दृष्टमिति चेद् न ।
तत्राकर्तृगामिक्रियाफलार्थकपरस्मैपदबलात् पाकफलस्यान्यगामित्वे ऽप्यत्र
बाधकाभावेनैतत्सर्गिककर्तृगामित्वत्यागायोगादिति भावः । न केवलं कर्तृगा-
मित्वे बाधकाभावमात्रं तत्र साधकान्तरमप्यस्तीत्याह आत्मनेपदेन चेति ।
अनर्थकं स्यादिति । भूतिदानं हि स्वफलार्थं कर्म परैः कारयितुमित्येवं
लोके दृष्टार्थमवगतम् । अतो दृष्टार्थपरिक्रयविधिबलात् परिक्रीतैः* कर्म कारणी-
२३ । १२ यमिति नियमो ऽवसीयतइति भावः । आध्वर्यवादिकमिति । आध्वर्य-
वादिसमाख्यायुक्तकाण्डान्नातमङ्गजातं समाख्यावशादध्वर्यादिभिः कर्तव्यमि-
त्यधिकरणान्तरव्युत्पादनीयार्थस्य बुद्धिसौकर्यार्थमिहोपन्यासः । प्रयोजकक-
र्तृत्वादिति । स्वतन्त्रप्रयोजकसाधारणकर्तृसामान्यपरं साङ्गप्रधानानुष्ठापक-
प्रयोगविधिगतमाख्यातमिति भावः । अप्रयोक्तृत्यनेन पौनरुक्त्यपरिहारायाह
अकर्त्ता कर्तृत्वशक्तिरहित इति । पातकं ब्रह्मवधादीति । अत्र
पातकशब्देन महापातकमतिपातकं समपातकं† चेति त्रिविधं पातकं‡ गृह्यते ।
जातिभ्रंशकरादि इत्यादिशब्देन प्रकीर्णकं गृह्यते । अनुक्रान्ताष्टविध-
पापाऽनन्तभूतं पापं प्रकीर्णकम् । एवमेकैकसञ्ज्ञया केषां चित्केषां चित् पापानां
क्रोडीकारस्तेषु तेष्वेकरूपनरकादिफलप्रायश्चित्तोपदेशार्थः । देहगतस्वामि-
त्वस्येति । ननु पुत्रभार्यादिस्वामित्वं देहगतं न भवति तस्य पुत्र-
भार्याद्युपचाराधीनभोगाभावात् । तदधीनभोगभाक्त्वव्यतिरेकेण तद्वैकल्यासा-
कल्याप्रयुक्तवैकल्यासाकल्याहस्य स्वामित्वस्याऽभावादिति चेद् न । तदुप-
चाराधीनयौषादिभाक्करूपस्य तथाभूतस्य स्वामित्वस्य देहेऽपि सम्भवात् ।
प्रमेयस्वरूपालोचनया ऽपि तमाहेति । न चाहंप्रत्ययसिद्धेन कर्तृ-
त्वभोक्तृत्वादिना निश्चितस्यापि भोक्तृरूपस्य॥ नित्यत्वविभुत्वादिना सन्दि-
ग्धतया विषयत्वं स्यादिति वाच्यम् । सिद्धान्ते तन्निर्णयस्य मोक्षफलत्वा-
ऽनङ्गीकारादिति भावः ॥

* परिक्रीय तैरिति ५ पु. पा. ।

† उपपातकमिति पाठः साधुः । समपातकस्य शास्त्रेष्वप्रसिद्धत्वात् । सर्वेषु पुस्तकेषूप-
रितं एव पाठो दृश्यते । ‡ पातकमिति नास्ति २ पु. ।

§ स्वामित्वस्येति नास्ति २ पु. ।

॥ भोक्तृरूपस्येति नास्ति १-४ पु. ।

ननु सूत्रे जिज्ञासापदप्रकृतिप्रतिपाद्यं किम् । अखण्डानन्दरूपब्रह्मस्वरूपज्ञानं किं वा विचारसाध्यं ब्रह्मनिर्णयरूपं वृत्तिज्ञानम् । नाद्यः । संशयानाक्षेपेण* विषयसूचनालाभप्रसङ्गात् । न हि बहुशो दृष्टे ऽपि पुनः पुनरुदित्वरी+ विषयसौन्दर्यप्रयुक्ता जिज्ञासा संशयमूला । न द्वितीयः । प्रयोजनसूचनालाभप्रसङ्गादित्याशङ्क्योभयमपि विवक्षितं सौषपदानाम् अनेकार्थत्वस्यालङ्कारत्वादित्याह वृत्तिव्यक्तेति । वृत्तिश्च व्यक्तस्वरूपज्ञानं चेति द्वन्द्वैकवद्भावः । स्वरूपज्ञानविवक्षायां ब्रह्मणो यद् ज्ञानं तदिच्छेत्यर्थकथने राहोः शिर इतिवदुपचारो द्रष्टव्यः । ब्रह्मतज्ज्ञानप्रारम्भार्थ इति । ब्रह्म तावत् स्वरूपतो जन्मादिसूत्रेण† प्रयोजनरूपतया फलाध्यायेन‡ च प्रतिपाद्यते । तद्विषये प्रमाणयुक्ती ब्रह्मतज्ज्ञानेत्यत्र करणव्युत्पत्तिमता ज्ञानपदेन संगृहीते समन्वयाविरोधलक्षणाभ्यां प्रतिपाद्येते मुक्तिसाधनब्रह्मज्ञानं भावव्युत्पत्तिमता तेनैव ज्ञानपदेन संगृहीतं सपरिकरं साधनाध्यायेन॥ प्रतिपाद्यते । तस्मादिहायशब्दस्य ब्रह्मतज्ज्ञानप्रतिपादनप्रारम्भार्थत्वं वक्तुं शक्यमिति शङ्कार्थः ।

दण्डी प्रैषानिति । इष्टिषु प्रैषस्याध्वर्युः कर्त्ता अनुवचनस्य ॥ १९ होता तद्विकृतौ पशवुभयोरपि मैत्रावरुणः कर्त्ता विधीयते । मैत्रावरुणः प्रैष्यति चान्वाह चेति । तेन प्राप्तत्वाद् दण्डिवाक्ये मैत्रावरुणकर्तृके प्रैषानुवचने विध्यन्वयित्वेन न विवक्षा किं तु प्रैषानुवचनाङ्गे दण्डग्रहणइत्यर्थः । यद्यपि क्रीते सोमे मैत्रावरुणाय दण्डं प्रयच्छतीति विहितस्य दण्डदानस्य मैत्रावरुणकार्यार्थत्वावगमात् तेन स्थित्वोच्चैः कर्त्तव्ये प्रैषानुवचने बलार्थमवष्टुम्भतया दण्डग्रहणस्य सामर्थ्यादपि प्राप्तिर्भवेत् तथापि सामर्थ्याद् भवन्ती प्राप्तिस्तेन कर्त्तव्ये रात्रिसञ्चारादावपि भवेत् सा मा भूदिति कार्यान्तरपरिसङ्ख्याफलकः प्रैषानुवचनरूपे कार्ये तस्य दण्डविधिरिति दण्ड एव विध्यन्वयित्वेन विवक्षित इति भावः ।

प्रत्युत तदविवक्षायामिति । ननु विध्यन्वयित्वेनाविवक्षितमपि ॥ २० प्रैषानुवचनमनुवादतया यथा विधेयदण्डान्वयि एवमिच्छा ऽपि प्रारभ्यमाण-

* संशयानाक्षेपेणेति ४ पु. । † उदित्वरेति सर्वेषु पुस्तकेषु पाठः । औचित्यादुपरितनः स्थापितः ।

† व्याससू. अ. १ पा. १ सू. २ ।

‡ चतुर्थाध्यायेन ।

॥ तृतीयाध्यायेन ।

ब्रह्मज्ञानान्वयिनी सती ब्रह्मज्ञानस्य प्रयोजनत्वं ब्रह्मणः सन्दिग्धत्वं च गम-
येत् इच्छेयमाणसमभिव्याहारे चेयमाणप्राधान्यं यजेत स्वर्गकाम इत्यादौ
कृत्तम् । अत इहापीच्छाप्राधान्यं विहायेयमाणप्राधान्यमभ्युपगन्तुं युक्तम् ।
तस्मात्प्रारम्भार्थतायां न कश्चिद्दोष इति चेत् । उच्यते । एवं सति वृत्त्यभिव्य-
क्तनिरतिशयानन्दरूपस्वरूपज्ञानस्येच्छाविषयत्वेनाग्रहणात्परमपुरुषार्थः सूचेण
साक्षाद् दर्शितो न स्याद् विविदिषन्तीत्येव मुक्तिसाधनज्ञानस्य गौणपुरुषा-
र्थताज्ञापनार्थेनेच्छासमभिव्याहारेण निर्दिष्टनीषोक्त्यैव सन्देहानाघेपाद्* विषय-
सूचनं च न सिध्येत् । अतः स्वरूपज्ञानप्रेप्साप्रतिपादनेन तस्य परमपुरु-
षार्थत्वब्रह्मविषयनिर्णयेच्छाप्रतिपादनेन ब्रह्मणः प्राग्विज्ञाततया सन्दि-
ग्धत्वेन† विषयत्वं च सूचयितुं पूर्वोक्तरीत्या जिज्ञासापदस्य स्वरूपज्ञान-
निर्णयज्ञानेच्छाद्वयप्राधान्यमेवाभ्युपेयमिति भावः ।

२६ । १

स्वतो नान्तस्य त्विति । यद्यपि तस्य पूजितविचारवचनत्वं न

व्याकरणस्मृतिसिद्धं मान पूजायामिति धातोः पूजामाचवाचित्वात् । मान
विचारे इति चुरादिपठितस्य धातोर्विचारमाचवाचित्वात् । तथापि तयोर-
न्यतरस्य ग्रहणे धात्वर्थतया विशेषणविशेष्यान्यतरलामो ऽस्तीत्यभिप्राये-
णैवमुक्तम् । प्रवत्स्यति प्रवर्तिष्यते । वृद्भ्यः स्यसनेरिति वैकल्पिकं
परस्मैपदम् । परस्मैपदे न वृद्भ्यश्चतुर्भ्य इति प्रतिषेधादिडागमाभावः ।
किं पूर्वप्रकृतादिति । किमयमथशब्द आनन्तर्यार्थ इति प्रथमविकल्पो-
पन्यासपरे पूर्ववाक्ये विकल्पधर्मित्वेन प्रकृतादित्यर्थः (द्वितीये इति ।
अथशब्दविशिष्टापूर्वोक्तकल्पादानन्तर्यशुद्धकल्पाद्वेत्यर्थः । पूर्वप्रकृतस्याथश-
ब्दस्यावश्यमपेक्षणे तमेवापेक्ष्याथशब्दस्य तादर्थ्यं कल्पान्तरोपन्यासार्थकत्वे
सम्भवत्यर्थान्तरस्य विशिष्टापेक्षया ऽऽनन्तर्यस्य कल्पनाऽनवकाशात् ।
यद्वा पूर्वप्रकृतस्य प्रथमकल्पस्यापेक्षया आवश्यकत्वे द्वितीयाथशब्दस्य
तादर्थ्यं तन्मात्रापेक्षया आनन्तर्यार्थकत्वे सम्भवति अर्थान्तरस्य विशिष्टा-
नन्तर्यस्य कल्पनाऽनवकाशादित्यर्थः‡ ।) ।

* सन्देहाघेपादिति ४ पु. ।

† सन्दिग्धेनेति ४ पु. वा. ।

‡ () एतन्मध्यगो गत्यः ४ पु. वृद्धिः ।

आनन्तर्यरूपत्वपक्षे विकल्पाऽप्रतिभानादिति । यच्च वि- २६ । १।
कल्पप्रतिभानं तच्चैव पूर्वं विकल्पप्रकृततदुभयपक्षार्थको विकल्पान्तरमुखे ऽथ-
शब्दः प्रसिद्धो नान्यचेत्याशयः । ननु अथैष ज्योतिरेतेन सहस्रदक्षिणेन
यजेतेत्यत्र प्रकृतज्योतिष्टोमानुवादेन सहस्रदक्षिणालक्षणगुणविधानं न तु
तद्विशिष्टकर्मन्तरविधानमिति पूर्वपक्षोपपादकत्वेन पूर्वप्रकृतापेक्षार्थत्वमथश-
ब्दस्य वार्तिककृतोक्तम्* । अतो विकल्पाभावे ऽपि तादर्थ्यप्रसिद्धिरस्तीति
चेद् न । तच्चानन्तर्यार्थत्वमेव पूर्वपक्षे ऽभिमतम् । आनन्तर्यमपि हि पूर्व-
प्रकृतमपेक्ष्य वर्ण्यते । अत एव तृतीयाध्यायटीकायां सञ्ज्ञाधिकरणा†नुक्रमणे
ऽथशब्दस्यानन्तर्यार्थस्यासम्बन्धे ऽनुपपत्तेरित्यानन्तर्यार्थमादायैव पूर्वपक्षस-
मर्थनं कृतम् । आचार्यैश्च तद्व्याख्यानसमये वार्तिककारीयपूर्वप्रकृतापेक्षोक्ते-
रानन्तर्यैव पर्यवसानमुक्तमङ्ग्या दर्शितम् । आनन्तर्यं हि पूर्वप्रकृतापेक्षं
गुणविधिपरत्वे चाश्रयदानार्थमस्ति ज्योतिष्टोमापेक्षा न कर्मन्तरत्वे न हि
क्रतुः क्रत्वन्तरमपेक्षतइत्यर्थ इति ।

यस्मिन् सति भवन्ती भवत्येवेति ग्रन्थमध्याहारः व्यवहितयोज-
नाभ्यां व्याचष्टे अन्यदपीति । ब्रह्मजिज्ञासाया अपि योग्यत्वादिति
ग्रन्थमपेक्षिताध्याहारेण व्याचष्टे स्वाध्यायाध्ययनानन्तरमिति ।
इत्थं प्रतीकमनुपादाय व्याख्यातं व्याख्यानेनैव व्याख्येयमूलांशो ज्ञातुं
शक्य इति ग्रन्थलाघवार्थम् । एवमुत्तरत्रापि तच्च तच्च दृश्यते ।

नन्विति । धर्मजिज्ञासासूत्रे ब्रह्म विचार्यत्वेन नोपातं किं तु धर्म- ११ । २१
मात्रम् । अतस्तच्चत्याथशब्दस्य धर्मपरवेदाध्ययनानन्तर्यमर्थः । इह तु ब्रह्म-
विचारे वेदान्ताध्ययनमपेक्षितमिति तत्साधारणाध्ययनानन्तर्यं ब्रह्मविचा-
रस्य प्रतिपादयितुमिदं सूत्रमारब्धव्यमिति शङ्कार्थः ।

ननु धर्मशब्दस्य वेदार्थमात्रोपलक्षणत्वमङ्गीकृत्य तेन तच्चत्याथश-
ब्दस्य सकलवेदाध्ययनानन्तर्यमर्थमुपपाद्यास्याथशब्दस्य तेन गतार्थत्वपरि-
हारार्थमर्थान्तरं वर्णनीयमित्युपपादनमयुक्तम् । तथा सति हि सकलवेदार्थवि-
चारप्रतिज्ञानं तच्चैव कृतमिति स्यात् । एवं च कृत्स्नमेवेदं शास्त्रं गतार्थत्वेना-

* तन्त्रवार्तिके । जै. सू. अ. २ पा. २ सू. २२ । † व्याससू. अ. ३ पा. ३ सू. ६-८ ।

‡ ग्रन्थमपेक्षिताध्याहार इति २ पु. पा. ।

नारभ्यं भवेदिति कुतो ऽस्याथशब्दस्यार्थान्तरवर्णनप्रत्याशा । न हि कृत्स्नवेदार्थविचारं प्रतिज्ञाय तदेकदेशविचारस्त्यक्तो बुद्धिपूर्वमिति वक्तुं शक्यम् । न वा धर्मविचारार्थं द्वादशलक्षणीं कृत्वा तत्रासूचितान् कौञ्चिन्यायानालक्ष्य तत्संग्रहायै द्वादशलक्षणीं शेषं संकर्षकाण्डमपि कृतवतो महर्षिवरस्य भगवतो जैमिनेर्ब्रह्मपरवेदभागविचारे विस्मरणं विघ्नजातं वोत्प्रेक्षितुं शक्यमिति चेत् । उच्यते । धर्मजिज्ञासासूचस्य* सकलवेदार्थविचारप्रतिज्ञापरत्वमात्रेणास्य शास्त्रस्य गतार्थत्वं नापद्यते । इह व्युत्पादयिष्यमाणानां सिद्धब्रह्मपरवाक्यार्थन्यायानां पूर्वतन्त्रव्युत्पादितेभ्यः कर्मपरवाक्यार्थनिर्णायकन्यायेभ्यो विलक्षणत्वात् । किं तु शास्त्रारम्भप्रतिज्ञैक्येन वक्तृभेदे ऽप्येकप्रबन्धतामात्रं तदानीमापद्यते समयबन्धपूर्वकानेककविकर्तृकैककाव्यवत् तदपि सिद्धान्ते प्रौढाभ्युपगम्य मतान्तरमिष्यतएव तदाश्रित्य हि भाष्यटीकयोरेक आत्मनः शरीरे भावादित्यधिकरणं देहातिरिक्तात्मास्तित्वस्य शास्त्रप्रथमपादे व्यवस्थापनादत्र तद्व्यवस्थापनं पुनरुक्तमिति शङ्कोद्घाटनं भाष्यकृता शबरस्वामिना तत्र तत्कृतं न तत्सूचारूढमिति समाधानं च करिष्यते ।

ननु प्रौढापि कथमैकशास्त्र्यमभ्युपगतं विरुद्धयोरेकप्रबन्धत्वायोगात् । अस्ति हि जैमिनिबादरायणमतयोर्विरोधः । बादरायणेन हि शेषत्वात् पुरुषार्थत्रादो यथा ऽन्येष्विति जैमिनिः† परामर्शं जैमिनिः‡रिति च सूचे ब्रह्मसंन्यासापलपनं जैमिन्यभिमतमनूद्य दूषितं न च जैमिनेरन्वाह्यवादमात्रमनूद्य दूषितं न तु तन्मतम् । परं जैमिनिर्मुष्यत्वात्॥ तद्भूतस्य तु नातद्भावो जैमिनेरपी॥त्यादिसूचेः जैमिनेर्ब्रह्मसंन्यासाभ्युपगमस्य बादरायणेनैव प्रतिपादितत्वादिति वाच्यम् । तस्य विप्रतिषेधाच्चासमञ्जस**मिति साङ्ख्याधिकरणोक्तन्यायेन जैमिनिमतस्य परस्परविरुद्धतया ऽनुपादेयत्वसूचनार्थत्वात्पत्तेः । किं च देवताधिकरणे†† जैमिन्यभिमतं बहुशो देवताप्रत्याख्यानमनूद्य दूषितम् । आम्नायस्य क्रियार्थत्वा‡‡दित्यादिसूचेण वेदस्य क्रियार्थत्वेनैव प्रामाण्यं वक्तव्यमित्य-

* जै. सू. अ. १ पा. १ सू. १ ।

† व्याससू. अ. ३ पा. २ सू. ५३ ।

‡ व्या. सू. अ. ३ पा. ४ सू. २ ।

§ व्या. सू. अ. ३ पा. ४ सू. १८ ।

॥ व्या. सू. अ. ४ पा. ३ सू. १२ ।

॥ व्या. सू. अ. ३ पा. ४ सू. ४० ।

** व्या. सू. अ. २ पा. २ सू. १० ।

†† व्या. सू. अ. १ पा. ३ सू. २६-३३ ।

‡‡ जै. सू. अ. १ पा. २ सू. १ ।

विशेषेणाक्रियार्थानामप्रामाण्यमाशङ्क्य विधिना त्वेकवाक्यत्वा*दिति सूचेण केवलसिद्धार्थविषयत्वेन भासमानानां वाक्यानां विध्येकवाक्यतया क्रियार्थतामुपपाद्य जैमिनिना यत्प्रामाण्यसमर्थनं कृतं तदपि बादरायणेन समन्वयसूचे† ब्रह्मविषयाणां वाक्यानामनपेक्ष्य विधिशेषतामक्रियार्थानामेव सतां प्रामाण्यसमर्थनेन प्रत्याख्यातम् । एवं विरुद्धयोरेकप्रबन्धत्वं प्रौढ्यापि कथमभ्युपगतमिति चेत् ।

उच्यते । ब्रह्मसंन्यासदेवतापलापविषये विरोधस्तावद् नैकप्रबन्धत्वापवादकः । तस्य द्वादशलक्षण्यामसूचितत्वेन परस्परविरुद्धमताभिमान्यनेककविकृतरामायणादिवदेकप्रबन्धतोपपत्तेः । किं च जैमिनिना तिर्यग्धिकरणे न देवता देवतान्तराभावादिति सूचेण देवताः कर्मसु नाधिक्रियन्ते इन्द्रादीनां हविस्त्यागोद्वैश्यस्येन्द्रान्तरादेरभावात् । स्वात्मने सङ्कल्प्यमानस्य द्रव्यस्य स्वत्वत्यागासम्भवेन यागाद्यनिवृत्तेः इत्येवमुपपादयता देवताभ्युपगम एव स्पष्टीकृतः । देवतानां युगपदनेकयागदेशसंनिधानमप्याधानपवमानेष्टिजन्यसंस्कारनिचयम् आहवनीयादिशब्दार्थमभ्युपगच्छता तस्य संप्रतिपन्नमेव । आहवनीयाद्यभिमानिदेवतां विना निरुक्तसंस्काराधारस्य वक्तुमशक्यत्वात् । न हि प्रत्यक्षाग्निस्तदाधारः । आधानकाले निहितस्याहवनीयादेः पावमानेष्ट्यनन्तरं त्यागेन तद्गतस्य संस्कारस्य तन्नाशतो नाशादाहवनीयाद्यननुवृत्तिप्रसङ्गात् । अजस्रपक्षे ऽप्यनुगतस्य‡ मथनादिना पुनस्त्यादने तदनुवृत्त्यभावप्रसङ्गात् । न च प्रणयनमथनादिजन्यसंस्कारो ऽप्याहवनीयादिशब्दस्यार्थः । अनेकार्थत्वप्रसङ्गात् । पशावौत्तरवेदिकप्रणयनानन्तरमाहवनीयागार्हपत्यताप्राप्या प्रणयनस्याहवनीयशब्दप्रवृत्तिनिमित्तत्वाऽयोगाच्च । तस्मादाहवनीयाद्यभिमानिदेवता एव तत्तदायतनविशेषनिहितेषु सम्भारेषु मथिताग्निनिधानरूपेणाधानेन संस्क्रियन्ते ताश्च संस्कृता देवता अजस्रपक्षे यजमानशरीरे अग्निदानपर्यन्तं मध्ये ऽग्निं संस्कारविच्छेदनिमित्तोपजने तत्पर्यन्तं च तेष्वग्निषु संनिदधते । अग्नीनामजस्रधारणाभावे तत्तत्कर्मावसानेष्वहवनीयादिदेवता गार्हपत्यमनुप्रविशन्ति पशावौत्तरवेदिक-

* जै. सू. अ. १ पा. २ सू. ७ ।

† व्या. सू. अ. १ पा. १ सू. ४ ।

‡ अनुगतस्य तस्येति २ पु. पा. ।

प्रणयने क्रियमाणे तम् आहवनीयो ऽनुप्रविशति तेन प्रागधिष्ठितमग्निं गार्ह-
पत्य इत्येवमादिकमभ्युपगन्तुं युक्तम् । एवं सत्येव नान्तरा ऽग्निं संचरति
यदि पूर्वा ऽनुगतः सञ्चर्य पश्चाद्भि स तर्हि गत इति गार्हपत्याज् ज्वल-
न्तमाहवनीयमुदुरतीति च कल्पसूचकारवचनं सामञ्जस्यमश्नुते । न हि
संस्कारमात्रस्य पश्चाद्गमनं सम्भवति । नाप्याहवनीयस्य गार्हपत्यानुप्रवेशा-
भावे गार्हपत्यात् तत्र सत आहवनीयस्योदुरणं सम्भवति । न च तथा
सत्यग्निद्वयसंसर्गनिमित्तकप्रायश्चित्तप्रसङ्गः । तस्य प्रत्यक्षाग्निसंसर्गनिमित्तक-
त्वात् । न च देवतानामाहवनीयादिशब्दार्थतायामाहवनीये जुहोति गार्ह-
पत्ये हवींषि अपयतीत्यादिवाक्यश्रुतं हविःप्रक्षेपश्रपणाद्याधारत्वमपि तासां
भवेदित्ययं दोषः । इष्टापत्तेः । अभून्ने दूतो हविषो जातवेदा अवाङ्मुखा
सुरभीणि कृत्वेति मन्त्रवर्णतः पाकेन हविषां सुरभीकरणस्योद्देश्यदेवतार्थे
नयनस्य चैककर्तृकत्वावगतेश्च । तत्राभिमान्यभिमानविषयाणामभेदाध्यव-
सायेन समानकर्तृकत्वव्यपदेश इति चेद् इहापि तर्ह्यभेदाध्यास एव गति-
रस्तु । एवमग्निसंस्काराधारदेवतानामिव हविरुद्देश्यदेवतानामपि बहुषु याग-
देशेषु संनिधानम् आवाहनादिमन्त्रार्थवादावगतं जैमिनिनाप्युक्तप्रायमेव ।
मानान्तरप्राप्तिबाधाभावे मन्त्रार्थवादादिप्रतिपन्नस्य देवतादेस्तेनाप्यभ्युपगत-
त्वात् । न च तथापि देवतानां कर्मसु गुणत्वप्राधान्याभ्यां विरोधः । बाद-
रायणमते ऽपि फलकरणत्वेन प्रधानतया शब्दबोधितं यागादिकं प्रत्युद्देश्य-
तया तच्छरीरनिर्वर्तकत्वेन देवतानां संनिपात्यङ्गत्वरूपतद्गुणत्वसत्त्वात्* ।
सिद्धार्थविषयवाक्यानां विधिशेषत्वं तु जैमिनिनोक्तं विधिसममिव्याहृतवायुक्षे-
पिष्ठादिवाक्यमात्रविषयम् । तथा हि । धर्मजिज्ञासासूचे† ब्रह्ममीमांसासाधा-
रणी वेदार्थविचारप्रतिज्ञा धर्ममीमांसामात्रासाधारणी धर्मविचारप्रतिज्ञा चेति
द्विविधा प्रतिज्ञा विवक्षिता । सूत्राणामावृत्त्या ऽनेकार्थप्रतिपादकत्वस्यालङ्कार-
त्वात् । अत एव अथातः शेषलक्षण‡मिति तृतीयाध्यायाद्यसूचं वार्तिककृता

द्विलक्षण्याः परं शिष्टं यावत् किं च न लक्षणम् ।

तत् सर्वं वक्तुमारब्धमथातः शेषलक्षणम् ॥

* रूपतद्गुणत्वादिति २-पु. पा. ।

† जै. सू. अ. १ पा. १ सू. १ ।

‡ जै. सू. अ. ३ पा. १ सू. १ ।

इत्यवशिष्टदशाध्यायार्थविचारप्रतिज्ञापरं व्याख्यायानन्तरं तृतीयाध्यायार्थशेषशेषिभावविचारप्रतिज्ञापरत्वेनापि व्याख्यातम् । एवं च यथा शेषः परार्थत्वादिति द्वितीयसूचमारभ्य तृतीयाध्यायसूचाणि शेषशेषिभावमात्रविषयाणि एवं चोदनासूच*मारभ्य द्वादशलक्षणीसूचाणि धर्ममात्रविषयाणि । अत एव चोदनासूचे धर्मस्यैव विधिगम्यत्वं लक्षणमुक्तं न हि ब्रह्मणो विधिगम्यत्वमस्ति । अतस्तस्य निमित्तपरीष्ट†रिति सूचे धर्मप्रमाणमेव परीक्ष्यत्वेन प्रतिज्ञातमिति तदनुसारेणान्नायस्य क्रियार्थत्वादिति सूचं धर्मप्रमाणत्वेनाभिमतस्य क्रियार्थत्वेनैव‡ तच्च प्रामाण्यं वक्तव्यमित्येतत्परम् । विधिना त्वेकवाक्यत्वा॥दिति सूचमपि धर्मप्रमाणत्वाभिमतक्रियाविधिसमभिव्याहृतवायुक्षेपिष्ठादिवाक्यमात्रविषयमिति न कश्चिद्विरोधः । न चैवं कर्मब्रह्मविचारशास्त्रयोरैकशास्त्राभ्युपगमे ब्रह्मजिज्ञासूचगताथशब्दस्य कर्मविचारानन्तर्यमर्थः स्यादिति वाच्यम् । भाष्योक्तरीत्या ब्रह्मविचारे कर्मानुष्ठानस्यापेक्षानियमाभावेन तदप्रसक्तेः । न हि ज्वरादिवाजीकरणान्तचिकित्साप्रतिपादकानां वैद्यकसंहिताग्रन्थानामेकग्रन्थत्वमात्रेण वा तद्विकित्साप्रकरणं विचारयिष्यता ज्वरचिकित्सामारभ्य विचारणीयं तत्तद्विचाराधिकारिवैलक्षण्यमिहापि तुल्यम् । तस्मादनपेक्षितं हि वेदार्थविचारत्वोपाधिकल्प्यमैकशास्त्र्यं नातिविस्तृतमिति प्रौढ्या तदभ्युपगमे न कश्चिद्विरोधः । यद्वा धर्मशब्दस्येत्यादिटीकाग्रन्थेन जिज्ञास्यसमर्पणार्थस्य धर्मशब्दस्य वेदार्थमात्रोपलक्षणत्वं नेतुं किं त्वतःशब्दोक्ते वेदस्य विवक्षितार्थत्वरूपे धर्मविचारप्रतिज्ञाहेतौ धर्मरूपस्यैवार्थस्य विवक्षितत्वं न विशेषणं किं तर्हि कृत्स्नस्य वेदार्थस्य । अतो धर्मविचारप्रतिज्ञायां यागादिकार्यसमर्पकोऽपि धर्मशब्दो हेतुशरीरगतमथशब्दं समभिव्याहारवशात्तावन्मात्रपरं न कुर्याद् अपि तु वेदार्थसामान्यपरमेव कुर्यादित्येतावदुक्तम् । तदेतत्प्रथमसूचार्थव्याख्यानावसाने टीकावाक्यैराचार्यवाक्यैस्तद्वाख्यानेन च स्पष्टीभविष्यति । ननु च विवक्षितार्थत्वे हेतौ वेदार्थसामान्यस्य प्रवेशोपदर्शनेन कृत्स्नवेदाध्ययनानन्तर्यमथशब्दार्थ इति प्रकृते सिषाधयिषितार्थः कथं सिध्येदिति

* जै. सू. अ. १ पा. १ सू. २ ।

† जै. सू. अ. १ पा. १ सू. ३ ।

‡ जै. सू. अ. १ पा. २ सू. १ । § धर्मप्रमाणत्वेनाभिमतस्यान्नायस्य क्रियार्थत्वेनेति २ पु. ।

॥ जै. सू. अ. १ पा. २ सू. ७ ।

चेत् । इत्यम् । धर्मशब्दसमभिव्याहारे विद्यमाने ऽपि यथा हेतावर्थशब्दो वेदार्थमात्रपरो ऽङ्गीकृतः विशिष्य धर्मपरवेदभागस्यार्थविवक्षोपन्यासे वेदान्तभागस्यार्थविवक्षा नाङ्गीकृतेति तद्वदुर्मपरभागो ऽप्यविवक्षितार्थो ऽस्त्विति शङ्कानिरासोपयोगात् । एवमध्ययनानन्तर्यमपि कृत्स्नवेदस्याध्ययनानन्तर्यरूपमङ्गीकर्तव्यम् । अध्ययनविधेरेकदेशाध्ययनानुष्ठापनेन पर्यवसानाभावादिति दृष्टान्तमुखेन सिध्येदित्यलं विस्तरेण ।

२६ । २३

अर्थतः प्राधान्यादिति । प्रत्ययार्थः प्रधानमिति सामान्यन्यायादिच्छेद्यमाणसमभिव्याहृताविष्यमाणं प्रधानमिति स्वर्गकामपदादिषु कृप्रो विशेषन्यायो बलवानिति भावः । साक्षात्कारोपयोगमिति । ब्रह्मोपासनाकाले ऽपि तदङ्गतया कर्माण्यनुष्ठेयानीति समुच्चयवादी तदनुष्ठानापेक्षितकर्मवबोधानन्तर्यमयशब्दार्थमिच्छति । अतस्तस्य तादर्थ्यसिद्ध्यर्थं कर्मणामुपासनाङ्गत्वमुपपादयितुं तेषामुपासनाजन्यसाक्षात्कारोपयोगमाहेत्यर्थः । असिद्ध इत्याहेति । शङ्कावादीति शेषः । प्रमाणत्वप्रसिद्ध्यभावादिति । यद्यपि प्रमाणत्वाभावे ऽप्यसम्भवादिमूलकल्मषनिर्हरणद्वारा योग्यतावधारणे तज्जन्यमहावाक्यार्थज्ञाने वा प्रमाणसहकारित्वेन कारणत्वमुपपद्यते अन्यथा वक्ष्यमाणस्य कर्मणां साक्षात्कारोपयोगस्यापि निर्बोद्धमशक्यत्वात् तथापि विविदिषन्तीत्यत्र फलरूपवेदनमानन्दसाक्षात्कारतया मुख्यपुरुषार्थरूपमेव ग्राह्यं मुख्यसम्भवे गौणग्रहणस्यान्याय्यत्वादिति तात्पर्यम् । संस्कारद्वारेति । यद्यपि कल्मषनिर्बहणमृणचयापाकरणमिति संस्कारपक्षाद्विन्नमपि पक्षद्वयमुक्तं तथापि तदपि पक्षद्वयं सामान्यतः संस्कारपक्षवानुप्रविशति प्रथमाधानवत्कल्मषनिर्बहणादेरपि संस्कारत्वाऽविशेषादिति तात्पर्यम् ।

२७ । ८

किं काम्यैव खादिरता नित्ये ऽपि स्यादिति सिद्धान्तकोटिः पूर्वपक्षाद्विशेषसिद्ध्ये । काम्यैवेत्यवधारणम् । अन्यथा यदा क्वचित्प्रयोगे वीकामनया काम्या खादिरतोपादीयते तदा तथा पशुनियोजनरूपस्य नित्योपकारस्यापि प्रसङ्गात्* सिद्धेः काम्यं क्व चित्त्रित्ये ऽपि भवतीत्यस्मिन्नर्थे पूर्वपक्षिणो ऽपि सम्प्रतिपत्त्या ततः सिद्धान्तकोटेर्विशेषो

* प्रसङ्गादिति १-३ पुस्तकयोर्नास्ति ।

† काम्या इति २ पु. ।

न सिध्येत् । किं केवलकाम्यैव खादिरतेत्यङ्गीकृत्य सा सर्वत्र नित्ये ऽपि स्यादित्युच्यते अथ वा यथा खादिरता वीर्यकामवाक्येन फलार्थतया काम्या एवं खादिरे पशुमिति वाक्येन क्रत्वर्थतया नित्या ऽपीत्यभ्युपेत्येति विकल्प्याद्य* नित्यानित्यसंयोगविरोधेन निराकृत्य द्वितीयमाशङ्कते यन्निति । सिद्दुरूपः खदिरतरुननुष्ठीयमानो वीर्यफलाय न प्रभवेदिति तस्य पशुबन्धनयुक्त्यूपरूपाश्रयानुरागेण साध्यतोपपादनीया । यद्यपि यूप-प्रातिपदिकार्थो ऽपि सिद्दुरूपः तथापि पशुबन्धनक्रियायुक्तत्वाकारेण भवति खदिरतरोरपि तदनुरागे सति साध्यता । एवं च खदिरस्य फलसंबन्धं बोधयद् वीर्यकामवाक्यं तस्याश्रयसंबन्धमपि बोधयितुं न शक्नोति वाक्य-भेदप्रसङ्गादित्याश्रयसंबन्धस्यान्यतः प्राप्यपेक्षायामपेक्षितसमर्पणेन फलवा-क्यान्वयि खादिरे पशुमिति वाक्यं न खदिरस्य क्रत्वर्थतामपि बोधयितुं शक्नोतीति न ततः क्रत्वर्थत्वसिद्धिरित्यर्थः । न च यथा ऽपः प्रणयन्ती-त्यस्य संनिधाने गोदोहनेन पशुकामस्येति फलार्थं विधीयमानस्य सिद्दु-रूपस्य गोदोहनस्यापां प्रणयनं संनिधानादाश्रयो भवति एवमिहापि संनि-धानादेव यूप आश्रयो लभ्यतइति वाच्यम् । अपां हि गार्हपत्यदेशे ग्राह्या-णामाहवनीयदेशं प्रति नयनरूपं यत् प्रकृष्टनयनं प्रणयनशब्दवाच्यं तस्य गोदोहपात्रस्य चाधाराधेयभावो लोकसिद्ध इति युक्तस्तत्र योग्यतया संनि-हितस्याश्रयत्वलाभः । इह त्वतीन्द्रियातिशयविशेषविशिष्टस्य यूपस्याहव-नीयवदलौकिकत्वात् तं प्रति न लोकसिद्धः खदिरस्य प्रकृतिभाव इति खादिरे पशुमिति वाक्येनैव तस्याश्रयसंबन्धो बोधनीय इति भावः । अत्र खादिरे पशुमित्यस्य नित्यवाक्यत्वं सिद्धान्त्यभिमतमनूदितम् । पूर्वपक्षे फलवाक्यैकवाक्यतापन्नस्य तस्य नित्यवाक्यत्वाभावात् ।

एकस्य खादिरत्वस्येत्यादिना एकस्योभयात्मकत्वे नित्यानित्य- २७ । १२ संयोगविरोधो नास्ति विनियोजकप्रमाणभेदादिति सिद्धान्त्युक्तिरेकस्य तूभय-त्वा इति सूचारूढा दर्शिता । संनिधानादेवेति । यूपशब्दार्थस्यालौकिकत्वे ऽपि यस्मिन्नष्टाश्रित्वाद्याकृतिविशिष्टे काष्ठविशेषे यूपशब्दो वर्तते तस्य खदिरत-रोश्च प्रकृतिविकृतिभावो लोकसिद्ध इति तावतैव संनिधानात् पशुबन्धनार्थो

* विकल्प्याद्यमिति १-२-३ पुस्तकेषु ।

† जै. सू. अ. ४ पा. ३ सू. ५ ।

२७ । २४ यूप आश्रयत्वेनान्वेतुं योग्य इति भावः । शेषलक्षणादिति । शेषलक्षणं तृतीयाध्यायः । तत आरभ्य चतुर्भिर्ध्यायैः शेषत्वप्रयुक्तिकर्माधिकारनिरूपणार्थैरुपदेशविचारः । सप्रमादौश्चतुर्भिः सामान्यातिदेशविशेषातिदेशोद्बाधनिरूपणार्थैरतिदेशविचारः । एकादशद्वादशाभ्यामुपदेशातिदेशसाधारणतन्त्रप्रसङ्गविचारः । चातुर्थिकेति । यद् येन प्रयुज्यते अनुष्ठाप्यते तत्तेन सहितमुपकार्योपकारकभावरूपसंबन्धवद्भवति । अनुपकार्यणानुपकारकस्याननुष्ठापनादिति साहित्योक्त्या चातुर्थिकप्रयुक्तिसंग्रहः । संस्कारकर्मत्वेति । संस्कारकर्मणस्तानि द्वैधाधिकरण*निरूपितगुणकर्मविशेषत्वे ऽपि दृष्टप्रयोजनाभावेन चिविधगुणकर्मवैषम्यात् † धर्ममात्रे तु कर्म स्यादित्यधिकरणान्तरविषयत्वाच्च पृथग् ग्रहणम् ।

२७ । ३

द्विरवत्तेति । इदं भाष्यकारमतम् । यत्साक्षाद् ह्यवदानसाधनको यागः पुरोडाशस्तत्प्रकृतितया यागसाधनमिति । आचार्यमते तु कृत्स्नः पुरोडाशो यागसाधनं द्विरवत्तस्याग्नौ प्रक्षेपरूपो होमस्तु हविष एकदेशद्वारा संस्कारकर्म । तथा च होमकाले कृत्स्नः पुरोडाशो देवतोद्देशेन मनसा त्यक्तव्यः । वचनबलादन्योद्देशेन त्यक्तैकदेशस्य स्विष्टकृति पुनर्देवतान्तरोद्देशेन त्याग इत्येवं विशेषः । जडं स्यादिति । दृग्भिन्नस्य प्रकाशमानत्वं दृग्ध्यस्ततया ‡ तदभेदेनोपपादनीयमिति प्राक् प्रसाधितत्वादध्यस्तस्य च जडत्वनियमादिति भावः । ननु टीकोक्तप्रामाण्याऽयोगयुक्तिरयुक्ता । इन्द्रियशब्दादिप्रमाकरणजन्यत्वेन § प्रामाण्योपपत्तेरित्याशङ्क्य तामुपपादयति तच्चेन्द्रियाद्यगोचर इति । न चक्षुषा गृह्यते यन्मनसा न मनुत-इत्यादिश्रुतेरिति भावः । तथाविधमिति । दिङ्मोहे ऽपि पुरुषविशेषस्यापरिशीलितप्रदेशविशेषप्राप्तिरुपाधिः । शाब्दापरोक्षशङ्कामुपस्कृत्तवन्नवतारयति २८ । २० अपरोक्षे ब्रह्मणीति । अयमर्थः । अभिव्यक्तचैतन्याभिन्नत्वमर्थस्यापरोक्ष्यं तत्तु नित्याभिव्यक्तजीवचैतन्याभिन्ने ब्रह्मणि स्वाभाधिकम् । अत एव यत्साक्षादपरोक्षाद् ब्रह्मेति श्रुतिः । घटादीनामपरोक्षचैतन्याभेदाध्यासोपाधिकं तदेव प्रत्यक्षोऽयं घटः प्रत्यक्षं घटं पश्यामीत्यादिव्याहारालम्बनं ज्ञा-

* जे. सू. अ. २ पा. १ सू. ६-८ ।

† दृग्ध्यस्ततयेति २ पु. पा. ।

† जे. सू. अ. २ पा. १ सू. ६ ।

§ कारणजन्यत्वेनेति २ पु. ।

नस्यापरोक्ष्यमपरोक्षार्थव्यवहारानुकूलज्ञानत्वं तत्स्वस्य सुखादेश्च प्रकाश-
रूपे नित्याभिव्यक्तसाक्षिचैतन्ये (चाक्षुषादिवृत्त्यभिव्यक्तचैतन्ये) * वा ऽनु-
गतं स्वाभाविकं चाक्षुषादिवृत्तिषु तत्तदभिव्यक्तचैतन्याऽभेदाध्यासोपाधिकं न
तु जातिरूपम् इन्द्रियजन्यत्वाद्युपाधिरूपं वा ज्ञानानामापरोक्ष्यम् ।
अपरोक्षज्ञानविषयत्वमर्थपरोक्ष्यमिति युक्तम् । ततांशविषयप्रत्यभिज्ञायां
ततांशे चातिप्रसक्तेः साक्ष्यव्यापनाच्च । एवं च तत्त्वमस्यादिशब्दजन्यम्
अपरोक्षजीवाभिन्नब्रह्मज्ञानमपरोक्षमेव भवति । न चैवं सत्यनुमितेरप्यपरोक्ष-
पर्वतादावापरोक्ष्यं स्यादिति वाच्यम् । इष्टापत्तेरिति ।

शब्द एव इत्येवकारेण प्रथमं श्रवणजन्ये ब्रह्मज्ञाने क्लृप्तकरणभावस्य २८ । २०
शब्दस्यैवाविद्यानिवर्तके चरमसाक्षात्कारेऽपि करणत्वोपपत्तेर्न तत्र करणान्तरं
कल्पनीयमिति सूचितम् । नन्वपरोक्षजीवाभेदतः श्रुतेश्चापरोक्षेऽपि ब्रह्मणि
परोक्षत्वावगाहि ज्ञानं लोकसिद्धमनुभूयते । अत एव निरतिशयानन्दरूपं ब्रह्म
ममापरोक्षं न प्रकाशतइति व्यवहारः । एवं श्रुतितोऽपि ब्रह्मणि परोक्षत्वाव-
गाहि परोक्षमेव ज्ञानं भवेदित्याशङ्क्याह अन्यथेति । लोकत इव श्रुतितो
नापरोक्षे ब्रह्मणि परोक्षत्वावगाहि भ्रमरूपं ज्ञानं युक्तमिति भावः । स्वतो
ऽपरोक्षस्यापीति । यदि ब्रह्म स्वतोऽपरोक्षमिति तद्विषयशब्दजन्य-
मपि ज्ञानमपरोक्षं भवेत् तदा श्रवणजन्यज्ञानमप्यपरोक्षमिति श्रुतवेदा-
न्तस्य पुंसः तस्मिन् परोक्ष्यभ्रमानुवृत्तिर्न स्यात् । अनुवर्तते च तदनन्त-
रमपि भ्रमगृहीतं ब्रह्मणि परोक्ष्यमिति न शब्दादपरोक्षज्ञानम् । तस्मा-
दपरोक्षज्ञानजननसमर्थादन्यत एव तदेष्टव्यम् । क्लृप्तं चान्तःकरणस्य तत्सा-
मर्थ्यं ब्राह्मलौकिकभोगानुभवे मनसैतान् कामान् पश्यन् रमते य एते
ब्रह्मलोके मनोऽस्य देवं चक्षुरिति श्रुतेः । विशिष्य चाहंवृत्तिरूपे स्वात्म-
ज्ञानेऽपि तस्य करणत्वं क्लृप्तम् । चरमसाक्षात्कारस्य शब्दजन्यत्वाभ्युप-
गमेऽपि तस्य व्यापारोऽवश्यमपेक्षणीयः । तस्मादावश्यकेनान्तःकरणेनैव
तदुत्पत्त्युपपत्तौ तदर्थं तत्त्वमस्यादिवाक्यस्य तत्कालेऽपि पुनरनुसन्धान-
कल्पनएव गौरवमिति भावः । ननु तर्हि तत्त्वमस्यादिवाक्यश्रवणनिरपेक्ष-
मेवान्तःकरणं ब्रह्मात्मैक्यमपरोक्षयेद् इत्यत्राह तत्तु शब्दजनितेति । ११ । २४

* () इतदन्तर्गता ग्रन्थः २ पु. नास्ति ।

उक्तं च गीताविवरणे भाष्यकारैः । शस्त्राचार्योपदेशसमदमादिसंस्कृतं
मन आत्मदर्शने करणमिति ।

नन्वपरोक्षब्रह्मविषयस्य शब्दस्यापरोक्षप्रमाहेतुत्वं न शक्यं प्रत्या-
ख्यातुम् । श्रवणजन्यापरोक्षज्ञाने सत्यपि परोक्ष्यभ्रमानुवृत्तिस्त्वसम्भवना-
२६ । १ दिदोषप्रतिबद्ध्य* भ्रमनिवर्तनकार्याक्षमतया भवेदित्याशङ्क्याह शब्द-
स्त्विति । अभिव्यक्तचैतन्याऽभिन्नत्वमर्थापरोक्ष्यमिति तावन्न युक्तम् ।
स्वरूपसदभेदमात्रविवक्षायां चाक्षुषवृत्त्यभिव्यक्तपर्वतावच्छिन्नचैतन्येन व्यव-
हितवह्न्यवच्छिन्नचैतन्यस्य तेन व्यवहितवह्नेश्च स्वाभाविकाध्यासिकाभे-
दसत्त्वेन व्यवहितवह्नेरप्यपरोक्षत्वापत्तेः । निरस्तभेदोपाधिकाभेदविवक्षायां
चरमसाक्षात्कारनिवर्त्याविद्योपाधेः चरमसाक्षात्कारोत्पत्तिदशायामपि सत्त्वेन
ब्रह्मणस्तदानीमापरोक्ष्याभावापत्तेः । स्फुरदभेदविवक्षायां तादृर्मर्याध्यास-
विषये दुःखशोकादौ तदानीं सद्रूपब्रह्माभेदास्फुरणादापरोक्ष्याभावापत्तेः ।
स्वव्यवहारानुकूलं यदभिव्यक्तचैतन्यं तदभेदविवक्षायामनुमेयवह्न्यादिव्य-
वहारानुकूलेन जीवचैतन्येन प्रागुक्तरीत्यैवाऽभिन्नस्य ब्रह्मादेरापरोक्ष्यापा-
तात् । स्वव्यवहारानुकूले योऽभिव्यक्तचैतन्याभेदस्तद्वत्त्वविवक्षायां तत्त-
दाकारधीवृत्तिसमुल्लासमात्रादपि भवति व्यवहारे चैतन्याभेदस्यानपे-
क्षितत्वेनासम्भवापत्तेः । स्वावरणनिवृत्त्यनुकूले चैतन्याभेदवत्त्वविवक्षायामा-
वरणनिवर्तकत्वग्रहणाधीनमापरोक्ष्यग्रहणम् आपरोक्ष्यग्रहणाधीनमावरणनि-
वर्तकत्वग्रहणमिति परस्पराश्रयापत्तेः । एवमुक्तहृत्पार्थापरोक्ष्यनिर्वचना-
ऽयोगात् तदपेक्षमपरोक्षार्थव्यवहारानुकूलज्ञानत्वं ज्ञानापरोक्ष्यमिति निर्व-
चनमप्ययुक्तम् । तस्मात् स्वाविषयविषयकज्ञानाऽजन्यज्ञानत्वं ज्ञानापरो-
क्ष्यमिति निर्वक्तव्यम् । तच्चाक्षुषादिवृत्त्यभिव्यक्तचैतन्येषु नित्याभिव्यक्त-
साक्षिचैतन्येषु चानुगतम् अनुमितिशब्दज्ञानादिभ्यश्च तत्तदविषयलिङ्ग-
शब्दादिज्ञानजन्येभ्यो व्यावृत्तम् । न च विशिष्टज्ञानं विशेषणज्ञानज-
न्यमित्यभ्युपगमे दण्डकुण्डलोभयस्मृतिजन्यदण्डिप्रत्यक्षाव्याप्तिः । वस्तु-
गत्या यः स्वाविषयः तद्विषयत्वं यस्य ज्ञानस्य जनकतायामवच्छेदक-
कोटिप्रविष्टं तदजन्यत्वस्य विवक्षितत्वात् । उक्तस्मृतेर्दण्डिप्रत्यक्षे तदवि-

* प्रतिबद्ध्यस्य तस्येति २ पु. पा. ।

षयकुण्डलविषयत्वेनाजनकतया तत्रापि लक्षणसत्त्वात् । यदीश्वरज्ञानमुपादानगोचरज्ञानतया बहु स्यां प्रजायेयेतिवदिदं ज्ञानमस्य स्यादिति संकल्परूपतया वा कारणमिष्यते तदा तज्जन्येषूक्तज्ञानेष्वव्याप्तिवारणाय समानाधिकरणत्वं ज्ञाने विशेषणं देयम् । न च कोलाहले बुभुत्सितशब्दग्रहे बुभुत्साजन्यस्तन्मूलबोधेष्टसाधनताज्ञानेनापि जन्य इति तत्राव्याप्तिः । बुभुत्सया ऽन्यथासिद्धस्य तस्य शब्दग्रहे कारणत्वाभावाद् बुभुत्सयेतरशब्दग्रहप्रतिबन्धे सति कृपकारणादेव बुभुत्सितशब्दग्रह इति तत्र बुभुत्साया अप्यकारणत्वाच्च । न च व्याप्तिज्ञानत्वावच्छिन्नं सर्वमनुमितिजनकं व्याप्तिज्ञानत्वादित्यनुमितावतिव्याप्तिः । तत्रानुमितेः सामान्यतः सर्वव्याप्तिविषयायाः स्वकारणज्ञानविषयव्याप्तिविषयत्वसत्त्वे ऽपि स्वकारणव्याप्तिज्ञानवत् प्रकृतहेतुसाध्यविशेषोपरक्ततया तद्विषयत्वाभावेन तस्याः स्वाविषयविषयकज्ञानजन्यत्वात् । न चैवमपि हेतुतावच्छेदकसाध्यतावच्छेदकविशेषावच्छिन्नहेतुसाध्योपरक्तव्याप्तिज्ञानत्वावच्छिन्नसर्वपक्षीकरणे सत्युक्तानुमितावतिव्याप्तिः । सामान्यधर्ममात्रावच्छिन्नतया यः स्वविषयो न भवति तद्विषयत्वस्य विवक्षितत्वात् । तस्यामनुमितौ हेतुतावच्छेदकसाध्यतावच्छेदकयोः सामान्यधर्ममात्रावच्छिन्नत्वेन विषयतया सामान्यधर्ममात्रानवच्छिन्नतया तद्विषयत्वस्य सत्त्वात् । न चानुपलब्धिप्रमाणजन्याभावज्ञाने ऽतिव्याप्तिः । योग्यानुपलब्धेः प्रमाणत्वात् । योग्यतायाश्च यद्यत्राधिकरणे प्रतियोग्यभविष्यत् तदा भूतलमिवाद्व्यतेति तर्करूपत्वेनानुपलब्धिज्ञानस्य स्वाविषयविषयकतर्करूपज्ञानजन्यत्वात् । स्मृतौ स्वसमानविषयपूर्वानुभवसंस्कारजन्यायामतिव्याप्तिवारणार्थमग्निमज्ञानपदमनुभवपरं बोध्यम् । एवं च प्रत्यभिज्ञायास्तत्तांशे ऽपि नातिव्याप्तिः । तस्यास्तदंशे स्मृतित्वाङ्गीकारात् । एवमपरोक्षज्ञानलक्षणव्यवस्थितौ तज्जन्यव्यवहारयोग्यत्वमर्थापरोक्ष्यमिति तन्निर्वचनं द्रष्टव्यम् । एवं च शब्दप्रमाः स्वाविषयविषयकज्ञानजन्या परोक्षप्रमामेव जनयतीति परोक्षप्रमाहेतुरिति भावः ।

ननु दशमस्त्वमसीत्यादौ शब्दस्याप्यपरोक्षज्ञानजनकत्वं सिद्धमस्ती-

* शब्दग्रहकारणत्वेति ५ पु. पा. ।

† प्रमाणमिति ५ पु. पा. ।

† बुभुत्सया तारशब्देति ३-३ पु. ।

‡ नपरोक्षेति ३ पु. ।

२६ । २ त्याशङ्क्याह दशम इति । एवमनुमितेरपि पर्वताद्यंशे नापरोक्ष्यं तच्चा-
 परोक्षभ्रमस्तु तदानीन्तनाऽपरोक्षज्ञानभेदाग्रहादिति द्रष्टव्यम् । अन्धादे-
 स्त्विति । अभ्युपेत्यायं परिहारः । दशमोऽहमस्मीत्यपरोक्षज्ञानम् अन्तः
 करणे न सम्भवति शरीरविषयं चेत् स्पर्शनेन्द्रियेण वा ज्ञानान्तरोपनयसहि-
 तान्तःकरणेन वा संभवति । ननु भावनाजन्यसाक्षात्कारः कामिनीसाक्षा-
 त्कारवद् भ्रमः स्याद् न चान्तःकरणसाहित्येन विशेषः तच्चापि तत्सत्त्वा-
 दित्यत आह अपि चेति । ननु ब्रह्मसाक्षात्कारस्य मनःकरणकत्वाभ्यु-
 पगमो यन्मनसा न मनुतइति श्रुतिविरुद्ध इत्यत्राह दृश्यतइति । प्रागु-
 पन्यस्तन्यायोपबृंहितायां दृश्यतइति श्रुतावगम्या सूक्ष्मयेति विशेषणाद्यन्म-
 नसेति श्रुतिरनवहितमनोविषया यथा तं त्वौपनिषदमिति श्रुतावौपनिषद-
 मिति विशेषणाद्यद्वाचा ऽनभ्युदितमिति श्रुतिर्विशिष्टशक्तिक्रशब्दविषयेति
 भावः । साक्षादपरोक्षादिति । यथा प्रत्यक्षस्पर्शाश्रयत्वादिलिङ्गजन्या
 वायेः प्रत्यक्षत्वानुमितिः स्वयं प्रत्यक्षत्वरहितेत्येतावदेव न तु वायौ
 प्रत्यक्षत्वाभावमवगाहतइति न भ्रमत्वं प्रतिपद्यते एवमिहापि योजनीयम् ।

२७ । ११

स्वरूपप्रकाशस्येति । आविर्भावयतीत्यन्तेन ग्रन्थेन जीवस्व-
 रूपप्रकाशस्य ब्रह्माभेदसाक्षात्कारेण तदभेदतिरोधायकाविद्यानिवृत्तिरूपा-
 भिव्यक्तिसंस्कारमुपपाद्याभिव्यञ्जकस्य तस्य साक्षात्कारस्य न चासावनु-
 त्पादितब्रह्मानुभवेति टीकया* प्रागुपक्षिप्रामुत्पाद्यतामन्तःकरणवृत्तिरूप-
 त्वप्रदर्शनेनोपपादयतीत्यर्थः । असमुच्चयमते कर्मोपासनयोः कालैक्येन समु-
 च्चयो नास्तीति । सिद्धान्ते परिहारसाम्यमाहेति । वृत्तिविषयत्वं
 स्वप्रकाशत्वं च विरुद्धमित्याशङ्क्यामुपहितानुपहितरूपभेदेन समाधानं मत-
 द्वये ऽपि समानं दर्शयतीत्यर्थः । नन्वेवं सत्यविद्योपहितो जीवः कथं
 स्वप्रकाशः स्यादिति चेत् । उच्यते । उपहितमुपधानकाले स्वरूपेणापि
 न स्वप्रकाशमिति नार्थः किं तूपहितरूपेण न स्वप्रकाशमिति अतो न
 दोषः । ननु निरुपाधि ब्रह्मेति उपहितं वृत्तिविषय इति न युक्तं ब्रह्म शुद्धं
 निरुपाधिकमिति हि वृत्तिरूपसाक्षात्कारस्याकार इष्यते । न चोपाधौ विद्य-
 माने तदाकारः सम्भवितुमर्हतीति† शङ्कार्थः ।

* टीकायामिति २ पु. ।

† संभवतीति २ पु. का.

मिथ्याभूतेषूपधिषु विद्यमानेष्वपि न वास्तवनिरूपाधिकत्वाकारसा-
क्षात्कारोदयो निरुध्यतइति समाधानमिप्रायमाह निरूपाधीति । ननु २६ । १३
मिथ्याभूतानां तेषामुपाधीनां केन निवृत्तिः साक्षात्कारेणेति चेत् तस्य केन
निवृत्तिरित्याकाङ्क्षायामाह स्वस्वेतरेति । अनेन चरमवृत्त्युदयकाले उपा-
ध्यन्तराण्यपि सन्त्येव । टीकायां वृत्तेरेवोपाधित्ववर्णनम् अन्ततो वृत्तिमा-
चमस्तीत्यभ्युपेत्यवाद इति सूचितम् । ननूपाधीनां निवृत्तावनुपहितमेव
साक्षात्कारविषय इति स्यादित्याशङ्क्य साक्षात्कारदशायां विनश्यदव-
स्थतामात्रं न तु विनाशोदय इत्याह ततः स्वसत्तायामिति । वृत्त्यु-
पहितं वृत्त्या विशिष्टं तदुपलक्षितं वा । आद्यं दूषयित्वा द्वितीयं दूष-
यति उपलक्षितस्य त्विति । अविद्यमानेनाप्युपलक्षितत्वं भवति यथो-
द्भूय गतेनापि काकेन गृहस्य, वृत्त्या तु विद्यमानयैवोपहितता विषय-
ताघटनार्थमिष्यते अतः प्रसिद्धोपलक्षणवैलक्षण्याद् न वृत्तिरुपलक्षणमिति
विद्यमानव्यावर्तकत्वनियमाद् विशेषणमेव वाच्या अतः पूर्वोक्तदोष-
द्वयं प्रादुःष्यादिति भावः । वृत्त्युपरागोत्रेति । नन्वत्र विशेषणोप-
लक्षणपक्षयोः कं पक्षं परिगृह्य परिहारो वर्ण्यते । उच्यते । सतयोष-
युज्यते इत्यविद्यमानव्यावर्तकत्वनिषेधान्नोपलक्षणं न प्रतिभास्यतयेति का-
र्यान्वयनिषेधान्न विशेषणं किं तु कार्यानन्वयो ऽसत्त्वनियतः† उपाधि-
विशेषणोपलक्षणाभ्याम् अन्यस्तृतीयः प्रकार इति वाक्यान्वयाधिकरणेः
वक्ष्यमाणं तृतीयं प्रकारं परिगृह्य परिहारः । विषयविषयित्वलक्षणः
विषयविषयित्वोपाधिकस्तत्प्रयोज्य इति यावत् । एवं हि इतरेतराश्रय इति
घटते । लक्षणशब्दस्य स्वरूपवाचित्वे तु विषयविषयिभाव एव तत्प्रयोजक
उक्त इत्यात्माश्रय एव भवेत् । चैतन्यप्रतिबिम्बितत्वमिति । प्रति-
बिम्बितचैतन्यकत्वमित्यर्थः । आहिताभ्यादेराकृतिगणत्वान्निष्ठान्तस्य पूर्व-
निपाताऽनियमः । सज्जातचैतन्यप्रतिबिम्बितत्वमिति वा ऽर्थः । ताराकादेराकृति-
गणत्वात् तारकितं नभ इतिवदितच्प्रत्ययः । तथा च चैतन्यवृत्त्योः
प्रतिबिम्बितदुपाधित्वलक्षणसंबन्धो न विषयविषयिभावप्रयोज्यः स्वयमेव तु

* अविद्यमाने इति २ पु. पा. ।

† संबन्धनियत इति २ पु. पा. ।

‡ व्या. सू. अ. १ पा. ४ सू. १६ ।

३० । २ तत्प्रयोजक इति नान्योन्याश्रय इत्यर्थः । भ्रमत्वमिति । संसारदश-
यामप्रकाशमानं ब्रह्म परोक्षमिति तत्रापरोक्ष्यावगाहितया भ्रमत्वमभिप्रेतम् ।
वेदान्तजज्ञानेन वेदान्तजन्यज्ञानमूलभावनापरिपाकसहितान्तःकरणज-
न्यज्ञानेनेत्यर्थः । तत्तद्रूपेण षड्भुत्वादिरूपेण । यद्यपि गान्धर्वशास्त्राभ्या-
सरहितैरपि सूक्ष्ममतिभिः श्रूयमाणाः स्वराः किं चित् परस्परवैलक्षण्येनानु-
भूयन्ते तदेव षड्भुत्वादिक्रममिति तैस्तदवगम्यतमव । षड्भादिशब्दविशेषवा-
च्यत्वं परं न ज्ञायते तथापि ये स्थूलमतयः स्वरानाकर्णयन्तो ऽपि सम-
वर्णपरिमाणान् केशादीनिव परस्परविविक्ततया ऽवगन्तुं न प्रभवन्ति तेषा-
मपि गान्धर्वशास्त्रपरिचये सति क्रमेण विविक्तोद्भवे दृश्यते स इहोदा-
हरणम् ।

२१ । १५

निषादेति । वीणादिषु प्रथमश्रूयमाणश्रुत्याख्यशब्दावयवाऽनुरणना-
त्मका घण्टानादानुरणनसदृशाः स्वराः सप्त । तेषां स्वराणां समुदायाः
षड्भुमध्यमगान्धारस्वरप्रभवा नन्द्यावर्तजीमूतसुभद्राख्यास्त्रिविधा ग्रामास्तेषु
ग्रामेषु क्रमेण स्वराणामारोहाऽवरोहाभ्यां निवेशः प्रतियामं सप्तधा भिन्ना
एकाविंशतिमूर्च्छनाः । तदुक्तम्* ।

प्रथमश्रवणात् शब्दः श्रूयते ह्रस्वमाचकः ।

सा श्रुतिः सम्परिज्ञेया स्वरावयवलक्षणा ॥

श्रुत्यनन्तरभावी यः शब्दो ऽनुरणनात्मकः ।

स्वतो रज्जयति श्रोतृचित्तं स स्वर उच्यते ॥

श्रुतिभ्यः स्युः स्वराः षड्गुर्षभा गान्धारमध्यमाः ।

षड्भुमो धैवतश्चापि निषाद इति सप्तमः ॥

यथा कुटुम्बिनः सर्वे ऽप्येकीभूता भवन्ति हि ।

तथा स्वराणां सन्दोहो ग्राम इत्यभिधीयते ॥

षड्ग्रामो भवेदादौ मध्यमग्राम एव च ।

गान्धारग्राम इत्येतद्ग्रामत्रयमुदाहृतम् ॥

* एते श्लोकाः तदुक्तं रत्नाकरे इत्युक्त्वा रणद्विराघटनयेति माघ १ सर्गदशमश्लोकख्या-
ख्यावसरे मल्लिनाथेन प्रदर्शिता इति रत्नाकरनामकग्रन्थादुद्धृता इति स्फुटम् ।

† चैकतयेवापेक्षि ५ पु. पा. ।

नन्द्यावर्तौ ऽथ जीमूतः सुभद्रो ग्रामकास्त्रयः ।

षड्मध्यमगान्धारास्त्रयाणां जन्महेतवः ॥

क्रमात्स्वराणां सप्रानामारोहश्चावरोहणम् ।

मूर्च्छनेत्युच्यते ग्रामस्था एताः सप्रसप्र च ॥ इति ।

क्यषन्तस्य रूपमिति । लोहितादेराकृतिगणत्वादिति भावः । ३० । २७

ननु क्यषन्तत्वे विद्वदाभास इत्यर्थो न लभ्यते यथा पूर्वमलोहितः पश्चा-
ल्लोहितो भवन् लोहितायमानः एवं पूर्वमविद्वान् पश्चाद्विद्वान् भवन् विद्व-
स्यमान इत्येतदर्थो लभ्यते । अभूततद्भावे क्यषो विधानात् । विद्वदाभास
इत्यर्थस्तु क्यषन्तत्वे लभ्यते कर्तुः क्यङ् सलोपश्चेति सूत्रेण हि उपमा-
नात् कर्तुस्तद्वदाचरतीत्यर्थे क्यङ्प्रत्ययो विहितः श्येनायते काक इत्यादि
च तदुदाहरणं लिखितं तथेह क्यङन्तत्वे विद्वानिवाचरन्नविद्वान् विद्वस्य-
मान इत्यस्य सो ऽर्थो लभ्यते । न चोजसो ऽप्सरसो नित्यं पयसस्तु विभाष-
येति वृत्तावुक्तत्वाद् ओजोप्सरःपयोव्यतिरिक्तेभ्यः सकारान्तेभ्यः क्यङ् न
भवतीति शङ्कनीयम् । तेभ्यः सलोपो न भवतीत्येव ततः सिद्ध्या क्यङ्-
भावाप्रसक्तेर्वार्तिककृता सलोपो वेति सामान्यतः सलोपस्य विकल्पितत्व-
मुक्त्वा ओजसो ऽप्सरसो नित्यमिति सकारान्तविशेषयोस्तन्नित्यत्वस्योक्ततया
तदनुसारेण तच्च पयोग्रहणस्य ओजोप्सरोव्यतिरिक्तसकलसकारान्तोपलक्षण-
स्य वक्तव्यत्वाच्चेति चेदुच्यते । क्रियाकर्त्रादिस्वरूपविभागं च विद्वस्यमानः
इह विद्वानभिमत इति टीकावाक्ये ऽस्मिन् विद्वस्यमान इत्यस्य क्यङ्प्र-
त्ययान्तता न सम्भवति विद्वानिवाचरन्नित्युपमेयगतसादृश्योपसर्जनस्य प्रकृ-
त्यर्थस्य विदुषः क्रियाकर्त्रादिस्वरूपविभागमिति निर्दिष्टकर्मसापेक्षत्वेना-
सामर्थ्यात् सविशेषणानां वृत्तिर्नेति महाभाष्यवचनात् । अत एव महान्तं
पुचमिच्छतीति वाक्यस्यार्थे महान्तं पुचीयतीति न वृत्तिः । ननु क्यषन्तत्वे
ऽपि विद्वदाभास इत्यर्थालाभ उक्तः । नैष दोषः । शास्त्रसिद्धेन मिथ्या-
त्वेन क्रियाकर्त्रादिविभागमविद्वानेव सन् यः कर्मानुष्ठानोपयोगिनं तं
सत्यत्वेन वेति स विद्वस्यमान इत्युक्त्या विद्वदाभास इत्यर्थालाभात् । एव-
मेव ह्युक्तमाचार्यैरविद्वानेव विद्वान् भवन्नित्यनेन । न ह्येकेनैव रूपेण क्व
चिदर्थे कस्य चित्समानकाले विद्याऽविद्ये सम्भवतः । अतो ऽस्य वाक्यस्य

रूपभेदाभिप्रायत्वसिद्धौ सत्यत्वमिथ्यात्वे एव विद्याविद्याऽविषयरूपे पर्य-
वस्यतः । विद्वदाभास इत्यर्थ इति वाक्यशेषात् क्रियाकर्त्रादिविभागे सत्य-
त्वबुद्धेरेव कर्मानुष्ठानोपयोगित्वाच्च तस्याश्चाभूततद्भावः कादाचित्कत्वेन
प्राग्भूततयोपपादनीयः । न चालोहितो लोहितो भवतीत्येव अभूतत-
द्भावे सर्वत्र उपात्तपूर्वावस्थोपमर्दनियमः) मृदं घटीकरोति तपनो लोहिता-
यतीत्याद्युदाहरणे घटाद्यवस्थासु मृत्वादुपमर्दाभावात् । तस्मादविद्वा-
नेव विद्वान् भवन्निति कथयन्तस्य रूपमिति च युक्तमेव* । यदि तु लोहि-
तादिसूत्रे भाष्यकारैर्नायं हलन्ताद्विधीयतइति हलन्तात् कथं ऽनङ्गीकृत-
त्वाद् इह न भवति कथमित्यपरितोषः तदा विदेः कर्मणि नित्यापेक्षास-
त्वाद् नित्यसापेक्षेषु चासामर्थ्ये ऽपि तत्र तत्र भूयसा समासादिवृत्तिदर्शनात्
सुडनपुंसकस्येति सौचाऽसमर्थसमासरूपज्ञापकाच्च विद्वस्यमानशब्द आचा-
रक्यङन्त इत्येव समर्थनीयम् ।

३१ । १३

नकारो ऽयं प्रतिषेधवाचीति । पर्युदासवाचित्वे समासनिय-
मस्य वार्तिककारेणोक्तत्वादिह च नञः समासाभावात् प्रतिषेधवाच्येवायम् ।
ततश्च प्रतिषेध्यक्रियाया यत्तदोश्चाध्याहारेण यः श्रद्धधानो न भवति स
नाधिक्रियतइति वाक्यं पूरणीयमित्याशयः । पर्युदासवाचित्वमपि शक्यमुप-
पादयितुम् । सूत्रकारपक्षे महाविभाषाधिकारेण तद्वाचित्वे ऽपि नञः समास-
नियमाभावात् । मीमांसकैर्यजतिषु येयजामहं करोति नानूयाजेष्वित्यस्या-
नूयाजव्यतिरिक्तेषु यज्ञेषु येयजामहं करोतीत्यर्थनिर्णयेन दीक्षितो न
जुहोतीत्यस्याऽदीक्षितो जुहोतीत्यर्थनिर्णयेन च नञः समासाभावे ऽपि
पर्युदासवृत्तित्वस्याङ्गीकृतत्वात् । वृत्तानुपूर्वे च न चातिदीर्घे इत्यादिमहा-
कविप्रयोगदर्शनाच्च । समासनियमे ऽपि गमिकर्मीकृतनैकनीवृत्तेतिवद् न
समास इति कल्पनोपपत्तेश्च ।

३१ । १४

अत एव ज्ञानानन्तरमिति । ननु सगुणज्ञानानन्तरं तदु-
पासनानिष्ठस्य कर्मानुष्ठानं सम्भवति फलभूयस्त्वार्थे सहकारित्वेन तद-
पेक्षितं च भवति । तथैव चाचार्यैरग्निहोत्रादि तु तत्कार्यार्थायैव

* सूक्तमेवेति २ पु. ।

तद्वर्णनादित्यधिकरणे * वक्ष्यते सगुणतदुपासनात्फलविचारश्चात्रैव शास्त्रे महता प्रबन्धेन करिष्यते । तद्विचारसाध्यं च तदनुष्ठानमतः सगुणोपासना-सहकारिकर्मानुष्ठानापेक्षितः कर्मावबोध इति तदानन्तर्यमथशब्दार्थः कुतो न भवेत् । सगुणविचारस्यानुषङ्गिकत्वात् प्रधाननिर्गुणविचारापेक्षितानन्तर्यमेव वक्तव्यमिति चेत् तर्हि सगुणविद्याऽनुष्ठानं कस्यापि न सिद्धेत् । एतच्छास्त्रविचारमन्तरेण हि तदनुष्ठानं न सम्भवति । एतच्छास्त्रविचारे च ब्रह्मलोकप्राप्त्यन्तसकलफलविरक्तस्य त्यक्तसमस्तकर्मणो निर्विशेषप्रेप्सया तज्जिज्ञासेरेवाधिकार इष्यते । तस्माद्विरुद्धमिदमापतितमिति चेत् । उच्यते । सगुणविद्यापेक्षिणाम् अज्ञावबद्धोपासनापेक्षिणां केवलकर्मठानां च तदनुष्ठानप्रकाराद्यवगतिर्विचारितैतच्छास्त्रेभ्यो गुरुभ्यो † ऽन्वेषणीया गत्यन्तराभावात् । अभ्युपगम्यते हि कर्मविचारप्राचीनसन्ध्यावन्दनाध्ययननियमाद्यनुष्ठानार्थं निषादरथकारकर्तृकस्थपतीष्ट्याधानानुष्ठानार्थं च तत्तदवगतिः स्वयमविचारिततत्तद्वाक्यानामेव हितैषिवचनमात्रादिति ।

ननु श्रुतौ धनशब्दस्य देवलोकावाप्तिहेत्वपरविद्या वाच्येति कुतो ऽवगतमित्याकाङ्क्षायामाह तथा हि श्रुत्यन्तरमिति । प्रधानेन प्रत्ययार्थे- ३१ । १७
नेति । विविदिषन्तीत्यत्र पञ्चमलकारकल्पनया विध्यवद्भावां यज्ञदानादिकरणान्वितायां भावनायां धात्वर्थस्य भाव्याकाङ्क्षापूरकत्वेनान्वये वक्तव्ये प्राधान्यादिच्छाया एव तथान्वयो न वेदनस्येति भावः । ननु यजेत दद्याज् जुहुयादित्यादौ सर्वत्र धात्वर्थस्य भावनायां कारणत्वेनान्वयस्य दृष्टत्वादहापि वेदनेच्छायास्तथैवान्वयो युक्तः । यज्ञादिषु तृतीयाश्रवणं तु सोमेन यजेतेत्यादिष्विव धात्वर्थविशेषणतया भविष्यति । न च सोमपयो-दध्यादीनां यागहोमनिर्वर्तकतया क्रियाकारकभावो लोकसिद्ध इति युक्तस्तत्र विशेष्यविशेषणभावः । इह वेदनेच्छाया यज्ञादीनां च स न लोकसिद्ध इति न युक्तो विशेषणविशेष्यभाव इति वाच्यम् । देवताधिकरणे ‡ वक्ष्यमाणेन न्यायेनैतस्यैव रेवतीषु वारवन्तीयमिति वाक्ये रेवतीनां वारवन्तीयस्य चाधाराधेयभावस्येव यज्ञादीनां विविदिषायाश्च क्रियाकारक-

* व्या. सू. अ. ४ पा. १ सू. १६ । † गुरुभ्य इति नास्ति ४ पु. ।

‡ व्या. सू. अ. १ पा. ३ सू. २६-३२ ।

भावस्यापि समभिव्याहारादेव सिद्ध्युपपत्तेः । एवं च भाव्याकाङ्क्षायामिच्छा-
विषयभूतं वेदनमेव भाव्यत्वेनान्वेति । न च वेदनतदिच्छयोः कार्यकारण-
भावस्य लोके सिद्धत्वाद् विधिवैयर्थ्यं शङ्कनीयम् । प्रतिबन्धरूपापानोदन-
द्वारा यज्ञादिभिः सम्पन्नया स्थिरविविदिषया वेदनं भावयेदित्येतदर्थकृतया
विधिसार्थक्यादिति चेत् । उच्यते । भावनायाः प्रथमं भाव्याकाङ्क्षायां समा-
नपदोपाता प्रधानभूता वेदनसाधनत्वेन निज्ञातगौण*पुरुषार्थभावा विविदिषा
भाव्यत्वेनान्वेतीति युक्तं यागादिस्तु समानपदोपातत्वे ऽपि स्वयं क्लेशात्म-
कत्वात् फलसाधनत्वेनान्यतो ऽनवगतत्वान्न भाव्यत्वेनान्वेतुमयोग्य इति
तमतिक्रम्य स्वर्गादेर्भाव्यत्वेन ग्रहणे सति तं केन भावयेदित्याकाङ्क्षायां
फलशिरस्कभावनाकरणत्वेनान्वितो भवति । इह यदि भावनायां करणा-
न्तरं श्रुतं न लभ्येत तदा विविदिषामेव करणं गृहीत्वा तत्साध्यं वेदनं
फलं कल्पयेद् न त्वेतदस्ति । यज्ञादीनां तृतीयया करणत्वेन समर्पणात् ।
तेषां भावनाकरणत्वेनान्वये मत्वर्थलक्षणा च परिहृता भवति । अन्यथा तेषां
करणविशेषणत्वे सोमवता यागेनेतिवद् यज्ञवत्या विविदिषयेत्यादिरूपेण
यज्ञेनेत्यादिसर्वेषु तृतीयान्तेषु मत्वर्थलक्षणा प्रसज्येत । एवं क्लिष्टयोजनाया-
मपि विविदिषा भाव्येति पक्षात् फलतो न विशेषः । दध्ना जुहोतीति
दधिविशिष्टहोमविधेः प्राप्ताऽप्राप्तविवेकेन† होमसाधनतया दधिविधानइव
स्थिरविविदिषासाधनतया यज्ञादिविधानस्यास्य पर्यवसानात् । तस्मा-
द्यज्ञादिभिर्विविदिषां भावयेदिति वेदनेच्छायाः फलत्वेनान्वय इत्ये-
व युक्तम् ।

नन्विच्छायाः प्रधानत्वे ऽपि फलत्वेन नान्वयः किं त्विष्य-
माणस्यैवेति स्वर्गकामादिवाक्येषु संप्रतिपन्नं तत्कस्य हेतोः लिङादिभि-
र्विधिशब्दैः कर्मणामिष्टसाधनत्वे प्रतीते किं तत्कर्मसाध्यमिष्टमितीष्टवि-
शेषाकाङ्क्षायां यदिच्छाविषयत्वेन निबद्धं विशिष्योपातं च तदेव फलत्वेना-
न्वेतुं योग्यमिति योग्यतावधारणाद् योग्यतानुसारेणैच्छामुल्लङ्घ्य तद्विषये कर-
णान्वयस्य अश्वेन जिगमिषतीत्यादौ कृत्वाच्चायं हेतुरिहापि तुल्य इति

* ज्ञातगौणेति ५ पु. पा ।

† विवेचनेनेति २-४ पु. पा. ।

चेत् । उच्यते । यज्ञादीनां ज्ञाने विनियोगे ऽपि जिज्ञासा यज्ञादिद्वारवर्गमध्ये अवश्यं निवेशनीया निवेशिता च टीकायाम् । तथा च जिज्ञासाया यज्ञादिफलत्वेनावश्याभ्युपगन्तव्यत्वात् कामोपबन्धेषु यागादिवाक्येषु स्वर्गा-
देर्भाव्यत्वेनानन्वये ऽन्यतः स्वर्गादिसाधनानवगत्या कामनाया निर्ज्ञातस्व-
विषयसाधनप्रवर्तकत्वेन गौणपुरुषार्थत्वाप्रतीत्या तस्या भाव्यत्वेनान्वयाऽयो-
ग्यत्वात् । नामोपातस्वर्गकामनावैलक्षण्येनेहाख्यातोपात्ताया इच्छायाः फल-
त्वान्वययोग्यता । हेतुसाध्यत्वप्रतीतिसद्भावाच्च प्रधानभूतां तामुल्लङ्घ्य
ज्ञानस्य फलत्वाभ्युपगमो न युक्तः । तदभ्युपगमे शास्त्रान्तरसिद्धपापक्षयरूप-
द्वारातिरिक्तस्यापूर्वरूपस्य कर्मणां द्वारान्तरस्यापि कल्पनापत्तेर्वक्ष्यमाणत्वात्* ।

ननु जिज्ञासायाः फलत्वान्वययोग्यत्वमसिद्धम् । स्वतः फलत्वरहि-
तायास्तस्याः फलत्वं हि ज्ञानरूपफलजनकत्वोपाधिकं वाच्यम् । तथा च
जिज्ञासाफले ज्ञाने प्रागेवेच्छासत्त्वे सैव जिज्ञासेति तस्याः सिद्धत्वात् प्राक्
तदसत्त्वे तस्याः फलजनकत्वोपाधिकपुरुषार्थत्वाऽप्रतीतिश्चेति न तस्याः
फलत्वान्वययोग्यतेति चेत् । उच्यते । द्विविधा ब्रह्मज्ञानेच्छारूपा जिज्ञासा
एका साङ्गाध्ययनादिप्रयुक्तब्रह्मज्ञानपुरुषार्थत्वावगतिमात्रमूला सा ऽनित्य†-
दुःखमये संसारे नित्यसुखमयत्वभ्रममुत्पाद्य चित्तसत्त्वं मलिनयता पाप्मना
प्रतिबद्धा सती ज्ञानोद्देशेन तदुपायेषु प्रवृत्तिं जनयितुं न प्रभवति । यदा
प्रवृत्तिपर्यन्तजिज्ञासादिप्रतिबन्धकपाप्मसद्भावं शास्त्रतः पुरुषो ऽवगच्छति
तदा तथाभूतजिज्ञासोपायमन्विच्छन्निविदिषावाक्येन तदुपायं यज्ञादिक-
मुपलभ्य तथाभूतजिज्ञासोद्देशेन यज्ञादीननुष्ठाय ततः संसारसुखमयत्वप्रद-
र्शकपाप्मनिवृत्त्या तस्य वस्तुसद्दुःखैकरूपत्वं निश्चित्य तदसहमानस्त-
ज्जिज्ञासामूलामपि ब्रह्मजिज्ञासां लभते सा द्वितीया । तथा ब्रह्मज्ञानोपायेषु
प्रवृत्तिः । यथा भोजने सत्येव देहस्थितिवलपुष्ट्यादिकं भवेदिति तादर्थ्या-
वगतिमात्रमूला धातुवैषम्यकृतरोगविशेषप्रतिबद्धा भोजनेच्छा भोजनार्थप्रवृत्तिं
जनयितुं न प्रभवति तत्प्रवृत्तिपर्यन्तबुभुक्षाप्रतिबन्धकरोगसद्भावं यदा वैद्य-
कादवगच्छति पुरुषः तदा रोगनिवृत्तिपूर्वकबुभुक्षोत्पत्त्युपायमन्विच्छन् वैद्य-
कशास्त्रेणैव तथाभूतमौषधमुपलभ्य तत्सेवनेन रोगनिवृत्त्या क्षुधामुपलभ्य

* वक्ष्यमाणत्वाच्चेति ५ पु. पा. ।

† अनित्येति नास्ति ५ पु. ।

तामसहमानः तन्निवृत्त्यर्थमपि बुभुक्षां लभते तया* च भोजने प्रवर्तते ।
अतो नात्र का चिदनुपपत्तिः ।

३२ । २

पापक्षयं ज्ञानमाकाङ्क्षतइति† । विविदिषाद्वारेति शेषः ।
ज्ञाने विनियुक्तेति । ज्ञानार्थविविदिषाविनियुक्तेत्यर्थः । ननु क्लृप्ता-
पक्षयातिरेकेणोपकारान्तरस्याऽकल्प्यत्वे ऽपि यानि पवित्रेष्वग्निष्टुदश्वमेधा-
दीनि कृष्णाजिनदानादीनि कृच्छ्रचान्द्रायणादीनि च सामान्यतः पापक्षयार्थ-
त्वेन चेदितानि काम्यकर्माणि तत्साधारण्यमिह यज्ञादिशब्दानामवर्जनी-
यमित्याशङ्क्य नित्यफलपापक्षयातिरेकेणेति पापक्षये नित्यफलत्वेन विशे-
षितः । अवश्यकर्तव्यनित्यानुष्ठानजो हि पापक्षयः स्वतः प्राप्तः । अतः प्रयुक्ति-
लाघवात् तमेव विविदिषार्थयज्ञादिविधिद्वारं गृहीत्वा निर्वृणोति न त्वव-
श्याननुष्ठेयपवित्रेष्वग्निष्टुदश्वमेधादिफलभूतमपि पापक्षयं द्वारं गृहीत्वा तत्सम्पादनं प्रयो-
जयति । अतो नित्यफलस्यैव पापक्षयस्येह द्वारता । यथा ऋत्विगपेक्षः क्रतु-
विधिर्धनार्जने याजनं स्वकीयोपाय इति तादर्थ्येन स्वतः प्राप्तान् ब्राह्मणानेव
गृहीत्वा निर्वृणोति न तु क्षत्रियवैश्यानपि ऋत्विजो गृहीत्वा तानात्विज्ये
प्रयोजयतीति ब्राह्मणानामेव क्रतावात्विज्यं तद्वत् । एवं च यस्य यदा
यन्नित्यमनुष्ठेयं प्राप्तं तेन तदा तदेव विविदिषितार्थतया ऽनुष्ठितं फलार्थं
भवति काम्यानुष्ठानतः प्रसङ्गान्नित्यसिद्धेर्नित्यप्रयुक्तं पापक्षयद्वारमपि लभत-
इति प्रयुक्तिलाघवाद् नित्यानामेव विनियोग इति भावः ।

ननु प्राकृतोपकारदृष्टान्तेन पापक्षयस्येह द्वारत्वकल्पनं न युज्यते‡ ।
वैषम्यात् । प्राकृतपदार्थानाम् उपकारमुखेनैव विकृतिष्वतिदेशः न तु
पदार्थानामतिदेशानन्तरमुपकारकल्पनेति न तत्र प्राकृतोपकारातिरिक्तोप-
कारकल्पनाप्रसक्तिः । इह तु प्रत्यक्षश्रुत्या प्रथममेव विनियुक्तानां यज्ञा-
दीनामुपदिष्टाङ्गानामिव पश्चात्कल्पनीय उपकारः प्रथमाऽवगतविनियो-
गनिर्वाहायाऽङ्गो ऽपि सामान्यशब्दोपातसकलनित्यकाम्यसाधारणः कथं न
॥ ५ कल्प्येतेत्याशङ्क्याह पापक्षयस्य चेति । स्यादेतदेवं यदाच पदार्थशक्ति-
मालोच्योपकारः कल्प्यः स्याद् न त्वेवम् । इह पापक्षय एवोपकार

* तया च इति-२ पु. पा. ।
नुसारी तूपरिक्त एव ।

† ज्ञानमपेक्षते इति २ पु. वर्जं सर्वेषु पाठः मूला-
‡ न युक्तमिति २-४-५ पु. पा. ।

इत्यपि प्रत्यक्षशास्त्रेणैव सिद्धत्वादित्यर्थः । ननु ततस्तु तमिति शास्त्रेण पापक्षयस्य ज्ञानोत्पत्तौ द्वारत्वं सिद्धं न तु विविदिषोत्पत्तौ । उच्यते । विविदिषावाक्यानुरोधेन विशुद्धसत्त्वस्ततो विविदिषाद्वारेण पश्यतीति तस्य शास्त्रस्यार्थ इति तात्पर्यम् । एवं ततस्तु तमित्यादिश्रुतौ विविदिषान्तर्भावस्तदवतारणार्थं टीकाग्रन्थे विशुद्धसत्त्वस्येतदनन्तरमुत्पन्नविविदिषस्येति विशेषणेन स्फुट इत्याचार्यैरिह न विशेषितम्* ।

अथ के चित् संस्कारपक्षमेव सिद्धान्तमभिमन्यमाना विदिषन्ति-वाक्ये विधिर्न कल्प्यो नित्यकर्मभिः पापक्षयस्य तद्विधिभिः पापक्षयाज् ज्ञानोत्पत्तेस्ततस्तु तं ज्ञानमुत्पद्यतइति श्रुतिस्मृतिभ्यां च सिद्धेः । अतो विविदिषन्तिवाक्यं तत्सिद्धानुवादकमित्याहुः । तन्मतमनूय निराकरोति न च वाच्यमित्यादिना ।

विशेषतः शास्त्रान्तरादसिद्धेरिति । पापान्तरनिवर्तनेनापि ३२ । ८ चरितार्थाद् नित्यानुष्ठानाद् न ज्ञानोत्पत्तिप्रतिबन्धकपापव्यक्तिविशेषनिबर्हणनियमः सिध्यति । अतस्तत्सिद्धये विनियोगान्तरमित्यर्थः । अथ संस्कारपक्षावलम्बनेविविदिषावाक्यस्य विद्यार्थविनियोगानुपपत्त्या अनुवादकत्वं शङ्कितमिति तदुष्ट्वा ज्ञानोत्पत्तिप्रतिबन्धकेत्युक्तं शङ्कासमाधानयोर्विविदिषार्थपक्षे ऽपि तुल्यत्वात् स्वमते ज्ञानग्रहणं विविदिषोपलक्षणम् । तस्यामेव यज्ञादिविनियोगस्य प्राग्व्यवस्थापितत्वात् सर्वापेक्षाधिकरणे † चोपपादयिष्यमाणत्वात् । भाष्यकृद्विरपि विद्यासंयोगात् प्रत्यासन्नानि विद्यासाधनानि शमादीनि विविदिषासंयोगात् बाह्यान्तराणि यज्ञादीनि इति यज्ञादीनां विविदिषार्थत्वस्य वक्ष्यमाणत्वान्न । तेषां ज्ञाने विनियोगे ज्ञानोत्पत्त्यपेक्षितसद्गुलाभश्रवणादिप्रवृत्तिग्रहणधारणपाटवादीनामपि ज्ञानार्थं यज्ञादिसम्पाद्यत्वापत्त्या तदर्थमपूर्वस्यापि द्वारान्तरस्य कल्प्यतापत्तेश्च । ज्ञानमुत्पद्यतइतिस्मृतेर्विविदिषन्तिवाक्यमूलकत्वात्किंस्तु पापक्षयाद् विविदिषोदये सति क्रमाज् ज्ञानमप्युत्पद्यते इत्येवंपरा स्मृतिरित्याशयेन ।

श्रुतिस्त्वेतादृशीति । एषेव दृश्यतइत्येतादृशी । आपाततो ” । ११ विविदिषावाक्यवत् ततस्तु तमिति श्रुतिर्दृश्यते । वस्तुतस्तूभयोरप्यान्तरा-

* विशेषित इति २ पु. पा. ।

† व्या. सू. अ. ३ पा. ४ सू. २६ ।

लिकफलभेदेऽस्ति पापक्षयरूपद्वारावगमस्ततस्तु तमिति श्रुत्यपेक्षः पापक्ष-
याञ्च ज्ञानोत्पत्तौ विविदिषान्तर्भावो विविदिषान्तिवाक्यापेक्ष इति । अतः
कथमपि नानुवादत्वशङ्केति भावः । अथ वा एतादृशी एतत्समाना
कल्पविधिकत्वाविशेषात्* तच्च यदि विधिः श्रूयेत तदा विधिः श्रवण-
हितं विविदिषावाक्यं तदनुवादकं कल्प्येतापि न त्वेतदस्तीति भावः ।
सर्वापेक्षाधिकरणे इत्युपलक्षणम् । सर्वथापि तस्योभयलिङ्गादित्यधिकरणे†
चेति द्रष्टव्यम् ।

३२ । १९

हेतुहेतुमद्भावाभावे ऽपीति । नन्वनुष्ठानद्वारा हेतुहेतुमद्भावा-
भावे ऽपि प्रामाण्यप्रतिपादनादिद्वारा सो ऽस्ति पूर्वतन्त्रे प्रथमाध्यायप्रति-
पादितं वेदप्रामाण्यमिहाप्यपेक्षितं द्वितीयाध्यायनिरूपितं शब्दान्तरादिषट्कं
विद्याभेदाभेद‡चिन्तायां तृतीयाध्यायनिरूपितं श्रुतिलिङ्गादिकं सर्वत्रापि तत्त-
दधिकरणविषयवाक्यार्थनिर्णये§ पञ्चमाध्यायनिरूपितं श्रुत्यर्थादिकं॥ वियदा-
दिष्टप्राञ्चिरादिपर्वक्रमचिन्तायां सप्रमाणनिरूपितमतिदेशप्रमाणं तस्यैतस्य
तदेव रूपं यदमुष्य रूपमित्याद्यर्थनिर्णये चापेक्षितम् । कुशाच्छन्दःस्तुत्युपगा-
नवत्तदुक्तं ¶ प्रदानवदेव तदुक्तं**मित्यादिषु च पूर्वतन्त्रसंमतिप्रदर्शने तत्तद-
धिकरणार्थज्ञानमपेक्षितम् । आचार्यैः प्रथमसूचव्याख्यानावसाने वेदान्तमीमांसा
तदविरोधितर्कोपकरणेति भाष्यव्याख्यानावसरे तस्या अविरोधिनः श्रुतिलि-
ङ्गादयस्तात्पर्याः पाञ्चमिकाः श्रुत्यादयो वेदप्रामाण्यपरिशोधकाः कर्ममीमां-
सायां विचारिता इति पूर्वतन्त्रापेक्षा स्फुटीकृता । अतो हेतुहेतुमद्भावाभा-
वोक्तिरयुक्तेति चेत् । उच्यते । पूर्वतन्त्रइवात्रापि शास्त्रे वेदप्रामाण्यादीनि
सूचितान्येव । अत एव च नित्यत्व‡‡मिति हि वेदप्रामाण्यं सूचितं नानाश-
ब्दादिभेदादिति‡‡ शब्दान्तरादिकं शब्दादेव प्रमितः§§ आकाशस्तलिङ्गा-
त्‡‡ तथा चैकवाक्यतोपबन्धात्¶¶ प्रकाशना***दित्यादिभिः श्रुतिलिङ्गादिकं

* कल्पविविदिषाविशेषादिति ४ पु. ।

† विध्यभेदाभेदेति ४ पु. पा. ।

‡ श्रुत्यादिकमिति ४ पु. पा. ।

** व्या. सू. अ. ३ पा. ३ सू. ४३ ।

‡‡ व्या. सू. अ. ३ पा. ३ सू. ५८ ।

‡‡‡ व्या. सू. अ. १ पा. १ सू. २२ ।

*** व्या. सू. अ. १ पा. ३ सू. ६ ।

† व्या. सू. अ. ३ पा. ४ सू. ३४ ।

§ बाधार्थनिर्णये इति ४ पु. पा. ।

¶ व्या. सू. अ. ३ पा. ३ सू. २६ ।

†† व्या. सू. अ. १ पा. ३ सू. २६ ।

§§ व्या. सू. अ. १ पा. ३ सू. २४ ।

¶¶ व्या. सू. अ. ३ पा. ४ सू. २४ ।

श्रुत्यादिबलीयस्त्वाच्च न बाध* इत्यादौ श्रुतिलिङ्गादिबलाबलं विपर्ययेण तु क्रम† इत्यादिभिरपेक्षितं क्रमप्रमाणजातम् अतिदेशाच्चेत्यतिदेशप्रमाणमित्येतत्सर्वं सूचितमेव । भाष्यकारादिभिः स्फुटीकर्तव्यता तु पूर्वतन्त्रसूचेष्वपि समाना । तदुक्तमित्येतदत्रैव व्याख्यानेनावगन्तुं शक्यं न कर्मविचारमपेक्षते अन्यथा तद्वैके आहुरसदेवेदमग्रआसीदिति वाक्यार्थावगत्यर्थमसद्वादिशास्त्रविचारानन्तर्यमप्यथशब्दार्थः स्यात् । आचार्यैस्तु श्रुतिलिङ्गादयः पूर्वतन्त्रे निरूपिता इत्येतावदुक्तं न त्विह तदपेक्षा ऽस्तीति तत्र हि तदनन्तरं न्यायशास्त्रस्यापेक्षा कण्ठत उक्ता इति न्यायशास्त्रस्योपयोग इति । अथापि तदानन्तर्यमथशब्दार्थो नेष्यते तथाऽपेक्षोक्तिरहितकर्मविचारानन्तर्यस्य क्वाथशब्दार्थत्वप्रसक्तिः ।

आरादुपकारकत्वादिति । तथात्वसम्भवादित्यर्थः । अनुष्ठा- ३३ । ५
नापेक्षितेति । नन्वनुष्ठानापेक्षस्मृत्युपयोगिना मन्त्रा एव न विधिवाक्यानीति न तत्पाठक्रमेणानुष्ठानकाले क्रमिकपदार्थस्मृतयो भवन्तीति चेत् सत्यम् । मन्त्रपाठक्रमाभावे विधिपाठक्रमो ऽप्यनुष्ठानकालपदार्थस्मृतिक्रमनियामकत्वेनाश्रीयते§ तस्य दृष्टार्थत्वायेत्याह एवं क्रमपाठो ऽपीति । तदर्थेति । लोके स्नायादनुलिम्पेदित्यादौ पाठक्रमो ऽनुष्ठानक्रमार्थ एव । अत एवानुलिम्पेत् स्नायादिति वदन्नभिज्ञेन मैवं वादीः स्नायादनुलिम्पेदिति वदतथैवानुष्ठानक्रमादिति व्युत्पाद्यते । तस्य तादर्थ्याभावे तथा व्युत्पादनं न क्रियेतेति भावः । तद्विधानाच्चेति । सहत्वविधानादैर्भवसथ्ये ऽहन्यग्नीषोमीयस्ततः सौत्ये ऽहनि सवनचयव्यापिसवनीयपश्वनुष्ठाने सत्यवभृथानन्तरमनुबन्ध्य इत्येवंरूपः प्राकृतक्रमो निवर्ततइत्यर्थः । अधिकव्यव- ३४ । १०
धिमिति । साङ्गप्रयोगविधिबलादङ्गानां प्रधानसाहित्यमवगतं तच्चैकक्षणानुष्ठेयत्वरूपं न सम्भवतीति संनिकर्षरूपं पर्यवस्यति । स च संनिकर्षः प्रधाना॥व्यवहितपूर्वापराङ्गवद्भवहिताङ्गानामात्यन्तिको न सम्भवतीति यस्याङ्गस्य यावद्विः स्वप्रधानाङ्गैः प्रधानान्तराङ्गैर्वा व्यवधानमवर्जनीयं तत्ताव-

* व्या. सू. अ. ३ पा. ३ सू. ४६ ।

† व्या. सू. अ. २ पा. ३ सू. १४ ।

§ आद्रियते इति ४ पु. पा. ।

‡ व्या. सू. अ. ३ पा. ३ सू. ४६ ।

॥ संनिकर्षप्रधानेति ४-५ पु. पा. ।

द्विव्यवधानं सहते नान्यैः । ततश्च पश्चादनुग्रेयस्य प्रधानस्याङ्गं निर्वापादि
 प्रथमानुग्रेयप्रधानाङ्गान्निर्वापादितः पूर्वं यदनुग्रेयेत तदा तदङ्गमनुज्ञाता-
 धिकेनापि पश्चादनुग्रेयमानप्रथमप्रधानाङ्गेन स्वप्रधानाद् व्यवहितं स्यात्
 तन्न सहते अङ्गप्रधानसाहित्यबोधकः प्रयोगविधिरित्यर्थः । मुख्यक्रमाऽनादरे
 पाश्चान्यप्रधानाङ्गस्य पूर्वप्रधानाङ्गेन प्रयोगविध्यननुज्ञातं व्यवधानं भवेदि-
 ३४ । ११ त्यमुमेवार्थं विवृण्वन्नाह यदि त्विति । अस्मिन्नर्थे ऽस्य वाक्यस्येत्यं
 योजना । यदि प्रधानान्तरस्य प्रथमप्रधानस्य संनिधौ तत्संनिकृष्टतया तद-
 ङ्गानुष्ठानं द्वितीयप्रधानाङ्गानुष्ठानानन्तरं प्रथमप्रधानाङ्गानुष्ठानमिति यावत् ।
 तथा ऽनुष्ठाने हि प्रथमप्रधानाङ्गानि द्वितीयप्रधानाङ्गव्यवधानाभावात् स्वप्र-
 धानसंनिकृष्टानि भवन्ति तदा तथामुख्यक्रमानादरेणानुष्ठाने अङ्गानि प्रथ-
 मानुग्रेयमानद्वितीयप्रधानाङ्गनिर्वापादीनि तेनैव पश्चादनुग्रेयमानप्रथमप्रधा-
 नाङ्गनिर्वापादिना स्वप्रधानाद्विप्रकृष्येरन्निति । यदि तु प्रधानान्तरसंनिधा-
 वन्यप्रधानाङ्गानुष्ठानं तदा तेनैव प्रधानान्तरेणान्यप्रधानाङ्गानि स्वप्रधाना-
 द्विप्रकृष्येरन्नित्यापाततः प्रतीयमानो ऽर्थस्तु न ग्राह्यः । मुख्यक्रमानादरे
 पाश्चान्यस्य पुंदैवतयागस्य किमङ्गं पूर्वेण स्त्रीदैवतयागेन व्यवहितं स्यादि-
 त्यापादते अवदानात्प्राचीनानां हि तदङ्गानां पूर्वप्रधानेन व्यवधानमाति-
 देशिकपाठक्रमादिप्राप्तं सद्यमेव अवदानादिमध्ये तु न कस्यापि तेन व्यव-
 धानप्रसक्तिरस्ति । अवदानादिप्रदानान्तस्य पूर्वप्रधानानन्तरमेवानुष्ठानात् ।
 अतः प्रधानान्तरव्यवधानापादनायोगात् पूर्वोक्त एवार्थो ग्राह्यः ।

११ । १२

अतो मुख्यक्रमादिति । यद्यपि वक्ष्यमाणप्रवृत्तिक्रमो ऽप्यत्र
 सम्भवति याज्यानुवाक्याप्रवृत्तिक्रमेण निर्वापादयः कार्य्याः अन्यथा पुंदैवत्य-
 यागाङ्गयोर्निर्वापानुवचनयोरननुज्ञातव्यवधानप्रसङ्गादिति । तथापि प्रवृत्तिक्रम-
 वद् मुख्यक्रमस्यापि पदार्थक्रमनियमनसामर्थ्यमस्ति अङ्गानामिव अङ्गप्रधान-
 योरपि परस्परं वर्जनीयव्यवधानस्य परिहरणीयत्वात् । अतस्तदपि प्रमाणमिह
 सम्भवतीत्युदाहृतम् । मन्त्रक्रमं विधाय सारस्वती भवतः एतद्वै देव्यं मिथुनं
 यत् सरस्वती च सरस्वांश्चेति विधिवाक्यशेषगतपाठक्रममात्रेण मुख्यक्रमं
 निश्चित्य चेत्यमुदाहृतम् । मुख्यक्रमस्यासङ्कीर्णोदाहरणं त्विदं द्रष्टव्यम् ।
 दर्शपूर्णमासयोर्दधिधर्माः पूर्वं पठिताः । तत आग्नेयस्य निर्वापादयः याज्या-

नुवाक्योस्तु विपरीतः पाठः । तच्च प्रवृत्तिद्वयं परस्परविरुद्धं प्रयाजशेषेण
हवींष्यभिधारयतीति विहितप्रयाजशेषाभिधारणक्रमे न नियामकं किं तु
मुख्यक्रमादाग्नेयस्य प्रथममभिधारणमिति । प्रधानस्याङ्गैर्विप्रकर्षः ३४ । १८
स्यादिति । यच्च पशौ सर्वाण्यङ्गानि प्रथममनुष्ठितानि तत्पशुयागात् प्रकृतौ
तत्संनिहितान्यप्यङ्गान्यत्यन्तं विप्रकृष्येरन् अतः पदार्थानुसमय एव कार्यो
न काण्डानुसमय इत्यर्थः । संनिपाते प्रधानानामेकैकस्य गुणानां सर्वधर्मः
स्यादित्यधिकरणार्थो ऽयं प्रकृताधिकरणापेक्षितो वर्णितः । प्रकृताधिकर-
णार्थमाह द्वितीयादिपदार्थप्रयोग इति । प्रवृत्तिक्रमानादरे तत्तत्पशु-
गतानामुपाकरणप्रोक्षणदिपदार्थानां परस्परप्रत्यासत्तिरेकरूपा न स्याद् अत-
स्तद्वैषम्यपरिहाराय पङ्क्तिपरिवेषणन्यायेन प्रवृत्तिक्रम एव इत्यर्थः ।

अथः पूर्णमास्येति । यदाग्नेयवाक्यस्यार्थभेदेन द्वेधा विभागे
सति यदाग्नेयो ऽष्टाकपालो ऽमावास्यायां चाच्युतो भवतीति वाक्येन
अमावास्यायामेक आग्नेयो विधीयते यदाग्नेयो ऽष्टाकपालः पौर्णमास्यां
चाच्युतो भवतीति वाक्येन पौर्णमास्यामपरः ततश्च पौर्णमास्यामाग्नेयानी-
षोमीयोपांशुयाजास्तयः अमावास्यायामग्नेयशृतदधियागास्तय इत्यर्थः ।

एकश्चासाविति । सर्वैरङ्गैः समुच्चितैः स्वस्वासाधारणदृष्टाद्- ३५ । १८
ष्टोपकारद्वारकैरेकः प्रधानगतफलजननसामर्थ्याद्बोधनरूपाखण्डोपकारो जाय-
तइत्येकादशे स्थिता मीमांसकमर्यादा ।

नन्वाध्ययनवदर्थवबोधार्थं विचारो ऽपि वेदपाठक्रमेण स्यादिति
कर्मब्रह्मकाण्डयोर्विचारे पाठक्रमो नियामकः स्याद् मुख्यक्रमो वा निया-
मकः स्यात् स्वाध्यायाध्ययनेनार्थज्ञानं भावयेदित्यध्ययनविधिवाक्यविप-
रिणामे मुख्ययोः कर्मब्रह्मकाण्डाध्ययनयोः पौर्वापर्यस्य कृत्वात् प्रवृ-
त्तिक्रमो वा स्याद् अध्ययनगृहीतेन स्वाध्यायेनार्थज्ञानं भावयेदिति
तद्विधिविपरिणामपक्षे अध्ययनमीमांसाहूपयोर्द्वयोर्मध्ये अध्ययने क्रम-
स्याप्रवृत्तत्वादित्याशङ्क्य एकप्रयोगावच्छिन्नतया एकपुरुषानुष्ठेयत्वेन क्रमा-

* जै. सू. अ. ५ पा. २ सू. १ सर्वकर्म स्यादिति शेषः पाठः आ. सु. जै. न्या. मा.
वि. पु. दृश्यते परं सर्वेषु परिमलपुस्तकेषूपरिधत्त एव । + द्वितीयादिप्रयोगे इति १-४ पु. पा. ।

‡ पौर्णमास्यामिति १-३ पु. पा. । पौर्णमास्येति ३-५ पु. । मूलं तु उपरितन एव
पाठो दृश्यते ।

§ वाक्ये चेति ४ पु. पा. ।

काङ्क्षायां पाठक्रमादिर्नियामको भवति न चात्र तदस्ति । कर्मब्रह्मविचार-
योर्विलक्षणाधिकारिकत्वात् । एकाधिकारिकत्वेन क्रमाकाङ्क्षाकल्पने च वेदभा-
ष्यवद्विचारस्याप्यादित आरभ्य प्रवृत्तिप्रसङ्गाच्चेति दर्शयितुं यत्र क्रमाकाङ्क्षा नास्ति

३५ । १७ तत्र पाठक्रमस्याऽनियामकतायामधिकरणमुदाहरति एकादशे स्थित-
मिति । एकादशइति प्रामादिकः पाठः । अङ्गवत् क्रतूना*मित्यधिकरणं
हि पाञ्चमिकम् । अथ वा पञ्चमतृतीयपादगतमेकादशमिदमधिकरणमित्य-
भिप्रायमेकादशइत्येतद्योज्यम् । अन्ते तूत्तरयोर्दध्यादिति सूत्रं तत्पूर्वाधि-
करणप्रत्युदाहरणतया तच्छेषभूतं तस्याधिकरणान्तरत्वे त्वेकादशइत्यस्या-
तीति इति शेषो ऽध्याहार्यः ।

किं तु पुरुषस्येति । वस्तुतः पुरुषस्यापि नास्ति काम्यनैमित्तिकेषु
क्रतुषु क्रमाकाङ्क्षा कामनानां निमित्तानां च क्रमनियमाभावात् तदधीनत्वाच्च
काम्यनैमित्तिकानुष्ठानस्य । क्रत्वर्थत्वेति । केवलं पुरुषशेषत्वम् उत क्रतु-
शेषत्वमपीति सन्देहे इत्यर्थः । पशुकामस्येति ।

३६ । ६

समभिव्याहाराद् वाक्येनेति । ननु गोदोहनेनेति तृतीया
पशुकामस्येति षष्ठी च शेषशेषिभावे श्रुतिरेवास्ति कथमिह पुरुषशेषत्वे
वाक्यं प्रमाणमुपन्यस्तम् । उच्यते । गोदोहनेनेति तृतीयया फलभावना-
करणत्वं नोच्यते किं तु संनिधिप्राप्तिप्रणयनक्रियाकरणत्वं सिद्दुरुपस्य दधो
यागादिवत् स्वरूपेण फलभावनाकरणत्वाऽसम्भवेन यत्किञ्चिद्वात्त्वर्थकार-
कतारूपक्रियानुरागेण† साध्यत्वं सम्पाद्य तस्य फलभावनाकरणत्वस्यो-
पपादनीयत्वात् । अतस्तृतीयार्थकारकविशिष्टं दधि दधिविशिष्टं वा कारकं
फलाय विधेयमिति । तृतीयया तावद् गोदोहनस्य न फलभावनाशेष-
त्वप्रतीतिः नापि षष्ठीश्रुत्या पशुफलस्य शेषित्वप्रतीतिः । तस्याः संबन्ध-
सामान्यवाचित्वेन शेषित्वविशेषपर्यवसानार्थं समभिव्याहृतपदार्थान्तरशे-
षित्वान्वययोग्यतावधारणसापेक्षत्वात् । अतः प्रथमोपस्थितं गोदोहन-
पशुफलसमभिव्याहारात्मकं वाक्यमेव स्वर्गकामो यजेतेति वाक्यमिव फल-
शेषत्वे प्रमाणमिति । क्व चित् कोशे पशुकामस्येत्येतदनन्तरं श्रुत्येत्यपि

* जै. सू. अ. ५ पा. ३ सू. ३२ ।

† जै. सू. अ. ५ पा. ३ सू. १३ ।

‡ समभिव्याहारात्मनेति ३-५ पु. । § क्रियानुसारेणति ४ पु. पा. ।

गोदोहनस्य पुरुषार्थत्वम् । कालाङ्गविधिसंशये कालस्य विधेयत्वम् । ८३
पदान्तरं दृष्टुं तत्प्रक्षिप्रमिव भाति । वाक्यात् पुरुषार्थमेवेत्युपसंहारे तद्व-
शेनात् । समभिव्याहारापेक्षपर्यवसानलभ्यश्रुतित्वाभिप्रायं वा तद्योज्यम् ।

नोपकारकत्वमिति । तथात्वे प्रधानस्याप्यङ्गानुष्ठापनेन तदुप- ३६ । ७
कारकस्य तच्छेषत्वप्रसङ्गादिति भावः । तादर्थ्यं तदुद्देश्यकृतिसाध्यत्वम् ।
ननु गोदोहनस्य चमसस्थानापन्नस्य क्रत्वनङ्गत्वे तत्प्रयोगे चमसनिवृत्त्या
ऽङ्गविकलः क्रतुर्न फलदः स्यादित्याशङ्क्याह अङ्गापेक्षेति । अङ्गं ह्युपकारा-
यापेक्ष्यते अङ्गसाध्योपकारस्यानङ्गेनापि सिद्धौ किमङ्गवैकल्येन हीयतइत्यर्थः ।
फलार्थस्य कथं क्रतावुपकारकत्वमित्याशङ्क्य प्रासादप्रकाशार्थस्य दीपस्य रथ्या-
संचार इवेत्याह अन्यार्थस्यापीति । यथा वा दर्शपूर्णमासाभ्यामि-
तीति । प्राचीनो ऽप्ययं प्रतीको गोदोहनविषयाधिकरणानुबन्धिटीकाग्र-
न्थव्याख्यानानन्तरमेव तदनुबन्ध्यधिकरणानुक्रमणार्थमिह गृहीतः ।

ननु द्रव्यद्वारेणेति । दर्शपूर्णमासाभ्यामिष्टा सोमेन यजेतेत्यत्र ॥ २१
सोमपदमुत्पत्तिवाक्ये इव द्रव्यपरं तदुत्पत्तिवाक्ये विहितस्य सोमयागस्य
प्रत्यभिज्ञानार्थमिति तस्येह न पुनर्विधिः । विहितस्य विधानायोगात् ।
अतः कालविधिर्युक्त इत्यर्थः । यथा वाजपेयेनेष्टेति वाक्ये प्रसिद्धबृहस्पति-
सवनामग्रहणे सत्यपि तत्कार्यब्रह्मवर्चसप्रत्यभिज्ञानाभावान्न तस्य काल-
विधिः किं तु बृहस्पतिसवनामकर्मन्तरविधिरेवमिहापि सोमद्रव्यग्रहणे
सत्यपि प्रसिद्धसोमयागफलस्वर्गप्रत्यभिज्ञानाभावान्न तस्य कालविधिः किं तु
सोमद्रव्यकर्मन्तरविधिरित्याह उच्यते तत्कार्यस्येत्यादिना । दर्श- ॥ २४
पूर्णमासं प्रति इत्यत्र दर्शपूर्णमाससोमयोरिति टीकायामिव द्वन्द्वैकव-
द्भावः । कर्मन्तरविधिश्चेत् तस्य देवतया भाव्यं न चेह देवता निर्दिष्टा । यदि
यागं प्रति संबन्धितया देवतोपादानराहित्यरूपम् अव्यक्तदेवताकत्वं प्रसि-
द्धसोमयागसादृश्यमिह वर्ततइति तेनोद्दिवादियागेष्विवेहापि प्रसिद्धसोमया-
गादतिदेशतो देवताप्राप्तिरिष्यते तदा तत एव सोमद्रव्यप्राप्तिरपि स्यात् ।
दर्शपूर्णमासाभ्यामिष्टा यजेतेत्येतावतैव दर्शपूर्णमासाङ्गप्रसिद्धसोमयागप्रकृति-
कर्मन्तरविधिः सिद्धेद् इत्यतिरिच्यमानं सोमद्रव्यग्रहणं प्रसिद्धसोमयाग-
भिज्ञापनेनैव सफलं वाच्यमिति तस्याच कालविधिरित्येव युक्तम् ।

* पूर्णमासेष्टिमिति ४ पु. पा. । मूले ऽप्येवमेव पाठो बहुलमुपलभ्यते ।

विहितस्य पुनः स्वरूपतो विधानाऽयोगादिति सिद्धान्तयति उच्यतइति ।
बृहस्पतिसवनामग्रहणं तु नातिरिच्यते येन तदपि प्रसिद्बृहस्पतिसवप्रत्य-
भिज्ञापनार्थं कथं चित्कल्प्येत तत्तु कर्मन्तरे तदुर्मातिदेशार्थत्वेन सफ-
लम् । अतस्तस्य प्रकरणान्तरन्यायप्राप्रक्रमान्तरविधिस्वारस्यवद्यजि*पारतन्त्र्यं

- ३७ । १२ न हातव्यमिति तद्वैषम्यमाह बृहस्पतिसवस्त्विति । उत भेदेनेति ।
अस्मिन् पक्षे षडपि यागाः पृथक् पृथक् पूर्वोत्तराङ्गसहिताः प्रयोगभेदेन
कर्तव्याः । फलं तन्त्रमिति सिद्धान्ते त्वामावास्याः पौर्णमास्याश्च त्रयस्त्र-
यो यागाः स्वस्वकालयोरेकप्रयोगाः कर्तव्या इति फलभेदः । भेदेनैभिः संब-
ध्यतइति । सकृद्विधानां नामप्याग्नेयादीनां साहित्यमिह न विवक्षितम्
उत्पत्तिवाक्यविहितानां तेषामिह फलसंबन्धविधानार्थमुद्देश्यत्वाद् उद्देश्येषु
च साहित्यरूपस्य विशेषणस्य विवक्षणाऽयोगादिति भावः । आग्नेयादीनां
पृथक्कमेककर्म्यं च सूचकं परस्परविरुद्धमित्याशङ्क्य तदर्थं कथयन्नेव सिद्धान्त-
माह यद्यप्येषामिति । फले विधीयन्तइति । फलस्य प्राधान्यात्
फलकाममुद्दिश्याग्नेयादय एव विधेयाः स्वरूपेण विहितानामपि फलसंब-
न्धित्वेन पुनर्विधानसंभवात् । अतस्तेषां साहित्यविशेषणाऽविवक्षाकारणं ना-
स्तीति भावः । उपादीयमानानां कामिनमुद्दिश्यानुष्ठेयत्वेन बोध्यमाना-
नाम् । टीकायामात्यन्तिकविशेषणेन विवक्षितं फलभेदाज् जिज्ञास्यभेदस्य स्फु-
३८ । ४ टत्वमुपपादयितुं फलभेदस्याऽस्फुटत्वमाह क चिद् ब्रह्मविदिति । कृत-
कत्वे मोक्षफलस्यानित्यत्वप्रसङ्गो न्यायः† । ब्रह्मैव सन् ब्रह्माप्येतीत्यादि-
वचनान्तरम् । ननु भवतेरिति । अनपुंसकलिङ्गेयम् अकर्मकधातुनिष्प-
न्नकृत्यप्रत्ययान्तो भव्यशब्दो न भावकर्मार्थो नापि तस्यार्थान्तरमस्तीति
निरर्थकः । निरर्थकशब्देन कथं जिज्ञास्यविशेषलाभ इत्यर्थः । अस्य च
भवतेरिति । सुखमनुभवतीत्यादौ सोपसर्गत्वेन भवतिः सकर्मकः प्रमा-
णभूत आचार्य इत्यादौ प्रामाण्यं प्राप्य इति प्राप्पर्थत्वेन तदुभयमिह
नास्तीत्यर्थः । उत्पाद्यधर्मापेक्षणादिति । उत्पत्तिमद्धर्मसामानाधिक-
रण्यादित्यर्थः । भावपरत्वे हि भव्यमनेनेति वैयधिकरण्यं भवेत् । ननु
भावार्थभव्यशब्दार्थस्य भवनस्योत्पत्तिरूपत्वाद् धर्मशब्दसामानाधिकरण्यं

* स्वारस्यावलीति २ पु. पा. । † न्यायमिति २-३ पु. पा. ।

घटतइत्याशङ्क्योत्पादोति विशेषितम् । उत्पत्तिमान् हि यागादिधर्म इह निर्दिष्टः न धर्ममात्रम् । अतस्तस्य नोत्पत्तिवाचिशब्दसामानाधिकरण्यं घटतइति भावः । यद्वा नेह स इत्यस्य नेह भावार्थ इत्यर्थमाश्रित्य तत्र पुंलिङ्गनिर्देशादिति हेतुयोजनानन्तरं तस्यावृत्त्या नेह प्राप्यर्थे* इत्यर्थान्तरमाश्रित्य तत्र हेतुत्वेनोत्पाद्यधर्मसापेक्षत्वादित्येतद्योजनीयम् । वेदार्थविचारानन्तरमनुष्ठानेनोत्पादनीयं धर्ममपेक्ष्य हि तद्विशेषणतया भव्य इति निर्दिष्टं न तु ग्रामपश्वादिवत् तटस्थतया प्रागेव सिद्धं किं चित्प्राप्यमपेक्ष्य अतोच न प्राप्यर्थो घटतइति भावः । भावकव्यापारो भावयितृव्यापारः । तत्र वाक्यपदीयसंमतिमाह करोत्यर्थस्येति । घटं करोतीत्य- ३८ । २१ स्यायमर्थः । घटं भवन्तं भावयतीति स भावयिता भवितुर्घटस्य प्रयोजकः । भविता घटस्तमपेक्ष्य प्रयोज्य इत्यर्थः । (स्वस्या इति ग्रामादिकः पाठः । स्वशब्दस्यात्मवाचित्वे नपुंसकलिङ्गत्वादिति) § । धर्मस्येत्युक्तेति । धर्मस्य चोदनेति भाष्ये चोदनोपसर्जनमपि भावना तत्प्रतिपाद्यत्वेनार्थतः प्राधान्यात् सापि स्वविषय इति भाष्ये स्वशब्देन गृह्यतइत्यर्थः । स एव त्विति । ब्रह्मबोध एव विधितः प्रवृत्तिविषयः किं न स्यादित्यर्थः । यथा विशिष्टविधाविति । यथा खल्वेतस्यैव जीषु वारवन्तीयमग्निष्टोमसाम कृत्वा पशुकामो ह्येतेन यजेतेति रेवत्याधारवारवन्तीयसामसाध्याग्निष्टोमस्तोत्रविशिष्टक्रतुविधौ रेवत्याधारवारवन्तीयसामरूपविशेषणस्य दधिसोमादिविशेषणवदन्यतः प्रसिद्धिरहितस्य तत एव सिद्धिरेवमिहापीत्यर्थः । (श्लोके ऽपेक्षितपूरणार्थम् एवमित्यादि । स्नानेत्यादिव्यतिरेके दृष्टान्तः) ॥ यद्यपि घटादेरिति । वल्मीकादिषु भ्रमविषयस्य घटादेरि- ४० । १९ त्यर्थः । अतो नित्यत्वं सत्यत्वमनित्यत्वमसत्यत्वमिति व्याख्यानेन न विरोधः । सुखत्वान्नित्यमिति । सत्यं हि यो वै भूमा तत् सुखमिति सुखरूपमुक्तम् । अथ यदल्पं तन्मन्यं नाल्पं सुखमस्तीति सत्यरूपस्य भूम्नः प्रतिद्वन्द्व्यल्पम् ॥ असत्यं दुःखरूपमुक्तम् अतः साङ्गाध्ययनवतः शुद्धा-

* शब्दार्थ इति ४ पु. पा. ।

† सामप्रवादिवादिति ४ पु. पा.

‡ वाक्यपदीयेति नास्ति २-४ पु. पा. नास्ति ।

§ () एतन्मध्यस्थो गन्धः २-४ पु. नास्ति । प्रविष्टप्रतिष्ठाणीरूप इति भाष्ये ५ पु. लिखितः ।

॥ () एतन्मध्यगो गन्धः २-४ पु. नास्ति । ५ पु. लिखितः ।

॥ प्रविष्टं स्वल्पमिति ४ पु. पा. ।

न्तःकरणस्य सत्याऽसत्ययोः सुखदुःखत्वनिश्चयो भवतीत्यर्थः । स्वप्नप्रपञ्चवत्सर्वमसत्यं चेत् सत्यत्वाऽसत्यत्वयोर्द्वैर्भिन्नां भाव्यमित्युक्तं नित्याऽनित्यविवेको न सिद्धेदित्याशङ्क्य सत्यसिद्ध्यर्थमनुभवोपपत्ती टीकायामुप-
 ४० । १५ न्यस्ते ते विभजते दृष्टे इति । शुक्तिरजतादौ सदधिष्ठानत्वानुभवः तथा-
 त्वेनास्फुटे स्वप्नादावुपपत्तिः । तामेवोपपत्तिमाह विगीतमिति । गन्ध-
 र्वपुरमिवेति* । तच्च सैरालोकादिकं सदधिष्ठानमिति भावः । व्याप्यसिद्धि-
 शङ्का शून्यवादे वस्तुतः शून्यतैवेति मते ऽपि सैव सत्या ऽस्तीति परि-
 हारार्थः । इयतो विवेकस्येति । स्वप्नवत् सर्वस्य प्रपञ्चस्याऽसत्यत्वं यदि
 स्यात् तदानीमप्यधिष्ठानपरिशेषो ऽवश्यंभावी तच्च सत्यं सुखरूपमित्येत-
 वतो निर्द्वारणस्येत्यर्थः ।

२२ । २

सगुणनिर्गुणेति । परिशिष्यमाणं सत् सगुणं भवेन्नर्गुणं वा
 निर्गुणत्वे कथमखण्डे तच्च समन्वय इत्यादिविचारार्थत्वेन शास्त्रारम्भः
 सफल इत्यर्थः । न चैवं सति नित्याऽनित्यविवेकः प्रसिद्धनित्याऽनित्यविषय
 एवास्तु किमर्थं सत्याऽनृतविषयत्वेन क्लिष्टव्याख्यानं शास्त्राऽनारम्भशङ्कापरि-
 हारस्योक्तस्य तत्रापि तुल्यत्वात् । न च ब्रह्मानन्द एक एव नित्यः
 कर्मफलादिकमन्यत्सर्वम् अनित्यमिति शास्त्रारम्भात्प्रागेव निश्चये सति
 असम्भवस्तु सतो ऽनुपपत्तेरिति ब्रह्मनित्यत्वव्यवस्थापनस्य वैराग्यपदादिषु
 कर्मफलादनित्यत्वव्यवस्थापनस्य च वैफल्यप्रसङ्गः । प्रागेव संसारबन्धानृत-
 त्वनिश्चये सति तत्समर्थनार्थस्य तदुपसारात्वात् तद्व्यपदेशः॥ यथा च
 तन्नोभयथेत्यादिसूत्रजातस्य वैफल्यप्रसङ्ग इति दूषणस्य तत्रापि तुल्य-
 त्वात् । प्राङ् निश्चिते एव बन्धमिथ्यात्वे श्रुतिविरोधादिशङ्कान्तरनिरासाय तदु-
 पसारात्वादिसूत्रजातमिति परिहाररीतिस्तु पक्षान्तरे ऽपि तुल्या । किं च
 नित्याऽनित्यवस्तुविवेकस्वरूपासिद्धिशङ्कापरिहारार्थातः शब्दव्याख्यानावसरे
 कर्मफलनित्यत्वप्रतिपादकवाक्येभ्यः तदनित्यत्वप्रतिपादकवाक्यानां प्राबल्यमे-
 वोपपत्तितया दर्शितं न तु बन्धसत्यत्वप्रतिपादकवाक्येभ्यस्तन्मिथ्यात्वप्रति-

* गन्धर्वपुरवदिति ४ पु. एवमेव तत्र मूले ऽपि पा. । † सत्यस्वरूपमिति ३ पु. पा. ।

‡ व्या. सू. अ. २ पा. ३ सू. ६ ।

§ व्या. सू. अ. ३ पा. १ ।

॥ व्याससू. अ. २ पा. ३ सू. २६ ।

¶ व्याससू. अ. २ पा. २ सू. ४० ।

पादकवाक्यानाम् । अतो ऽपि हेतोः प्रसिद्धनित्यानित्यविवेक एवात्र विवक्षित इति ज्ञायते । तस्मात्सामान्यतः सत्याऽनृतसद्वावनिर्द्धारणं प्रसंख्यानलभ्य-
बन्धमिथ्यात्वनिर्द्धारणपर्यन्तं नित्यानित्यवस्तुविवेक इत्युक्तमयुक्तमिति चेत् ।
उच्यते । भाष्ये नित्यानित्यवस्तुविवेकानन्तरं नित्यफलप्रेप्सामनपेक्ष्य तद्विवे-
कमात्रेण सकलकर्मफलविराग उक्तः । नित्यवस्तुप्रेप्सया तत्प्राप्त्युपायान्वेषणं
पश्चादुक्तम् । अयं क्रमो ऽनित्यत्वमसत्यत्वमिति व्याख्याने युज्यते न
त्वस्थायित्वमिति व्याख्याने । अस्थायिनं भोगं भुञ्जानस्तत्परित्यागे स्थायि-
भोगलाभमालक्ष्य हि ततो विरज्यते नान्यथा । अनृतासक्तस्तु* तदनृत-
त्वनिश्चये सति तत्परित्यागे तथाभूतसत्यवस्तुलाभप्रतिसंधानाभावे ऽपि
ततो विरज्यते । न हि रजतार्थो क्व चन रजतभ्रमेण प्रवृत्तस्तन्मिथ्यात्वनिश्चये
सति तत्परित्यागेन सत्यरजतस्य स्वलभ्यत्वप्रतिसंधानाभावे ततो न निव-
र्तते किं तु ततो निवृत्तः सत्यरजतप्राप्त्युपायं किं चित् पश्यति चेत् तत्र प्रवर्तते ।
तस्मान्नित्यानित्यवस्तुविवेकादिक्रमेण साधनचतुष्टयं ब्रह्मजिज्ञासाहेतुं वर्ण-
यतो भगवतो भाष्यकारस्य सत्यमिदं सुखरूपमिति विशेषनिर्द्धारणमनपेक्ष्य
कर्मफलानृतत्वनिर्द्धारणमेव वैराग्यादिक्रमेण साधनान्तराणां प्रवर्तकमित्या-
शयमालोच्य टीकाकारैराचार्यैश्च सामान्यतः सत्यमस्तीति विशिष्टं बन्ध-
मात्रमनृतमिति च विवेकः प्रथमसाधनत्वेन परिगृहीतः । तदनन्तरमक्ष-
य्यादिवाक्यात् कर्मफलनित्यत्वसिद्धेस्तदनृतत्वमसिद्धम्, अनृतस्य तत्त्व-
ज्ञाननिवर्त्यत्वनियमादिति शङ्कायां तदनृतत्वसिद्धयर्थमेव† न्यायतस्तदनि-
त्यत्वमतः शब्देन सूचितमिति न किं चिदवद्यम् ।

तदभ्यास इति । जननमरणपरिवृत्त्यादिरूपसंसारबन्धासत्यत्व-
दृढनिश्चयपर्यन्त इति शेषः ।

क्रियासमभिहारे इति । क्रियासमभिहारे लोट् लोटो हिस्वा- ४० । १२
विति पाणिनि सूत्रेण क्रियापैः पुन्यविवक्षायां सर्वलकारापवादेन लोट् विहि-
तः । तस्य परस्मैपदात्मनेपदयोर्यथाक्रमं हिस्वावादेशो च विहितौ । ननु
क्रियासमभिहारे लुनीहि लुनीहीत्येवायं लुनातीत्याद्युदाहरणेष्विव‡ जायस्व

* अनृताशङ्कस्त्विति २ पु. पा. ।

† तदनृतत्वं तत्सिद्ध्यर्थमेवेति २ पु. पा. ।

‡ उदाहरणान्तरेष्वेति २ पु. पा. ।

४० । १।

जायस्वेत्येवमादीनि जायन्ते म्रियस्व म्रियस्वेत्येवं म्रियन्तइति द्विर्भावस्तस्य
तस्य धातोरनुप्रयोगश्च प्राप्नोति तत्सूचवार्तिके द्विर्भावानुशासनाद् यथावि-
ध्यनुप्रयोगः पूर्वस्मिन्निति सूचेण क्रियासमभिहारे तस्यैव धातोरनुप्रयोगनि-
यमनाच्च* । नैष दोषः । क्रियासमभिहारवज् जननमरणरूपक्रियाद्वयसमु-
च्चयस्याप्यत्र विवक्षितत्वात् । समुच्चये ऽन्यतरस्यामिति सूचेण समुच्चये ऽपि
लोपमध्यमपुरुषैकवचनविधानात् । तत्र हि न द्विर्भाववार्तिकमस्ति नापि
यथाविध्यनुप्रयोगविधानमस्ति किं तु समुच्चये सामान्यवचनस्येति सूचेण
तावत् क्रियाविशेषानुगतसामान्यवचनस्यानुप्रयोगो विहितः । श्रौदनं भुङ्क्त्व
क्षीरं पिब धानाः खादेत्येवायमभ्यवहरतीत्यादि तदुहादरणम् । इहापि
जननमरणानुगतसामान्यरूपविपरिवृत्तिवाचिनो ऽनुप्रयोगो ऽस्ति । असकृदा-
वर्तीनि भूतानि भवन्तीति क्रियासमभिहारसमुच्चयोभयविवक्षायां च समुच्च-
यविवक्षाप्रयुक्तमेव कार्यं भवति । विप्रतिषेधे परं कार्यमिति स्मरणात् ।

४१ । २

४२ । २

कात्यायनेन त्विति । चतुर्थी तदर्थमात्रेणेति चेत् सर्वप्रसङ्गो
ऽविशेषादिति यथाश्रुतसूचार्थं अनुपपत्तिप्रदर्शकमेकं वार्तिकं सर्वप्रसङ्गः सर्वस्य
चतुर्थ्यन्तस्य तदर्थमात्रेण समासप्रसङ्गः रन्धनाय स्थाली अचहननायोलूखल-
मित्यादावपि समासः प्रसज्येतेत्यर्थः । विकृतिः प्रकृत्येति चेदश्वघासादी-
नामुपसंख्यानमिति वार्तिकान्तरं यदि विकृतिवाची चतुर्थ्यन्तशब्दः प्रकृति-
वाचिना समस्यतइति विशेष्यते तदा सर्वप्रसङ्गः परिहृतो भवति । किं तु
अश्वाय घासो ऽश्वघास इति समासो न प्राप्नोति प्रकृतिविकारभावाभावात् ।
अतस्तत्संग्रहार्थमुपसंख्यानं यन्नान्तरं कर्तव्यमित्यर्थः । एवमश्वघासादिषु
चतुर्थीसमास इति वार्तिककारमतम् । एतदवलम्बनेनैव धर्माय जिज्ञासा
धर्मजिज्ञासेति शबरस्वामिभिश्चतुर्थीसमासः समाश्रितः ।

४३ । ३

कात्यायनेनैवेति । कात्यायनग्रहणमनादरेण शब्दाभियुक्त-
मात्रोपलक्षणं भाष्यकाराभिप्रायम् । भाष्यकारैः खलु तत्र वार्तिकमुल्लङ्घ्य यथा-
श्रुतसूचं समर्थयमानैः षष्ठीसमासः समाश्रितः । अचेदं भाष्यकारीयं वार्तिक-
प्रत्याख्यानम् । प्रकृतिविकृतिग्रहणाय यन्नस्तावन्न कर्तव्यः । सूत्रे बलिरक्षित-

* नियमाच्चेति ४ पु. पा. ।

ग्रहणेन ज्ञापकेन तदर्थसिद्धेः । यदि हि तदर्थसमासस्तदर्थमात्रविषयः स्यात् तदा कुबेराय बलिः कुबेरार्थो भवति अश्वाय रक्षितम् अश्वार्थं भवतीति कुबेरबलिः अश्वरक्षितमिति समासयोस्तदर्थसमासविधिनैव सिद्धेः पृथग्बलिरक्षितग्रहणं न कर्तव्यं स्यात् तत्कृतं ज्ञापयति तदर्थसमासः प्रकृतिविकृतिमात्रविषय इति । तथा ऽश्वघासाद्युपसंख्यानयत्नोपि न कर्तव्यः । तेषु षष्ठीचतुर्थीसमासयोः स्वरवैषम्याभावेन षष्ठीसमासोपपत्तेरिति । एवं सूत्रानुसारिभाष्यकारमतप्राबल्याद् वार्तिककारमतमनादृत्य चतुर्थीसमासासम्भव उक्तः । इदमेव भाष्यकारमतमनुसृत्य भट्टपादैर्धर्माय जिज्ञासेति शबरस्वामिवचनं षष्ठीसमासलब्धार्थिकार्थप्रदर्शनपरं न तु विग्रहप्रदर्शनपरम् तस्य ज्ञातुमिच्छेति निगमनवाक्येन षष्ठीसमासविभावनादिति व्याख्यातम् । आत्मनेपदपरस्मैपदशब्दयोः प्रकृतिविकारभावाभावे ऽपि तादर्थ्यसमासस्तु वैयाकरणाख्यायां चतुर्थ्या इत्यलुग्विधानसामर्थ्यात् । न च तस्मादेव ज्ञापकात् सर्वत्रापि तादर्थ्यसमासः शङ्कनीयः । तथा सति बलिरक्षितग्रहणवैयर्थ्यापत्तेरुक्तत्वात् ।

समासान्तरमुपसंख्यातमिति । षष्ठीसूत्रविहितं समासान्तरं ४२ । ७

भाष्यकारैरङ्गीकृतमित्यर्थः । न च ज्ञातं ब्रह्म विषयो ज्ञातं ब्रह्म प्रयोजनमिति ब्रह्म विषयप्रयोजनोभयरूपमिष्यते तत्र प्रयोजनत्वप्रतिपत्त्युपयोगी चतुर्थीसमास इहाऽसाधुरिति त्यक्तः । एवमेवात्र विषयत्वप्रतिपत्त्युपयोगी षष्ठीसमासो ऽप्यसाधुरेव । तथा हि । केन सूत्रेणैह षष्ठी । षष्ठी शेषे इति सूत्रेण वा कर्तृकर्मणोः कृतीति सूत्रेण वा । नाद्यः । कर्मत्वं वाच्यं परिगृह्यमिति शेषषष्ठ्यास्त्वया त्यक्तत्वात् । न द्वितीयः । प्रतिपदविधानाच्च षष्ठी न समस्यतइति वार्तिकेन वैशेषिकसूत्रविहितषष्ठ्याः समासप्रतिषेधात् । अत एव सर्पिषो ज्ञानमित्यत्र सर्पिषा करणेन प्रवृत्तिरित्यर्थके ज्ञो ऽविदर्थस्य करणे इति सूत्रेण वितिव्यतिरिक्तप्रवृत्तिरूपार्थान्तरमुक्तम् । जानातिकरणत्वनिमिता प्रतिपदविहिता षष्ठीति न समास इत्याशङ्क्याह कर्तृकर्मणोः कृतीति । कर्मत्वस्य वाच्यत्वसिद्धयर्थे द्वितीयपक्ष एवात्र परिगृह्यते । अस्ति ह्यत्र कृद्योगः जिज्ञासापदस्य अ प्रत्ययादिति प्रत्ययान्तधातोरुपरिविहिताकारप्रत्ययान्तत्वाद् अकारप्रत्ययस्य च कृदतिङिति

४० । १

सूत्रेण कृत्सञ्जकत्वात् । न च समासाऽसम्भवः । कृद्योगलक्षणा च षष्ठी
समस्यतइति प्रतिपदविधानत्वे ऽपि कृद्योगनिमित्तषष्ठ्याः समासाभ्यनुच्चा-
नादिति भावः । ननु कृद्योगलक्षणषष्ठीष्वपि कर्मणि या षष्ठी तस्याः समासः
कर्मणि चेति सूत्रेण प्रतिषिद्ध इत्याशङ्क्याह यस्तु कर्मणीति । कर्मणि चेति
सूत्रेण कर्मषष्ठीमात्रस्य समासप्रतिषेधो न भवति । तथा सति कर्तरि चेति
सूत्रवैयर्थ्यप्रसङ्गात् । तेन हि सूत्रेण कर्तरि यौ तृजकौ ताभ्यां सह कर्मणि
षष्ठ्याः समासो निषिध्यते अपां स्रष्टा आदनस्य भोजक इत्यादौ । न च
कर्मषष्ठीमात्रस्यात्र समासनिषेधे तत्सफलं भवेद् अतः कर्मणि चेति सूत्रे
चकार इतिकारार्थः । कर्मणीति शब्दमुच्चार्य या षष्ठी नियमिता सा न
समस्यतइति तदर्थः । ततश्चोभयप्राप्तौ कर्मणीति सूत्रेण कर्मणीति शब्द-
मुच्चार्य नियमिता षष्ठी तस्य समासप्रतिषेधस्य विषयो न तु कर्तृकर्मणोः
कृतीति सूत्रविहिता कर्मणि षष्ठीत्यर्थः ।

नन्विहाप्युभयप्राप्तिसूत्रनियमितैव कर्मणि षष्ठी । तस्य हि सूत्रस्ये-
वमर्थः । कर्तृकर्मणोरुभयोः षष्ठीप्राप्तिर्यच्चैकस्मिन् कृति भवति तस्मिन्
कृति सति कर्मण्येव षष्ठी न कर्तरीति । तथा चात्र साधनचतुष्टयसम्पन्नः कर्ता
यदि श्रूयेत* तदा तस्मिन्नपि कर्मणीव कर्तृकर्मणोः कृतीति सूत्रेण षष्ठ्याः
प्राप्तौ निमित्तं भवति जिज्ञासेति कृत्प्रत्ययः । अतो ऽत्र कर्मणि चेति समास-

४३ । ५ प्रतिषेधः स्यादेवेत्याशङ्क्याह सामर्थ्यादुपादानप्राप्ताविति । कृत्वोर्थ-
प्रयोगे काले ऽधिकरणे इति व्यवहितपूर्वसूत्रात् प्रयोग इत्यनुवर्तते । तच्च
कर्तृगतकिञ्चिदतिशयविवक्षासामर्थ्यात् कर्तृकर्मोभयप्रयोगावश्यम्भावपरम् । एवं
चाश्चर्या गवां दोह इत्यादिरेवोभयप्राप्तिसूत्रविषयः । तत्र ह्याश्चर्यश-
ब्दसूचितकर्तृगतातिशयोपपादनोपयोगितया दुर्दोहत्वरूपाऽजादिवैलक्षण्य-
सूचनाय गोत्वेन दोहकर्मणां तद्दोहाऽसामर्थ्यसम्भावनासूचनायाऽशिक्षि-
तत्वादिना दोहकर्तृश्चोपादानमपेक्षितं कृतं नेह तथा किं चिदतिशयवि-
वक्षया कर्तृरुपादानं कृतमस्तीति नात्रोभयप्राप्तिसूत्रेण कर्मणि षष्ठीनियमनमि-
त्यर्थः । ननु यत्र कर्तृकर्मोभयप्रयोगो नास्ति तत्र गम्यमाने ऽपि कर्मण्युभ-
यप्राप्तिसूत्रेण कर्तरि षष्ठ्याः प्रतिषेधमभिप्रेत्य तृतीयाप्रयोगः सूत्रकारेणैव कृता

* श्रूयते इति २ पु. पा. ।

दृश्यते । अन्तर्द्वेया येनादर्शनमिच्छतीति अन्तर्द्विनिमित्तं यत्कर्तृकदर्शनाभावं स्वात्मनः कर्मणोऽन्तरङ्गप्रत्यासत्त्या गम्यमानस्येच्छति तस्यापादानसञ्ज्ञा अनेन सूत्रेण विधीयते तथा चोपाध्यायादन्तर्द्वेयइत्यत्र षष्ठ्यमी भवति । न च कर्मणि गम्यमाने एवोभयप्राप्तिप्रवृत्तिवत् कर्तरि गम्यमानइति विशेषः शङ्कनीयः । कर्तृकर्मोभयोपादाननियमभङ्गे सत्यस्य विशेषस्याप्रयोजकत्वादितिहाऽपरितोषश्चेद् एवं परिहारो द्रष्टव्यः । अकाराकारयोः प्रतिषेधो नेति वक्तव्यं शेषे विभाषेति भाष्यकारैरुभयप्राप्तौ कर्तृणीति कर्तरि षष्ठीप्रतिषेधस्य अके अकारे च कृति नित्यमप्रवृत्तिः स्त्रीप्रत्ययरूपे कृति तद्व्यतिरिक्तमात्रे वा विकल्पेनाप्रवृत्तिश्चोक्ता उदाहृतं च भेदिका देवदत्तस्य काष्ठानां चिकीर्षा विष्णुमित्रस्य कटस्येति शोभना खलु पाणिनेः सूत्रस्य कृतिः शोभना खलु पाणिनिना सूत्रस्य कृतिरिति च । तस्मादिह जिज्ञासेत्यकारप्रत्यययोगाद् नोभयप्राप्तिप्रवृत्तिवत्त्वशङ्कावकाश इति । अयमपि परिहारो जिज्ञासापदस्याकारप्रत्ययान्तत्वं दर्शयद्विराचार्यैः सूचितः ।

व्याख्यातमिति । चरमत्वात्स्फुटत्वपरतयेति शेषः । परमा ४३ । ११

प्रस्य सूत्रकारस्योपदेशमात्रेणापि विश्वासः स्यादित्याशङ्क्य न्यायसूत्रइति विशेषितम् । फलेच्छाया एवेति । फलेच्छैव हि स्वसाधनत्वोपाधिना उपायेच्छामादधाति । अत उपायेच्छा फलविषयापि भवतीत्येतद् युज्यतइति भावः । आर्थिके चास्मिन्निति । टीकायामेषितव्यमित्युक्त्या सूत्रे जिज्ञासा कर्तव्येति कर्तव्यपदाध्याहारः सूचितः । स तु जिज्ञासापदस्य कृतियोग्यविचारार्थकत्वाभिप्रायो न भवति ब्रह्मजिज्ञासाया अनधिकार्यत्वादिति भाष्ये जिज्ञासाशब्दस्यानधिकार्यज्ञानेच्छापरत्वस्याङ्गीकृतत्वात् किं त्वार्थिकविचारकर्तव्यत्वाभिप्राय इत्यर्थः ।

अर्थविवक्षाप्रतिज्ञावदिति । नन्वर्थविवक्षाप्रतिज्ञा विचारप्रतिज्ञेति ४४ । ८

नास्ति प्रतिज्ञाद्वयं धर्मजिज्ञासासूत्रे* येनाद्यप्रतिज्ञायां धर्मग्रहणं वेदार्थमात्रोपलक्षणं न द्वितीयप्रतिज्ञायामिति विभज्येत किं त्वेकैव तत्र विचारप्रतिज्ञा वेदस्य । विवक्षतार्थत्वं त्वतःशब्देन तत्र हेतुतयोच्यते तद्वेतूकरणसामर्थ्याच्च वेदस्याध्ययनविनियोगशेषत्वेन विषयनिर्हरणादिमन्त्रवदविवक्षितार्थत्वशङ्का निरस्य-

४० । १

तद्वति चेत् । सत्यम् । धर्ममात्रस्य तत्र विचार्यत्वप्रतिज्ञायामपि विशिष्य धर्म-
परवेदभागमात्रस्य विवक्षितार्थत्वं न हेतुः । तथा सति वेदान्तभागस्य अवि-
वक्षितार्थत्वशङ्कायां न्यायतौल्येन पूर्वभागस्यापि तद्वदविवक्षितार्थत्वम-
स्त्विति शङ्कायाः स्थिरीकरणापत्तेः । किं तु कृत्स्नवेदाध्ययनानन्तर्यस्याथ-
शब्दार्थत्वाद् अधीतस्य कृत्स्नस्य वेदस्य विवक्षितार्थत्वं हेतुतयोच्यते इत्यत्र
तात्पर्यम् । एवं च धर्मग्रहणस्य वेदार्थमात्रोपलक्षणत्वादिति टीकायां धर्मस्य
यद्ग्रहणम् अतः शब्दोक्तविवक्षितार्थत्वे हेतावर्थशब्देनोपादानं तस्य वेदार्थमा-
त्रोपलक्षणत्वादित्यर्थो दर्शितो भवति । टीकायामपि स एवार्थः प्रकृतोप-
योगी । तत्र हि ब्रह्मजिज्ञासासूत्रं ब्रह्मज्ञानेच्छोपदर्शनमुखेन तदर्थ्यायां ब्रह्म-
मीमांसायां प्रवर्तनार्थं न तु वेदान्ताध्ययने प्रवर्तनार्थं वेदान्तानां विवक्षि-
तार्थत्वोपपादनार्थं वेत्युक्त्वा वेदान्ताध्ययने प्रवृत्तेरध्ययनविधिना सिद्धत्वा-
दिति हेतुं स्पष्टत्वादप्रदर्श्य वेदान्तानां विवक्षितार्थत्वस्य फलवदर्थवबोधपर-
तामध्ययनविधेः सूत्रयता धर्मजिज्ञासासूत्रेणैव* सिद्धत्वादिति हेतुः प्रागुक्तः ।
तदुपादानार्थं विवक्षितार्थत्वादिति हेतावर्थग्रहणस्य वेदान्तार्थसाधारण्यमेव
वक्तव्यं न तु धर्मजिज्ञासेत्यत्र धर्मग्रहणस्य । अत इह टीकाकारैर्द्धर्म-
शब्दस्य वेदार्थमात्रोपलक्षणत्वं वदद्भिः धर्मजिज्ञासासूत्रं वेदार्थविचारप्रति-
ज्ञापरं विंशतिलक्षणीसाधारणमङ्गीकृतमिति न मन्तव्यम् ।

४४ । २०

सामान्यतोदृष्टानिवन्धनवचनव्यक्त्याभासप्रतिबद्धः
संदिग्धार्थः स्यादिति । यद्यपि तत्त्वमसीत्यादिवेदान्तस्वारस्येन ब्रह्मा-
त्मैक्यं बोधयति तथाप्यन्यत्र क्व चिद् दृष्टमित्येतावन्मात्रमवलम्ब्य प्रवृ-
त्तान् वचनव्यक्त्याभासान् वाक्ययोजनाभासान् वादिभिरुत्प्रेक्षितान् पश्य-
तस्तैः प्रतिबद्धः सन् वेदान्तः संदिग्धार्थः स्यात् । तथा हि । अनृत्तरा-
जवः सन्तु पन्था इत्यत्र पन्थान इति बहुवचनस्य सुपां सुलुमित्यादि-
सूत्रेण स्वादेशो दृष्टः उत यत्सुन्वन्ति सामिधेनीस्तदन्वाहेत्यत्र यत्तद्भ्यां
सप्रम्यास्तेनैव सूत्रेणालुग् दृष्टः गायत्रीं छन्दसां मातेत्यत्र द्वितीया प्रथमार्थ-
इति विभक्तिव्यत्ययो दृष्टः । एवं तत्त्वमसीत्यत्र तदित्यस्मात् चतुर्थ्याः
स्वादेशो लुग् विभक्तिव्यत्ययो वेति तस्मै जगत्कारणाय ब्रह्मणे त्वं

त्वदात्मा समर्पणीय इत्यर्थः । ब्रह्मणे त्वा महस उँ इत्यात्मानं युज्जीतेति
श्रुत्यन्तरात् । अथ वा पञ्चम्याः स्वादेशादिभिस्तस्मात्त्वं तस्माज्जातस्त्व-
मित्यर्थः । यतो वा इमानि भूतानि जायन्तइति श्रुत्यन्तरात् । अथ वा
षष्ठ्याः स्वादेशादिभिस्तस्य त्वं तत्स्वामिकस्त्वमित्यर्थः । सकारणं करणा-
धिप इति श्रुत्यन्तरात् । अथ वा सप्तम्याः स्वादेशादिभिस्तस्मिँस्त्वं तदा-
श्रितस्त्वमित्यर्थः । प्राणबन्धनं हि सोम्य मन इति तत्रैव श्रवणात् । अथ
वा ब्राह्मणस्त्वं मनुष्यस्त्वमित्यादिवत् शरीरशरीरिभावनिबन्धनं तत्त्व-
मिति सामानाधिकरण्यं यस्यात्मा शरीरमिति श्रुत्यन्तरात् । अथ वा
अधोरा पापकाशिनीत्येवाऽकारप्रश्लेषादतत्त्वमसीति च्छेदः द्वा सुपर्णेत्या-
दिभेदश्रुत्यनुरोधादिति । एवं

मीमांसका हि वाक्यार्थविचारे प्रस्तुते सति ।

लोकदृष्टीः प्रतिघ्नन्ति वचनव्यक्तिपांसुभिः ॥

इति ग्रहाधिकरण*वार्तिकोक्तरीत्या तत्तदुत्प्रेक्षितवचनव्यक्त्याभासापा-
दितसन्देहाक्रान्ता तत्त्वमस्यादिवाक्यजन्या ब्रह्मात्मैक्यधीरापाततः प्रसि-
द्धिरित्यर्थः । वचनयुक्त्याभासेति पाठे द्वा सुपर्णेत्यादयो भेदप्रतिपादनच्छा-
यापत्या वचनाभासाः तदुपोद्बलकयुक्तयो युक्त्याभासाः । सामान्यतोदृष्टवच-
नव्यक्त्या ऽऽपाततः प्रसिद्धेः सन्दिग्धार्थः स्यादिति पाठः प्रागुक्त एवार्थे
योजनीयः । सामान्यतोदृष्टेन या वचनव्यक्तिस्तया ऽर्थान्तराणामप्यापाततः
प्रतीतेः सन्दिग्धार्थः स्यादिति ब्रह्मात्मस्वरूपनिर्णायकवाक्येष्वर्थसंदेहे ऽपि
नित्यानित्यवस्तुविवेकान्तर्गतबन्धमिथ्यात्वसद्रूपतदधिष्ठानावश्यम्भावनिश्च-
यो मोक्षार्थप्रवृत्त्युपयोग्यन्तःकरणशुद्ध्यापादककर्मानुष्ठानमहिम्नेति प्रागेवाक्तम् ।

ततस्तु प्राग् देहाद्यभेदेनेति टीकाग्रन्थो न चार्वाकमताभिप्रायः ।
तन्मते मुक्तो देहात्मनोर्भेद इत्यस्याभावात् । नापि भ्रान्तिकृताऽभेदाभिप्रायः ।
तस्य सिद्धान्त्यभिमतत्वेनानिराकार्यत्वादित्याशङ्क्य ततात्पर्यमाह भेदा- ४४ । २५
भेदमतेन शङ्केति । षष्ठ्योः सामानाधिकरण्ये हेतुमाह जीवस्य हीति ।
तत्पदार्थस्य धर्मिणो जीवात् पदार्थान्तरत्वे हि धर्म्यपि तत्पदेनापूर्वतया
बोधनीयः । न तु स जीवात् पदार्थान्तरमिति तद्गतं शुद्धत्वाद्येव संसार-

* जे. सू. अ. ३ पा. ३ सू. १० ।

† वाक्ये स्वार्थसंदेहेति २ गु. पा. ।

४० । १

४६ । ११

११ । १

दशायामविद्यातिरोहितत्वेनाप्रसिद्धं तेन ज्ञापनीयमतस्तत्पदार्थस्य शुद्धत्वा-
 देश्चेति न वैयधिकरण्यमित्यर्थः । यद्यपि तत्पदार्थस्य यत् शुद्धत्वादी-
 त्येव वैयधिकरण्यं वक्तुं शक्यं तथापि त्वम्पदार्थ एव तत्पदार्थ इत्यभेद-
 दृढीकरणाय तदपि परित्यक्तमित्यर्थः । सर्वस्य ब्रह्मास्तित्वप्रसिद्धिरिति साध्यं
 ४६ । ११ सर्वा हि तत्प्रत्येतीति हेतुरिति तयोरविशेषशङ्का । तत्पदार्थमात्रस्य
 प्रसिद्धिरिति । तत्पदबोध्यस्य धर्मिण इत्यर्थः । न तु प्राचीनटीकाग्रन्थ-
 इव तद्बोध्यस्य शुद्धत्वादेरित्यर्थः तस्य प्रसिद्ध्यभावेनानुवादायोगात् ।
 वस्त्वभावसाधिकेति । रजताभावप्रतिपत्तिर्हि रजतबाधिका दृष्टा तथे-
 हापि स्यादित्यर्थः । साधारणाकारदृष्टाविति । साधारणधर्मिः दृष्टा-
 वित्यर्थः । विप्रतिपत्तिजन्यसंशये समानधर्मदर्शनस्यानपेक्षितत्वाद् अग्रे
 विरुद्धप्रतिपत्त्योः साधारणालम्बनस्य धर्मिण एवात्र सद्भावोपपादनदर्शनाच्च ।
 एवं च न त्विहेत्याद्यगिमवाक्ये ऽपि साधारणो धर्मोत्येव पाठो युक्तः ।
 अत एव साधारणधर्मिस्फुरणे ऽपीत्यगिमग्रन्थे सकलकोशेषु धर्मिशब्दस्यैव
 पाठः । न हि साधारणः शास्त्रार्थ इति । सन्देहविषयकोटिद्वयसाधारणो
 धर्मो न शास्त्रप्रतिपाद्यः संप्रतिपन्नत्वादित्यर्थः । तत्पदार्थप्रतीतेरिति ।
 आस्तिकभेदवादिषु निरीश्वरवादिनां तत्पदार्थप्रतीतेर्गौणतायां सेश्वरवादिनां
 तत्त्वमर्थैकत्वप्रतीतेः (गौणतायामिति विगानमित्यपेक्षेनेनान्वितम् । सांख्या
 निरीश्वरा अपि चेतनाः प्रतिदेहं भिन्ना इति मेनिरे इति सम्बन्धः ।
 तत्र हेतुमाह जननेति) * । स्मृत्यादिभिश्चेति । स्मरन्ति च† अपि च
 सप्र‡ बहिस्तूभयथापि स्मृतेराचाराच्च§ आचारदर्शना॥दित्यादिसूचैर्नरकयात-
 नासद्भावारूढपतितबहिष्करणादौ प्रमाणत्वेनोपनिबद्धानां स्मृत्याचाराणां प्रा-
 माण्यं वेदमूलत्वेनेति तैर्वेदानुमाने॥ अनुमानस्वरूपनिर्णयस्योपयोग इत्यर्थः ।
 ४८ । १ तेन विहितेति** । यस्मान्नायशास्त्रे लक्षणमुखेन प्रमाणप्रमेयादिविवेचनं
 कृतं तेन हेतुना समाननामरूपत्वादित्यादिसूच†† निबद्धे वैदिकानां यागदेव-
 तासमर्पकेन्द्रादिशब्दानां जातिरर्थ इति विवेके जानश्रुतौ शूद्रशब्दस्य न

* () एतदन्तरालगतो ग्रन्थो नास्ति ३-४ पु. नास्ति ।

† व्या. सू. अ. २ पा. ३ सू. ७४ ।

‡ व्या. सू. अ. ३ पा. १ सू. १५ ।

§ व्या. सू. अ. ३ पा. ४ सू. ४३ ।

॥ व्याससू. अ. ३ पा. ४ सू. ३ ।

॥ अनुमानेति ४ पु. पा. ।

** वेदविहितेतीति १-४ पु. पा. ।

†† व्या. सू. अ. १ पा. ३ सू. ३० ।

शूद्रत्वजातिरर्थः किं तु यौगिकत्वेन व्यक्तिरिति विवेके च जातिव्यक्तिपदार्थविवेचनद्वारा आनुमानिकवेदस्वरूपग्रहणे ऽनुमाननिर्णयद्वारा च न्यायशास्त्रस्योपयोग इत्यर्थः । इति प्रथमसूचम्* ॥

जन्माद्यस्य यतः ॥ २ ॥

४८ । १०

यतो वेति । ननु यतो वेत्यादिवाक्यस्य ब्रह्मलक्षकत्वालक्षकत्वसंशयो न तदुक्तलक्षणस्य जगज्जन्मादेः प्रसिद्धप्रसिद्धिभ्यां किं तु विरोधाविरोधाभ्याम् आनन्दाद्वेति वाक्यस्यैव संशयस्तदुक्तस्वरूपलक्षणस्य प्रसिद्धप्रसिद्धिभ्याम् अतः कथमेवमुक्तमिति चेत् । उच्यते । स्वरूपलक्षणमपि यतो वेत्यादिवाक्यमूलम् । तदुक्तं जगत्कारणमनूद्य हि तस्यानन्दत्वविधायकमानन्दवाक्यम्† । अत इत्यमुक्तौ नानुपपत्तिः । ननु जन्माद्यस्य यत इति सूत्रोपात्तस्य पूर्वपक्षसिद्धान्ताभ्यां प्रथमं समर्थ्यमानस्य तटस्थलक्षणस्य विरोधाऽविरोधाभ्यां यतो वेत्यादिवाक्यस्य ब्रह्मलक्षकत्वालक्षकत्वसंशय एवाधिकरणाङ्गत्वेन दर्शयितुं युक्तः न त्वतथाभूतस्य स्वरूपलक्षणस्य प्रसिद्धप्रसिद्धिभ्याम् यतो वेत्यादिवाक्यस्यानन्दवाक्यद्वारा ब्रह्मलक्षकत्वालक्षकत्वसंशय इति चेत् । उच्यते । सकलेतरव्यावृत्तलक्ष्यबोधनसमर्थमिह लक्षणं निर्द्धारणीयं जगज्जन्मादिकं तु न तथा किं तु शाखाग्रं चन्द्र इतिवत्तटस्थलक्षणम् । यथा दिगन्तरस्थिततारकादिभ्य एव व्यावर्तकं न तु शाखोर्ध्वदेशगत‡ चन्द्रसमीपवर्तितारकादिभ्यः । एवं जगज्जन्मादिकमसम्भावितकारणभावेभ्य एव व्यावर्तकं न तु सम्भावितकारणभावेभ्यः प्रधानपुरुषादिभ्यः । अतः प्रकृष्टप्रकाशवत् सकलेतरव्यावृत्तलक्ष्यबोधनसमर्थं स्वरूपलक्षणमेवेह तटस्थलक्षणद्वारा सूत्रकृता निर्दिधारयिषितं न तु तटस्थलक्षणमेव । अत एवाचार्यैस्तस्य च निर्णयवाक्यमित्यादिभाष्यस्य तात्पर्यं वक्ष्यते स्वरूपलक्षणपरत्वं सूत्रस्य दर्शयितुं तस्य चेति भाष्यमिति । तस्मात्प्रसिद्धप्रसिद्धिमूलकसंशयस्याधिकरणाङ्गत्वेन प्रदर्शनं युक्तमेव ।

* अत्र १ जिज्ञासाधिकरणे—अथा तो ब्रह्मजिज्ञासा इति १ सूत्रम् ।

† अनुद्य हि तस्यानन्दवाक्यमिति ४ पु. पा. । ‡ शाखोर्ध्वगतेति १-३ पु. पा. ।

४८ । २२

आक्षेपे इति । आक्षेपाधिकरणमाक्षेप्याधिकरणसिद्धान्तफलेनैव फलवद् यथा औत्पत्तिकस्तु शब्दस्यार्थेन संबन्ध* इत्यधिकरणे शब्दार्थ-संबन्धस्य नित्यत्वेन वेदस्य निरपेक्षबोधकत्वरूपप्रामाण्ये समर्थिते शब्दार्थ-संबन्धस्य नित्यत्वमयुक्तं शब्दानामेवानित्यत्वादिति तदाक्षेपसमाधानार्थं प्रवृत्तं शब्दाधिकरणम्† । अपवादाधिकरणमपवादाधिकरणपूर्वपक्षफलेन फलवत् । यथा स्मृत्यधिकरणे‡ स्मृतीनां वेदमूलत्वेन प्रामाण्ये समर्थिते प्रत्यक्षश्रुतिविहृद्स्मृतिषु वेदमूलत्वापवदनार्थं प्रवृत्तं विरोधाधिकरणम्§ । तदर्थं चिन्ता यदर्थं सा तत्फलेन फलवती । यथा दर्शपूर्णमासादिप्रकरणान्नातान्यङ्गानि प्राकरणिकेष्वेव व्यवतिष्ठन्ते न तु सौर्यादिष्वप्युपदेशविधया पारि-प्रवानि भवन्तीति । सप्रमाद्यचिन्ता सौर्यादिषु प्रयाजादीनामतिदेशेन प्राप्तिरित्यग्रिमचिन्ताफलेन फलवती । लक्षणनिरूपणं लक्ष्यपरिच्छेदेन फलवत् । इत्येतेषु नियतैकरूपफलविशेषावगतेः फलं न वक्तव्यं कृत्वा चिन्तायामन्य-चेव फलमिति तत्र फलव्यतिरेकनिश्चयात् फलं न वक्तव्यमित्यर्थः ।

कारणत्वं त्विति । यद्यपि जन्यजनकभावसंबन्धेन जगद् ब्रह्म लक्षयतीति जगत एव ब्रह्मलक्षणत्वमनुपदमुक्तं तथापि व्यावृत्तिव्यवहारानुमानयोर्हेतूभवतो लक्षणस्य पक्षनिष्ठत्वेन भाव्यमिति ये मन्यन्ते ताननु-रुध्यैवमुक्तम् ।

४९ । ९

जन्म आदिर्येयोरिति । ननु भाष्यानभिमतमतद्रुणसंविज्ञानमाश्रित्य विशेषविवक्षायां तस्मिन्नेव पक्षे यत्सूचगौरवमुच्यते तदनुपपन्नम् । तथा ह्यत्र विवक्षाविषयो न भवतीति प्रत्याख्येयो विशेषः किं वा तद्विषयो भवतीत्युपादेयं सामान्यम् । जन्मादिचयमध्ये ऽतद्रुणसंविज्ञानबहुव्रीहिलभ्यं स्थितिभङ्गद्वयं विशेषः तद्रुणसंविज्ञानबहुव्रीहिलभ्यं जन्मादिचयं सामान्यमिति चेत् कथमाद्यपक्षे गौरवं द्वितीयपक्षे तत्परिहारश्च । जन्मादिपदविग्रहवाक्यगतयत्पदविवरणार्थं जन्मस्थितिभङ्गानामितीतरैतरयोगद्वन्द्वाश्रयणे हि जन्म आदिर्येषामिति विग्रहलाभाज् जन्मादयो ऽस्य यत् इति सूचरचनापत्त्या जन्मस्थितिभङ्गरूपसामान्यविवक्षायामेवातिगौरवं स्यात् । समाहारद्वन्द्वाश्रयणे तु स्थितिभङ्गद्वयरूपविशेषविवक्षायामपि न गौरवम् ।

* जे. सू. अ. १ पा. १ सू. ५ ।

† जे. सू. अ. १ पा. ३ सू. १-२ ।

‡ ज्या. सू. अ. १ पा. ३ सू. २८ ।

§ जे. सू. अ. १ पा. ३ सू. ३ ।

जन्माद्यधिकरणम् । जन्मादीति तद्गुणसंविज्ञानबहुव्रीहिः । ६७

जन्म आदिर्यस्य स्थितिर्ज्ञेयस्येति विग्रहाश्रयणेन जन्माद्यस्य यत इत्येव सूच-
रचनोपपत्तेः । न हि त्रयविवक्षायामेव समाहारद्वन्द्वश्रयणे न द्वयविव-
क्षायामित्यस्ति नियमः । एतेन स्त्रीलिङ्गपुंलिङ्गे लिङ्गविशेषौ नपुंसकलिङ्गं
तदुभयानुगतं सामान्यं न तु तृतीयं लिङ्गान्तरमिति शाब्दिकमर्थोदाश्रय-
णेन विशेषसामान्यशब्दार्थग्रहणशङ्कापि निरस्ता । स्थितिभङ्गद्वयग्रहणे ऽपि
लिङ्गसामान्यविवक्षायां जन्मादिषु चिष्वपि लिङ्गविशेषविवक्षायाश्च कर्तुं
शक्यत्वेन गौरवलाघवस्थित्यभावात् । न हि लिङ्गविशेषलिङ्गसामान्यवि-
वक्षे द्वित्रिग्रहणयोर्नियते । उच्यते । लिङ्गविशेषविवक्षायां गौरवं लिङ्गसामा-
न्यविवक्षायां लाघवमित्येवात्र विवक्षितं मूलश्रुत्यनुसारेण जन्मादित्रयकार-
णत्वं लक्षणमिति तल्लाभार्थं तद्गुणसंविज्ञानबहुव्रीहिरेवात्राभिमतः । तदा-
श्रयणे च लिङ्गविशेषविवक्षायां जन्मादयो ऽस्य यत इति सूचरचनापत्त्या
गौरवं स्पष्टमेव । तत्र यदाशङ्क्येत तर्हि अतद्गुणसंविज्ञानबहुव्रीह्याश्रय-
णेन लिङ्गविशेषविवक्षा ऽस्त्विति तत्रापि जन्मादी अस्य यत इति सूच-
रचनापत्त्या गौरवमस्तीति विभावयितुं जन्म आदिर्योरित्यादिग्रन्थप्रवृत्ति-
रिति न कश्चिद्वेषः । ननु लिङ्गसामान्यविवक्षायामपि जन्मादीन्यस्य यत
इति सूचरचनापत्त्या गौरवं स्यादित्याशङ्कानिराकरणार्थमुत्तरटीकायन्यमव-
तारयति तत्र नपुंसकैकवचनेति । इतरेतरयोगद्वन्द्वसमाश्रयणे लिङ्ग- ४६ । ११
सामान्यविवक्षाभ्यनुष्ठानाभावाज् जन्मादीनि इति सूचरचनापत्त्या गौरवं
स्यात् । इह तु सर्वो द्वन्द्वो विभाषैकवद्ववतीति परिभाषासिद्धः समाहार-
द्वन्द्वः समाश्रीयते तत्र स नपुंसकमिति सूत्रेण लिङ्गसामान्यविवक्षा ऽभ्यनुष्ठा-
तेति नपुंसकैकवचनेन सूचलाघवं लभ्यतइत्यर्थः ।

स्वभाव एव नियन्तेति । कालः स्वभावो नियतिर्यदुच्छं भूतानि
योनिः पुरुष इति चिन्त्यमिति श्वेताश्वतरोपनिषन्मन्त्रेण कालकारणत्वा-
दिवादाः प्रत्याख्याताः । कथमसतः सज्जोयेतेति श्रुत्या त्वसत्कारणत्व-
वाटः तैरिह पूर्वपक्षः कृतः । मन्त्रे पुरुषशब्दस्य विवरणं टीकायां ग्रह-
लोकपालशब्देन कृतम् । इदं हिरण्यगर्भादीनामप्युपलक्षणम् । क्रियाशब्देन
नियतिशब्दस्य प्रधानशब्देन योनिशब्दस्येति विवेकः । अतिव्याप्तिशब्देन
कालादीनामेव कारणत्वोपपत्तौ ब्रह्म कारणं नाभ्युपगन्तव्यमित्यसम्भवा

४८ । २२

विवक्षितः । तत्र पुरुषपूर्वपक्षः श्रुत्यन्तरावलम्बनः । प्रश्नोपनिषदि हि षोडशकलं पुरुषं प्रस्तुत्य तं त्वा पृच्छामि कासौ पुरुष इति भारद्वाजप्रश्ने तस्मै स होवाच इहैवान्तः शरीरे सोम्य स पुरुषो यस्मिन्नेताः षोडश कलाः प्रभवन्ति स ईक्षाञ्चक्रे कस्मिन्नहमुत्क्रान्तउत्क्रान्तो भविष्यामि कस्मिन्वा प्रतिष्ठिते प्रतिष्ठास्यामीति स प्राणमसृजत् प्राणाच्छ्रद्धां खं वायुर्ज्योतिरापः पृथिवीमिन्द्रियं मनोन्नमन्नाद्वीर्यं तपो मन्त्राः कर्म लोकाः लोकेषु नाम चेति जीवस्यैव प्राणादिनामान्तषोडशकलास्रष्टृत्वं श्रूयते । अयं च जीवपूर्वपक्ष इहैवाधिकरणे निराकार्यो न प्रधानादिपूर्वपक्षवदधिकरणान्तरे निराकृतः । कस्मिन्त्वहमुत्क्रान्तइत्यादिप्रश्नोपनिषद्वाक्यमपि परब्रह्मविषयमेव तान् होवाचेतावदेवाहमेतत् परं ब्रह्म वेद नातः परमस्तीति तदुपसंहारे पिप्पलादवचनात् सकलोपनिषत्प्रसिद्धस्य जीवाधिकस्य परब्रह्मणश्चापलपितुमशक्यत्वात् प्राणोत्क्रान्तिप्रतिष्ठाभ्यां परब्रह्मणः स्वात्क्रान्तिप्रतिष्ठावत्वमीक्षणं तु स्वस्य तथाभूतजीवाभेदाभिप्रायेणेति तन्निराकरणं द्रष्टव्यम् ।

५० । ४

यदसादिति प्रसिद्धमिति । यद्यपि स्रष्टव्यसजातीयगतानुभूताकारानुसन्धानेनापि सृष्टिः सम्भवति तथापि यवानुभूतादप्यतिशयितेन वेलक्षण्येन स्रष्टव्यमिति स्रष्टव्याकारानुसन्धानं तत्र तस्याकारस्य तदानीमसत्त्वप्रसिद्धिरस्तीति तात्पर्यम् । इतरथा प्रेरणानुपपत्तेरिति । तथा च प्रबलन्यायविरुद्धतया यथाश्रुतार्थप्रतिपादनाद्यमेव यस्मिन् जातइत्याद्यर्थवादेन कथं चिल्लक्षणोन्नीतेन पितृगाम्येव फलं प्रतिपाद्यतइति कल्पनीयमिति भावः । पितुः प्रीत्युत्पत्तेरिति । पुत्रगतमपि पूतत्वादिकं पशुहिरण्याद्यभिष्टुद्धिवत् पितुः प्रीत्युत्पादनद्वारा गौणपुरुषार्थो भवतीत्यर्थः । कारणत्वमेवेति पाठे ब्रह्म व्यवच्छिन्नतीत्यनुषङ्गः । कारणत्वादेवेति पाठे ब्रह्म व्यवच्छिन्नमित्यध्याहारः ।

४९ ।

५१ । १

सांख्यप्रक्रियेति । धर्मलक्षणावस्थापरिणामभेदान् पातञ्जला व्यग्रहरन्ति । पातञ्जले हि योगशास्त्रे परिणामचयसंयमादतीतानागतज्ञान*मिति परिणामचयविषयं धारणाध्यानसमाधिरूपं संयमं फलाय विधातुं

* योगसूत्र. पा. २ सू. १६ ।

जन्मादिसूत्रस्य प्रमाणपरत्वाभावेनोत्तराधिकरणसार्थक्यनिरूपणम् । ६६

चित्तस्य परिणामव्यलक्षणानन्तरं सूचितम् । एतेन भूतेन्द्रियेषु धर्मलक्षणा-
वस्थापरिणामा व्याख्याता* इति तद्वह सेश्वरसाङ्ख्याऽनतिभिन्नत्वात् साङ्ख्य-
शब्देनोक्ताः । सोप्युत्पत्तिरिति । वर्तमानत्वादिरपि तत्तत्कालोपाधिवि-
शेषोत्पत्तिरित्यर्थः । पुरुषाणामिति । पुरुषवाक्यं हि मूलप्रमाणसापेक्षम् ।
तदिह न तावच्छ्रुतिः श्रुतेर्जन्मादिचित्तविषयत्वात् । नापि तदीयं* प्रत्यक्षं
मूलकारणाधीनमहाभूतजन्मादिषु प्रत्यक्षाप्रवृत्तेरित्यर्थः । अतीन्द्रियार्थदृष्ट-
त्वमपि पुरुषगौरवादनुमेयमित्याशङ्क्याह न चेति । अन्यथाप्युपपत्ते-
रिति । यास्कादयः स्वकाले हेमादीनां विकारषट्कं दृष्ट्वा पठितवन्त इत्य-
प्युपपत्तेर्नातीन्द्रियार्थे प्रत्यक्षं कल्पनीयमित्यर्थः । एतेन यास्कवचनस्य स्पृति-
त्वान्मूलश्रुत्यनुमानमपि निरस्तम् । दृष्टमूलाभावे एव तदनुमानादिति भावः ।

वेदान्तेति । वेदान्तविचारः कर्तव्य इत्यर्थिकप्रतिज्ञायामित्यर्थः । ५१ । २

ननु चोदनासूत्रवज् जन्मादिसूत्रं लक्षणप्रमाणोभयपरमस्तु अन्यजनकभावेन
लक्षणीभवतो जगतः सकर्तृकत्वानुमाने हेतुभावस्याप्युपपत्तेः । अत उत्त-
राधिकरणवैयर्थ्यमेवेत्याशङ्क्य कार्यण कारणमनुमीयतां नाम तदेकत्वादि-
सिद्धौ तु श्रुतिरेव शरणीकरणीयेत्युत्तराधिकरणं सार्थकमित्याह कार्येण
चेति । ननु कार्यत्वलिङ्गेन जगतः कारणानुमानानन्तरं प्रवृत्तेस्तदेकत्वा-
नेकत्वसंशयो लाघवतर्कवशादुत्कटकोटिकसंशयरूपा सम्भावना संपद्यत-
इत्येतदयुक्तम् । न हि तर्कः किंचित्कोटिसहचरितानेकधर्मोपलम्भवत्किं-
चित्कोटिभूयोदृष्टसहचारैकधर्मोपलम्भवच्च कोट्युत्कटत्वनिर्णायकत्वेन कृपः
किं तु प्रमाणानुयाहकत्वेन । तथा च कार्यत्वलिङ्गकानुमानाद् भवन्ती सक-
र्तृकत्वानुमितिरेव लाघवतर्कपनीतकर्तृकत्वमपि विषयीकुर्वाणा सत्येकक-
र्तृकत्वानुमितिः संपद्यतइत्येव युक्तम् । गोपुरप्राकारादिषु बहुकर्तृकत्वेन
निश्चितेषु लाघवावतारासंभवे ऽपि तथात्वेनानिश्चितेषु विषयादिषु तदव-
तारे बाधकाभावादिति चेत् । मैवम् । लाघवतर्कणानुमितेर्विषयगौरवापा-
दनस्य विरुद्धत्वात् । एककर्तृकत्वं हि अनेककर्तृकत्वाभावविशिष्टसकर्तृ-
कत्वं न त्वेकत्वसंख्याविशिष्टकर्तृकत्वमात्रमपि । बहुष्वपि प्रत्येकमेकत्ववै-

शिष्यसत्त्वेन तद्विषयत्वस्य बहुकर्तृकत्वाविरोधित्वात् । एवमतिगुरुविषया-
पादकः कथं लाघवतर्कव्यपदेशं लभेत । न ह्येवंभूतं लाघवं प्रमाणानुग्रा-
हकं सम्प्रतिपन्नमस्ति यदये वस्तुलाघवसिद्ध्यर्थं स्वानुग्राह्यप्रमाणस्य विष-
यगौरवमापादयेत् तथा सति हीष्टपुरोवर्तिज्ञानं प्रवृत्तिकारणं गृह्यतः प्रमाण-
स्यानुग्राहको लाघवतर्कः विसंवादिप्रवृत्तिस्थले व्यधिकरणप्रकारकज्ञानाऽकल्प-
नया वस्तुलाघवसिद्ध्यर्थं भेदाग्रहं कारणतावच्छेदकत्वेनोपनयेद् न तु
ज्ञानवित्तिवेद्यतयोपस्थितमिष्टं पुरोवर्तिवैशिष्यम् । तस्मात्सकर्तृकत्वानुमा-
नानुग्राहकभावात् प्रच्युतो ऽयं लाघवतर्कः स्वयमप्रमाणत्वात् स्वातन्त्र्येण
कर्तृकत्वनिश्चयमुत्पादयितुमक्षमः कर्तृकत्वानेकत्वसंशयस्यैकत्वकोटावुत्क-
टत्वमात्रं संवादयन्नुपकरोतीति कल्पनं युक्तम् । न तु प्राकारगोपुरादिषु
दृष्टिमवलम्ब्य प्रवृत्तां तदनेकत्वकोटिं सर्वथा निवर्तयतीति एककोटिनिर्द्धार-
णाक्षमस्य सर्वथा कोट्यन्तरनिवर्तकत्वायोगात् । तस्य सम्भावनाजननमा-
त्रेणाप्यनुपकारकत्वे लाघवात् कर्तृकत्वसर्वज्ञत्वादिसिद्धिमभिमन्यमानानां
भ्रान्तेर्नैरालम्बनत्वापत्तेश्च । वस्तुतस्तु लाघवतर्कः ऽपि स्वतो दुर्बलः ।
अतिविविचरचनस्यापि प्रपञ्चस्य बहुविधापरिमितगोपुरप्रासादमण्डपमहा-
तडागादियुक्तस्य महतो नगरस्येव क्रमसंभूताऽसर्वज्ञाऽसर्वशक्तिकसंप्रतिपन्नाऽने-
कसंसारिकर्तृकत्वेनापि सिद्ध्युपपत्तौ सर्वज्ञसर्वशक्तिकै*ककर्तृन्तरकल्पनण्व
गौरवात् । किं तु तथाभूतैककर्तृप्रतिपादकवेदान्तवाक्यनिकुरुम्बसमाश्रयणे-
नैव लब्धबलस्तस्याप्यनुग्राहको भवति । सोऽयं वनसिंहहृदनक्रादिन्यायः ।
किरातेर्हन्तुं शक्योऽपि सिंहो महद्वनं शरणं प्रविश्य दुराधर्षस्तेभ्यो न बिभेति
वनं च तत् सिंहाधिष्ठानानुगृहीतं तैर्दुष्प्रवेशं भवति । तदिदं सर्वं तदुप-
जीवि चेत्यपि द्रष्टव्यमिति टीकाग्रन्थेनैव विभावयिष्यते ।

उपासनासहित इति । उपासनाशब्दे मननस्यापि संग्राहकः ।
परस्तादवगतिरेवेति वृत्तिरूपावगत्यभिप्रायेण शङ्का । समाप्तिवचन
इति । अवसानशब्दः समाप्तिवाचीत्यध्युपसृष्टो ऽपि समाप्तिरूपनिवृत्तिपर
इति भावः । एवं चाविद्यानिवृत्तिनिवर्त्यत्वोक्तेरवगतिशब्दः स्वरूपाव-
गतिपर इत्यर्थोदुक्तं भवति । व्यवधानादिति । अव्यवहितकारणव्य

* सर्वज्ञसर्वकर्तृकैति ४ पु. पा. ।

† वृत्तिशब्दो नास्ति २ पु. ।

अन्यथाकर्तुमिति भाष्ये कर्तुमित्यस्यानुषङ्गः कार्यः । आत्मनो ऽविषयत्वम् । १०१

निर्वर्तकत्वप्रसिद्धेः व्यवहिता वृत्तिस्तथात्वेन न ग्राह्येति भावः । न चेवं विचारणाशब्देऽक्तश्रवणमननोपासनानां साक्षात्कारैकसाध्यायामविद्यानिवृत्तौ करणत्वाभावात् कथं विचारणा*ध्यवसानेति शब्दसङ्गतिरिति शङ्कनीयम् । न हि तत्र विचारणया ऽध्यवसानमिति कर्तृकरणे कृता बहुलमिति सूत्रेण तृतीयासमासः समाश्रीयते येन करणत्वप्रतीतिः स्यात् । टीकायां हि षष्ठी-समासो दर्शितः स तु साक्षात्कारद्वारकपरम्परासंबन्धे ऽप्युपपद्यते ।

अन्यथा कर्तुमित्यत्रेति । अकरणप्रतिकोटिनिर्देशकतयोपांतस्या- ५३ । १९

न्यथाऽकरणप्रतिकोटिनिर्देशार्थमप्यपेक्षितत्वादनुषङ्गः कर्तव्य इत्यर्थः । ननु भाष्ये प्रतिज्ञैवाभाति न हेतुरिति न युक्तं टीकायां विधिप्रतिषेधाश्चार्थवन्त इति । प्रतिज्ञायां विकल्पोत्सर्गापवादश्चेत्युत्तरभाष्यस्य हेतुपरत्वेन योजितत्वादिति चेत् । उच्यते । पुरुषस्य स्वातन्त्र्येण स्वत एव प्रवृत्त्युपपत्तेर्विधिप्रतिषेधानर्थक्यमित्याशङ्कापरिहारार्थत्वेन खल्विदं प्रतिज्ञाभाष्यमवतारितम् । तत्रैतदुक्तं भवतीत्यादिटीकाग्रन्थेन वर्ण्यमानम् दृष्टोपायतादिप्रतिषेदनमेव विधिप्रतिषेधार्थवत्त्वे हेतुर्न तु विकल्पादिकमित्यभिप्रायेण हेत्वाकाङ्क्षायामेतदुक्तमित्यादिकमित्यवतारितम् । विकल्पादिप्रतिषेदनं तु विरुद्धयोर्विधिप्रतिषेधयोर्विध्योर्वा कथमिष्टोपायताप्रतिषेदकत्वमित्याशङ्कायां विकल्पेनोत्सर्गापवादरूपेण वेति हेतूपपादनार्थमित्यभिप्रेत्य टीकायां तदपि हेतुपरत्वेन योजितम् । प्रत्यगात्मनस्त्वविषयत्वमिति । ननु पराञ्चि खानीति मन्त्रमुदाहृत्य प्रत्यगात्मन इन्द्रियाऽविषयत्वेतिरयुक्ता । कश्चिद्वीरः प्रत्यगात्मानमेव च आश्रितचक्षुरमृतत्वमिच्छन्निति तन्मन्त्रोत्तरार्द्धेण तस्य विद्वदिन्द्रियग्राह्यताया उक्तत्वादिति चेत् । सत्यम् । तत्र श्रवणादिवासितेन्द्रियग्राह्यत्वेऽपि शब्दमनपेक्ष्य स्वातन्त्र्येणैन्द्रियग्राह्यत्वस्य प्रत्याख्याने विरोधाभावात् । अपरोक्षत्वादिति । प्रदेशोपलक्षणमेतत् । अस्मत्प्रत्ययविषय- ५४ । ५

त्वादिति भाष्यव्याख्यानावसरे जीवभावोपाधुपहितरूपेण विषयत्वोक्त्या स्वरूपेणाविषयत्वमुपपादितमित्यर्थः । जीवजत्वेन सिद्धसाधनत्वादिति । अतिविचित्रचनस्यापि प्रपञ्चस्य बहुविधाऽपरिमितगोपुरप्रासादम-

* साध्यविचारणेति ४ पु. पा. ।

† विचारणाध्यवसानमिति ४ पु. पा. ।

‡ उपान्तस्य कर्तुमित्यस्यान्यथेति २ पु. पा. ।

§ जीवकर्तृत्वेन सिद्धसाधनादिति १-५ पु. पा.

४८ । २२

शङ्खपमहातटाकादियुक्तस्य महतो नगरस्येव क्रमेण* युगपद्वा सम्भूतैरसर्व-
ज्ञासर्वशक्तिकैरपि विश्वामिचादिवदुपचितपुण्यवशलब्धततदेकदेशसृष्टिसाम-
र्थ्यशालिभिर्बहुभिर्जीवैर्निर्मितत्वमुपपद्यते । धर्मिकल्पनातो वरं धर्मकल्पनेति
न्यायात् । अतो ऽनुमानस्य तद्विषयत्वोपपत्तेर्न कृप्रजीवातिरिक्तसर्वज्ञसर्व-
शक्तिकैककर्षन्तरसिद्धिरित्यर्थः । ननुपकरणाद्यभिन्नकर्तृकत्वं साध्यतइति
नार्थान्तरमित्याशङ्क्य यत्किंचिद्यावद्विकल्पेन प्रागुक्तमर्थान्तरं दृष्टान्तस्य
साध्यवैकल्यं वा स्याद् यावदिति यत्किं चिदिति वा विशेषाविव-
क्षायाप्यर्थान्तरं स्यादित्याह उपकरणेत्यादिना ।

अनुमानस्यातिरिक्तेश्वराऽसाधकत्वमुक्त्वा तत्साधकत्वे बाधकम-
५४ । ११ प्याह मनःसंयोगेति । धीमत्कर्तृकत्वसाध्यसिद्ध्या सिद्ध्यन्ती धीर्नित्या
ऽभ्युपगम्यते अनित्या वा । नाद्यः । त्वन्मते कार्य्यत्वे धीमत्कर्तृकत्वव्या-
प्तिवज्ज्ञानत्वे जन्यत्वव्याप्तेरप्यप्रतिषेध्यतया तद्विरोधेन ज्ञाननित्यत्वासिद्धेः ।
न द्वितीयः । कृप्रकारणं मनःसंयोगादिकं विना ज्ञानोत्पत्त्यसम्भवात् । तद्विना-
प्यैश्वर्यवशाज्ज्ञानोत्पत्त्यभ्युपगमे तत एव ज्ञानं विनापि स्रष्टृत्वसम्भवेन
त्वदभिमतसाध्यासिद्धिप्रसङ्गादित्यर्थः । ननु कार्य्येण कारणं किं चिदस्तीत्य-
नुमितमिति पूर्वग्रन्थे युक्त्या कर्तृमाचनिश्चयः तदेकत्वसार्वज्ञ्यादिषु सम्भावने-
त्युक्तं तदनन्तरं कारणस्य सर्वज्ञत्वादिसिद्धेः युक्तिः शब्दमुपजीवति न
स्वतन्त्रा कारणमात्रं तु सम्भावयन्तीति कर्तृव्यतेति ग्रन्थेनानुमानं कर्तृसम्भा-
वनामेव जनयति न निश्चयं तदेकत्वसार्वज्ञ्यदौ सम्भावनामपि न जनयति
किं तु तदंशे शब्दोपजीवनमेवेत्युक्तम् । इदानीमीश्वरानुमानस्यार्थान्तरबाध-
कयोर्द्वौवनेन सम्भावनामपि यथा नेत्यादयेत् तथोपपादितम् । सर्वमिदं पूर्वा-
परविरुद्धमिति चेत् । उच्यते । विमतं धीमत्कर्तृपूर्वकमित्याद्यनुमानं सर्वथा
कर्तृसाधकं न भवतीति नेह प्रतिक्षिप्तं किं तु संप्रतिपन्नजीवातिरिक्तकर्तृसाधकं
न भवतीति । एवमिह सर्वथैव प्रतिक्षिप्तमनुमानं न कर्तृनिश्चायकं किं तु तत्स-
म्भावनामात्रजनकमिति कारणमात्रं तु सम्भावयन्तीति ग्रन्थेनोक्तम् ।

तस्याप्यमाशयः । कार्यत्वलिङ्गकानुमानं कर्तृसामान्यमपि निर्द्वार-
यितुमीष्टे । यथा दानपतनयोः संप्रदानापादानकारकापेक्षत्वे ऽपि न

* क्रमेणेति ४ पु. घुटितम् ।

† कार्यलिङ्गकेति २ पु. पा. ।

४९ ।

जगत्कर्तृकत्वानुमानस्य ब्रह्मातिरिक्तेश्वराऽसाधकत्वं तत्साधकत्वे बाधकं च । १०३
 कार्यान्तराणां तदपेक्षा । एवं च घटादीनां कर्त्तृपक्षेऽपि अङ्गुरादीनां
 मा भूतदपेक्षेत्यप्रयोजकत्वशङ्कया घटतृणादिषु कृताकृतव्यवहारोपाद्वलित-
 तया* व्याप्रिशैथिल्यात् । किं तु तन्मात्रं संभावयति संप्रदानापादानयोरिव
 च कर्तुः कार्यान्तरेषु दृष्टव्यभिचाराभावाद् घटपटादिषु भूयः सकर्तृकत्व-
 दर्शनाच्च । कर्त्तृकत्वादौ तु युक्तिः संभावनामात्रमपि न जनयति कृपाने-
 कजीवकर्तृकत्वोपपत्तेरिति । अतो नानयोरन्ययोः परस्परविरोधः । कार्येण
 च कारणं किं चिदस्त्यनुमितमित्यादियन्यस्तु प्रौढिवादेन प्रवृत्त इति न
 किं चिदवद्यम् ।

ननु प्रधानादिसंशये निर्णयवाक्यमिति टीकाग्रन्थो न युक्तः ।
 भाष्ये अस्य जगतो नामरूपाभ्यां व्याकृतस्येत्यादिना जगतः कानि चिद्
 विशेषणान्युक्त्वा न च यथोक्तविशेषणस्य जगत इत्याद्युत्तरग्रन्थेन जगत्का-
 रणस्य प्रधानादिविलक्षणेश्वररूपत्वसमर्थनेन संशयाभावादित्याशङ्क्याह
 जगद्विशेषणैरिति । निर्णयेऽपीत्यपिशब्देन ब्रह्मनिर्णये श्रुत्येकशरणा- ५४ । १७
 नामस्माकं युक्त्या वस्तुतो निर्णयो न भवति अतः प्रधानादिसंशय
 इति । ननु प्रसिद्धस्यैवानुवाद्यतया लोकप्रसिद्धं लौकिकानन्दमनूय तस्य
 जगज्जन्मादिकारणत्वविधायकम् आनन्दाद्वेति वाक्यमिति प्रतिभाति ।
 तथा सति लौकिकानन्दस्यैव जगज्जन्मादिष्वदृष्टादिवत् कारणान्तरत्वमुक्तं
 स्याद् न तेनानन्दरूपता ब्रह्मणः स्वरूपलक्षणं सिद्धेदित्याशङ्क्याह कारणं
 ब्रह्मेति । कल्पनीयोपस्थितिकलौकिकानन्दऽप्रसिद्धपक्षेया कृप्रोपस्थितिकपूर्व-
 प्रस्तुतजन्मादिकारणप्रसिद्धिः शीघ्रतरेति तया जगज्जन्मादिकारणं ब्रह्मा-
 नूय तस्यानन्दरूपत्वविधायकमिदं वाक्यमिति भावः । सत्यादेरपीति ।
 आनन्दादयः प्रधानस्येत्यधिकरणसिद्धं सत्यं ज्ञानमनन्तं ब्रह्मेति प्रदेशान्त-
 राभ्यातलक्षणगतसत्यज्ञानाद्युपसंहारमभिप्रेत्योपलक्षणत्वोक्तिः । नन्विति । ॥ १९
 सत्यज्ञानादीनां ब्रह्मस्वरूपाच्च परस्परस्माच्च भेदे सच्चिदानन्दरूपत्वं ब्रह्मलक्षणं
 न सिद्धेत् । अभेदे वाक्यार्थो न सिद्धेत् । तस्यानेकपदार्थवैशिष्ट्यरूपत्वनि-

* उपोद्बलतयेति ४ पु. पा. ।

† घटादिष्विति २ पु. पा. ।

‡ विशेषणैरिति त्येव जगच्छब्दरहितः प्रतीकाकारः ५ पु. ।

§ कल्पनीयोपस्थितिरलौकिकानन्देति ४ पु. । ॥ व्याससू. अ. ३ पा. ३ सू. ११ ।

यमादित्यर्थः । अभेदपक्षमालम्ब्योक्तनियमासिद्ध्या परिहरति अत्रोच्य-
तइति ।

५४ । २१

यस्त्वज्ञातइति । तथा चाज्ञाते ब्रह्मपदार्थे एव वाक्यस्य पर्यव-
सानात् पुनर्न विशिष्टपरत्वमित्यर्थः । नन्वज्ञातत्वं ब्रह्मणो ऽसिद्धं स्वरूप-
लक्षणवाक्ये ब्रह्मानूद्य तस्यानन्दत्वविधानमित्यनुपदमेवाक्तत्वात् । न ह्यज्ञा-
तमनुवादम् । अत एव न विशिष्टपरत्वमित्येतदप्यसिद्धं विधेयानुवादवि-
भागे सति तत्संसर्गविषयत्वावश्यम्भावादिति चेत् । उच्यते । अधीह भगवो
ब्रह्मेति प्रश्नसमये ब्रह्मप्रातिपदिकार्थतया यतो वेत्यादिवाक्यश्रवणानन्तरं
जगज्जन्मादिकारणतया च भृगुणा ज्ञातमपि ब्रह्म प्रधानपरमाण्वादि-
व्यावृत्तेन स्वरूपेण न निर्द्धारितमित्यज्ञातं जगत्कारणत्वेन तदनुवादे
ऽपि नानुवादसंसर्गस्य वाक्यार्थानुप्रवेशः । किं तु वायुक्षेपिष्ठत्वादेरर्थवादानू-
दितस्य तत्समर्पकार्थवादिकपदसंघातलक्षणीयविधिवाक्यार्थान्वयिस्तुतिद्वार-
तयेव यत* इमानि भूतानि जायन्तइत्यादिपदसंघातलक्षणीयकारणत्वाश्र-
यवस्तूपस्थितिद्वारतया प्रथमावगतिमाचम् । न चानुवादस्य जगत्कारणत्वस्य
वाक्यान्वयसंभवे तत्समर्पकार्थपदसंघातस्य पुरोडाशकपालेन तुषानुपवपती-
त्यत्र पुरोडाशकपालशब्दस्येवाधिष्ठानलक्षणा न युक्तेति वाच्यम् । ब्रह्मप्राति-
पदिकार्थमाचस्य बुभुत्सितत्वेनाबुभुत्सितस्य कारणत्वस्यापि वाक्यार्थानुप्र-
वेशे कल्पकाभावात् । तदेतदनुपदमेव प्रकृष्टप्रकाशदृष्टान्तविवरणे स्फुटीक-
रिष्यते ।

४९ ।

११ । २३

यथा प्रकृष्टप्रकाश इति । कश्चन्द्र इति प्रश्नोत्तरे प्रकृष्टप्र-
काशश्चन्द्र इति वाक्ये प्रकृष्टप्रकाशशब्दो प्रकर्षप्रकाशत्वरूपस्वार्थबोधनद्वारा
तदाश्रयं बुभुत्सितं वस्तुतश्चन्द्ररूपं व्यक्तिविशेषं लक्षयत इति तत्र प्रक-
र्षप्रकाशत्ववैशिष्ट्यं न वाक्यार्थज्ञानानुप्रविष्टमित्यर्थः । ननु प्रश्नोत्तरे बुभुत्सितं
वक्तव्यमित्येव नियमः न त्वबुभुत्सितं न वक्तव्यमित्यपि । अबुभुत्सितस्यापि
बुभुत्सितग्रहणोपायस्य सहवचनोपपत्तेः । काङ्क्षाः को मार्ग इति प्रश्ने
मार्गग्रहणोपायतया तत्तत्प्रदेशस्थितगिरिनदीकाननादिसद्भावस्यापि सहवचन-

दर्शनादित्याशङ्क्याह मानान्तरादिति । मानान्तरासिद्धो गिरिनद्यादिमार्गग्रहणोपायो वाक्यार्थे ऽनुप्रविशतु नाम मानान्तरसिद्धस्य तु न तदनुप्रवेशः कल्पनीय इत्यर्थः । नन्वेवं सति मानान्तरोपस्थितस्यैव प्रकर्षस्य प्रकाशत्वस्य च बुभुत्सितचन्द्रव्यक्तिग्रहणोपायत्वसम्भवात् तदुपादानं व्यर्थमित्याशङ्क्याह उपायस्त्विति । उपातमेव प्रकृष्टत्वं प्रकाशत्वं च व्यक्तिविशेषनिर्द्धारणोपायो भवति नानुपातम् । न हि चन्द्र इत्येवान्तरेण प्रकृष्टप्रकाशत्वाश्रयव्यक्तिविशेषश्चन्द्र इति निर्द्धारणं निष्पद्यते । नन्वेवं सति प्रकृष्टप्रकाशत्ववैशिष्ट्यमपि वाक्येन बोधनीयमापतति न हि तदबोधने तदाश्रयव्यक्तिविशेषश्चन्द्र इति निर्द्धारणा भवतीति चेत् । उच्यते । कुत्र घोष इति प्रश्नोत्तरे घोषवासयोग्यनिबिडाधारप्रतिपादनार्थं प्रवृत्ते गङ्गायां घोष इति वाक्ये गङ्गापदं स्वार्थोपस्थापनद्वारा वस्तुतः स्वार्थसंबन्धिबुभुत्सितनिबिडाधाररूपं तीरं लक्षयतीति न तीरे प्रवाहविशेषसंबन्धित्वमपि वाक्ये बोध्यम् । न च तदपि वाक्येन बोध्यमेव* तोरत्वमात्रेण बोधने तीरव्यक्तिविशेषनिर्द्धारणासिद्धेरिति वाच्यम् । गङ्गापदलक्ष्यत्वमतदर्थसंबन्धिनस्तीरान्तरस्य न सम्भवतीति तल्लक्ष्यत्वानुपपत्त्या ऽर्थात् † तीरविशेषलाभोपपत्त्या तल्लाभार्थं मुख्यार्थसंबन्धित्वस्य लक्षणीयकोट्यनुप्रवेशकल्पनायोगाद् यश्चार्थादर्थो न स चोदनार्थ इति न्यायात् । एवमिहापि द्रष्टव्यम् । अनुज्ञायतइति । न प्रतिक्षिप्यतइत्यर्थः न तु वाक्यार्थानुप्रवेशित्वेनानुज्ञायतइति । तदननुप्रवेशस्य समर्थितत्वात् ।

एवमुक्तां प्रक्रियामाश्रित्य स्वाभिमतं लौकिकवैदिकानां लक्षणवाक्यानामभेदपरवाक्यानां चाखण्डार्थत्वं निर्द्धारयितुमर्थगतमखण्डत्वं लक्षयति एवं चेति । अविशिष्टमिति । समभिव्याहृतपदान्तरार्थासंसृष्टमित्यर्थः । ५४ । २६ अतः प्रकृष्टप्रकाशश्चन्द्र इत्यत्र बोध्यस्य चन्द्रस्य पदार्थैकदेशेन चन्द्रत्वेन वैशिष्ट्ये ऽपि नासंभवः । न च तत्त्वमस्यादिवाक्यार्थेष्वभेदरूपः संसर्गो ऽस्तीत्यसंभवः शङ्कनीयः । संबन्धस्य द्विष्ट्वनियमेनाभेदस्य संसर्गत्वाभावात् । कोकिलः पिक इत्यादिपर्यायानेकशब्दप्रकाशिते वाक्यार्थत्वाभावादलक्ष्ये ऽतिव्याप्तिवारणार्थम् अपर्यायेति विशेषणम् । अविशिष्टमित्यनेनार्थलक्ष्यस्ये-

* वाक्ये बोध्यमेवेति २ पु. पा. ।

† तत्त्वमस्यादपदार्थादिति ४ पु. पा. ।

क्यस्य स्पष्टीकरणार्थम् एकमिति । पदार्थभेदे तदुभयसंसर्गस्य वाक्यार्थत्वा-
वश्यम्भावेनाविशिष्टत्वासंभवात् । एवमपर्यायानेकशब्दप्रकाशितमविशिष्टमख-
ण्डमित्यखण्डलक्षणोक्त्या* समभिव्याहृतपदान्तरार्थसंसर्गागोचरप्रमितिजनकं
वाक्यमखण्डार्थमित्यखण्डार्थलक्षणं सूचितं भवतीति द्रष्टव्यम् । दृष्टान्ता-

५५ । ३ सिद्धिमाशङ्कते नन्विति । व्यावृत्तिर्व्यवहारो वा लक्षणार्थ इति नैया-
यिकाः । तथा च प्रकृष्टप्रकाश इति हेतुगर्भं विशेषणं चन्द्र इति च हेत्वा-
श्रयभूतायाश्चन्द्रव्यक्तेरितरव्यावृत्तचन्द्रशब्दवाच्यत्वान्यतरसाध्यवैशिष्ट्यपर-
मिति नाखण्डार्थेत्यर्थः । स्यादेतत् । मा भूत् चन्द्रव्यक्तौ तदितर-
व्यावृत्तेः साध्यता । ज्योतिर्मण्डलमध्ये प्रकृष्टप्रकाशरूपेण तां गृह्यता प्रत्य-
क्षेण तस्या नक्षत्रादिव्यावृत्तेरपि ग्रहणात् । चन्द्रशब्दवाच्यत्वस्य तु स्यात् ।
इयं व्यक्तिश्चन्द्रशब्दवाच्येति प्रागनवगतत्वादवगतौ वा लक्षणे वाक्यानपे-
क्षणादित्याशङ्क्याह न चेति । चन्द्रत्वजातिरहिते तत्साध्यते तद्वति वा ।
नाद्य इत्याह अचन्द्रे इति । व्याघातादिति । शब्दप्रवृत्तिनिमित्तर-
हितस्य तद्वाच्यत्वायोगादित्यर्थः । द्वितीये अयं चन्द्र इति चन्द्रत्वेन नि-
श्चितायां व्यक्तौ तत्साध्यते उतानेनैव वाक्येन चन्द्रत्वावगमनपूर्वकं तत्सा-
ध्यते । नाद्यः । चन्द्रत्वविशिष्टः चन्द्रशब्दवाच्यः अयं चन्द्रत्वविशिष्ट इत्य-
वगच्छतस्तत्र चन्द्रशब्दवाच्यत्वनिर्णयार्थमुपदेशानपेक्षणात् । न हि गोसदृशो
गवयः अयं च गोसदृश इति जानतस्तत्र गवयशब्दवाच्यत्वनिश्चयार्थमुप-
देशापेक्षा दृश्यते । न द्वितीय इत्याह अथ चन्द्रत्वमिति । अज्ञात-

५५ । १० चन्द्रज्ञापकमिति । यद्यपि प्रकृष्टप्रकाशव्यक्तिरेव चन्द्रः स च ज्ञात एव । न
च चन्द्रत्वेनाज्ञानं विवक्षितं व्यक्तिमानवित्तिवेद्यस्य तस्यापि सप्रकारके व्यक्ति-
ज्ञाने प्रकारत्वेन विषयतावश्यंभावात् तथापि चन्द्रत्ववैशिष्ट्यांशे सत्तानि-
श्चयरूपज्ञानाभावा विवक्षितः । अनभ्यासदशापन्नजलादिज्ञानवद् यतो न
तदंशे सत्तानिश्चयरूपम् अत एवोपदेशानन्तरमेव तन्निश्चयः । अन्यथोपदे-
शवेयर्थ्यं स्याद् विषयान्तरासंभवात् । यद्वा जातेर्नास्ति व्यक्तिमानवित्ति-
वेद्यत्वनियमः । स्वर्णकरकादिषु गृह्यमाणेष्वपि तेजस्त्वजलत्वपृथिवीत्वा-
दिषंशयदर्शनात् । किं तु यद्वाञ्छकतया यदवगतं तस्यास्तत्समानवित्ति-

* अविशिष्टमखण्डलक्षणोक्त्येति १-४ पु. पा. । † इतरव्यावृत्तिचन्द्रशब्देति २ पु. पा. ।

वेद्यत्वानियमः । न च ज्योतिर्मण्डलमध्यवर्तिप्रकर्षविशेषयुक्त*प्रकाशत्वं चन्द्रत्वव्यञ्जकमिति प्रागुपदेशाज् ज्ञातम् अतो युज्यतएवाज्ञातचन्द्रत्वज्ञापकत्वं प्रकृष्टप्रकाशवाक्यस्य ।

अर्थादिति† । अप्रकृष्टप्रकाशनक्षचादिव्यावृत्तेः प्रत्यक्षतः सिद्धाव- ५५ । १४
प्यचन्द्रव्यावृत्तेश्चन्द्रशब्दवाच्यत्वस्य चार्थात्सिद्धिरित्यर्थः । ननु वाच्यना-
नात्वे लक्ष्यस्यापि नानात्वं स्यादित्याशङ्क्याह न हि चन्द्रद्वयमस्तीति ।
प्रकृष्टप्रकाशशब्दवाच्यनानात्वे ऽपि तल्लक्ष्यचन्द्रव्यक्तिनानात्वं नास्तीत्यर्थः ।
मा भूदिति‡ । यद्यपि ध्वंसप्रागभावान्यतरप्रतियोगित्वरूपमनित्यत्वं ध्वंसेन
प्रागभावेन वा विशिष्टमेव तथाप्यस्मदादिबाह्येन्द्रियग्राह्यत्वं सामान्यवत्त्वे-
नेव समानाधिकरणविशेषणेन§ विशिष्टं न भवतीत्यत्र तात्पर्यम् । सुवर्णं तेजः
जलपृथिव्यन्यत्वे सति रूपवत्त्वादित्याद्युदाहरणान्तरमिह द्रष्टव्यम् । अनित्य-
त्वतज्ज्ञापकदृष्टान्तेनैव दोषान्तरमाशङ्कते तर्हीति । सत्याद्यात्मकत्वं
न स्यादिति । सता जात्यादितादात्म्यापन्नं हि घटादिकं सदाद्यात्मक-
मिष्यतइति भावः । सत्त्वादि न जहातीति । सदाद्यात्मकं भवती-
त्यर्थः । ननु घटादिविषयेषु सतादिजातीनां व्यक्तीतादात्म्यदर्शनमस्तु
ततः किमायातं ब्रह्मणः सदात्मकत्वादिसिद्धावित्याशङ्क्य श्लोकं व्याचष्टे
इह कल्पितभेदेति । प्रतिज्ञातमर्थं क्व चिदुदाहरणे प्रदर्शयन्नेव तज्ज्ञायं
प्रकृते योजयति तरङ्गेति । वस्तुतश्चन्द्रस्यैकत्वेऽपि तरङ्गोपाधिकल्पित- ॥ २३
भेदा बहवश्चन्द्राः सन्तीति तावदनुगतं॥ चन्द्रत्वसामान्यं तद्वाचिनश्चन्द्र-
शब्दस्य यदा भेदकल्पनाधिष्ठाने बिम्बचन्द्रे प्रयोगस्तदा तद्वाच्यचन्द्रत्वसा-
मान्यलक्ष्या भवति सा चन्द्रव्यक्तिः सा चन्द्रात्मत्वं न जहातीति दृष्टं
तथेहापि मायाकल्पितभेदघटपटाद्यनुगतसतासामान्यवाचिनः सच्छब्दस्य
सद्वेदकल्पनाधिष्ठाने ब्रह्मणि प्रयोगे सति तद्वाच्येन सतासामान्येन लक्ष्यं
ब्रह्म सदात्मत्वं न जहातीत्यर्थः । ननु सच्चिदानन्दशब्दवाच्यसतादिसा-
मान्यलक्ष्यव्यक्तीनां भेदादपर्यायानेकशब्दपर्यवसानास्पदं ब्रह्म न सिद्ध्येदत

* विशेषप्रयुक्तेति ४ पु० पा० ।

† अर्थात्त्वतीति प्रतीकाकारः २-४ पु० ।

‡ अयं प्रतीकः ४ पु० नास्ति ।

§ सामानाधिकरण्यविशेषणेनेति २ पु० पा० ।

॥ अस्ति तावदनुगतमिति ४ पु० पा० ।

४८ । २२

५५ । २० आह यथा चेति । व्यक्त्याकारो व्यक्तिभेदः । विशिष्टार्थपरत्वरहितमिति । पदान्तरार्थसंस्पृष्टार्थपरत्वरहितमित्यर्थः । एवं तत्पदार्थविषया-
वान्तरवाक्यानामखण्डार्थत्वं प्रसाध्य तत्त्वमस्यादिमहावाक्यानामपि तत्सा-
ध्यति तथेति । तत्त्वमस्यादिवाक्यमखण्डार्थमुपपत्तिभेदभिन्नार्थक्यप्रतिपा-
दकत्वाद् महाकाशो घटाकाश इति वाक्यवदिति श्लोकसंहिते ऽनुमाने*
हेत्वसिद्धिपरिहाराय जीवेश्वरयोः स्वाभाविकभेदाभावं जीवस्य विभुत्वेन
साध्यिष्यन् परिमाणान्तरनिरासेन तस्य विभुत्वमुपपादयति निरंशस्येति ।
आत्मा द्रव्यत्वावान्तरजातिरहितः विभुत्वादाकाशवदित्यनुमाने जातो
धर्मिसमानसत्ताकत्वं विशेषणं देयं तेन तरङ्गचन्द्रानुगतचन्द्रत्वन्यायेन
जीवे ईश्वरे च† कल्पिताया आत्मत्वजातेरभ्युपगमे ऽपि न बाधः । जीवे-
श्वरभेदस्य स्वाभाविकत्वे तद्गतात्मत्वजातेर्द्वैर्धर्मिसमानसत्ताकत्वावश्यभा-
वात् तदभावसाधनेन स्वाभाविकभेदनिराससिद्धिः । उक्तानुमानानुग्राह्यां
जीवानामीश्वरात् परस्परस्माच्च भेदस्योपाधिकत्वप्रतिपादिनोऽतिमुदाहरति
यथा ह्ययमिति । इति जन्मादिसूचम् ॥

५६ । १५

शास्त्रयोनित्वात् ॥ ३ ॥

४९ ।

साध्याविशेषादिति । हेतुः सिद्धश्चेत् साध्यमपि सिद्धमेव अस्य
महतो भूतस्येत्यादिश्रुत्या खलु हेतुसिद्धिरेष्टव्या तथा यतो वेत्यादिश्रुत्यन्तरैश्च
साध्यस्यापि सिद्धिरविशिष्टा । अथ श्रुतिप्रच्छादनेन साध्यासिद्धिरुच्यते तर्हि
हेतोरप्यसिद्धिः स्यादित्येवं साध्याविशेष इत्यर्थः‡ । आर्थिकप्रतिज्ञयेति ।
आर्थिकी सर्वज्ञत्वप्रतिज्ञा । ननु निर्विशेषब्रह्मविचारं प्रतिज्ञातवतः सूचका-
रस्य सविशेषब्रह्मगतसर्वज्ञत्वदृढीकरणं क्लोपयुज्यते पूर्वसूचे विवक्षितस्य
जीवो जगत्कारणमिति शङ्काव्यावर्तनस्य स्थिरीकरणे । ननु पूर्वसूचे ब्रह्मणः
सर्वज्ञत्ववत्सर्वशक्तिकत्वमप्यर्थलब्धं तत्किमिति केन चिद्वेतुना न दृढी-
कृतं तदपि ह्युक्तशङ्कानिवर्तनक्षमम् । सत्यं तदपि निःश्वसितश्रुत्युदाहरणेन
दृढीकृतमेव । अस्य महतो भूतस्य निःश्वसितमेतद्यद्वेदो यजुर्वेद इत्युप-

* श्लोकसंहिते ऽनुमाने इति २ पु. पा. ।

† जीवेश्वरे चेति २ पु. पा. ।

‡ अत्रद्वितीयं जन्माद्यधिकरणं समाप्तम् तत्र-जन्माद्यस्य यतः २ इत्येकं सूत्रम् ।

§ इत्यर्थ इति २ पु. पा. ।

क्रम्यायं च लोकः परश्च लोकः सर्वाणि च भूतान्यस्यैवैतानि सर्वाणि निःश्वसितानीति नामरूपात्मकस्य सर्वस्यापि प्रपञ्चस्य निःश्वसितवदप्रयत्नसाध्यब्रह्मकार्यत्वात्तेः ।

अथ वेति । ननु वेदानित्यत्वप्रसाधनं वियत्पादे* सङ्गतं न ५६ । १८
त्वपेति चेत्सत्यम् । पूर्वसूचार्थान्निप्रसर्वज्ञत्वदृढीकरणार्थतयेह वेदकर्तृत्वं व्यवस्थापनीयमासीत् तेनार्थाद् ब्रह्मणः सर्वकारणत्वमनुपपन्नं वेदस्य नित्यत्वादिति शङ्कानिराकरणमपि लभ्यतइत्यानुषङ्गिकार्थकथनपरो ऽयं श्लोकः ।
आनुषङ्गिके चार्थे न पृथक् सङ्गत्यपेक्षा । अथ वेत्यस्मिन् पक्षइति च हेतोरार्थप्रतिज्ञान्वयमनपेक्ष्य श्रौतप्रतिज्ञयैव तदन्वय इत्यभिप्रायं न भवति येन स्वतन्त्रमिदं पक्षान्तरमित्यानुषङ्गिकत्वं न स्यात् किं त्वार्थप्रतिज्ञयैवान्वय इति यथाश्रुतभाष्यटीकानुसारेण प्रथमः । आनुषङ्गिकार्थविषयश्रौतप्रतिज्ञया ऽप्यन्वयो भाष्यटीकयोर्विवक्षित इति द्वितीयो ऽयं पक्षः । प्रतिज्ञयैवेत्येवकारो भिन्नक्रमः । श्रौतप्रतिज्ञया ऽप्यन्वयो ऽस्त्येवेत्यर्थः । ननु जगद्योनि-
त्वसिद्धे सार्वज्ञ्ये शास्त्रयोनित्वम् अभ्युद्ययार्थं हेत्वन्तरं चेदधिकरणान्तरत्वं न स्यादित्यत आह हेत्वन्तरेति । सिद्धहेत्वन्तराभिधाने ह्यैकाधिकरण्यम् इह शास्त्रयोनित्वहेतुः प्रसाधनीय इति तदर्थमधिकरणान्तरमित्यर्थः । शिवा बल्पो व्याकरणं निरुक्तं छन्दो ज्योतिषमिति षडङ्गानि । जातिव्यक्तीति । उपलक्षणमेतदपेक्षितप्रमाणादिनिरूपणस्यापि । उक्तमर्थं प्रमाणयतीति । यदादित्यादिभाष्यात् प्राचीनेन सन्दर्भेण हेतुनिर्देशपूर्वकं ५७ । १
प्रतिज्ञातं सार्वज्ञ्यरूपमर्थं प्रमाणवन्तं करोतीत्यर्थः । यद्यपि हेतुनिर्देशमारभ्य प्रमाणोपन्यासः प्रवृत्तः तथापि व्याप्त्यैव हेतुः प्रामाण्यमश्नुतइति यदादित्यादिव्याप्तिप्रदर्शकग्रन्थ एव प्रमाणोपन्यासार्थत्वेनावतारितः । अथ वा चीनुदाहरणान्तान्वा यद्वोदाहरणादिकानिति मीमांसकमय्यादया यदादित्यादिरुदाहरणोपनयनिगमनोपन्यास एव प्रमाणोपन्यासः । भाष्ये ततः प्रागन्वयमुखेन हेतोर्व्यतिरेकमुखेन प्रतिज्ञायाश्च निर्देशस्तस्य† स्फुटीकरणार्थः न त्वनुमानावयवरूप इत्यभिप्रायेणोदाहरणप्रभृतिरेवोक्तार्थे प्रमाणप्रदर्शनपरत्वेनावतारितः । प्रमाणवच्छब्दात् तत्करोतीत्यर्थे णिचि णावि-

पृवद्वावाद् विन्मतोलुंगिति मनुष्यो लुकि च सति प्रमाणवन्तं करोतीत्यर्थे प्रमाणयतीति शब्दः । यद्वा उक्तमर्थं वेदकर्तृत्वं हेतुं *व्याप्याद्युपन्यासेन प्रमाणं करोतीत्यर्थः । अस्मिन् पक्षे प्रमाणशब्दादेव णिच् । विभक्तत्वं भिन्नत्वं कार्यत्वे हेतुरिति विषयधिकरणे यावद्विकारं त्विति सूत्रेण प्रदर्शयिष्यते ।

५९ । ६

तुल्यविषयत्वेति । विस्तरार्थमित्यत्र विस्तरशब्दः शब्दप्रपञ्चपरः । प्रथमे वावशब्दइति शब्दातिरिक्तस्यार्थस्य प्रपञ्चे घञो विधानेन शब्दप्रपञ्चवत् ऋदोरबित्यपा विस्तरशब्दनिष्पत्तेः । विस्तररूपो ऽर्थो धर्मो यस्य तद्विस्तरार्थम् । वस्तुमात्रवाचिनो ऽर्थशब्दस्येह धर्मरूपे वस्तुनि पर्यवसानम् । एवं च ऋग्वेदादिरूपे शास्त्रे ऽर्थवादादिबहुले शब्दमात्रस्यैव प्रपञ्चो नार्थस्येति विस्तरार्थविशेषणेन ज्ञापनाद् वेदस्य ब्रह्मज्ञानस्य च तुल्यविषयत्वभ्रान्तिर्निवर्तिता भवति । अतो ऽधिकविषयज्ञानवत्त्वसाध्यस्य न बाध इति भावः ।

५९ । ८

ब्रह्मेति । ननु वेदविषयाधिकविषयज्ञानवत्त्वमात्रं साध्यं चेत् सर्वावभासकवेदकर्तृत्वेन पक्षधर्मताबलात् सर्वज्ञतासिद्धिरित्येतन्न घटते । वेदविषयतदधिकोभयविषयज्ञानवत्त्वं साध्यं चेद् वेदिकासदर्थोपाख्यानादर्थविषयभ्रान्तिज्ञानवत्त्वमपि ब्रह्मणः सिद्धयेत् । किं च हेतुकृतं वेदकर्तृत्वं वेदवक्तृत्वमात्रं चेदर्थानभिज्ञाध्यापके व्यभिचारः पूर्वानुपूर्वोपपत्त्यै तद्वक्तृत्वं चेदसिद्धिः सामान्यव्याप्युपन्यासे च वाक्यप्रमाणस्येति प्रमाणपदं व्यर्थम् अप्रमाणवाक्यकर्तुरपि भ्रान्तस्य प्रतारकस्य च तदर्थतदधिकोभयविषयज्ञानसत्त्वात् । तस्मात्सर्वमिदमयुक्तमिति चेत् । उच्यते । ईश्वरस्य वेदिकासदर्थोपाख्यानादर्थविषयज्ञानवत्त्वे ऽपि तस्य ज्ञानस्य प्रमित्युपयोग्याहार्यज्ञानत्वाद् न तेन भ्रान्तिमत्त्वप्रसक्तिः । न ह्यभावप्रमित्युपयोग्यधिकरणगोचरप्रतियोगितदवच्छेदकारोपवन्तः पुरुषाः धर्मार्थप्रमित्युपयोगिकपोताख्यायिकाहंसकाकोपाख्यानादिरचनामूलारोपवन्तो बालमीकिकृष्णद्वैपायनादयो बालारोग्यसाधनौषधपानकर्तव्यताप्रमित्युपयोगिबालप्ररोचनार्थतद-

* वेदकर्तृत्वहेतुमिति १ पु. पा. ।

† व्यास सू. अ. २ पा. ३ सू. ७ ।

‡ शब्दप्रपञ्चस्य सवेति १ पु. पा. ।

§ प्रपञ्चा इति १ पु. पा. ।

॥ हेतुकृतवेदकर्तृत्वमिति २ पु. पा. ।

¶ धर्मार्थप्रतिमित्यसंगतः पाठः १ पु. ।

भिमत्फलान्तरोपन्यासमूलारोपवन्तः पित्रादयश्च भ्रान्ता इति व्यपदि-
श्यन्ते । किं च यत्सत्तानिश्चयरूपं न भवति न तेनान्यवान्यवैशिष्ट्यव-
गाहिना ऽपि भ्रान्त इति व्यपदिश्यते । न हि शुक्तौ रजतत्ववैशिष्ट्यज्ञान-
वानिवास्य पुरोवर्तिनि रजतत्ववैशिष्ट्यावगाहिज्ञानमप्रमाणमिति तदीयभ्रा-
न्तिविषयतया पुरोवर्तिनि रजतत्ववैशिष्ट्यं गृह्णन् भ्रान्तिज्ञो ऽपि भ्रान्त
उच्यते । वेदकर्तृत्वं च वक्तृन्तराधीनानुपूर्वीमनपेक्ष्य वेदकर्तृत्वमिति नार्था-
नभिज्ञाध्यापके व्यभिचारः । न चैवमपि घुणाक्षरन्यायेन वेदसमानानुपूर्वी-
कस्य वाक्यस्यार्थान्तरविवक्षया प्रयोक्तारि व्यभिचारः । सकलवेदवक्तृत्वस्य
विवक्षितत्वात् । तावच्च सर्गादौ सर्वान् वेदानध्यापितेष्वीश्वरवत्सार्वज्ञ्यरहितेषु
मन्वादिषु व्यभिचारीति तद्वारणेन पूर्वोक्तविशेषणमप्यर्थवत् । उदाहरण-
वाक्ये प्रमाणपदं यो यस्य वाक्यस्यार्थविवक्षया प्रयोक्तेति विवक्षारूपविशे-
षणलाभार्थम् । तच्च विशेषणमर्थानभिज्ञाध्यापकेषु निरभिप्रायवाक्यप्रयोक्तृषू-
न्मादयस्तादिषु च व्यभिचारवारणार्थं । सर्गादौ वेदान् प्रवर्तयत ईश्वरस्यापि
तत्तदर्थविवक्षा ऽस्तीति सामान्यव्याप्रावृषातस्य व्याप्यस्य पक्षानुगतिः ।
उक्तं हि ग्रहाधिकरणवार्तिके* ।

शब्दब्रह्मेति यच्चेदं शास्त्रं वेदाख्यमुच्यते ।

तदप्यधिष्ठितं सर्वमेकेन परमात्मना ॥

तथर्ग्वेदादयो वेदाः प्रोक्ता ये ऽपि पृथक्पृथक् ।

ज्ञो/ भोग्यत्वेनात्मनां ते ऽपि चैतन्यानुगताः सदा ॥

तेषामन्तर्गतेच्छानां वाक्यार्थप्रतिपादनी ।

विवक्षा चाविवक्षा च ज्ञायते शब्दशक्तितः ॥ इति ।

ननु सकलवेदकर्तृत्वहेतूकरणबलात्सकलवेदार्थविषयत्वमीश्वरज्ञा-
नस्य सिद्धतीति तावतैव तस्य सार्वज्ञ्यसिद्धेरधिकविषयत्वं विशेषणान्तरं
किमर्थम् । न च तावता तस्य सार्वज्ञ्यं न सिद्धति । अवेदप्रतिपादिताद्य-
तनपुरुषपाणिगतवराटकसङ्ख्यादिज्ञानवत्त्वस्य तेनासिद्धेरिति वाच्यम् । अधि-
कविषयत्वविशेषणेनापि तदसिद्धेः । टीकायां हीनुक्षीरादिमाधुर्य्यविशेष-

* जै. सू. अ. ३ पा. १ सू. १३-१५ ।

† विषयत्वविशेषणान्तरमिति २ पु. पा. ।

वद्वेदेनापि यदाहृत्य बोधयितुं न शक्यं तादृग्विशेषविषयज्ञानवत्त्वस्याप्य-
धिकविशेषणेन सिद्धिरिति तत्प्रयोजनमुक्तम् । युक्तं चैतत् । यथेत्वादि-
माधुर्यं स्वयमनुभूय शब्दं प्रयुञ्जानस्य यादृशं तद्विशेषज्ञानं तादृशं स
शब्दो नान्यस्य जनयितुमीष्टे । तथा मानुषादिब्राह्मणपर्यन्त आनन्द* उत-
रोत्तरमुत्कृष्यते ब्रह्मानन्दस्तु निरतिशय इति वैदिकशब्दः शतकृत्वः
श्रुतोऽपि तमानन्दं साक्षात्कुर्वत ईश्वरस्यानुभवेन सदृशं तन्निरतिशयत्वा-
दिरूपविशेषानुभवमन्यस्य जनयितुं न शक्नोत्येव । एवंविधश्रुत्यबोध्यविशे-
षविषयत्वेन वेदरचनामूलवेदार्थाधिकवर्णनावल्यादिविषयत्वेन चार्थान्तरादिति
चेत् । उच्यते । सकलवेदार्थाभिज्ञत्वमेवेह साध्यं पक्षधर्मताबलात्सार्वज्ञ्यसिद्धि-
क्तिरपि तन्मात्राभिप्राया । न च तन्मात्रं साध्यते चेद् व्याप्तिबलादेव तत्सि-
ध्यतीति पक्षधर्मताबलाक्तिरधिकसार्वज्ञ्यसिद्ध्यर्थी स्यादिति वाच्यम् । सामा-
न्यव्याप्तिबलात् स्वप्रयुक्तवाक्यार्थाभिज्ञत्वमात्रस्यैव सिद्धिरिति विशिष्य सक-
लवेदार्थाभिज्ञत्वसिद्धेः सकलवेदकर्तृत्वहेतुपक्षधर्मतालभ्यत्वात् । वेदार्थाधि-
काद्यतनवृत्तान्ताद्यभिज्ञत्वसिद्धिस्तु स्वतः सर्ववेदार्थगोचरमीश्वरज्ञानम-
न्यदपि सर्वं गोचरयेदिति न्यायसाम्यात् । अधिकविषयत्वस्य साध्यानुप्रवे-
शनं तु पाणिनीयादिदृष्टव्याप्तिबलादधिकविषयत्वमपि सेदुमर्हति किमुत
पदार्थविषयत्वमिति केमुतिकन्यायेन सिषाधयिषितसाध्यसिद्धिदार्ढ्यार्थम-
नुमानप्रवृत्त्यनन्तरभाविन्यायलभ्यार्थानुवादरूपं वा ।

एवं सूचभाष्यसूचितं सर्वज्ञत्वपर्यवसाय्यनुमानं प्रदर्श्य स्वयं साक्षा-
५७ । ११ तत्साधकमनुमानं दर्शयति अयं घट इति । एतत् पदद्वयं पक्षीकृतघट-
परम् । एतदन्यश्चासावसर्ववित्कर्तृकश्च तस्य भावस्तत्त्वं तदनधिकरण-
मित्येकं सकर्तृकस्य विशेषणम् । एतदन्यश्चासाववेदश्च तस्य भावस्तत्त्वं
तदनधिकरणमिति द्वितीयं तस्य विशेषणम् । एवंभूतात्सकर्तृकादन्यत्वस्य
साध्यस्य दृष्टान्ते प्रसिद्धिः पक्षादन्यत्वविषया । पक्षीकृतो हि घटः सक-
र्तृकः एतदन्यावेदत्वानधिकरणं च तत्रावेदत्वसत्त्वे ऽप्येतदन्यत्वविशिष्टा-
वेदत्वाभावात् । एतदन्यासर्ववित्कर्तृकत्वानधिकरणं च तत्रासर्ववित्कुला-

* मानुषादिब्राह्मणपर्यन्त इति व पु. पा. ।

लकर्तृकत्वसत्त्वे ऽप्येतदन्यत्वविशिष्टासर्ववित्कर्तृकत्वाभावात् । पक्षे तु वेदा-
दन्यत्वमादाय साध्यं सिद्धद्वेदस्य सर्ववित्कर्तृकत्वमन्तर्भाव्य पर्यवस्यति ।
पक्षस्य यस्मात्सकर्तृकादन्यत्वं वाच्यं तस्यैतदन्यावेदत्वानधिकरणत्वं
ह्यवेदत्वरूपविशेषाभावेनोपपादनीयं न त्वेतदन्यत्वरूपविशेषणाभावेन
पक्षगतान्योन्याभावप्रतियोगिनि पक्षान्यत्वसत्त्वेन तदभावासम्भवात् । एव-
मेतदन्यासर्ववित्कर्तृकत्वानधिकरणत्वमप्यसर्ववित्कर्तृकरूपस्य विशेष्यस्या-
भावेनोपपादनीयम् । पूर्ववत् तत्र विशेषणाभावासम्भवात् । एवं च यद्यपि
द्वितीयविशेषणलभ्ये वेदपक्षनिष्ठान्योन्याभावप्रतियोगिनि प्रथमविशेषणलभ्य-
मसर्ववित्कर्तृकत्वानधिकरणत्वम् अकर्तृकत्वेनापि सेदुमर्हति तथापि
सकर्तृकविशेष्यविरोधेन तथासिद्धेर्निरोधाद् वेदस्य सर्ववित्कर्तृकत्वसिद्धिः ।
अत्र सकर्तृकात् पटादन्यत्वेन सिद्धसाधनवारणाय द्वितीयं विशेषणम् । तेन
वेदादेव सकर्तृकादन्यत्वसिद्धावपि वेदस्यासर्ववित्कर्तृकत्वेनार्थान्तरं स्यादिति
तद्वारणाय प्रथमविशेषणम् । अकर्तृकत्वेनार्थान्तरवारणाय विशेष्यम्* ।
विशेषणद्वये ऽप्येतदन्यत्वं प्रतियोगिविशेषणं दृष्टान्ते साध्यप्रसिद्ध्यर्थम् ।
अन्यथा पक्षीकृतघटस्य असर्ववित्कर्तृकत्वाधिकरणत्वादवेदत्वाधिकरण-
त्वाच्च ततो ऽन्यत्वमादाय दृष्टान्ते साध्यप्रसिद्धिर्न स्यात् । न च वेदान्यत्व-
मादायैव तत्र साध्यप्रसिद्धिः शङ्कनीया । पक्षे साध्यसिद्धेः प्राग् वेदे अस-
र्ववित्कर्तृकत्वानधिकरणसकर्तृकत्वसंप्रतिपत्त्यभावात् ।

सापेक्षत्वं वदन्निति । एवं च सापेक्षत्वेन कृत्स्नवेदाप्रामाण्याद्वरं ५७ । १४

निःश्वसितादिश्रुतिमात्रस्योपचरितार्थत्वम् । तथा सति वाचा विरूपनित्य-
येत्यादिश्रुतिरप्यनुग्रहीष्यतइति पूर्वपक्षपर्यवसाने सति सर्वज्ञत्वहेत्वन्तरा-
क्षेपतत्समाधानार्थं प्रवृत्तमेवेदमधिकरणं जगतत्कारणत्वाक्षेपतत्समाधानपर्य-
न्तमपि फलतो भवतीत्यथ वा वेदनित्यत्वादित्युपन्यस्तद्वितीयपक्षपर्यन्तमेव
भाष्यटीकयोरपि विवक्षितं सिद्धयतीति द्रष्टव्यम् । स वागवज्र इति । स स्व-
रवर्णहीनः प्रयुक्तो मन्त्रः वज्रवद्विंशको यजमानं हिनस्ति तत्र पुराकल्पसि-
द्धमुदाहरणं यथेन्द्रशत्रुरिति । त्वष्टुः पुत्रो विश्वरूपः शक्रेण हतः स
त्वष्ट्रेन्द्रस्य हन्तारं पुत्रं लिप्सुः तदर्थं सोमयागमनुतिष्ठन् भागलिप्सुमपि

* अकर्तृकादन्यत्वसिद्धावर्थान्तरवारणाय विशेष्यमिति २ पु. पा. ।

इन्द्रं नाजुहाव । इन्द्रः स्वयमेवागत्य प्रसह्य सोमरसं पयो । त्वष्टा सोमपात्रे अवशिष्टं सोमरसमिन्द्रस्य शतयिता पुत्रो भूयादित्याशंसमानः स्वाहेन्द्रश-
चुर्वर्द्धस्वेति मन्त्रेण जुहाव । तदेन्द्रशचुरिति शब्दस्तत्पुरुषस्वरं विहाय बहु-
व्रीहिस्वरेण प्रयुक्तः तेन स्वरापराधेन तत्रोत्पन्नस्य वृचामुरस्य शक्र एव
शतयिता ऽभूदिति त्वष्टा हतपुत्र इत्यादितैतिरीयश्रुत्यर्थो ऽत्र निबद्धः ।
अवगतसार्वज्ञ्ये इति । ननु सार्वज्ञ्यसाधकवेदकर्तृत्वहेतुसिद्धिपरिपन्थि-
सापेक्षत्वशङ्कानिराकरणप्रस्तावे तदुपयोगितया सार्वज्ञ्यावगतिः कथं सिद्ध-
वदुपन्यस्यते अन्योन्याश्रयो हि तदा स्यात् । नैष दोषः । सार्वज्ञ्याऽभ्युपग-
महेतुमहिमविशेषावगतेर्विवक्षितत्वात् । ननु तथाभूतमहिमविशेषावगतिर्वा
कुतः । न हि वयमीश्वरं पश्याम इत्याशङ्कोत्तरत्वेनोत्तरग्रन्थमवतारयति
नन्विति ॥

५६ । ३५

तत्तु समन्वयात् ॥ ४ ॥

जैमिनीति । जैमिनिना ह्याम्नायस्य क्रियार्थत्वादित्यादिसूत्रेण
कृत्स्नस्याप्याम्नायस्य प्रयोजनपर्यवसानाय क्रियार्थत्वावश्यम्भावादक्रियार्थाना-
मानर्थक्यं निष्प्रयोजनत्वं तस्मादक्रियार्थमर्थवादजातमनित्यमप्रमाणमुच्यत-
इति पूर्वपक्षं कृत्वा विधिना त्वेकवाक्यत्वात्स्तुत्यर्थेन विधीनां स्युरिति
सूत्रेण विधिवाक्येनैकवाक्यत्वादर्थवादाः विधीनां स्मृतिरूपेणार्थेन सप्र-
योजनाः स्युरिति अक्रियार्थानामानर्थक्यं पूर्वपक्ष्युक्तमङ्गीकृत्यैवार्थवादानां
विध्यैकवाक्यतया प्रामाण्यमुपपादितम् । इदं तु जैमिन्यभिमतम् । अक्रि-
यार्थानामानर्थक्यं न्यायविरुद्धमप्रामाणिकमिति सिद्धान्ते दूष्यमेव । अतो
दूष्यसूत्रोपन्यासः सिद्धान्तिनस्तस्मिन्नर्थे विश्वासाहो न भवतीत्यर्थः ।
ननूपायान्तरेणापि प्रयोगसमये स्मृतिर्भवतु मन्त्रेणापि कदाचित् स्मृति-
रूपपद्यतइति तदर्थं मन्त्राम्नां स्यादित्याशङ्क्याह तावन्मात्रार्थ-
त्वे इति भाव इति । भावयतेर्धञि षेरनिटीति शिलोपे भावशब्दो भाव-
नावाची स्याद् भवतेर्धञि तु भावशब्दो भवनवाची स्यात् । फलसंबन्ध-

४९ ।

* अत्र तृतीयं शास्त्रयोनित्वाधिकरणं संपूर्णम् । तत्र सूत्रम् १-शास्त्रयोनित्वात् ३ ।

† जै. सू. अ. १ पा. २ सू. १ ।

‡ जै. सू. अ. १ पा. २ सू. ३ ।

§ तदर्थमन्त्राम्नामिति २ पु. पा. १ ।

बोधनामिति । फलपुरुषसंबन्धबोधनमित्यर्थः । अन्यगामिनि फले प्रेरणा-
ऽयोगात् प्रवर्तकस्वभावो विधिः फलस्य पुरुषसंबन्धं गमयतीत्येवमधिकारो
विध्यधीनः । विनियोगो ऽत्रेति । क्रियायाः, फलशेषत्वस्यैवाङ्गानां
प्रधानशेषत्वस्यापि बोधनं विनियोग एव स्थालीपुलाकन्यायेन त्वेकोपादा-
नम् । फलसंबन्ध इति । फलस्य कर्तृपुरुषगामित्वं तेनानुष्ठेयायाः
क्रियायाः फलकरणत्वरूपं विनियोगमन्तरेण न भवतीत्यर्थः । उत्पत्तिवि-
धिना ऽधिकारादिप्रतीतिमुदाहरति अग्निहोत्रमिति । उत्पत्तिविधेः
अग्निहोत्रस्वरूपपञ्चापनमाचपरत्वे किमग्निहोत्रं कर्तव्यमिति तदर्थं उताग्नि-
होत्रमभूदित्यादिः । नाद्यः । क्लेशात्मके कर्मणि स्वतः प्रेरणानुपपत्तेः ।
न द्वितीयः । विधिविरोधात् । कालत्रयाऽनवमृष्टे विधिप्रवृत्तेरित्यर्थः ।
तस्मादधिकारविधित इति । अग्निहोत्रं जुहुयात् स्वर्गकाम इत्य- ५६ । १८
धिकारविधिरग्निहोत्रनामकेन होमेन स्वर्गं भावयेत् इत्येवमर्थकः । फल-
स्यान्यगामित्वे तदर्थं प्रेरणानुपपत्तेस्तस्य कर्तृसंबन्धं बोधयन्नेव तेनानुष्ठातुं
शक्याया होमक्रियायाः फलशेषत्वरूपं* विनियोगमपि बोधयतीत्येवमधि-
कारविधिसिद्धविनियोगांशे अनुवादरूपो ऽयमुत्पत्तिविधिः कर्मस्वरूपपञ्चापन-
माचप्रयोजनो भवतीत्यर्थः । अपि त्विति । प्रत्यक्षविरुद्धार्थत्वरूपविपरी-
तार्थत्वदोषो ऽपि परिहृतो भवतीत्यर्थः । न त्वन्तरावाक्यइति ।
यद्यपि यागविधौ स्थिते ध्रौवाज्यं द्रव्यं लभ्यते तथापि देवताया अला-
भाद् वर्तमानापदेशाच्च यागविध्यसंभवे द्रव्यलाभो दूरापास्त इति भावः ।

आलस्यमिति । दशमाध्याये अजामिकरणार्थत्वाच्चेति† सूचभाष्ये ६० । १९
जामितासादृश्यमिति व्याख्यातम् । तच्चैव नयविवेके जामितासादृश्यमेकरूपा
हि द्विः क्रियेति‡ तेन कृताकृताननुसन्धिदोष इति सादृश्यस्य दोषपर्यवसायि-
त्वमुपपादितम् । इह त्वेकरूपायाः क्रियायाः पुनः पुनरनुष्ठाने तन्द्रा स्यादिति
भाष्योक्तस्यैव सादृश्यस्य दोषत्वपर्यवसानमात्रं प्रकारान्तरेणोक्तमिति न
भाष्यविरोधः । न्यायसुधायाऽभ्यासेवमेवोक्तम् । सादृश्यस्य नैरन्तर्यानुष्ठाने

* फले शेषत्वरूपमिति २ पु. पा. ।

† जे. सू. अ १० पा. ८ सू. ६३ ।

‡ एकरूपा हि क्रियेति द्विरित्येतद्वाहितः पाठः २ पु. ।

§ न्यायसुधा-तन्त्रवार्तिकटीका ।

सत्यालस्यापादकत्वेन दोषत्वादिति किं तु तच्च सौन्दर्यवाची जामिशब्दः
तस्य सादृश्ये लक्षणेत्युक्तमिति विशेषः ।

६० । २०

उपांशुयाजमाज्यद्रव्यकं विधायेति । अचान्तरावाक्यविष्णवा-
दिवाक्यसाधारण्येनोपांशुगुणकयागविधानमात्रं विवक्षितं न त्वन्तरावाक्येनो-
पांशुयाजविधानम् । अन्तरावाक्यमेव यागविधायकं न विष्णवादिवाक्यत्रय-
मित्यस्यार्थस्य प्रसाधयिष्यमाणैकवाक्यतासिद्ध्यधीनत्वात् ततः प्राक् अन्त-
रावाक्यं विष्णवादिवाक्यत्रयं वा यत्किञ्चिद्घोवाज्यप्राप्तिमदुपांशुधर्मकयागवि-
धायकमस्तीत्येतावत्येवांशे संप्रतिपत्तेः ।

ननु जामितादोषोपक्रमतत्प्रतीकारोपसंहाराभ्यामेकवाक्यता नावसी-
यते येन तत्संरक्षणार्थमन्तरावाक्यं विधायकमिति निर्णीयेत । किं तु विष्णवा-
दिवाक्येषु प्रत्येकं जामिताप्रतीकारनिबन्धनाद् वाक्यभेद एवावसीयते तदनु-
सारेणोपक्रमे जामितादोषोक्तेरपि विष्णवादिवाक्यविधेययागत्रयस्तुत्यर्थत्वा-
वगमात् । न खल्वस्मिन् जले स्नानेन प्रतिश्यायो* भवति नयनयोरञ्जनं
कुर्यात् प्रतिश्यायपरिहाराय पिप्पलीचूर्णयुक्तं नारिकेलोदकं सेवेत प्रतिश्या-
यपरिहाराय मरीचचूर्णयुक्तं क्षीरं पिबेत् प्रतिश्यायपरिहारायेति प्रत्येकं
प्रतिश्यायप्रतीकारार्थतया ऽञ्जनादिविधाने प्रतिश्यायदोषोपक्रमतत्प्रतीकारो-

११ । २४

पसंहारमात्रेणैकवाक्यता भवतीत्याशङ्क्याह तथा हीति । विष्णवादिवाक्येषु
यागविधाने कर्मप्रधानतव्यप्रत्ययबलाद् विष्णवादिदेवतासंस्कारार्थयागवि-
धानं भटिति प्रतीतं स्यात् । अतः संस्कृतदेवताविनियोगादर्शनेन ततः
परावृत्य यागानामर्थकर्मभावेन प्राधान्यं लक्षणीयमिति तेषु विलम्बिताः
प्रधानभूतयागविधयः । अन्तरावाक्ये तु यागस्य अन्योपसर्जनत्वं न श्रुत-
मिति प्रधानभूतस्य तस्य पञ्चमलकारकल्पनेन विधिः शीघ्रतरः जामिता-
दोषपरिहारोपयुक्तान्तरालकालयुक्तश्च पुरोडाशद्वयनैरन्तर्यात् । जामितादो-
षोपन्यासेन ह्युपक्रमणैतदवगतमुपन्यस्तदोषसमाधनार्थमन्तराले किं वि-
द्विधित्सितमिति । तद्यद्यन्तरावाक्यं विहाय विष्णवादिवाक्येषु विधिराश्री-
येत तदोपक्रमानुगुण्यं न स्यात् । न हि नैरन्तर्याप्रयुक्तदोषस्यान्तराले
कर्मान्तरविधानेनेव विष्णवादिग्रजनविधानेन समाधानं प्रतीयते । प्रतिश्या-

* प्रतिश्यायः पीनसः शैत्यमिति यावत् ।

यादिवाक्येषु तु नैवं क्रमप्राधान्यप्रतीतिः* । न चोपक्रान्तदोषसमाधानसामर्थ्यावगतिविषययुक्तविध्यन्तरश्रवणमस्तीति तच्च वाक्यभेदे ऽपि नात्र तद्भेदः समाश्रयणीयः । तस्मान्मन्त्रवर्णप्राप्रविष्ण्वादियागेन प्रशंसार्थं ऽर्थवादचये प्रत्येकमाम्नातमप्यजामिकरणं तदन्वयद्वारा विधायके ऽन्तरावाक्यस्यैवान्वेति । अत एव तैत्तिरीयशाखायामुपांशुयाजमन्तरा यजतीत्यन्तरावाक्यस्यैवान्वयजामिकरणमाम्नातम् । इह त्वर्थवादचये अजामि+करणाभ्यासस्तद्दृढीकरणाय भविष्यतीति न तदनुरोधेन वाक्यभेदशङ्कावकाशः ।

कर्मतया च देवतात्वमिति । लक्षणीयमित्यनुषङ्गः । तस्मा- ६१ । २
दिति । अपूर्वत्वाद् यागे एव विध्यपेक्षा न विष्णवादिदेवतास्वपि मन्त्र-
वर्णतः प्राप्तिरसम्भवमिति भावः । सामवेदे सार्वभौमविषयावुपक्रमोऽपसंहारौ
दर्शितौ । ऋग्वेदादिष्वपि तौ दर्शयति ऐतरेयके इति । ऐतरेये इति तु
न पाठः । इतराया अपत्यमैतरेयस्तेन प्रोक्तां शाखामधीयतइत्यैतरेयिणः ।
तेन प्रोक्तमित्यर्थे पुराणप्रोक्तेषु ब्राह्मणकल्पेष्विति सूचेण णिनिप्रत्यये सति
तदधीतइत्यर्थे विहितस्य प्रत्ययस्य प्रोक्ताल्लुगिति सूचेण प्रोक्तप्रत्ययान्तस्य
लुग्विधायकेन लोपे सति निष्पत्तेः । ततश्चैतरेयिणामाम्नाय इत्यर्थे गोत्रचर-
णादुज्जति वुञ्प्रत्यये सति ह्यैतरेयके इति भाव्यम् । स एतमेवेति ।
अनेन वाक्येन प्रत्यगात्मैव ब्रह्मेत्युपक्रान्तं तदुपसंहारे च प्रज्ञानशब्दो जीव-
परः । सर्वाण्येवैतानि प्रज्ञानस्य नामधेयानीति प्राक् प्रज्ञानशब्देन जीवस्य
निर्दिष्टत्वात् ।

वेदान्ता यदीति । वेदान्तानां सापेक्षत्वप्रसज्जकस्य भूतार्थत्व- ११ । १४
हेतोः पौरुषेयत्वेन सोपाधिकत्वम् । अयमभिसंधिरित्यारभ्य प्रवृत्तेन टीका-
ग्रन्थेनोच्यमानं परिनिष्ठितवस्तुविषयत्वे ऽपीति भाष्यगतापिशब्देन भूतार्थ-
त्वस्य सापेक्षत्वव्यभिचारं दर्शयतोक्तसाध्य प्रयोजकान्तरसद्भावसूचनेन द्योत्य-
तइत्येतदभिसंधिशब्देनाहेत्यर्थः ।

नन्वयमभिसंधिरित्यादिटीकाग्रन्थस्योक्तरीत्योपाध्यायान्नपरत्वेनाव-
तारणमयुक्तम् । तस्य ग्रन्थस्य सापेक्षत्वापादने भूतार्थत्वप्रसङ्गहेतुः पौरुषे-

* प्राधान्यं प्रतीतमिति पा० २ पु० ।

† अन्तरावाक्यस्यैवान्वयमिति २ पु० ।

‡ विषयादुपक्रमेति शोधितं १ पु० ।

यत्वं वेति विकल्प्य प्रथमपक्षं व्यभिचारेण निरस्यायेत्यादिग्रन्थेन द्वितीय-
पक्षमुद्गाव्य तं पक्षं वेदान्तानां पौरुषेयत्वं नास्तीति प्रसङ्गहेत्वसंमत्या दूष-
यित्वा भूतार्थत्वे मानान्तरेण शक्यग्रहत्वात् पौरुषेयत्वमपि स्यादिति प्रसङ्ग-
हेतोरप्यापादनशङ्कां यदुच्येतेत्यादिग्रन्थेनोद्गाव्य तर्हि कार्यार्थत्वे ऽपि तत्
एव हेतोस्तत् स्यादित्येतदर्थप्रतिपादकतयैव तस्य ग्रन्थस्य प्रवृत्तेः । तस्य
पौरुषेयत्वोपाध्युद्गावनपरत्वे तमुपाधिमसहमानस्य पूर्वपक्षिणः सापेक्षत्वे
पौरुषेयत्वं प्रयोजकमित्युक्त्यसंभवेनायेत्यादिशङ्काग्रन्थस्यानन्वयप्रसङ्गाच्च यदु-
च्येतेत्यादिशङ्काग्रन्थोपसंहारे । तस्मात् पौरुषेयत्वेन सापेक्षत्वं दुर्वारम् ।
ननु भूतार्थत्वेनेति भूतार्थत्वं हेतुं परित्यज्य पौरुषेयत्वस्य हेतु-
तयैवोपादानस्य स्पष्टीकरणाच्चेति चेत् । उच्यते । टीकायां भूतार्थतया
खलु सापेक्षत्वमाशङ्क्यते इत्यनुवादानन्तरं भूतार्थतया वेदान्तानां सापेक्ष-
त्वम् उत पौरुषेयतयेति विकल्पो न प्रसरति । भूतार्थत्वहेतौ व्यभिचा-
रेण दूषिते तत्रैव वाक्यत्वविशेषणाशङ्कां विहाय वाक्यत्वविशेषितभूतार्थत्व-
हेतुना प्रसाधनीयस्य पौरुषेयत्वस्य हेत्वन्तरस्य शङ्का च न सामञ्जस्यम-
श्नुते । तस्मात् पौरुषेयत्वमुपाधिमुद्गावयिष्यतो गूढाभिसंधेः सिद्धान्तिनो ऽयं
विकल्पः । दृष्टान्तीकृतेषु* पुंवाक्येषु सापेक्षत्वे त्वदीयसाधनं भूतार्थत्वं
प्रयोजकं मनुद्गावनीयोपाधिरूपं पौरुषेयत्वं वेति । अत एव पक्षे हेतुवि-
कल्पो ऽयं न भवति । किं तु दृष्टान्ते साध्यप्रयोजकधर्मविकल्प इति दर्श-
यितुमेव टीकायां पुंवाक्यनिदर्शनेन हीति पुंवाक्यानामिति च विशेषितम् ।
ततः प्रथमपक्षे व्यभिचारेण दूषिते तत्र वाक्यत्वविशेषणे कृते ऽपि सिद्धान-
न्ती पौरुषेयत्वमुपाधिं ब्रूयादिति तं पक्षं परित्यज्य तदभिमतमुपाधिं साध-
नव्यापकत्वेनानुपाधिं व्यवस्थापयिष्याम इति मन्यमानस्य पूर्वपक्षिणः पक्षा-
न्तरपरिग्रहाशङ्का । अथ पुरुषबुद्धिप्रभवतयेति पौरुषेयत्वस्य सापेक्षत्वप्रयो-
जकत्वमङ्गीकृत्य तस्य वेदान्तेष्वभावेन साधनाव्यापकतयोपाधित्वोद्घा-
टनम् ।

एवं तर्हीति । वेदान्तानां भूतार्थवाक्यत्वहेतुना पौरुषेयत्वापा-
दनेन साधनव्यापकतया ऽनुपाधित्वशङ्का यदुच्येतेति । तस्मात् पौरुषेय-

* दृष्टान्तीकृतेषु इति २ पु. पा. ।

† साधनव्यापकतयेति २ पु. ।

त्वेनेति तदुपसंहारवाक्येनाप्यनुपाधित्वशङ्काया एव तत्फलत्वेन सहोप-
संहारः । वेदान्तानां पौरुषेयत्वमापाद्योपाधेः साधनव्यापकत्वान्निरुपाधिकेन
भूतार्थत्वेन सापेक्षत्वमापाद्यते न तु तदनापाद्य सोपाधिकेन भूतार्थत्वेनेति
ततः प्रतिबन्दिग्रहणेन वेदान्तानां भूतार्थत्वे ऽप्यपौरुषेयत्वोपपत्त्योपाधेः
साधनाव्यापकत्वव्यवस्थापनेन भूतार्थत्वहेतुकसापेक्षत्वप्रसङ्गानुमानस्य सोपा-
धिकत्वप्रदर्शनपरो ऽत्र ब्रूम इत्यादिग्रन्थः । अत एव तदुपसंहारवाक्यं तेना-
सिद्धे पौरुषेयत्वे भूतार्थानामपि वेदान्तानां न सापेक्षतया प्रामाण्यविधात
इति । तस्मादुपाध्युद्भावनपरतया व्याख्यानं युक्तमेव । प्रमाणा*न्तरसिद्धा-
र्थानुवादकतया स्वप्रामाण्यसिद्धौ तत्प्रामाण्यमुखनिरीक्षकत्वं सापेक्षत्वं पूर्वा-
नुपूर्व्यनपेक्षपुंविशेषबुद्ध्याधीनानुपूर्वीमत्त्वं पौरुषेयत्वमिति साध्योपाध्योर्भेदः ।
तस्यैवेति । यस्य हेतोरुपाधिरुद्भावनीयः तस्यैव व्यभिचारं तावदाहे-
त्यर्थः । यद्यपि दृष्टान्तीकृतेषु पुंवाक्येषु भूतार्थत्वं सापेक्षत्वप्रयोजकं न
भवतीत्येतदुपपादकः प्रत्यक्षादिषु सत्यपि भूतार्थत्वे सापेक्षत्वाभावः
उपाध्युद्भावनोपयोगिप्रयोजकान्तरशङ्कावसरदानार्थमिहोच्यते तथापि स एव
हेतोः पक्षे साध्यासाधकत्वसिद्धुपयोगी व्यभिचारो ऽपीत्यभेददृष्ट्या ऽनैका-
न्तिकतामाहेत्युक्तं कार्यं मानन्तरायोग्यत्वस्यासिद्धत्वादिति । ६१ । २१

ननु वेदान्तानां कार्यपरत्वे ऽपि पौरुषेयत्वानुमानं प्रसरति कार्यस्यापि
मानान्तरयोग्यत्वाविशेषादिति पौरुषेयत्वानुमानमुक्त्वा तत्फलमुपाधेः साधन-
व्यापकत्वमप्यभिधाय ततश्चेत्यादिग्रन्थेन पुनरपि पौरुषेयत्वानुमानप्रसर
एवोपसंह्रियते । उपाधिविधूनेन निरुपाधिकेन वाक्यत्वेन सापेक्षत्वानुमानमेव
खलूपसंहर्तव्यम् । सत्यम् । वाक्यत्वादिलिङ्गकं पौरुषेयत्वशब्देन पुरुषबुद्धि-
प्रभवत्वपरेण सापेक्षत्वमेवोक्तम् । अथ वा पौरुषेयत्वं सम्भवतीति पूर्ववाक्येन
पौरुषेयत्वानुमानस्य बाधाभावमाचमुक्तं ततश्चेत्यादिग्रन्थेन । तत्फलतया
पौरुषेयत्वानुमानप्रवृत्तिरुक्ता† प्रागेव साधनव्याप्युक्तिस्तु वक्ष्यमाणानुमान-
फलत्वाभिप्रायेणेति नेतव्यम् । अकार्यार्थत्वं समानमिति । निष्प्र-
त्यूहेन वाक्यत्वादिहेतुना पौरुषेयत्वे ऽनुमिते सति मानान्तरागोचरा ऽपूर्वा
कार्यार्थत्वकल्पनैव न प्रवर्तते चैत्यवन्दनादिवाक्येषु । अतस्तत्कल्पना ।

* युक्तमेवं प्रमाणेति २ पु. पा. ।

† अनुमानस्य प्रवृत्तिरिति २ पु. पा. ।

४८ । २२

६२ । ६ पौरुषेयत्वप्रत्याख्यानप्रत्याशा दुराशेति भावः । स्मर्यमाणकर्तृकत्वेनेति ।
चेत्यवन्दनादिवाक्येष्वपि पश्याम्यहं भिन्नवो दिव्येन चक्षुषा सुकृतं दुष्कृतं
चेति तदागमकर्तृबुद्धवचसैव कर्तृप्रतीतिरस्तीति भावः । सिद्धार्थवेदा-
न्तेष्वपीति* । यथा वेदान्तानां कार्यार्थत्वपक्षे तेषां पौरुषेयत्वा-
नुमानं कर्तृस्मरणोपाधिना निरस्यते तथा तेषां सिद्धार्थत्वपक्षे ऽपि तन्नि-
रसितुं शक्यमित्यप्रयोजकं कार्यार्थत्वकल्पनमित्यर्थः । कार्यरूपेति । कार्यं
रूपयति अनुष्ठेयं ज्ञापयति कार्यरूपो यागाद्यनुष्ठानप्रयोजकः । तद्वत्स्वर्गा-
दिश्रेयःसाधनत्वाकारस्तेन रूपेण यागादिधर्मः । अतो यागादेः स्वरू-
पतः प्रत्यक्षत्वे ऽपि धर्मत्वाकारेणातीन्द्रियता । यथाहुः ।

श्रेयःसाधनता ह्येषां नित्यं वेदात्प्रमीयते ।

तादूप्येण च धर्मत्वं तस्मान्नेन्द्रियगोचरः ॥ इति ।

११ । २६

व्याप्त्यभावेनेति । वेदान्तानां सिद्धवस्तुपरत्वमनुमातुं न शक्यम् ।

वेदवाक्यत्वस्य तेन व्याप्त्यभावादित्यर्थः† । निन्दा न भातीति । नन्व-
श्रुजं हि यो बर्हिषि ददाति पुरा ऽस्य संवत्सराद्गृहे रुदन्तीति वाक्यशे-
षेण यागे रजतदानस्य बलवदनिष्ठानुबन्धित्वरूपा निन्दा भातीति चेद् न ।
संवत्सरात्प्राग् रोदनस्य क्व चित्क्व चिददर्शनेन वाक्यशेषस्य पारलौकिका-
निष्ठानुबन्धित्वलक्षकतायाः समाश्रयणीयत्वात् । सिद्धार्थव्युत्पत्त्यनुपमर्दाप-
मर्दाभ्यां वर्णकयोः पूर्वपक्षभेदमुक्त्वा ब्रह्मणः शास्त्रप्रमाणकत्वप्रतिज्ञेयाऽप्रति-
ज्ञेयाभ्यां तद्वेदं यद्यपीत्यादिभाष्यसिद्धं दर्शयति अथ वेति । लोकेन न
प्रयुज्यते इत्युक्तम्‡ । पामरजने निरर्थकसिद्धार्थपदसंघातप्रयोगस्य

६४ । १२

संभावितत्वादित्याशङ्क्य लोकेनेति पदं व्याचष्टे वृद्धैरिति । प्रेक्षावता
उत्तमवृद्धोजनेनेत्यर्थः । पर्यायत्वमाशङ्क्येति । न च कार्यान्विततदर्थ-
विशेषपरत्वेनापर्यायत्वमुपपादयितुं शक्यम् । कार्यवाचिनि लिङादिपदे कार्या-
न्वितार्थान्तराभावेन कार्यान्विते पदानां शक्तिरित्युक्त्यसंभवादिति शङ्काभि-
प्रायः । कार्यं शक्तिरिति नियमः । तस्य नियमस्य कार्यवाचिपदानां तन्माच-

* वेदान्तवाक्येष्वपीति १-४ पु. पा. ।

‡ इत्युक्तमिति २ पु. पा. ।

† अभावेनेत्यर्थं इति २ पु. पा. ।

§ उक्तवृद्धेति ५ पु. पा. ।

शक्त्या तदितरपदानां तदन्वितस्वस्वार्थशक्त्या च निर्वाह इति परिहारा-
भिप्रायः ।

नियोगाऽविनाभावादिति । मध्यमवृद्धप्रतिपत्ति*लिङ्गापेक्षप्रा- ६४ । १९
थमिककार्यव्युत्पत्तिग्रहेऽपजीविनां पाश्चात्यव्यवहाराणाम् उपजीव्यानुसारेण
कार्याविनाभावादित्यर्थः । एतेन व्याकरणकोशाप्रवाक्यप्रसिद्धपदसमभिव्या-
हारैः सिद्धार्थे ऽपि व्युत्पत्तिग्रहः संभवतीत्यपि शङ्का निरस्ता । तेष्वपि
प्राथमिकव्युत्पत्तिग्रहानुसारेण कार्यवाचिपदाध्याहारावश्यंभावात् । ननु न च
रञ्जुरियमित्यादिनिवृत्तिर्भवतीत्यन्तः सिद्धान्तिशङ्कानुवादग्रन्थः । तन्मध्ये
कथं तदनभिमतनियोगाविनाभावोक्तिः । नैष दोषः । पूर्वपक्षिणा ऽपि संम-
तो हि दृष्टान्तीकर्तव्यः । न च तत्कवेऽलसिद्धार्थपरमर्थवदिति पूर्वपक्षिणः
संमतिरस्ति । तच्चापि कार्यवाचिपदाध्याहाराभ्युपगमादिति पूर्वपक्ष्याशया-
नुसारेण यथाकथं चिल्लक्षणयेति टीकातद्व्याख्यानयोरवतारणाद् रञ्जुवा-
क्यस्य परमते कार्यपरत्वे ऽपि रञ्जुरियं न भुजङ्ग इति सिद्धार्थेऽश एव
भयादि निवृत्त्युपयोगि न तु कुलधर्मतया परकल्पितः कार्यांश इति सिद्धा-
र्थपरतत्त्वमस्यादिवाक्यदृष्टान्तत्वसङ्गतिः ।

टीकायां स्वविषयस्य करणस्येत्यत्र स्वविषयस्येति पदं व्याचष्टे
स्वप्रतीत्युपाधित्वेन विषयस्येति । लिङ्गा ऽपूर्वे कार्यत्वेनाभिधेयं , २४
कार्यत्वं च कृतिसाध्यत्वं न चापूर्वस्य साक्षात्कृतिसाध्यत्वं संभवति । अतो
यद्द्वारा तस्य कृतिसाध्यत्वं घटनीयं स धात्वर्थो यागदानहोमादिरनु-
बन्धो ऽवच्छेदको विषय इति प्राभाकरैर्व्यवहियते । करणस्येति पदं व्याचष्टे
स्वनिर्वर्त्तकत्वेन करणस्येति । तदाहुः ।

कृतितत्साध्यमध्यस्थो यागादिर्विषयो मतः ।

कार्ये संघटिताकारे करणत्वेन संमतः ॥ इति ।

न श्रौतत्वात्मात्मन इति । नन्वात्मानमुपासीतेति श्रुतकर्मका- ६५ । १
रकविशिष्टा खलूपास्तिक्रिया विधिविषयत्वेनान्वेति कथं तर्हि श्रुतस्यात्मनः
कर्मकारणस्याश्रौतत्वशङ्काऽ कथं च तस्य विध्याच्चिप्रतया श्रौतत्वनिर्वहणेन

* मध्यमवृद्धप्रवृत्तिरिति २ पु. पा. ।

† तत इति २ पु. पा. ।

‡ तदर्थश्रौतत्वमिति ३-५ पु. पा. ।

§ अश्रौतत्वमाशङ्क्येति २ पु. पा. ।

तत्समाधानम् । न हि गामानयेत्यत्र श्रुतस्य गोः कर्मकारकस्य
पिधेहीति प्रयोगे द्वारस्येवाक्षेप्यता ऽस्ति । उच्यते । आत्ममात्रस्य विधि-
विषयक्रियाकर्मतया ऽन्वयः श्रौतः । न तु भाष्योदाहृतसर्ववेदान्तसमा-
हृतविज्ञानानन्दादिस्वभावस्यात्मनः तथाभूतात्मस्वरूपाभिप्राये शङ्कासमा-
धाने । अत एव टीकायां तादृशमात्मानमाक्षिपतीति तादृगात्मप्रतिपत्ति-
विधिपरिभ्यो वेदान्तेभ्य इति चेत्तम् । ननु तादृक्स्वभावा ऽपि विज्ञान-
मानन्दं ब्रह्मेत्यादिपदबोध्यः । मैवम् । कार्यान्विते पदानां व्युत्पत्तेः ।
कार्यान्वितार्थ एव पदसंघातो ऽर्थवान् अन्यस्त्वनर्थक एव । एवं च ग्राह-
कग्रहणदशायां विज्ञानानन्दादिस्वभावस्योपास्तिनियोगेन सह प्रारब्धमन्वि-
ताभिधानं निर्वहति । आत्ममात्ररूपकर्मकारकावच्छिन्नोपास्तिक्रियाविषयविधौ
पर्यवसिते पश्चात् पदान्तरैस्तद्विशेषणतया अवगस्यानुवादमात्ररूपत्वेन
केवलं तत्तत्पदार्थसृतिमात्रहेतुत्वप्रसक्तेः । तस्मादुपास्तिनियोग एव प्रथ-
मारब्धग्राहकग्रहणनिर्वाहाय पूर्वं ज्ञानानन्दादि*स्वभाववच्छिन्नत्वमात्मकार-
कस्यापाद्य पश्चात् तद्विशिष्टोपास्तिक्रियाविषयो भवतीत्येवं विध्याक्षेपरूपोपा-
दानप्रमाणप्रसादलभ्यैव ज्ञानानन्दादिरूपब्रह्मैक्यस्य प्रत्यगात्मनि तात्पर्येणा-
निश्चेयतारूपा विधेयता । एवमेव तथा द्रव्येषु गुणश्रुतिरूपतिसंयोगादिति
पूर्वतन्त्राधिकरणे सोमारौद्रं चरं निर्वपेत् शुक्लानां ब्रीह्रीणामित्यत्र पृथक्प-
दाभ्यां विशेषणतया श्रुतयोर्व्रीहिद्रव्यशुक्लगुणयोरविवक्षायां शङ्का ग्राहकविध्या-
क्षेपबलात् तद्विवक्षा प्राभाकरैः समर्थिता ।

६५ । १

श्रौतत्वे इति । एवं च तद्विधेयमिति गुरुग्रन्थस्य प्रथमारब्धग्राह-
कग्रहणनिर्वाहाय यत्किञ्चिद्द्वारेण विध्यन्वयितया शब्दबोध्यमित्यर्थ इति
तात्पर्यम् । एवं हि विध्याक्षिप्तस्य श्रौतत्वे संमतिर्दर्शिता भवति । विध्या-
क्षेपरूपविधिव्यापारात्मकमुपादानं शब्दप्रमाणान्तर्भूतं न तु पीनो देवदत्तो
दिवा न भुङ्क्ते इति लौकिकवाक्यार्थज्ञानमूलश्रुतार्थापत्तिवत् शब्दप्रमो-
पजीवि तदनन्तरं प्रवर्तमानं प्रमाणान्तरमिति गुरुमतमर्यादा । नन्वा-
रोपितस्यापि विषयतया निरूपकत्वमस्त्येवेत्याशङ्क्याह न च सत्यां

गताविति । गगनस्य तत्तत्कर्णपुटावच्छेदेन प्रतिपुरुषव्यवस्थितश्रोतृ-
भाववदेकस्यैव व्यापकस्य ब्रह्मचैतन्यस्य तत्तदविद्योपाध्यवच्छेदेन प्रति-
शरीरं व्यवस्थितप्रत्यगात्मभाव उपपद्यतइत्येवं गतो सत्यां बाधेनुत्वादि-
वदारोपो न युक्त इत्यर्थः । अपूर्वदेवतेति । सौर्यादावुदीच्याङ्गजन्योपका-
रसाहित्यायाधिकारविध्याच्चेप्यमौपादानिकं यदुत्पत्त्यपूर्वं तद्विषयमिहापूर्व-
पदं न त्वधिकारापूर्वविषयम् । प्रस्तुते गुरुमते तस्यैव लिङ्गर्थस्य विधितया
ऽन्यविधिपरेण शास्त्रेण सिद्धभावात् । एवंकाम इत्यश्रवणादिति । ६६ । ७
वर्तमानापदेशात् सिद्धरूपैव प्रतिष्ठा प्रतीयते न साध्यरूपेति तस्या अपि
फलत्वं कल्प्यं ततो वरं विश्वजिज्ञाये*न विधिशक्त्यवगतस्वर्गफलकल्पन-
मिति भावः । प्रतिष्ठाफलस्य निर्देशादिति । अत्यन्ताश्रुतफलकल्पना-
द्वरं श्रुताया एव प्रतिष्ठाया विपरिणामेन फलत्वकल्पनम् । तथा च यत्त-
दोर्व्यत्यासेन योजनया प्रतितिष्ठन्तीत्यत्र सन्त्यन्तर्भावनेन च ये प्रतिति-
ष्ठासन्ति त एता रात्रीरुपेयुरिति वाक्यविपरिणामः कार्य इति भावः ।

नैमित्तिकाधिकारे इति । यः सत्रायावगुरते† स विश्वजिता
यजेतेति विहितो विश्वजिन्नैमित्तिकाधिकारः । ननु पितृयज्ञः स्वकालत्वा-
दनङ्गं स्यादङ्गं वा समभिव्याहारादिति याज्ञिकाभिमतद्वितीयपक्षानु-
सारेण पितृयज्ञो यदि दर्शङ्गमिष्यते तदा सो ऽपि नियोज्याकाङ्क्षाराहि-
त्यात् स्थिरोदाहरणं न स्यादित्याशङ्कापरिहाराय तदनङ्गत्वव्यवस्थाप-
काधिकरणानुक्रमणं दर्शप्रकरणपठितत्वे प्रकरणात् तदनङ्गत्वमेव स्यादित्य-
नारभ्याधीतत्वोक्तिः । ननु पूर्वदुरमावास्यायां वेदिं करोतीति कर्मणीव ऐन्द्रं
पयो ऽमावास्यायामिति काले ऽप्यमावास्याशब्दो दृश्यतइत्याशङ्क्याह यद्य-
पीति । ननु यदि प्रकृतं सा वैश्वदेवीति तत्पदेन परामर्शनीयं तर्हि
दध्यपि प्रकृतमिति तत्परामर्शनीयं कुतो न स्यात् । तस्माद्विनिगमना-
विरहादुभयं विहायामिच्छां दधिपयोभ्यां निष्पन्नं द्रव्यान्तरमङ्गीकृत्य तत्परा-
मर्शित्वकल्पनं युक्तम् । सर्वनाम्नः प्रकृतपरामर्शित्वासम्भवेन प्रकरिष्यमाण-

* जै. सू. अ. ४ पा. ३ सू. १५-१६ । + कल्पनेति २ पु. पा. ।

‡ अयं प्रतीकः कल्प. पृ. ६६ † चिन्हितपाठभेदस्यो दृष्टव्यः ।

§ सत्रायावगुरते इति १ पु. पा. ।

॥ जै. सू. अ. ४ पा. ४ सू. १६ ।

४८ । २२

६७ । २३ रामर्शित्वस्याथैष ज्योतिरित्यादौ दृष्टत्वादित्याशङ्क्याह तत्र नयतेरिति* ।
 द्विकर्मकथात्वर्थान्वयि पयो ऽपि कर्मैव तत्र कस्यानयनेन किं संस्कार्यमिति
 सन्देहे दध्यानयनेन पयः संस्कार्यमिति पयसः प्रधानकर्मत्वद्योतनाय कर्म-
 ण्यपि तस्मिन् सप्रमीप्रयोगः । यच्च प्रधानं तदेव सर्वज्ञान्ना परामर्शनीयम् ।
 अतः पयःपरामर्शितच्छब्दसामानाधिकरण्यादामिन्नाशब्दो दध्यानयनेन
 संस्कृतस्य पयस एव वाचको न तदुत्पन्नस्य द्रव्यान्तरस्येत्यवसीयतइत्या-
 शयः । रूपभेदे ऽपि द्रवत्वकठिनत्वधर्मभेदे ऽपि । तर्हि वाजिनम-
 पीति । दधिसंस्कृतं पयं एवामिन्नावाजिनात्मतया रूपद्वयं प्राप्नोत्यपि
 कल्पनोपपत्तेरामिन्नावद् वाजिनमपि पयस्त्वाविशेषाद् दध्यानयनस्य प्रयो-
 जकं भवेदेव । ततश्च वाजिनापचारे पयोन्तरमानीय दध्यानयनेन संस्कृत्य
 वाजिनं निष्पादनीयमिति शङ्कार्थः । तस्यामस्तीति । तादात्म्येनेति शेषः ।
 ६८ । ५ रूपाभेदे ऽपि द्रवत्वधर्माभेदे ऽपि । एतदुपलक्षणम् । विनापि दध्यान-
 यनम् अतिपाकेन पिण्डीभूतस्य पयसो रूपभेदे ऽपि भेदाभावादित्यपि द्रष्ट-
 व्यम् । एवं रसानुवृत्तेरेवाभेदप्रयोजकत्वादामिन्नायामेव पयःपरामर्शितत्प-
 दसामानाधिकरण्यं दृश्यते न वाजिने इति भावः ।

४९ ।

यद्विषया जिज्ञासेत्यादिभाष्यगतविशेषणैः प्रतीयमानवेदान्तानामुपा-
 स्तिविधिपरत्वे प्राचीनतन्त्रे विचारितत्वेनात्र विचारो विफलः स्यादित्युक्तिर्वे-
 दान्ता यद्युपासामिति श्लोकपूर्वार्द्धेन संगृहीता सा न त्रोटकमा वैधफल-
 विषयतया स्वर्गदेवतावद् विधिशेषैः ब्रह्मस्वरूपमात्रस्य प्राचीनतन्त्रन्यायैः
 कथं चित्सिद्धिसम्भवे ऽपि तन्निर्गुणत्वादेर्विद्याभेदाभेदोपसंहाराभ्यामुपसंहारस्य
 विशेषस्य चैतन्त्रव्युत्पादयिष्यमाणन्यायैकनिर्णयस्य ततो निर्णयाऽलाभात् ।
 अतो ऽभ्युच्चयमात्रं सा युक्तिः । मूलयुक्तिस्तु श्लोकोत्तरार्द्धसंगृहीता मोक्षस्य
 सातिशयत्वानित्यत्वापत्तिरित्येतत् सूचयितुं तत्रैव भाष्यस्य तात्पर्यं दर्श-
 यति टीकाकार इत्यवतारयति वेदान्ता यद्युपासनाविधिपरा इति ।

५१ । १८

अधर्मफलं भोक्तव्यमिति । तदाइह कूपयचरणा इत्यादिश्रुत्या
 धर्मफलभोगानन्तरं कदा चिदधर्मफलभोगस्याप्युक्तत्वादिति भावः । इदम-
 भ्युच्चयमात्रम् अहं प्रहोपासनाभिस्तत्फलप्राप्तेः प्रागेव सर्वपापक्षयस्याङ्गीकृत-

* तत्रानयतेरिति ३-५ पु. पा. ।

त्वात् । देवदत्तशरीरेति । देवदत्तशरीरासमानकालीनत्वं प्रलयकालोत्पन्ने तदीयशरीरध्वंसे ऽप्यस्तीति तद्वारणाय प्रागभावविशेषणम् । शरीरप्रागभावासमानकालीनत्वं चरममुक्तशरीरध्वंसादन्यत्र न सम्भवतीत्यव्याप्तिवारणाय देवदत्तविशेषणम् । देवदत्तमुक्तिकाले तदन्यस्यापि कस्य चित् संसारिणः सम्भवति देवदत्तशरीरप्रागभावासमानकालीनः शरीरध्वंस आत्यन्तिको मा भूदिति द्वितीयदेवदत्तविशेषणम् । एवमपि देवदत्तस्योपान्त्यशरीरध्वंसे यदन्यशरीरोत्पत्तिकाले तदुत्पत्त्यनन्तरं वा स्यात् तदा सो ऽप्यात्यन्तिको भवेदिति तद्वारणाय शरीरतत्प्रागभावाऽसमानकालीनत्वं विवक्षितम् ।

नन्वात्यन्तिकमशरीरत्वम् इत्थं ध्वंसतया* निर्वक्तुमयुक्तम् । तस्य साध्यत्वेन वैधोपासनाफलत्वप्रसङ्गात् । किं तु भाष्यटीकोक्तप्रकारेण तत्फलत्वात्सम्भवननिर्वाहाय शरीरावभासकाले ऽप्यनुवर्तमानस्तन्मिथ्यात्वशरीरघटको यस्तदत्यन्ताभावस्तद्रूपो वाच्यः । अन्यथा भाष्यटीकाविरोधः स्यादिति चेत् । उच्यते । यदाऽऽत्यन्तिकाशरीरत्वस्य वैधफलत्वनिर्वाहायात्यन्ताभावत्वं परित्यज्य विद्योदयसमनन्तरभाविध्वंसरूपत्वं पूर्वपक्षी शङ्केत तदा ऽपि तस्य न वैधफलत्वप्रत्याशाः । शरीरध्वंसमात्रस्याऽपुरुषार्थत्वेन शरीरस्यान्येषां चोपाधीनां ध्वंसेनोपलक्षितस्य ब्रह्मानन्दस्यैव पुरुषार्थत्वात् तस्य च नित्यत्वादिति दर्शयितुं ध्वंसपक्षो ऽप्युपन्यस्तः । तथैव च तात्पर्यं सर्वोपाधीत्याद्यग्निवाक्येन स्फुटीकृतम् । ननु ब्रह्मानन्दस्य नित्यप्राप्तत्वे ऽपि कर्णगतसूचकवद् भ्रान्त्या ऽनवाप्तकल्पस्यावाप्या ऽमुख्यफलत्वमभ्यधायि टीकायां तस्य मुख्यफलत्वमप्युपपादयितुं शक्यम् । यस्मिन्सत्यग्निमन्त्रे यस्य सत्त्वं यद्वातिरक्ते चासत्त्वं तत्तज्जन्यमिति लक्षणानुसारेण । अस्ति हि विद्योदयात् प्राङ् मम निरतिशयानन्दो नास्ति न प्रकाशतइति व्यवहारालम्बनं रजते रजतत्वाभाववद् भ्रान्तिसिद्धं विद्यानिवर्त्यनिरतिशयानन्दाभावरूपं तदसत्त्वम् । न च प्रतियोगिव्यधिकरणं प्राक् तदसत्त्वं यस्यास्ति तथाभूतमेव जन्यं वैधफलमिति नियमः । अतथाभूतस्यापि दुःखप्रागभावपरिपालनादेः प्रायश्चित्तादिफलत्वसम्प्रतिपत्तेः । तस्माद् ब्रह्मानन्दस्य नित्यत्वे ऽपि वैधोपासनाफलत्वमुपपद्यतइति तन्नित्यत्वेन तत्फल-

* ध्वंसरूपतयेति २ पु. पा. ।

† वैधफलं प्रत्याशेति २ पु. पा. ।

त्वाभावोपपादनं नोपपद्यतइति चेत् । उच्यते । प्राक्सिद्धस्य फलत्वं द्वेधा निवृत्तिप्रसक्तौ परिपाल्यत्वेन वा न वा सत्त्वभ्रान्तौ तदपनयेन वा । तच्चाद्यमेव लौकिकेन वैदिकेन वा कर्मणा भवति द्वितीयं तु विद्ययैव । सा च विद्या ऽचाविहितोपासनया षड्जादिसाक्षात्कारवत् स्वयमेव भवतीति विध्यनपेक्षा टीकायामेवोपपादिता । तस्माद्युक्तमेव भ्रान्त्या ऽनवाप्रकल्पस्य ब्रह्मानन्दस्य नोपासनाविधिफलत्वमिति ।

६६ । ३

कारीर्यादिनियोगा इति । यदि वर्षेतावत्येव होतव्यं यदि न वर्षेत् श्वोभूते हविर्निर्वपेत् इत्यादिलिङ्गात् कारीरी तात्कालिकसस्यार्थवृष्टि-हेतुत्वादैहिकफला । आदिशब्देन आग्नेयं कृष्णग्रीवमालभेत सौम्यं बभ्रुं ज्योगामयाव्यग्निं वा एतस्य शरीरं गच्छति सोमं रसो यस्य ज्योगामयत्यग्नेरेवास्य शरीरं निष्क्रीणाति सोमाद्रसमुत यदीतासुर्भवति जीवत्येवेत्यादिश्रुतिविहितानि तच्छरीरगतव्याधिनिवृत्त्याद्यर्थानि कर्माणि गृह्यन्ते । ज्योगामयावी दीर्घरोगी ।

११ । ११

चित्रादिनियोगफलमिति । इदं चतुर्थे योगसिद्ध्याधिकरणस्य* द्वितीयवर्णके चिन्तितम् । तदेवं चित्रया यजेत पशुकाम इत्यादिविहितानां मनुष्यशरीरोपभोगयोग्यफलकानां कर्मणां किं नियमेन देहान्तरे फलम् उत तस्मिन् देहे देहान्तरे वेत्यनियम इति संशये पूर्वपक्षः । वर्तमानदेहारम्भकर्मणां यत् फलं तद्भोगार्थत्वाद्वर्तमानदेहस्य तत्फलभोगावसाने तन्नाशवश्यम्भावात् । अन्त्येष्टौ दक्षिणे हस्ते जुहूं सादयतीत्यादिवाक्यैर्यज्ञपात्राणां प्रतिपत्तिविधानेन तदपेक्षचित्राद्यदृष्टोत्पत्तिसमनन्तरभाविफलस्य वर्तमानदेहभोग्यत्वासम्भवाच्च स्वर्गजनकादृष्टवत् चित्राद्यदृष्टस्यापि स्वफलभोगप्रदानार्थं तद्योग्यदेहारम्भकत्वनियमाच्च नियमेन देहान्तरणवचित्रादिफलमिति । सिद्धान्तस्तु ऐहिकमपि चित्रादिफलं भवत्येव चित्राद्यनुष्ठानानन्तरं पश्वादिफलदर्शने तदर्थं तदतिरिक्तादृष्टकल्पनाहेत्वभावात् अनन्तरमेव फलादर्शने देशकालादिसहकार्यपेक्षया विलम्बः कल्प्यस्तस्मिन् देहे फलादर्शने तत्फलभोगविरोधिप्रबलप्रारब्धकर्मणा प्रतिबन्धः कल्प्यः । प्रतिबन्धेन च तेन देहान्तरारम्भपूर्वकं तच्च फलं दातव्यमिति कल्प्यम् । वर्त-

* जे. सू. अ. ४ पा. ३ सू. २७-२८ ।

मानदेहारम्भकर्मणो देशकालाद्यपेक्षया यदा न फलप्रदत्वं तदा तस्मिन् देहे तज्जन्मकृतचिवाद्यदृष्टस्यापि फलप्रदत्वमुपपद्यते । पात्रप्रतिपत्तिस्तु सकलकर्मानुष्ठानसमाप्यनन्तरभावितात् पुरुषार्था । क्रत्वर्थत्वे ऽप्यदत्तफल-
क्रतुमाचार्था । आहिताग्निमग्निभिर्दहन्ति यज्ञपात्रैश्चैति श्रुतेर्दहने विनियो-
क्ष्यमाणानां यज्ञपात्राणां संस्कारार्था वा । अन्यथा कारीर्यादीनामैहिकफल-
त्वाभावप्रसङ्गात् । एतेन कर्मणां फलप्रदानार्थं देहारम्भकत्वनियमो ऽपि
निरस्तः । तस्मादामुष्मिकत्वानियमश्चिवादिफलस्येति ।

नेह परमाऽपूर्ववदिति । यद्यप्याचार्य्यमते अवघातादिनियमः ६६ । ८
प्रत्यासन्नानेयाद्यवान्तरापूर्वप्रयुक्तः तथापि गुरुमते फलवत्परमाऽपूर्वप्रयुक्त
इति तन्मतमनुसृत्य परमापूर्ववत्युक्तम् । न चावघातनियमस्य परमापूर्वप्र-
युक्तत्वे तत्साधनत्वाविशेषादाज्यसान्नाय्ययोरवघातप्रसङ्गः । तुषट्मिमेका-
दिदृष्टप्रयोजनव्यवस्थया त्रीह्यादिषु तद्व्यवस्थोपपत्तेः । अन्यथा ऽऽग्नेयाद्यपूर्व-
प्रयुक्तत्वे ऽपि तत्साधनस्रुगादिसाधारण्यप्रसङ्गानिवरणादिति भावः ।

विश्वजिज्ञासुं गुरुमतेनोपन्यस्यति विश्वजितेति । प्रवृत्तक्रियः
प्रवृत्तचिकीर्षः । न कलञ्जं भक्षयेदित्यादिनिषेधवाक्यान्वयपि फलतो विधि-
वाक्यानि तत्र भक्षयत्यादिधातुसमभिव्याहृतनृप्रतिपाद्यं भक्षणादिनिवृत्ति-
रूपमौदासीन्यं विषयः । तद् यद्यप्यभावार्थत्वात् स्वतः साध्यं न भवति
तथापि निषेध्योन्मुखतया प्रचलितावस्थे ऽनुत्पन्नतदनुकूलस्पन्दव्यापारे
पुरुषे निषेध्यचिकीर्षापनयद्वारा परिपाल्यत्वेन तत् साध्यं भवतीति तस्य
नियोगविषयत्वोपपत्तिः । तत्र चार्थाद् निषेध्यचिकीर्षोर्नियोज्य इति गुरु-
मतम् ।

इह तु विषयेणेति । नियोगगतकृतिसाध्यतारूपकार्यताघटकत्वेन ११ । १३
विषय एव तत्प्रतीत्यनुबन्धो न तु नियोज्यः । तदभावे ऽप्यध्ययननियो-
गस्य प्रयाजादिनियोगानां च प्रतीतेरिति भावः ।

उच्यतइति । अयमाशयः । कार्यत्वेन प्रतीयमानो नियोगः स्वस्य
कार्य्यताघटके विषये प्रवर्तकस्वभावस्तत्र प्रवर्तनीयं पुरुषमपेक्षते । अन्यथा
प्रवर्तकत्वव्याघातात् । अन्यतः प्रवृत्तिसिद्धौ तु न तमपेक्षते । तथा च

४८ । २२

आचार्य्यकनियोगेन अध्ययने माणवकस्य दर्शपूर्णमासनियोगेन तन्नियो-
ज्यस्य तदङ्गेषु प्रयाजादिषु च प्रवृत्तिसिद्धता तन्नियोगानां कर्तृपुरुषविशेषानपे-
क्षायामपि विश्वजिदादावन्यतः प्रवृत्त्यलाभात् तदपेक्षास्तीति अतस्तदध्या-
हारो युक्त इति । स च फलकामो ऽध्याहार्यः पुरुषाणां कामप्रवणतया तत्र
प्रयुक्तिलाघवात् । निषेधवाक्येषु तु न कामी नियोज्यो ऽध्याहार्यः । औदा-
सीन्यस्य परिपाल्यत्वसिद्धये तत्प्रच्युतिप्रसक्त्यर्थे सामर्थ्याद् निषेधोन्मुखस्य
६६ । २० नियोज्यस्यावश्यं प्राप्या तत एवाकाङ्क्षाशान्तेः । किं सर्वेषामिति । किं
सर्वफलकामानामध्याहारः उतैकफलकामस्येत्यर्थः । अन्तर्भावादिति ।
यस्य यदा यदवच्छेदेन सुखं तस्य तदा तदवच्छेदेन न दुःखमित्यविना-
भावादित्यर्थः । एतदुपलक्षणं सुखस्य भावरूपत्वेन लघूपस्थितिकत्वाच्चेत्यपि
द्रष्टव्यम् । अनवच्छिन्नस्येति । पुत्रपश्वाद्येकैकविषयविशेषमात्रानवच्छि-
न्नस्य देशविशेषदेहविशेषभोग्यस्य सङ्कल्पोपनतसर्वविषयप्रयुक्तस्य स्वर्गसुखस्य
पुत्रपश्वादिसुखविशेषान् प्रति सामान्यरूपत्वादित्यर्थः । विशेषे माना-
भावादिति । सर्वसुखविशेषानुगतसामान्यमुल्लङ्घ्य किञ्चिद्विषयविशेषाव-
च्छिन्नसुखग्रहणे मानाभावादित्यर्थः । इत्थं गुरुणा निबन्धने व्याख्यातम् ।
प्रायः सर्वपुरुषान् प्रति स्पृहणीयत्वेनाविशिष्टत्वादिति भाष्यकारादिव्याख्या ।
नन्वच विश्वजिदधिकरणे भाष्यकारैः तस्मात् पितृभ्यः पूर्वदुः क्रियतइति
पितृयज्ञवाक्यं यः सचायावगुरते*इति विश्वजिद्वक्त्यं च विषयवाक्यत्वेनो-
दाहृतम् । तत्र द्वितीयोदाहरणमयुक्तं विश्वजितो नैमित्तिकाधिकारत्वादित्या-
शङ्क्याह कृत्वाचिन्तोति । अवगुरणोपरमे इति । उद्यमनिवृत्तावि-
त्यर्थः । गुरो उद्यमनइति धातोः कुटादित्वेन डित्वाद् गुणाभावः ।

४९ ।

ननूद्यमनिवृत्तौ विश्वजिदित्ययुक्तम् । यः सचायेति वाक्यात् सचं
१० । ६ सङ्कल्प्य तत्प्रयुज्जानस्य विश्वजिदिति प्रतीतिरित्याशङ्क्याह । प्रायश्चित्त-
तयेति । एवं हि श्रूयते यः सर्वाभ्यो वा एष देवताभ्यः सर्वेभ्यः पृष्ठेभ्यः
सर्वेभ्यश्छन्दोभ्य आत्मानमागुरते यः सचायागुरते स विश्वजिता ऽतिरा-
चण सर्वपृष्ठेन सर्वस्तोमेन सर्ववेदसदक्षिणेन यजेत सर्वाभ्य एव देवताभ्यः

* सचायागुरते इति २ पु. ।

सर्वेभ्यः पृष्ठेभ्यः सर्वेभ्यश्चन्द्रोभ्य आत्मानं निष्क्रीणीतइति । एवं निष्क्रय-
द्वारेण संस्तवः सचप्रवृत्तौ न युज्यते अतः सचं सङ्कल्प्य दैवान्मानुषाद्वौ
प्रतिबन्धात् ततो निवृत्तस्य प्रायश्चित्ततयेदं विश्वजिद्विधानमित्यर्थः ।

व्यभिचारयतीति । ननु ययोः कयोश्चिदाधाराधेयत्वेनैका- १० । २५
श्रितत्वेन वा सामानाधिकरण्यमिति नाच शङ्का येन कुण्डलदरयोश्चैवमै-
त्रयोश्च व्यभिचार उच्यते किं त्वैकप्रवृत्तिनिमित्तस्यापरप्रवृत्तिनिमित्ताधारा-
श्रितत्वेन वा प्रवृत्तिनिमित्तद्वयस्याप्येकाश्रितत्वेन वा सामानाधिकरण्यमिति ।
तथैव ह्याचार्यैरवतारिकाग्रन्थे शङ्काभिप्रायो लिखितः । तथैव च तदभि-
प्रायो वर्णयितुं युक्तः । भिन्नप्रवृत्तिनिमित्तानां शब्दानामेकस्मिन्नर्थे वृत्तिः सा-
मानाधिकरण्यमिति प्रसिद्धनुरोधात् । न च हेमकुण्डलयोरवयवावयवि-
नोर्भेदपक्षे हेमत्वस्य कुण्डलाश्रितत्वं हेमत्वकुण्डलत्वयोरैकाश्रितत्वं च
नास्तीति वाच्यम् । हेमत्वस्यावयवावयविवृत्तिजातित्वेन तत्सत्त्वादिति चेत् ।
उच्यते । हेमावयवातिरिक्तं कुण्डलरूपम् अवयवि द्रव्यान्तरमभ्युपगम्यते चेत्
तत् पीतरूपगुस्त्वकठिनत्वरहितमेव वाय्वादिसदृशमभ्युपगन्तव्यम् । अवय-
वावयविगतस्य पीतरूपद्वयस्य गुस्त्वद्वैगुण्यस्य चानुपलम्भात् । घटकुण्डयो-
रिव कठिनद्रव्ययोरवयवावयविनोरेकच भूतलादौ* समावेशासम्भवाच्च । अव-
यवावयविभावानापन्नयोरेवासमावेश इति सविशेषणनियमकल्पनस्य गौरवप-
राहतस्याऽप्रामाणिकत्वात् । एवं च कुण्डले पीतरूपाद्यभावेन तदभिव्यङ्ग्यस्य
हेमत्वस्य तच्चासम्भवेनैकप्रवृत्तिनिमित्तस्येत्यादेः सामानाधिकरण्यप्रयोजकत्वा-
भ्युपगमे तेन सुवर्णं कुण्डलमिति सामानाधिकरण्याऽनिर्वाहात् तन्निर्वाहाय
हेमकुण्डलानामाधाराधेयभावमात्रमेकाश्रितत्वमात्रं वा तत्प्रयोजकमास्थेय-
मित्यभिप्रेत्य टीकायां कुण्डलदरयोश्चैवमैत्रयोश्च व्यभिचार उक्त इति ता-
त्पर्यम् ।

भेदो रूपादिवद् भावरूप इति पक्षे स किमभेदविरुद्धस्तदवि-
रुद्धो वा । आद्ये भावाऽभावरूपत्वपक्षे वक्ष्यमाणं दूषणं भविष्यतीत्यभिप्रेत्य
द्वितीये दूषणमाह ऐकान्तिकेति । तथा च भेदे सत्येवात्यन्ताऽभेदो ११ । २
ऽपि स्यादित्यर्थः । द्वितीयमाशङ्काहेति । परस्परभाव इति चेदिति

* एकभूतलादाविति १-३ पु. पा. ।

पूर्वग्रन्थेनाशङ्क्येत्यर्थः । तत्त्वेनाभेदप्रसङ्ग इत्यस्य तात्त्विकाभेदप्रसङ्ग इत्यर्थो भाति स तु नाऽनिष्टः कारणात्मना कटकवर्द्धमानयोरभेदाङ्गी-

१७ । ३ काराद् इत्याशङ्क्य तत्त्वेनेति पदं व्याचष्टे कटकत्वेति ।

ननु भावाभावयोरुभयोरपि भेदाभेदयोर्हाटकत्वकटकत्वावच्छेदभेदेन वृत्तिरभ्युपगम्यते अतस्तयोर्न सहावस्थानाऽसम्भवः । न च भेदावच्छेदककटकत्वावच्छेदेन कटके वर्द्धमानभेदप्रसङ्गः । नापि कटकाभिन्नमुकुटे कटकत्वेनापि कटकाभेदप्रसङ्गः । नाप्यनुवृत्तिव्यावृत्तिव्यवस्थाभावप्रसङ्गः । नापि हाटकत्वेनावगते कटकत्वादिना जिज्ञासाद्यनुपपत्तिः । भेदाभेदमनङ्गीकुर्वद्विरपि ह्येकस्मिन् धर्मिणि केन चित्रकारेण निश्चिते तदन्यप्रकारेण जिज्ञासासंशयादिकं समर्थ्यते । अभेदवद् भेदस्याप्यभ्युपगमे का जिज्ञासानुपपत्तिः । यत्तु हेमनिर्णयेन कटकादीनां निर्णये तदभेदः कारणमित्यादि । तच्च वैपरीत्यमपि वक्तुं शक्यम् । हेमनिर्णयेन कटकादीनामनिर्णये तदभेदः कारणं तदभावादभेदादनिर्ययकार्याभाव औत्सर्गिकः प्राप्तः स कारणस्य भेदस्य सद्भावादपोद्यतइति । अस्ति ह्यनिर्ययस्यापि निर्णयप्रतिबन्धकसद्भावाधीनं परिपाल्यत्वरूपं कार्यत्वम् । तस्मात्सर्वमिदं भेदाभेददूषणजातमयुक्तम् । युक्तत्वे वा स्वमतेप्येतत्प्रसज्येत* स्वमते ऽपि हि भेदाभेदाभ्यामेव सामानाधिकरण्योपपादनमभेदः सत्यो भेदस्तवाध्यस्त† इति परं स्वमते विशेष उक्तः । तच्च भेदप्रतीतावभेदोपि सह प्रतीयतइत्युपगन्तव्यम् । भेदप्रतीतिमात्रेण सामानाधिकरण्योपपादनासंभवात् । तयोर्विरुद्धयोरैकच प्रतीतिः कथं कथं च मुकुटे कुण्डलाभिन्नहाटकाभिन्ने कुण्डलत्वेनापि कुण्डलाभेदो न स्यात् कथं च हाटके प्रतीते कुण्डलादिजिज्ञासा स्यात् । अपि च । अभेदः सत्यः भेदो ऽध्यस्त इत्यर्थजरतीयमप्ययुक्तम् । सह प्रतीत्यभ्युपगमे अन्यतरबाधावश्यम्भावकल्पकाभावात् । सत्यानृतयोर्ब्रह्मतदध्यस्तप्रपञ्चयोः सिद्धान्ते तात्त्विकाभेदानङ्गीकाराच्च । तथैवारम्भणाधिकरणे‡ टीकाकारैरपि वक्ष्यमाणत्वात् । इहानुपदमेव पूर्वग्रन्थे तस्मात्ते ऽपि हाटकाद् भिन्ना एवेति तस्मात् ते हेम्नो भिद्यन्तइति च हाटककटककाभेदप्रतिषेधो§ । तस्मात् सर्वमिदमनुपपन्नमिति चेत् ।

* प्रसज्यते इति २ पु. पा. ।

† तस्याध्यस्त इति २ पु. पा. ।

‡ व्या सू. अ. २ पा. १ सू. १४ । § हाटकाभेदप्रतिषेधाच्चेति २ पु. पा. ।

अथ ब्रूमः । हाटकत्वं कटकत्वं च किमेकस्मिन्वर्तते न वा । न चेद् एकस्मिन्नवच्छेदभेदेन भेदाभेदयोर्विस्तृत्योर्वृत्तिसमर्थनं न लभ्यते । वर्तते चेत् किं कटकत्वं हाटकत्वादन्यदुत तदेव । अन्यच्चेत् प्रवृत्तिनिमित्तभेदेनैव सामानाधिकरण्योपपादनलाभाद् नैकस्मिन् धर्मिणि अभेदवद् भेदो ऽप्यङ्गी- कार्यः । अतः सामानाधिकरण्योपपादनार्थं भेदाभेदमभ्युपगच्छता प्रवृत्तिनि- मित्तभेदेनान्यथोपपत्तिपरिहाराय हाटकत्वमेव कटकत्वं न ततो ऽन्यदित्ये- ष्वव्यमित्यभिप्रेत्य सहावस्थानासम्भवादि सर्वमिदं दूषणमुक्तम् । इममेवाभि- प्रायं सहावस्थानासंभवादिदूषणोक्तौ गर्भितं विस्मृत्याथ हाटकत्वेनैवाभेद इत्यादिशङ्काग्रन्थः प्रवृत्त इत्याचार्यैरवतारितम् ।

प्रस्मृतपराभिसंधिः स्वप्रक्रियया शङ्कतइति । एवं चाभे- ११ । ९
दसतया कुण्डलादेर्ज्ञातत्वापादने ऽपि न वैपरीत्यशङ्कावकाशः । अभेदे सत्यवच्छेदकभेदाभावेन भेद एव न सम्भवतीति तात्पर्येण प्रत्युतेत्यादि- टीकातद्वाख्यानयोः प्रवृत्तेः । स्वमतेनाभेदव्यवस्थापनं तु व्यावहारिका- भेदविषयं न तात्त्विकाभेदविषयमिति नारम्भणाधिकरण*विरोधः । नाप्य- भेदप्रतिक्षेपकपूर्वग्रन्थविरोधः । अत एवाभेदप्रतिक्षेपको यस्मिन् गृह्यमाणे यन्न गृह्यतइत्यादिटीकाग्रन्थो वस्तुतः कार्यकारणयोरभेदाभावं सप्रमाणक- मुपसंहरतीति भेदाभेदबाधभिमतवास्तवाभेदप्रतिक्षेपपरतया ऽवतारितः । भेदस्याध्यस्तत्वेक्तिस्तु प्रतिभासमाचकल्पितत्वाभिप्राया । अत एवारम्भणा- धिकरणटीकायां वाचा केवलमारभ्यते विकारजातं न तु तत्त्वतो ऽस्ति यतो नामधेयमात्रमेतद् यथा पुरुषस्य चेतन्यं राहोः शिर इति विकल्प- नामात्रमित्यारम्भणश्रुतेरर्थ उक्तः । भेदबाधावश्यम्भावो ऽप्यारम्भणश्रुति- प्राप्तिः । तदनुकूलन्यायमात्रमिह विरोधादन्यतरबाधादिप्रक्रियया दर्शितम् ।

ननु यद्युपादानहेमाद्यतिरिक्तकटकमुकुटादिविकारभेदः कल्पनामा- त्रसिद्ध इति मतं कथं तर्हि वाक्यान्वयाधिकरण†टीकायां न तु मृद्विकारः शरावादिः शतशो ऽपि मृन्मृदिति चिन्त्यमानस्तज्जन्मना मृद्वावसाक्षात्का- रेण शक्यो निवर्तयितुं तत्कस्य हेतोः तस्यापि मृदो भिन्नस्य तात्त्विक-

* लाससू. अ. २ पा. १ सू. १४ ।

† व्या. सू. अ. १ पा. ४ सू. १६ ।

त्वा।

त्वाद् वस्तुनश्च ज्ञानेनोच्छेत्तुमशक्यत्वादित्युक्तम् । उच्यते । शरावादिसं-
स्थानविशेषस्य व्यावहारिकसत्यत्वाभिप्रायं तद्वाक्यम् । इह तूपादानएव पूर्वा-
ऽवस्थोपमर्द्वेन तदवस्थान्तरं जायते । न तूपादानभिन्नं तदारब्धं तदागन्तुका-
वस्थाविशेषवदवयवि द्रव्यान्तरमस्तीत्युपादानविकारयोः सत्येवाभेदकल्पना-
मात्रमित्यारम्भणाधिकरणे वक्ष्यमाणं स्मारितम् । तस्मादण्येन* च भेदाभे-
दाभ्यां सामानाधिकरण्यमुपपादयितुं तस्य हेमत्वकुण्डलत्वयोरुपादानरूपैक-
द्रव्याश्रितत्वेनोपपत्तेः । तथैवात्र तदुपपादनस्य विवक्षितत्वात् । अत एवा-
चार्यैर्वाक्यान्वयाधिकरणे† वक्ष्यते ।

सामानाधिकरण्यं यद्वेमकुण्डलयोर्न तत् ।

भेदाभेदावगाहीति प्राग्वाचस्पतिनेरितम् ॥ इति ।

किं तु सुवर्णकुण्डलाभेदे कथं स्वर्णेन कुण्डलं कृतं सौवर्णे कुण्डल-
मित्यादिभेदव्यवहार इत्याकाङ्क्षायां पुरुषस्य चैतन्यमितिवत् कल्पनामात्र-
सिद्धुभेदालम्बनः स व्यवहार इति भेदव्यवहारमात्रोपपादनार्थं कृतमिति
सर्वमनवद्यम् ।

अस्मिन् संदर्भे कथं तर्हीति टीकावतारिकाग्रन्थे न ह्यत्यन्तभेदे
तद्वति कुण्डलकटकयोरदर्शनादिति कुण्डलकटकयोरत्यन्तभेदः सिद्धुव-
त्कृत्योपन्यस्तः । तदुपन्यासे लोकदृष्ट्यनुसारेण वा भेदवादिमतानुसारेण वा
कटकत्वकुण्डलत्वाद्यवच्छेदेन भेद एव नाभेदो ऽपीत्यभिप्रायेण वा नेतव्यः ।
भेदाभेदवादिमते हाटकात्मना तयोरभेदात् । यथा हाटकात्मना कटक-
मुकुटकुण्डलादयो न भिद्यन्तइति टीकायामपि तथैव तन्मतस्थितिप्रद-
र्शनाच्च ।

१२ । १७

सौगतमतमाशङ्क्येत्यत्र गौतममतमिति पाठश्चेत् स निर्वि-
शङ्कः । न्यायसूत्रकृता गौतमेन प्रत्यक्षपरीक्षायां न चैकदेशोपलब्धिरवयवि-
सद्वाशादिति घटाद्येकदेशसंनिकर्षे सति न तदुपलब्धिमात्रं तद्विन्न-
स्यावयविनः सद्वावात् तस्याप्युपलब्धिरस्तीति प्रतिज्ञाय साध्यत्वाद-
वयविनि संदेहः‡ इत्यवयवभिन्नो ऽवयवी सिद्धो नास्तीति तत्र संदेहमुप-

* तस्मरणमिति २ पु. पा. ।

† न्यायसूत्र. अ. २ आ. १ सू. ३० ।

‡ व्या. सू. अ. १ पा. ४ सू. १८ ।

§ न्यायसू. अ. २ आ. १ सू. ३१ ।

न्यस्य सर्वाग्रहणमवयव्यसिद्धेः*धारणाकर्षणोपपत्तेश्चेति† सूत्राभ्याम् अवयव-
विभिन्नावयव्यभावे परमाणूनामन्यथावयवानाम् अतीन्द्रियत्वात् तदाश्रि-
तस्य गुणकर्मसामान्यादेः सर्वस्याप्यग्रहणं स्यात् । अतो गुणकर्मादिग्रहणाद्
अस्ति तदाश्रयः पटादिरवयवी । तथा एकदेशधारणे कृत्स्नधारणादेकदे-
शाकर्षणे कृत्स्नाकर्षणाच्च‡ सो ऽस्ति । अन्यथा ऽवयवानां भिन्नत्वात् कस्य
चिदवयवस्य धारणाकर्षणाभ्यामन्यस्य धारणाकर्षणानुपपत्तेरित्यवयवविभिन्ना-
वयविप्रसाधनेन अवयवभेदनिराकरणात् । सौगतमतमिति पाठस्तु सौगतैरव-
यविस्थाने अवयवसंघातस्याभिप्रेतत्वात् संघातस्यावयवभेदाभिप्रायो योज्यः ।

नन्वनंशेषि संस्कारः कर्मजन्यातिशयो ऽस्त्वित्याशङ्क्याह अनं- १२ । २२
शत्वमिति । आकारभेदो धर्मभेदः । तद् ब्रह्मेति वाक्ये यस्येयं
जिज्ञासा प्रस्तुतेति विशेषणस्य तात्पर्यमाह कार्यविलक्षणेति । स्वमते
इति । पूर्वपक्षिमते तु न शास्त्रपृथक्त्वसिद्धिः । उभयोरपि तन्त्रयोः कार्य-
विषयत्वाऽविशेषादिति भावः । शास्त्रपृथक्त्वसिद्धिस्तद्ब्रह्मेति भाष्ये उक्तेति
पाठः । अतस्तद्ब्रह्मेत्यतःशब्दः संपातायातः । टीकायां तदेवं स्वम-
तेन मोक्षार्थं फलं नित्यं श्रुत्यादिभिरुपपाद्य क्रियानिष्पाद्यस्य तु मोक्षस्या-
नित्यत्वं प्रसज्जयति तद्यदीति । न चागमबाधः । आगमस्योक्तेन प्रका-
रणोपपत्तेः । अपि च ज्ञानजन्यापूर्वजनितो मोक्षो नैयोगिक इत्यस्यार्थस्य
सन्ति भूयस्यः श्रुतयो निवारिका इत्याहेति केषु चित्कोशेषु पाठः । कोशान्तरेषु
तु तदेवं स्वमतेन मोक्षार्थं फलं नित्यं श्रुत्यादिभिरुपपाद्य ज्ञानजन्याऽपूर्व-
जनितो मोक्षो नैयोगिक इत्यस्यार्थस्य सन्ति भूयस्यः श्रुतयो निवारिका इति
पाठः । अस्मिन् पाठे उपपाद्येत्यस्य निवारिका इत्यव्यवहितनिवारणक्रि-
यया ऽन्वयः प्रतिभाति तदन्वयो न युक्तः । नैयोगिकत्वनिवारणार्थाभिः
श्रुतिभिः श्रुत्यन्तरोदाहरणपूर्वकं मोक्षफलनित्यत्वस्याप्रतिपादितत्वादित्या-
शङ्क्य उपपाद्येत्यस्याहेत्यनेन संबन्धमाह उपपाद्येत्यस्येति । एवं १३ । २
फलस्वभावेनेति । तदेवमिति टीकावतारिकायन्थे मोक्षस्य नित्यत्वेन
नैयोगिकत्वासम्भवस्य प्रागुपपादितस्यानुवादपूर्वकं मोक्षसाधनज्ञानस्य तात्का-

* न्यायसू. अ. २ आ. १ सू. ३२ ।

† न्यायसू. अ. २ आ. १ सू. ३९ ।

‡ कृत्स्नकर्षणाच्चेति २ पु. पा. ।

लिकब्रह्मप्राप्तिसाधनत्वाद् नैयोगिकत्वासम्भव उच्यतइति तस्य टीकाग्रन्थस्य तात्पर्यमुक्तम् इदानीं तु ब्रह्मभावप्राप्तिफलस्य प्राप्तिप्राप्तिरूपस्य तात्कालिक-फलत्वस्वाभाव्येन नियोगासम्भवं तदेवमित्यादियन्थोक्तमनूय फलसाधनस्य तत्त्वज्ञानस्याविद्योच्छेदद्वारकत्वस्वाभाव्येन नियोगद्वारकत्वासम्भव उच्यत-इत्येवमविद्याद्वयेत्यादिटीका ऽवतार्यते । अतो न पूर्वटीकावतारिकाग्रन्थे-नार्थक्यशङ्का । न स्वत इत्युक्तं स्वत एव हि विद्याया मोक्षसाधनत्वं नान्यायतमित्याशङ्क्य व्याचष्टे विहितक्रियारूपेणेति ।

७३ । ६

आरोप्यप्रधानेति । यद्यपि बृहदारण्यकोपनिषदयथ संपद इति

संपदुपासनानामुपक्रमे अल्पेषु कर्मसु महतां कर्मणां तत्फलाय बुद्ध्या संपादनं संपद् अश्वमेधादीनि महान्ति कर्माणि कात्स्न्येनानुष्ठातुमशक्तानां संभव-दङ्गमात्रसाहित्येन तान्यनुतिष्ठतां तदङ्गाश्रयोपासनाविशेषैस्तत्फलसंपादनं वा संपदिति द्वेधा भाष्यकारैर्व्याख्यातम् । वार्तिककारैरपि ।

फलवत् कर्मणां क्वापि किं चित् सामान्यसंश्रयात् ।

संपत्तिर्महतां संपदल्पीयः कर्मसूच्यते ॥

यदि वा तत्फलस्यैव किं चित्सामान्यवर्त्मना ।

संपादनं भवेत्संपदग्निहोत्रादिकर्मणि ॥

नातिभारोस्ति नो बुद्धेः शास्त्रं चेतत्परं भवेत् ।

विदुषां श्रेयसे ऽतो ऽध्वा न क्व चित्प्रतिहन्यते ॥ इति ।

अनन्तं वै मन इति विहितविश्वेदेवोपासनाया इष्ट्यादिषु सर्वकर्मा-नुसंधातुर्ब्रह्मणः तदनुसंधानकरणं मनोधिष्ठानमिति कतिभिरयमद्य ब्रह्मा यच्च दक्षिणतो देवताभिर्गोपायतीत्याद्युपक्रमवशादवगतम् अतस्तस्यापि कर्म-संबन्धः । तथापि तमर्थं सिद्धं कृत्वा संपदुपासनानामारोप्यप्राधान्यं प्रतीकोपा-सनानामधिष्ठानप्राधान्यं चानादिवृद्धव्यवहारसंप्रदायसिद्धमिह लिखितम् ।

ननु संवरणम् उद्यमनमिति व्याख्यानमयुक्तम् । तयोर्भेदादित्या-

७४ । ६ शङ्क्य लक्षणाबीजं संबन्धमाह यो हीति । ननु टीकायां संवृङ्क्तइत्यस्य संवृ-ज्यात्मनि* स्थापयतीत्यर्थमुक्त्वा तच्च संमतिरप्युदाहृता संवरणाद्वा स्वात्मी-भावाद्वा वायुः संवर्ग इति । तच्च संवृज्य इत्यस्य† संहरणार्थत्वं तावदुपप-

* संवृज्य संवृज्यात्मनीति २ पु. पा. ।

† संवृङ्क्ते इत्यस्येति २ पु. पा. ।

द्यते । वृजि वर्जनइति लुग्विकरणपठितादिदितो धातोरात्मनेपदिनः
सिद्धस्य संवृङ्क्तइत्यस्य वर्जयतीत्यर्थकस्य संहरणे पर्यवसानोपपत्तेः । तथैव
संवरणार्थकत्वमप्युपपद्यते । वृजि वरणे इति रुधादिगणपठितात् परस्मैप-
दिनो धातोः छान्दसेन पदव्यत्ययेन संवृङ्क्तइति रूपसिद्धेः । अस्ति च
संवरणं संवृतस्योपादानेन स्वात्मभावापादाने । किमर्थं संवरणेनोद्यमनं लक्ष-
णीयं मुख्यार्थान्वयानुपपत्त्यभावात् । सत्यम् । वायुस्वभावात् चालनमपि संभ-
वतीति द्योतनाय तात्पर्यतस्तथा व्याख्यातम् ।

अग्न्यादेरुपलक्षणत्वादिति । ननु वायुरग्निमूर्यचन्द्रापः संहृत्य ७३ । १२
स्वात्मभावमापादयति प्राणो वाक्चक्षुःश्रोत्रमनासीत्युक्त्वा ते वा एते पञ्चान्ये
पञ्चान्ये दश सन्तस्तत्कृतमिति ते ऽग्न्यादयो वागादयश्च वायुप्राणाभ्यां
सह दशेति वाक्यशेषे परिगणिताः कथमग्न्यादिग्रहणं सर्वोपलक्षणं स्याद्
व्यवस्थिताग्न्यादिविषयदशसंख्योक्तिविरोधादिति चेत् । उच्यते । दश सन्त-
स्तत्कृतमिति दशसंख्यावत्त्वं कृतायसादृश्येन ताद्रूप्यं चोक्तमुपजीव्यदश-
संख्यावत्त्वेन दशक्षरा विराडन्नं विराडित्यर्थवादान्तरोक्तप्रक्रियया सर्वाशा-
गतसकलान्नरूपत्वं कृतत्वेन कृतायो यथा दशसंख्यान्तर्भाववत्त्वेन ताम-
नीव एवं वायुप्राणरूपैषा दशात्मिका देवता दशसंख्यासंस्तुतं सर्वमन्नम-
नीवेति सर्वान्नातृत्वं चोक्तं वाक्यशेषे । तस्मात्सर्वासु दिक्षु अन्नमेव सैषा
विराडन्नादीति । एवं चेहाग्न्यादेरुपलक्षणत्वेोक्तिर्वाक्यशेषतः सर्वाशागतभोग्य-
भोक्तरूपसकलजगदाश्रयत्वप्राप्तेरुपलक्षणार्था । अत एव ज्योतिरधिकरणे
सकलान्नात्वादित्व*रूपमिदं सार्वभौम्यं वाक्यशेषार्थमेवाचार्या वर्णयिष्यन्तीति ।
पूष्णो ऽहं देवयज्ययेति पूषानुमन्त्रणमन्त्रस्य पूषदेवताकेष्टिषूत्कर्षः ।

सर्वस्मै वेति । सर्वस्मै वा एतद्यज्ञाय गृह्यते यद् ध्रुवायामाज्य-
मिति वाक्याद् ध्रुवाज्यमर्वाहितद्रव्यरूपसर्वयागाङ्गं सदुपांशुयाजस्याप्यङ्गं
भवतीत्यर्थः ।

सत्यप्यत्राज्यभागाद्यङ्गेष्व्राज्यनिवेशेन प्रधानहविष्- ७४ । १२
मिति । ननूपांशुयाजाज्यस्यैव प्रधानहविष्ते ऽप्याज्यभागादीनामप्याज्यं हवि-
रिति तद्वद्वारेणाज्यसंस्काराणामाज्यभागाद्यर्थत्वमप्यस्त्येव । द्रव्यसंस्कारः

प्रकरणाविशेषात् सर्वकर्मणा*मिति जैमिनिना तथा सूचितत्वात् । द्रव्यसं-
स्काराः न केवलं प्रधानार्थाः किं त्वङ्गप्रधानार्था इति निर्णयार्थं प्रवृ-
त्तस्य प्रकरणविशेषादसंयुक्तं प्रधानस्येत्यधिकरणस्य लिङ्गदर्शनाच्चेति
गुणसूत्रेणाज्यसंस्काराणामाज्यभागप्रभृत्यङ्गार्थत्वमप्यस्तीत्यत्र ध्रुवामेवाप्येऽभि-
धारयति ततो हि प्रथममाज्यभागौ यत्तन् भवतीति ध्रुवाज्याभिधारण-
प्राथम्ये तद्विष्काज्यभागप्राथम्यहेतूकरणस्य लिङ्गतयोपन्यासाच्च । तस्माद-
वेक्षणस्याज्यसंस्कारस्य प्रधानमाचार्यत्वोक्तिरयुक्तेति चेत् । उच्यते । नात्र
तस्य प्रधानमाचार्यत्वमुक्तं किं तु टीकायामुपांशुयाजग्रहणमन्येषामप्याज्यह-
विष्कयागानामुपलक्षणमभिप्रेत्योपांशुयाजः किमित्याज्यहविष्कयागसामान्यो-
पलक्षकतया निर्दिष्टः प्राथमिकत्वादाज्यभागावेव तथा निर्देशार्हावित्याश-
ङ्कायां प्राधान्यादुपांशुयाजस्तथा निर्दिष्ट इत्ययमर्थः सत्यप्यचेत्यादियन्येन
दर्शितः । अतो न दोषः ।

फलकल्पनाभयादिति । उपलक्षणमेतत् । पुरुषार्थत्वे हिरण्य-

रूपसाधनविशिष्टस्य धारणस्य विधायकं वाच्यमिति कृत्यप्रत्ययोक्तकर्म-
प्राधान्यभङ्गभयादित्यपि द्रष्टव्यम् । ऋतुनिवेश इति । धारणसंस्कृतस्य
हिरण्यस्य विनियोगाकाङ्क्षा कल्य इति भावः । सत्रवद्विपरिणाम
इति स्थाने सक्तुवद्विपरिणाम इति क्व चित्पाठः । हिरण्यसाधनकेन धारणेनेष्टं
भावयेदिति सक्तुन्यायाद्विपरिणामे सत्यनारभ्याधीतस्य तस्य ऋतुनिवेशक-
ल्पकाभावात् फलविशेषाकाङ्क्षायामार्थवादिकफलविपरिणामोऽपि कल्य
इति भावः । ऋत्वङ्गत्वेन गतो सत्यां कृत्यप्रत्ययावगतकर्मप्राधान्यभङ्गः
फलविपरिणामः फलाय हिरण्यविशिष्टधारणविधिरिति चयमपि नाश्रयणीय-
मिति परिहारार्थः ।

नन्वनारभ्याधीतस्य कुतः ऋतुनिवेशसिद्धिः । संस्कृतविनियोगनि-
यमाच्चेत् कुतः ऋतुसंबन्धावगतेः प्राक् संस्कारविधित्वनिर्णयः । तन्निर्णये
ऽपि लौकिककर्मसु वा निवेशः कुतो न स्यात् तत्राह वैदिककर्मत्वसा-
म्यादिति । तत्रेऽप्यसि दध्यानयतीत्यत्र पयसः ऋतुसंबन्धात् प्रागेव

* जै. सू. अ. ३ पा. ८ सू. ३० ।

† जै. सू. अ. ३ पा. ७ सू. ९ ।

‡ जै. सू. अ. ३ पा. ७ सू. ४ ।

दध्यानयनसंस्कार्यत्वे ऽवगते पश्चात् सा वैश्वदेवीति वाक्येन संस्कृतवि-
नियोगाकाङ्क्षापूरणं दृष्टम् । एवमिहापि धारणसंस्कार्यत्वेनावगते हिरण्ये
तद्विनियोगाकाङ्क्षाप्रसूतार्थापत्त्या वैदिककर्मत्वसादृश्योपस्थितेष्वग्निहोचादिषु
विनियोगकल्पनया तत्पूरणमिति भावः ।

द्रव्यदेवतेति । ननु द्रव्यदेवतासंबन्धराहित्येन धारणस्य याग- ७५ । २
त्वाद्यभाव एव सिद्धेद् न तु धारणरूपतयैव स्वतन्त्रकर्मत्वस्याभावो
ऽपि । सत्यम् । धारणस्य स्वतन्त्रकर्मत्वं लक्षितयागरूपतया मुख्यधारण-
रूपतया वेति विकल्पं मनसि निधायाद्यप्यनिराकरणार्थत्वेनेदमद्रव्यसूचं*
योजितम् । द्वितीयपक्षनिराकरणं तु द्रव्यपरत्वाच्चेति† तदनन्तरसूचेण
धारणस्य स्वातन्त्र्ये कृत्यप्रत्ययावगतद्रव्यप्राधान्यविरोधं दर्शयता कृतमि-
त्यभिप्रायः । नन्वद्रव्यसूचस्य द्रव्यदेवतासंबन्धराहित्येन यागत्वनिराकरणा-
र्थतायामद्रव्यदेवतात्वात्तु शेषः स्यादिति शबरस्वामिलिखितसूचस्य पाठो
लिखितं युक्तः न त्वद्रव्यत्वादिति वार्तिककारलिखितः पाठः । तस्मिन् पाठे
ह्यद्रव्यत्वाद् विधेयद्रव्याभावाद् धारणमात्रविधानसंभवेन द्रव्यस्यापि तद्वि-
शेषणतया विधानाभावाद् न हिरण्यसाधनकधारणरूपस्वतन्त्रकर्मविधि-
रित्येव सूचार्थो वर्णयितुं युक्तः । सत्यम् । देवतापदयुक्तो भाष्यकारलिखि-
तसूचपाठः सांप्रदायिको न भवतीति वार्तिककारैस्त्यक्तत्वात् । यथा-
वार्तिकं सूचं पठित्वा तच्चैव भाष्यकारदर्शितो ऽप्यर्थो योजितः । अस्मिन्नर्थे
द्रव्यशब्दः संप्रदानत्वाद्देवतारूपद्रव्यवाचीति तदभावेन द्रव्यदेवतासंयोग-
राहित्यरूपहेतुसिद्धिरित्यभिप्रायः ।

सिद्धान्तस्त्विति । न चाधानसंस्कृताहवनीयवद् दध्यानयनसं- ७७ । ३
स्कृतपयोवच्च साक्षाद्वाक्येन क्रतुसंबन्धानवगमे ऽपि पर्णतावद्रव्यभिचरित-
क्रतुसंबन्धाभावे ऽपि हिरण्यस्य श्रुतधारणकर्मत्वान्यथानुपपत्त्या ऽग्निहोचा-
दिषु निवेशः कल्प्यः स्यादिति वाच्यम् । तेषु हिरण्यस्येदृशो विनियोग
इति तद्विशेषकल्पनायां विनिगमकाभावेन विनियोगविशेषं विना तेषु
निवेशस्याऽनिर्वाहात् । न च येषु क्रतुषु हिरण्यविनियोगः संप्रतिपन्नः

* जे. सू. अ. ३ पा. ४ सू. २१ ।

† जे. सू. अ. ३ पा. ४ सू. २१ । द्रव्यसंयोगाच्चेति सौत्रः पाठः ।

१/
३/

४८ । २

तेषु तद्द्वारा धारणस्य निवेशः कल्प्यतामिति वाच्यम् । हिरण्यं हस्ते भवति हिरण्येन षोडशिनः स्तोत्रमुपाकरोति हिरण्यम्रज चतुर्विजो भवन्तीत्यादिहिरण्यविनियोगवत्सु क्रतुषु तद्धारणस्यापि प्राप्तेः । दक्षिणारूपहिरण्यवत्स्वपि दीयमानस्य प्रतिगृह्यमाणस्य च तस्य धारणप्राप्तेः । हिरण्यार्थतया धारणविधाने सुवर्णश्रुतिवैफल्यापत्तेश्च । तस्मात् शोभनवर्णहिरण्यसाधनकधारणविधिः पुरुषार्थ इत्येव युक्तम् । एवं सतीयमेव श्रुतिः दाक्षायणी* ब्रह्मसूची कमण्डलुधरो द्विजः इत्यादिपुरुषार्थहिरण्यधारणस्मृतेर्मूलं भविष्यतीति तस्या मूलान्तरकल्पनागौरवमपि परिहृतं भवतीति ।

इत्युक्तमध्यासभाष्यइति । अन्तःकरणाद्यवच्छिन्नप्रत्यगात्मा इदमनिदंरूपश्चेतनः कर्ता मोक्ता कार्यकारणाऽविद्याद्वयाधार इत्यध्यासभाष्यटीकायामुक्तमित्यर्थः । ननु घर्षणस्यादर्शगतेष्टकाचूर्णसंयोगविभागप्रचयतया व्याख्यानमयुक्तं फलं हि तत्प्रचयः पुरुषव्यापाररूपाया घर्षणक्रियायाः

१६ । १२ यथा तन्दुलविक्रितिः पचिक्रियाया इत्याशङ्क्याह एतच्चेति ।

सर्वत्र फलमेव धात्वर्थः न तु तदनुकूलव्यापारः । त्यजिगमिधात्वोः पर्यायतापत्तेः । एक एव हि पूर्वदेशविभागेत्तरदेशसंयोगरूपफलद्वयस्याप्यनुकूलो व्यापारः पुरुषस्पन्दः । यद्युच्येत फलविशेषावच्छिन्नो व्यापारो धात्वर्थः । ततः पूर्वदेशं त्यजति उत्तरदेशं गच्छतीत्यर्थभेदस्तयोरिति तर्ह्यवश्यकत्वाद् लाघवाच्च तत्फलमेव धात्वर्थो ऽस्तु । न चैवं सति पचेर्विक्रित्यर्थतायां विक्रित्युदयात् प्राक् पचतीति वर्तमानप्रयोगो न स्याद् न स्याच्च तन्दुलान् पचतीति तन्दुलानां कर्मतया निर्देशः । धात्वर्थरूपविक्रितिक्रियाजन्यस्य तन्दुलेषु फलान्तरस्याभावात् परसमवेतत्वाभावाच्चेति वाच्यम् । धात्वर्थरूपफलानुकूलव्यापारस्याख्यातार्थत्वाङ्गीकारेण पचतीति लङर्थस्य वर्तमानत्वस्यैकप्रत्ययोपात्ते तस्मिन्नन्वयोपपत्तेः । तज्जन्यविक्रितिरूपफलभागित्वेन तन्दुलानां कर्मतया निर्देशोपपत्तेश्चेति मण्डनाचार्याणां मतमनुसृत्य संयोगविभागरूपस्य फलस्य घर्षतिधात्वर्थत्वमुक्तमिति भावः ।

* दाक्षायणी=सुवर्णधरः ।

† तस्याः परसमवेतत्वादिः पाठः २ पु. ।

४९

ननु फलस्य धात्वर्थत्वे विक्रित्युदयात् प्राक् पाको वर्ततइति प्रयोगो न स्यात् तत्र पचिधातोःपरि तदर्थविक्रित्यनुकूलव्यापारवाचकस्याख्यात-
स्याभावात् । तत्तत्फलानुकूलव्यापारसामान्यरूपेणाख्यातार्थत्वे च पचति य-
जतीत्यादावधः संतापनद्वयत्यागादिव्यापारविशेषप्रतीतिर्न स्यात् । तत्र
तत्राधः संतापनादिव्यापारविशेषस्यापि तदर्थतायामाख्यातस्य नानार्थत्वं
स्यात् । तस्मात् तत्तद्व्यापारविशेष एव धात्वर्थः । त्यजिगम्योरपर्यायता तु
फलस्योपलक्षणतया ऽप्युपपद्यतइति मन्यमानानामन्येषां मते कथमिहोप-
पत्तिरित्याशङ्क्याह संयोगविभागातिरिक्तेति । दर्पणेष्टकाचूर्णसंयोग- ७६ । १५
विभागफलकः पुरुषव्यापारो घर्षतिधात्वर्थ इति पक्षे ऽपीत्यर्थः ।

(वस्तुतो विदिक्रियाकर्मभावेत्यादिव्याख्याने बीजमाह) * औपा-
धिकं त्विति । वृत्त्युपरागोपाधिकं कर्मत्वमित्यर्थः । (इदं तु परान-
नुगुण्यान्नेति भावः ।)† तच्छब्दाध्याहारेण योजयितुमिति । यचे-
त्यस्य प्रतिनिर्देशार्थं तचेति शब्दाध्याहारेण योजयितुमिति । एवं च
टीकायां तत्रशब्दाश्रवणे ऽपि तदध्याहारो ऽभिप्रेत इति सूचितं भवति ।
यच्छब्दाध्याहारेण योजयितुमिति पाठे सेति शब्दस्य प्राङ्निर्देशार्थं येति
शब्दस्याध्याहारेण योजयितुमिति । अनेनोभयमप्यध्याहार्यमिति सिद्ध-
म् । अत एवाचार्यैस्तचेति येति चोभयमप्यध्याहृत्य वाक्यं पूरितम् ।

ननु तां ध्यायेदिति विधितः प्राग् देवताध्यानमप्राप्तिमित्यसिद्धं तं
विधिमनपेक्ष्यापि तत्तदर्थवादावगमितदेवतारूपाणां स्वेच्छया कदा चिदनु-
चिन्तनसंभवादित्यत आह विध्यर्थेति । वषट् कुर्यादिति विध्यर्थवषट्- ७७ । १७
कारानुष्ठानात् प्राक्काले नियमेन ध्यानं तद्विधिं विना न प्राप्तिमित्यर्थः ।
नन्वधीतवेदस्य विचारपूर्वकार्यज्ञानमपि विधिं विना न प्राप्नोतीति चेद् न ।
तस्याध्ययनविधिना फलवदर्थवबोधपरतां नीतैर्विशेषतः संदिह्यमानार्थै-
र्वेदान्तेराक्षिप्ततया मुमुक्षूणां प्राप्तिस्त्वादिति भावः । टीकाकारैः सर्वापेक्षा-
धिकरणे‡ चतस्रः प्रतिपत्तयो ब्रह्मणि प्रथमा तावदुपनिषद्वाक्यश्रवणमात्राद्

* () एतन्मध्यगो ऽवतरणग्रन्थो नास्ति २-५ पु. ।

† () एतन्मध्यगोः ग्रन्थो न दृश्यते २-५ पु. ।

‡ व्याससू. अ. ३ पा. ४ सू. २६ ।

४८ । २

भवति यां किलाचक्षते श्रवणमिति द्वितीया मीसांसासहितात् तस्मादेवो-
पनिषद्वाक्याद् यामाचक्षते मननमिति तृतीया चिन्तासन्ततिमयी यामाच-
क्षते निदिध्यासनमिति चतुर्थी तु साक्षात्कारवती वृत्तिरूपेति श्रवणादिरू-
पतयोक्तानां चतुर्थीमपि ज्ञानानां प्राप्त्वेन विधातुमशक्यत्वमुपपादितमेव ।
इदानीं न्यायतस्ततात्पर्यवधारणं श्रवणतदनुयाहकानुमानादिरूपयुक्त्यनु-
चिन्तनं मननमिति पक्षे विधान्तरेणापि तयोर्निदिध्यासनस्य च विधाना-
संभवमाह श्रवणं हीति ।

१८ । ६

विषयविशेषावच्छिन्नस्येति । ननु सामान्यतस्तात्पर्यावगमे

विधेयो ऽस्त्वित्याशङ्क्य विशेषग्रहणं कृतम् । तथा च सर्वेषां वेदानामर्थपर-
त्वमापादयता ऽर्थज्ञानफलकाध्ययनविधिनैव च वेदान्तानामपि कर्मका-
ण्डवत् सामान्यतो ऽर्थतात्पर्यावगमसिद्धेर्न तदवगमार्थं श्रवणविधिरभ्युपेयः
किं तु तेषामखण्डे ब्रह्मणि न्यायतस्ततात्पर्यमवगच्छेदिति विषयविशेषाव-
च्छिन्नतात्पर्यावगतिविषयः सो ऽभ्युपेतव्यः । तथा च प्राक् तदवगमानवग-
मयोरुक्तदूषणद्वयमापततीति भावः । ननु साङ्गाध्ययनवतो वेदान्तानां
सगुणनिर्गुणरूपेषु नानाविधेष्वर्थेषु केषां तात्पर्यमिति संदेहे च सति बुद्ध्या-
रूढनिर्गुणरूपविषयविशेषावच्छिन्नं तात्पर्यं न्यायतो निश्चिनुयादिति विधातुं
शक्यतइति चेन्न । वेदार्थनिश्चयात् फलविशेषप्रतीतौ तदर्थतात्पर्यनिर्ण-
याय स्वत एव न्यायविचारे प्रवृत्त्युपपत्त्या कर्मकाण्डार्थविचारइव विध्यन-
पेक्षणात् । युक्त्यालोचनस्येति । युक्तिविशेषालोचनविधाने प्राक् तदवगमा-
नवगमाभ्यां प्राप्तिर्विधानाशक्तिश्च । सामान्यतो युक्त्यालोचनं तु न विधेयम् ।
असंभावनादिनिरासरूपदृष्टार्थत्वेन स्वत एव प्राप्तेरिति भावः ।

४९

१९ । ९

उपासनस्यापीति । उपासनं हि प्रत्ययावृत्तिः सा श्रवणमनन-

कालयोरेकैकप्रत्ययोत्पत्तावपि प्रत्ययद्वयरूपा सिद्धेव विधेयनिदिध्यासनावग-
मकाले विधेयावृत्त्यवगमस्य ब्रह्मात्मैक्यविषयत्वस्यापि सद्भावात् तमादाय
प्रत्ययत्रयरूपापि सा सिद्धा । आवृत्तिमात्रं हि ध्यानशब्दाद्यै न तु शत-
सहस्रादिसंख्याविशेषनियतावृत्तिः । तथा च द्वित्रप्रत्ययोत्पत्तावपि आवृत्ति-
शास्त्रार्थै लब्ध एव भवति । यथा सकृन्मुसलपातने ऽपि सर्वौषधस्य पूर-

यित्वा ऽवहन्तीत्यत्रावघातशस्त्रार्थः । यदि ध्यानस्य साक्षात्काररूपदृष्टफलकत्वमिष्यते तदा परं दार्शपूर्णमासिकावघातस्येव यावद्दृष्टफलोदयमावृत्तिर्लभ्यते तथा दृष्टफलकत्वे तु न विध्यपेक्षा । उपायान्तरप्राप्त्यभावाद् नियमस्यापि नावकाशः । न चाविच्छिन्नप्रत्ययावृत्तिर्ध्यानशब्दार्थः सा न सिद्धेति वाच्यम् । यथा श्रवणमननं प्रत्ययावृत्तिरूपं ध्यानं कर्तव्यमिति विध्यर्थोवगमकाले श्रवणे यथाभूतः प्रत्ययः मनने च यथाभूतः तयोरपि क्रमेणानुसंधेयत्वेन नैरन्तर्यस्यापि प्राप्तेरिति भावः ।

आखण्डलादीनामित्यादि । ननु कुतूहलभयनिवृत्त्यादिप्रयो- १८ । २१
जनसत्त्वे ऽप्याद्यव्युत्पत्तिग्रहानुसारेण कार्याध्याहारः स्यादिति चेत् किमाद्यव्युत्पत्तिग्रहकाले गामानयेत्यादिवाक्यगतानां सर्वेषां पदानां कार्यवाचित्वमध्यवसितमिति तदनुसारेण द्वितीयादिप्रयोगेषु श्रुतैरपि सर्वैः पदैः कार्यसामान्ये बोधिते तद्विशेषजिज्ञासया कार्यविशेषवाचिक्रियापदाध्याहार उताद्यव्यवहारस्य क्रियापदघटितत्वं दृष्टमिति तदनुरोधेन । नाद्यः । क्रियापदसमभिव्याहारात् कार्यस्य गोपदसमभिव्याहारात् कर्मकारकस्येव प्रतीत्युपपत्त्या पदान्तराणां कर्मकारकइव कार्येऽपि शक्तेरकल्पनीयत्वात् । यथा प्रवृत्तिः कार्यावगतिपूर्विका तथा कार्यावगतिरपि प्रवृत्तिविषयशुद्धपदार्थगोचरज्ञानपूर्विकेति नियमस्य प्रत्यक्षाधीनस्वप्रवृत्तिस्थले दृष्टत्वेन प्रयोज्यस्य प्रवृत्त्या कार्यावगतेरिव कार्यावगत्या तदनन्वितशुद्धपदार्थज्ञानस्याप्यनुमितेरनिवार्यतया तस्मिन् उत्तमवृद्धवाक्यं विना कारणान्तराभावेनाऽऽद्यव्युत्पत्तिग्रहसमयएव शुद्धे गवादिपदार्थशब्दसामर्थ्यग्रहणावश्यम्भावाच्च । साक्षात्प्रवृत्तिजनकज्ञानएव शब्दस्य सामर्थ्यं कल्पनीयमिति चेत् । तर्हि ममेदं कार्यमिति ज्ञानएव तस्य सामर्थ्यं कल्पयेत्* तस्यैव गामानयेति वाक्यजन्यमदंशरहितज्ञानानन्तरभाविनः साक्षात्प्रवर्तकत्वात् । नापि द्वितीयः । दण्डेन गामानयेत्यत्राऽऽद्यव्युत्पत्तिग्रहे करणश्रवणे ऽप्यग्रे घटं पश्येत्यादौ करणानध्याहारवत् कार्येनध्याहारस्याप्युपपत्तेः । आद्यव्युत्पत्तिग्रहकवाक्यस्याऽऽनयनकार्यघटितत्वे द्वितीयादिप्रयोगेष्वपि तदध्याहारापत्तेः । आनयनं विना ऽग्रे कार्यान्तरघटितवाक्यश्रवणादानयननियमस्त्यज्यतइति चेत् तर्हि कार्यवाचिपदरहि-

* कल्पयेति १ पु. पा. ।

तानां सिद्धार्यवर्णनपराणां काव्यादीनां बहुलमुपलम्भात् कार्यनियमो ऽपि
 त्युक्तव्य इति तुल्यम्* । एवमाद्यव्युत्पत्तिग्रहानुरोधेनाग्रे सिद्धार्यप्रयोगेषु
 कार्यमध्याहर्तव्यमित्यभिमाने भग्ने हर्षलिङ्गोपजीविसिद्धार्यव्युत्पत्तिग्रहोपपा-
 दनमपि निरवद्यम् । अन्यथा ह्यविदितार्यजनभाषार्थ इत्यादिटीकाग्रन्थेन प्राक्
 स्वभाषायां शब्दार्थव्युत्पत्तिमतः प्रबुद्धस्य हर्षलिङ्गोपजीवि पुत्रस्तेजात इत्यत्र
 व्युत्पत्तिग्रहणमुपपादितमयुक्तम् । आद्यव्युत्पत्तिग्रहानुसारेण तत्र स्नानदाना-
 दिकं कुर्विति कार्यपरत्वस्फुरणादिति शङ्कावकाशः स्यात् । न च पुत्रस्ते
 जात इत्यत्राद्यव्युत्पत्तिग्रहो ऽप्युक्तरीत्या संभवतीति शङ्कनीयम् । स्तनन्धय-
 स्यातिबालस्याद्यव्युत्पत्तिग्रहसमये जातः शिशुः चैवस्य पुत्रजन्म हर्षका-
 रणमिति च बोधाभावात् । ननु तद्वोधवतः प्रबुद्धस्यापि पुत्रस्ते जात
 इति शब्दस्य पुत्रजननरूपार्थपरत्वग्रहणं न संभवति मुखविकासानुमित-
 हर्षकारणं पुत्रजन्मज्ञानं पुत्रपदाङ्कितपटवासप्रदर्शनलिङ्गजन्यमनुमितिरूपम् ।
 पुत्रस्ते जात इति वाक्यं तु स्नानदानादिकर्तव्यतार्थक्यमिति चैवस्य हर्ष-
 जन्मजातं स्नानदानादिप्रवृत्तिं च पश्यतस्तद्वापानभिन्नस्य विपरीतार्थप्रतीते-
 रेव प्राप्तेरिति चेत् । उच्यते । लाटदेशे पटवासप्रदर्शनपुरस्सरं पुत्रजननवार्तां
 वाचैव स्फुटं वदन्ति वार्ताहारा इति तद्वेशप्रसिद्धिं जानन् वार्ताहारवाक्यस्य
 पुत्रजननमेवार्थ इति प्रत्येतीति न तस्यार्थान्तरप्रतीतिप्रसङ्गः । एवं च प्राग्भ-
 वीयसंस्कारोद्बोधेन पटवासप्रदर्शनकृतेन तद्वेशप्रक्रियास्मरणमाश्रित्याद्यव्यु-
 त्पत्तिग्रहो ऽपि पुत्रस्ते जात इत्यत्रोपपादयितुं शक्यः । अवश्यं च माता-
 पित्रादिभिश्चन्द्रः गौरित्यादिशब्देषु चन्द्राद्यभिमुखाङ्गुलीनिर्देशपूर्वकमुच्चार्य-
 माणेष्वद्याद्यव्युत्पत्तिग्रहे बालस्य जायमाने सर्वसिद्धे शब्दविशेषोच्चारणसहि-
 तार्थविशेषाभिमुखाङ्गुलीनिर्देशस्य तस्मिन्नर्थे तस्य शब्दस्य शक्त्यहार्थत्वं
 जन्मान्तरे प्रबुद्धेन तदा ऽवगतं बालेन स्मर्यतइत्येवोपपादनीयम् । तत्र
 गत्यन्तराभावात् । तथेहापि भविष्यति । एवं जन्मान्तरानुभवसंभवमभि-
 प्रेत्य लाटानां प्रसिद्ध इत्युक्तम् । प्रसिद्धः प्रकर्षेण सिद्धः । अनादि-
 कालप्रवृत्त इत्यर्थः ।

* तुल्य इति १ पु. पां. ।

† जातः शिशुश्चैवस्य पुत्र इति पुत्रजन्महर्षेति २ पु. पां. ।

न कार्यविषयाणीत्यर्थ इति । नन्वेवं सति कार्यविशेषण ७६ । ६

तथा स्वर्गदेवतादिभूतार्थप्रमितिजनके सार्थवादविधिवाक्ये व्यभिचारः स्यात् । नैष दोषः । भूतार्थप्रमितिशब्देन स्वातन्त्र्येण भूतार्थप्रतीतेर्विवक्षितत्वात् । प्रतीतेः याथार्थ्यविशेषणस्यानपेक्षितत्वात् । अत एव हेत्वसिद्धिपरिहारार्थं सिद्धव्युत्पत्तिप्रसाधनापेक्षा पूर्ववाक्ये दर्शिता । यथाश्रुतहेतोर्हि न तदपेक्षा ऽस्ति । वेदान्तानां ज्ञानविधिशेषतया ब्रह्मप्रमितिजनकत्वस्य परेणाप्यङ्गीकृतत्वात् । प्रतीतिजनकत्वसाधनइति । कारणानां हि तत्तदर्थविषयत्वं फलद्वारकम् उपपादनीयं न साक्षात् तत्तदर्थविषयत्वमस्ति । एवं च फलरूपायां प्रतीतावनन्यशेषत्वरूपभूतार्थविशेषणाविवक्षायां सिद्धसाधनम् । सिद्धसाधनपरिहाराय तद्विवक्षायां हेतुसाध्याभेद इत्यर्थः । ननु यदनन्यशेषभूतार्थविषयप्रतीतिजनकं तत् कार्यविषयं न भवतीति विशेषव्याप्तिरेव संभवति चक्षुरादीनामनन्यशेषभूतार्थविषयाणामानयनादिगतकार्यत्वाभावात् । किमर्थं सामान्यव्याप्तिप्रत्यायनार्थं यत्तच्छब्दावुपन्यस्तावित्याशङ्क्याह यत्तच्छब्दावपीति । यद्विषयेत्यत्र तद्विषयेत्यत्र च समस्तौ यत्तच्छब्दौ न समभिव्याहृतपरौ किं तु प्रकृतभूतार्थपरामर्शनौ । तथा च तद्विषयमित्यस्य भूतार्थविषयमित्यर्थलाभे सति तेन लक्षणया कार्यविषयत्वाभावरूपमभिमतसाध्यं बोधनीयमिति भावः । उपोपसर्ग इत्यादि । तथा च द्वितीयं ब्रह्माहमर्थनिष्कृष्टसाक्षिरूपत्वेनाहमर्थनिर्दिष्टं निश्चयरूपतया विषयीकृत्य सवासनामविद्यां शृणाति हिनस्तीत्युपनिषदिति निर्वचनं कृतं भवति । सदेरिह विशरणार्थत्वस्य टीकायामुक्तत्वात् ।

व्यवहितमपीति । ननु क्रियातच्छेषव्यतिरिक्तकेवलसिद्धवस्तुबोधको वेदभागो नास्तीति पूर्वपक्षिमतस्य निरासे तन्नेति प्रतिज्ञाते हेतुत्वेनोपन्यस्तमनन्यशेषत्वं संग्रहवाक्ये तदुपपादनार्थं च* यो ऽसावुपनिषत्स्वित्यादिवाक्यंतत्र प्रयाजादिवत् प्रकरणेन जुह्वादिवद्वाक्येन वा विनियोगाभावेनोपपाद्यमानमनन्यशेषत्वं किमर्थं व्यवहितान्वयमाश्रित्य चतुर्विधद्रव्यविलक्षणत्वे हेतुत्वेन योजितं किमर्थं च भाष्ये संग्रहवाक्यमुपन्यस्तं तत्रोपन्यस्तयोरौपनिषदत्वाऽनन्यशेषत्वयोरनुपपादकं चतुर्विधद्रव्यविलक्षणत्वं विवरणवाक्ये ऽस्मिन्नपन्यस्तम् ।

* तदुपपादनार्थं चेति २ पु. पा. ।

४८ । २

उच्यते । यदि प्रकरणादिविनियोजकाभावेन क्रियाशेषतया ऽन्वयो नास्ति तर्हि कर्मकारकत्वेन तच्छेषतया ऽन्वयो ऽस्तु एवमपि क्रियान्वयनियमस्य न भङ्ग इत्याशङ्कान्तरनिराकरणार्थं चतुर्विधद्रव्यविलक्षणत्वमुपन्यस्तं तच्चाप्यनन्य-
शेषत्वं हेतु*भवनक्षममिति व्यवहितान्वयः समाश्रितः । स एष नेत्यात्मेति बृहदारण्यकपञ्चमाध्यायान्नातवाक्ये विधेयानुवाद्यविभागमनुवाद्यस्याथात आदेशो नेति नेतीति तच्चतुर्थीध्यायान्नातवाक्यतः प्राप्तिं च दर्शयति
८० । ३ य आत्मेति । स एष इत्यस्य कस्मिन्नुपपन्नः प्रतिष्ठित इत्यपानइतीत्यादिना प्रस्तुते प्राणादिपञ्चके वृत्त्यसंभवादगृह्यो न हि गृह्यतइत्यादिना प्रस्तोष्यमाणे वृत्तिं प्रकटयितुमपेक्षितमध्याहरति निरूप्यतइति । विनश्यत्स्विनास्ति । समं सर्वेषु भूतेषु तिष्ठन्तं परमेश्वरम् । विनश्यत्स्वविनश्यन्तमिति स्मृतौ सर्वभूतस्थत्वस्य तथा विवरणादिति भावः । अवधानस्वारस्यादात्मत्वादे-
वेत्यग्रिमवाक्यगतैर्वकारस्वारस्याच्च अथ वेति पक्षः । नन्वनन्यशेषत्वं प्रागुपपादितमेव इहापि विधिशेषत्वं वा नेतुमिति भाष्येण किमर्थं पुनरु-
पपादयतइत्याशङ्क्य तदपौनस्त्याय पूर्वोक्तमनुवदति औपनिषदस्येति । प्रागनन्यशेषत्वमुपनिषत्प्रतिपादयत्वं च संग्रहवाक्ये यदुपन्यस्तं तवानन्य-
शेषत्वं प्रकरणादिविनियोजकाभावेनोपपादितम् । औपनिषदत्वं कार्य-
एव व्युत्पत्तिग्रह इति शङ्कानिरासेनाऽविषये ब्रह्मणि व्युत्पत्तिग्रहासंभवशङ्का-
निरासेन कर्तृत्वाद्यवगाह्यहंप्रत्ययविरोधशङ्कानिरासेन चोपपादितम् । इदानीं तदनन्यशेषत्वं विधिशेषत्वाभावरूपतया विवरीतुमात्मत्वरूपहेत्वन्तरेण चोपपादयितुमिदं भाष्यमित्यर्थः । अनुषङ्गेणेति । न शक्य इत्यनुषङ्गे-
त्यर्थः । न त्वतःशब्दस्याप्यनुषङ्गेत्यर्थः । अतःशब्दोक्तहेतोः पुनर्नदै-
शरूपस्यात्मत्वादेवेत्यग्रिमभाष्यगतहेतोः पूर्वचाप्यन्वयस्य टीकायां वक्ष्यमा-
णत्वात् । अपि च सर्वेषामात्मत्वादेव न हेयो नाप्युपादेय इति टीकापाठो न व्याख्यानापेक्षः । अपि चात एवेति पाठे ऽप्यतःशब्दः सर्वात्मत्वा-
९१ । २३ दित भाष्योक्तहेतुपरामर्शेति व्याचष्टे भाष्योक्तादेव हेतोरित्यर्थ इति । भाष्ये अत इत्युक्तादेव हेतोरित्यर्थ इति पाठे ऽप्ययमेवार्थो भाष्ये

* शेषत्वं हेत्विति २ पु. ।

† अग्रिमभाष्यगतमिति ३ पु. पा. ।

‡ अतो भाष्येत्यादिः पाठः २ पु. ।

४९

इत्तादेव हेतोरित्यर्थ इति व्यवहितयोजनया ग्राह्यः । तस्मात् पुरुषादिति प्रतीकग्रहणे पुरुषादित्यादि श्रुतिवाक्यं तस्मादिति भाष्यं तस्यार्थमाह कल्पितस्येति । दृष्टे हि तस्यार्थ इति शाबरवचने तस्यशब्दार्थमाह* ८१ । ४ वेदस्येति । प्रतिषिध्यमानेतीति । अथातो धर्मजिज्ञासेत्यत्र अकारप्रक्षेपेणा†धर्मविचारोपि प्रतिज्ञात इत्यधर्मरूपं प्रतिषिध्यमानमपि भाष्ये‡कर्मशब्देन संगृहीतम् । तत्संग्रहार्थमेव धर्मशब्दमपहाय कर्मशब्दग्रहणमिति भावः । आम्नायस्येति सूत्रे§ कस्य चित् परिहारस्यानुक्तत्वादपि चेत्ययुक्तमित्याशङ्क्य शाबरवचने कृतः परिहारस्तत्रापि साम्येन प्राक् सिद्ध इत्याह शाबरेति । ननु विशिष्टे पदशक्तिर्नास्ति चेत् कथमन्वितपदार्थप्रतीतिः । न हि वृत्त्यविषये शाब्दबोधो भवतीत्यत आह अयमभिसंधिरिति । अनविनाभाविभिरपीति । मञ्जाः क्रोशन्तीत्यत्र हि मञ्जुशब्देन मञ्जेषु शयानाः शिशवो लक्ष्यन्ते ।

अत्रोच्यतइति । ननु लक्षकशब्दवाच्यस्य वाक्यार्थेनाऽनन्वयनि- ८२ । १० यमशङ्कायाः किमुतरमिहोक्तम् । न चान्वितं लक्ष्यमेव वाक्यार्थेनान्वितं भवति न त्वविशिष्टं वाच्यस्वरूपमित्युक्तनियमाऽविरोधो विशिष्टस्वरूपयोस्तादात्म्यस्य कस्यापि स्वीकारादिति वाच्यलक्ष्यसंबन्धप्रतिपादनेन द्योतित इति वाच्यम् । विशिष्टस्य विशेष्यघटितमूर्तेर्वाक्यार्थान्वये तदघटकस्य विशेष्यस्यापि तदन्वयाऽनिवारणात् । न च विशिष्टस्वरूपयोः संबन्धोक्त्या स्वरूपभिन्नं तदघटितं विशिष्टमङ्गीकृतमिति शङ्कनीयम् । तादात्म्यसम्बन्धस्य विशिष्टे विशेष्यानुप्रवेशाऽविरोधित्वेन सम्बन्धः स्वीकृत इत्येतावता तदनुप्रवेशविरोधिभेदाप्रसक्तेः । अत एवाचार्यैरिहैव वक्ष्यते भवतु कार्यान्विते भूते सङ्गतिग्रहः तथापि स्वरूपं तत्र प्रतीयतएव विशिष्टे ऽपि स्वरूपसम्भवादिति । तस्माद्वाक्यार्थाऽनन्वयनियमाशङ्कायाः परिहारो न लब्ध इति चेत् । लब्ध एव वाक्यार्थाभावानुपपत्तिरेवान्वितलक्षणाया निदानमित्यन्वयानुपपत्तिमनपेक्ष्यानुपपत्त्यन्तरस्य लक्षणाबीजत्वप्रदर्शनेन लक्ष्यार्थग्रहणसमाधेयानुपपत्तिमात्रं लक्षणाबीजं न तु वाच्या-

* तस्येति शब्दव्याख्यानमाहेति पाठान्तरम् १ पु० । † प्रक्षेपेणेति पाठान्तरम् २ पु० ।

‡ शाबरे इत्यर्थः ।

§ जे० सू० अ० १ पा० २ सू० १ ।

र्थस्य वाक्यार्थे ऽन्वयाऽनुपपत्तिरेव येन वाक्यार्थानन्वयनियमः स्यात् ।
काकेभ्यो दधि रक्षतामित्याद्यजहल्लक्षणास्थले मुख्यार्थान्वयानुपपत्त्यभावे
ऽपि तात्पर्यानुपपत्तेर्लक्षणाबीजत्वाङ्गीकारादिति ।

८२ । १०

आकाङ्क्षासत्तीति । नन्वेवं सत्यवश्यापेक्षिताकाङ्क्षादिवशादेव
वाक्यार्थरूपान्वयप्रतीत्युपपत्तेर्न तत्र लक्षणा कल्पनीया । न च प्रमाकरणप्रत्या-
सत्तिमन्तरेण संसर्गरूपस्यापि प्रमेयस्य भानं न संभवति प्रत्यक्षे प्रकारविशे-
षयोरिव संसर्गांशेपि सन्निकर्षापेक्षादर्शनादिति वाच्यम् । तथा नियमाऽभा-
वात् । अनुमितिकरणे धूमे वह्निव्याप्तिसत्त्वमात्रेण पर्वतसंबन्धिवद्भूतनुमि-
तिदर्शनात् । पक्षधर्मताबलात् साध्यस्य पक्षसंबन्धभानमिति चेदिहाप्याका-
ङ्क्षादिबलात् प्रधानपदार्थे समभिव्याहृतगुणान्वयप्रतीतिरस्त्विति चेद् मेवम् ।
यवमपि शब्दबोध्यस्य वृत्तिविषयत्वनियमाऽप्रत्याख्यानात् । करणप्रत्यास-
त्तिमनपेक्ष्यानुमितौ भासमानस्यापि पक्षसाध्यसंबन्धस्य शब्देन बोधने
कर्तव्ये पर्वतो वह्निमानिति तदभिधायकमतुप्रत्ययापेक्षादर्शनात् । घटः
पटो नेत्यन्यान्याभावे घटे पटो नेत्यत्र संसर्गाभावे च प्रतियोगिसंबन्धस्य
शब्दवृत्तिविषयत्वं विनैव शब्दबोधविषयत्वं दृष्टमिति चेद् न । तदन्य-
वाचिनो नञः शक्तावधिकरणसंबन्धस्येव तदन्यवाचिनस्तदभाववाचिन-
श्च नञः शक्तौ प्रतियोगिसंबन्धस्यापि शक्यत्वेनानुप्रवेशकल्पनात् । अन्या-
भावशब्दयोः शक्तौ तदननुप्रवेशात् तदर्थवाचित्वेनाङ्गीकृतस्य नञः शक्ता-
वपि न तदननुप्रवेश इत्यभ्युपगमे तयोः प्रयोगे इव नञः प्रयोगे ऽपि प्रतियो-
गिनि पञ्चमीषष्ठ्योर्नञः प्रयोगइव तयोः प्रयोगे ऽपि प्रतियोगिनि प्रथमाया वा
निवारयितुमशक्यत्वात् । तस्मादन्वयांशे ऽपि वृत्तिकल्पनं युक्तमेव । न च
तथापि प्राक् शक्यसंबन्धित्वेनाच्चातस्याऽपूर्वस्य वाक्यार्थस्य लक्ष्यत्वं न युज्य-
तइति वाच्यम् । प्राग्विज्ञातहरिद्रानामकनदीविशेषेण हरिद्रायां नद्यां घोष-
विशेष* इति श्रुते वाक्ये नदीपदसमभिव्याहारेण तदानीमेव हरिद्राशब्दस्य
नदीविशेषशक्तिग्रहणेन नदीलिङ्गात् तत्सम्बन्धित्वेनानुमितस्य तीरस्येव
आकाङ्क्षादुपस्थापितस्य वाक्यार्थस्यान्वयस्य वृत्त्युपस्थापितत्वसिद्धयर्थं लक्ष्य-
त्वोपपत्तेः ।

एकवाक्यान्तर्गतानां सर्वेषां पदानाम् इतरपदार्थान्वितस्वस्वार्थलक्ष-
कतायां वाक्यार्थान्वयभेदेन वाक्यभेदमाशङ्क्य समभिव्याहृतयावद्गुणान्वि-
तप्रधानपदार्थरूप एक एव लक्षणीयो वाक्यार्थ इति परिहरति नान्वित्या- ८२ । २३
दिना । इयं च वाक्यार्थलक्षणा समभिव्याहृतसकलपदवृत्तिः प्रधानपदमात्र-
वृत्तिर्वैत्यन्यदेतत् । व्युत्पत्तिनियममिति । प्रथमं कार्यान्वितप्रयोगएव
शक्तिग्रह इति नियममभ्युपेत्येत्यर्थः । एतदेव विवृणोति तथा हीति ।
कथमपरथेति । प्राथमिकव्युत्पत्तिग्रहे कार्यान्वयनियमवत् कार्यस्य प्रमा-
णान्तरगृहीतत्वनियमो ऽप्यस्ति व्युत्पत्तिस्रोः गवानयनबन्धनाऽदर्शने* व्युत्प-
त्तिग्रहासम्भवात् तदन्वयो यथा व्युत्पत्तिग्रहोपायमात्रतया ऽन्यथासिद्धस्तत्र
न शब्दार्थकोटावनुप्रविशति एवं कार्यान्वयो ऽपीत्यर्थः । अस्ति किलेति ।
नासिकाच्यम्बकस्थाने निवसद्विराचार्यैरयं ग्रन्थः कृत इति प्रसिद्धिः । अतस्तत्र-
त्यगिरिर्नदीवनवर्णनं कृतम् । जटाजूटकलनाय जटाकलापबन्धाय । पाण्डु-
रा पटी उष्णीषरूपा । र^२ह^३स्तत्र नित्यसंनिहितः च्यम्बकदेवः । पचतीति । ८४ । १८
पाको हि पूर्वापरीभूतायः सन्तापनादितन्दुलविक्रितिफलपर्यन्तक्रियासन्तान-
रूपो नैकक्रियात्मकः । अतो घटादिवत्प्रतिक्षणं पर्याप्रवृत्तिर्न भवतीत्यर्थः ।
उत्पादनायामिति । उत्पत्तावित्यर्थः । आदनेत्यनुकूलपुरुषव्यापारस्य
पाकस्यैवोदनेत्यादनत्वेन तस्य तदनुकूलत्वाभावात्† । यद्वा प्रज्वलनादिरूपो
ऽग्न्यादिव्यापारो ऽपि भवत्योदनेत्यादना तदनुकूलश्च पुरुषव्यापार इति
तदभिप्रायो णिचः प्रयोगः । प्रयत्नविषय इति । साध्यतयेति शेषः । उद्वे-
श्यतया प्रयत्नविषयत्वस्य घटभवनादौ फले ऽपि सत्त्वेन तद्व्यावृत्तत्वाभा-
वात् । तत्र हेतुमाहेति । हेतुभूतं साध्यत्वमिह चिकीर्षाविषयत्वं न तु
प्रयत्ननिर्वर्त्यत्वं साध्याविशेषात् । ननु द्रव्यगुणयोरपि घटरूपादिकयोः कृत्य-
पेक्षोत्पत्तिकत्वादस्ति साध्यतया कृतिविषयत्वमित्याशङ्क्य तत्रापि तदुत्प-
त्त्यनुकूलस्य तदुत्पादनारूपदण्डचक्रादिव्यापारानुकूलस्य च पुरुषव्यापारस्यैव
तथात्वमित्याह तत्रापीति ।

पदस्मारितेति । ननु गुरुमते ऽन्विताभिधानाङ्गीकारात् कथं का- ११ । २५
र्यान्विते गृहीतशक्तिकैः पदैरनन्वितार्थानां स्मरणं कथ्यते । उच्यते । शक्ति-

* बन्धनाद्यदर्शने इति २ पु. पा. ।

† तदनुकूलत्वादिति २ पु. पा. ।

ग्रहात् पूर्वं तदर्थं या ऽनन्वितार्थोपस्थितिः सा ऽच निमित्तत्वेन विवक्षिता ।
उक्तं हि निबन्धनपञ्चिकायामृजुविमलायामनन्वितावस्था हि संबन्धग्रहणो-
पायतां गच्छन्ती वाक्यार्थप्रतिपत्तौ निमित्तमेवं हि संबन्धग्रहणमयमर्थो ऽनेन
शब्देनाकाङ्क्षितसंनिहितयोग्यार्थान्तरान्वितः सन्नभिधीयतइतीति । अत्रा-
यमर्थ इत्यनन्वितावस्थस्य गवादेरुपस्थितिरुक्ता । एवं च पदस्मारितेत्य-
नेन शक्तिग्रहणार्थं पदश्रवणसमये कारणान्तरप्रत्यायितत्वं विवक्षितमिति न
विरोधः । यद्वा कार्यसामान्ये गृहीतशक्तिकैः पदैः स्मारितास्तस्यामवस्थायां
समभिव्याहृतकार्यविशेषाऽनन्विता र्था विवक्षिता इति न विरोधः ।

८५ । १

अविशेषेणेति । नन्वविशेषेण द्रव्यगुणभावार्थवाचकाः सर्वे ऽपि
नियोगविषयसमर्पका इत्ययं प्रतिपदाधिकरण*पूर्वपक्षः तं वाक्यभेदतः प्रती-
यमानक्रियाकारकभावरूपविनियोगविरोधेनानेकाऽपूर्वाभ्युपगमगौरवप्रसङ्गेन च
निराकृत्य तेषु कश्चिदेव नियोगविषयसमर्पक इत्यनिर्धारणेन तस्मि-
न्नधिकरणे स्थिते तेषु भावार्थवाचकशब्द एव नियोगविषयसमर्पक इति
निर्धारणार्थं हि भावार्थाधिकरणम्† । सत्यम् । इहाऽविशेषेणेत्यनेन द्रव्यगुण-
भावार्थानां चयाणामपि कार्यत्वमविशिष्टमित्यनध्यवसायेन पूर्वपक्षो विवक्षितः ।
अनध्यवसायपूर्वपक्ष एव निबन्धनटीकायां दर्शितः । भाष्यगतस्याविशेषेणेति
पूर्वपक्षे हेतु‡पन्थासस्य च अनध्यवसायएव तात्पर्यं वर्णितम् । यद्वा विवरण-
टीकानुसारेण प्रतिपदाधिकरणशरीरमत्र लिखितम् । तन्मते हि प्रतिपदाधिक-
रणं कर्मैव विषयो न द्रव्यगुणाविति निर्धारणम् । भावार्थाधिकरणं तु किं
कर्म नाम्ना विषयतया समर्प्यते उत आख्यातेनेति विशेषविचारार्थं प्रतिपदा-
धिकरणस्य भावार्थसूच§व्यतिरेकेण सूचान्तराभावात् तदेव सूचमिह लिखि-
तमिति न कश्चिद्विरोधः ।

९१ । ८

भावार्थशब्देभ्य एवेति । भावार्थशब्दा यजत्यादिधातवः तेभ्यो
यद्यपि विषयमात्रस्याधिगतिः तथापि विषयाधीनप्रतिपत्तिकत्वादपूर्वस्य
कार्यस्य विषयवाचकेभ्य एव तस्याप्यधिगतिरुक्ता । एवमेवोक्तमृजुविमलायां
विद्यर्थो लिङादिभिः प्रत्याय्यते तस्य च तत्प्रतिपाद्यमानस्य विषयाधी-

* जे. सू. अ. २ पा. १ सू. १ ।

† पूर्वपक्षहेत्विति १ पु. पा. ८ ।

‡ जे. सू. अ. २ पा. १ सू. १-४ ।

§ जे. सू. अ. २ पा. १ सू. १ ।

नप्रतिपत्तित्वाद् भावार्थानां च विषयबोधकत्वात् ततो ऽपूर्व* प्रतीयतइत्यु-
च्यते न पुनरपूर्वस्यामी भावार्था वाचका इतीति । भावो भावनेत्यादिभ्य ८५ । ८
इति । भवतेर्णिजन्तादेरजिति सूत्रेण भाववाचिन्यच्प्रत्यये णेरनिटीति सूत्रेण
णिलोपे च कृते निष्पन्नो भावशब्दो भावनाशब्दपर्यायः । ननु गुरुमते भावा-
र्थशब्दस्य पूर्वापरीभाववैशिष्ट्यमर्थः । उक्तं हि निबन्धनटीकायां पूर्वापरभावे
हि भावार्थत्वं भवति भावशब्दस्य पूर्वापरीभाववाचित्वादिति । सत्यम् ।
अन्ताद्भवतेरजन्तस्य भावशब्दस्य भावनावाचित्वमप्युपपद्यते । न च भाव-
नाया धात्वर्थत्वासंभवः । कृतिसाध्यत्वेन नियोगवाचिनां लिङादीनामिव
तत्संघटनार्थं तथात्वेन यागादिविषयसमर्पकाणां धातूनां विशेषणभूतकृ-
तिरूपभावनार्थत्वस्यापि सत्त्वात् ।

कर्मशब्दा इत्युक्तमिति । कर्मशब्दः क्रियतइत्यर्थे कृञ्धातेरौ- ११ । १०
णादिके मनिन्प्रत्यये सति निष्पन्नः कृतिविषयवाची न च कृतिः कृतिविषय
इति तद्व्यावृत्तिः । याग इत्येवमादिभ्य इति । यागादिशब्दा भवन्ति
वस्तुतः कृतिविषयाणां वाचका इति कर्मशब्दाः (न तु भावार्थाः)† तेभ्यो या-
गादीनां कृतिसाध्यत्वेन प्रतीयभावादिति तद्व्यावृत्तिः । तेभ्यो ऽपूर्वं प्र-
तीयतइति । अनेन सूत्रे क्रियाशब्दः क्रियते ऽनेनेति व्युत्पत्त्या फलकरण-
त्वेन रूपेणाऽपूर्वपर इति दर्शितम् । एष हीति । नन्वेव ह्यर्थो विधीयत-
इति सूत्रशेषस्येत्यं गुरुमते व्याख्यानं कथम् । अपूर्वस्य कृतिसाध्यतया प्राधा-
न्येन प्रतिपादयस्य फलकरणतया तच्छेषत्वमित्याशङ्कानिराकरणार्थमेव ही-
त्यादिसूत्रशेषः । यजेत स्वर्गकाम इत्यादिभिर्वाक्यैः यागेन स्वर्गकामः स्व-
कामनाविषयं स्वर्गं साधयेदित्येषो ऽर्थो यस्माद्विधीयते तस्मात् तेनापूर्वं
कृत्वेत्यपूर्वस्यापि फलकरणत्वेन सिद्धिर्भवति । स्वसिद्धयर्थं फलं साधयतश्चा-
पूर्वस्य न प्राधान्यभङ्गः ।

आत्मसिद्ध्यनुकूलस्य नियोज्यस्य प्रसिद्धये ।

कुर्वत्स्वर्गादिकमपि प्रधानं कार्यमेव नः ॥

इति न्यायादिति । सत्यम् । इहापि स एवार्थ उपन्यस्तः । अपूर्व- ११ । १३
सूत्रेणो ऽर्थो विधीयतइत्यच करणत्वेनेति शेषाध्याहारेण सो ऽर्थः

* तत्पूर्वमिति १ पुं ।

† () एतदन्तर्गतो ग्रन्थो नास्ति ५ पुं ।

४८ । २२

८५ । २१

स्पृष्टीभवति । पशुसोमाधिकरणसूचस्य द्रव्यसंयोगाच्चोदना पशुसोमयो*रित्या-
 दैर्महत्वादुदाहृतसोमवाक्यमात्रविषयत्वाभावाच्च तन्न लिखितम् । द्रव्यदेव-
 ताख्येति । ऐन्द्रवायवादिवाक्येषु गृह्णातेः सोममभिषुणोति सोमं पाव-
 यतीत्यादिसंनिहितवाक्यान्तरप्रकृतसोमरसविषयत्वाद् द्रव्यप्रतीतिः । इतरत्रे-
 ति । सोमवाक्ये देवताख्यरूपाऽप्रतीतेरित्यर्थः । समुदायानुवाद इति ।
 यजिर्यगसमुदायस्य सोमशब्दस्तद्द्रव्यसोमरससमुदायस्य चानुवाद इत्यर्थः ।
 अनुवादस्य च प्रयोजनं सोमशब्दस्य तत्प्रख्यन्यायेन† कर्मनामधेयत्वप्राप्या
 स एष यज्ञः पञ्चविधो ऽग्निहोत्रं दर्शपूर्णमासौ चातुर्मास्यानि पशुः सोम
 इत्यादौ सोमशब्देनापि क्रतुव्यवहारसिद्धिरिति नानुवादवैयर्थ्यम् । प्रत्यक्षे
 यागे इति । ऐन्द्रवायवादिवाक्यैर्देवताविशिष्टेषु ग्रहणेषु चोदितेषु यागं विना
 ग्रहणमात्रेण द्रव्यस्य देवतासंबन्धाऽसिद्धेर्यागापेक्षायां सोमेन यजेतेत्येतत्स-
 र्वानेतान् द्रव्यदेवतासंबन्धानुपपादयद् यागान्तरानुमानं निरुन्ध्यादित्यर्थः ।
 एवं चोत्पत्तिवाक्यविहितस्य लताद्रव्यस्याभिषवादिवाक्यपर्यालोचनेन रसद्वारा
 साधनत्वमित्यवगतेस्तस्य रसस्येन्द्रवाय्वाद्युद्देश्यकग्रहणसंस्कारविधिसाम-
 र्थ्यादुत्पत्तिवाक्यविधेये यागे देवता लभ्यते । तत्तद्देवतोद्देशेन गृहीतस्य
 रसस्य तत्तद्देवतायै त्यागाभावे ग्रहणे देवतोद्देशांशस्याऽदृष्टार्थत्वापत्तेः ।
 अतो न तत्र देवताख्यरूपाऽलाभदोषः । अरूपत्वादिति । रूपशब्दो न
 द्रव्यदेवतामात्रपरः किं तु सान्तत्यादिसाधारण्यार्थे गुणसामान्यपरः ।

४९ ।

८६ । ९

न ह्यत्रेति । दक्षा जुहोति पयसा जुहोति तण्डुलैर्जुहोतीत्यादि-
 वाक्यविहितानां होमानां सन्ततमाधारयति ऊर्ध्वमाधारयति ऋजुमाधार-
 यतीत्यादिवाक्यविहितानामाधाराणां च यानि रूपाणि दध्यादीनि सान्तत्या-
 दीनि च तेभ्यो ऽन्यदुपदिष्टमतिदिष्टं वा रूपं नास्ति तेषां च कर्मान्तरगु-
 णानां नान्यवान्वयः संभवतीत्यर्थः । ननु सान्तत्यादिवाक्यानि होमाधार-
 विधायकानीति सिद्धान्तो न मन्यते किं त्वग्निहोत्राधारवाक्यविहितहोमा-
 धारानुवादेन गुणविधायकानीत्येव मन्यते तं प्रति कथं तद्विहितहोमाधारेभ्य
 इति सिद्धवत्कृत्य कथनम् । उच्यते । अग्निहोत्राधारवाक्याभ्यां होमाधार-
 योर्विधानमेव न संभवति । होमचारणसामान्ययोर्होमान्तरचारणान्तरविधिसि-

* जै. सू. अ. २ पा. २ सू. १० । † जै. सू. अ. १ पा. ४ सू. ४ ।

दृष्ट्वेन विशेषोपस्थितिं विना अननुष्ठेयत्वेन च विधानायोगात् । तद्विशेष-
योश्च विशेषकरूपाऽश्रवणेनाऽप्रतीतेः । न च नामनी विशेषके स्यातामिति
वाच्यम् । विशेषकान्तराऽनुपस्थितौ कयोर्होमधारणविशेषयोरेते नामनी इति
बोद्धुमशक्यत्वात् । न चोद्दिष्टा यजेत पशुकाम इत्यत्र नामैव विशेषकं दृष्टमिति
शङ्कनीयम् । पशुफलेन प्रकृतिवच्छब्दसन्निधापितसौमिकाङ्गजातेन च
लब्धविशेषे एवोद्दिष्टनामप्रवृत्तेः । न च दधिसान्तत्यादिगुणैरेव विशेषलाभः ।
तथा सति गुणविधिप्रवृत्त्यनन्तरं होमाधारविशेषविधी* तयोर्विधाने सति
तदनुवादेन गुणविधानमिति परस्परश्रयापत्तेः । तस्माद् विशेषकसद्भावाद्
दधिसान्तत्यादिसगुणवाक्येष्वेव होमविशेषाणामाधारविशेषाणां च विधानम् ।
निर्गुणवाक्ये तदनुवादके ऽनुवादप्रयोजनमग्निहोत्राधारनाम्नोः संनिहितसर्वहो-
माधारनामत्वसिद्ध्या ऽग्निहोत्रं जुहुयात् स्वर्गकाम इति फलवाक्येन सर्वेषां
होमानां फलसंबन्धसिद्धिः । इन्द्र ऊर्ध्वो ऽध्वर इत्याधारमाधारयतीति
गुणवाक्येन सर्वेषामाधाराणां मन्त्रसंबन्धसिद्धिश्चेति पूर्वपक्षाशयः ।

अनुष्ठेयार्थप्रतीतेरिति । विशेषकाऽश्रवणे ऽप्यनुष्ठापकविधिसा दई । १२
मर्त्यादेवानुष्ठेयः कश्चन होमविशेष आधारणविशेषश्चात्र विवक्षित इति
ज्ञायते । अतस्तयोर्विधानं नामविशेषोपबन्धश्चेत्युभयमुपपद्यते । समुदा-
यानुवादश्च निष्फलः । राजसूयनाम्न इव फलवाक्यगतस्यैवाग्निहोत्रनाम्नो
गुणवाक्यगतस्यैव चाधारनाम्नः संनिहितसर्वधात्वर्थपरत्वापत्तेरिति भावः ।
गुणविधानार्थत्वादिति । गुणविशिष्टकर्मविधाने च दध्यादिवाक्यवि-
हितहोमानां न देवतालाभः । यदग्नये च प्रजापतये च सायं जुहोति
यत् सूर्याय प्रजापतये च प्रातर्जुहोतीति वाक्यविहितहोमयोर्न द्रव्यलाभः ।
तयोरपि दध्यादिवाक्याऽविशेषेण पूर्वपक्षे होमान्तरविधायकत्वस्य वक्तव्य-
त्वादित्याद्यपि दूषणं द्रष्टव्यम् ।

पदान्तरे गुणवाचिनि न तु नामधेयरूपे ऽपि । अत्र ८९ । १
विधिश्चेत्तर्गुणासंक्रमणेन धातोरनुवादतोक्तिस्तात्पर्यपर्यवसानविषयार्थमिप्रा-
या न तु शब्दवृत्तिबोध्याभिप्राया । द्रव्यगुणयोः स्वतः सिद्धतया धात्व-

थानुवादेन तन्मात्रविधानासंभवात् । उक्तं हि आधाराग्निहोत्राधिकर-
ण*वार्तिके सर्वत्रैव विशिष्टविधानोत्तरकालं किं प्राप्तं किमप्राप्तमित्यन्वे-
षणायामप्राप्तमात्रविषयोपसंहाराद्विधेर्भावनाधात्वर्थेयोरनुवाद इत्यभिधीयते
न त्वादित एव तावन्नूय द्रव्यं गुणो वा विधीयते तत्र पश्चा-
त्तने व्यापारे मन्दबुद्धिप्रतिपत्त्यर्थे स्थूलेन न्यायेन कथ्यमाने शास्त्रकृता
एवेता वचनव्यक्तय इति भ्रान्तिरिति । इहापि टीकायां तथैवाक्तम् । न
चैवं गुणमात्रविधानफलकवाक्येष्वपि विशिष्टविध्यभ्युपगमे प्राप्ते कर्मण्यनेक-
गुणविधानप्रयुक्तो वाक्यभेदो न स्यात् प्रत्येकं गुणेषु विध्यनवतारादिति
वाच्यम् । शब्दबोध्यस्यार्थस्य विशिष्टरूपेणैक्ये ऽपि तत्र तात्पर्यविषयार्थ-
भेदसद्भावेन तदभिप्रायत्वादनैकगुणविधानप्रयुक्तवाक्यभेदऽवर्णनस्य । तद-
प्युक्तं वार्तिके ।

विधित्वे भावनास्थेपि तादर्थ्यं प्रविभज्यते ।

विशेषणफले चास्मिन् वाक्यभेदो भविष्यति ॥ इति ।

शब्दबोध्यार्थभेदइव तात्पर्यविषयार्थभेदेपि ह्यविशिष्टं गौरवम् ।

मीमांसकैकदेशिनः गुरुमते निबन्धनप्रस्थानानुवर्तिनः ।

नन्वव्यापारोपीति । होमसाधनस्य दध्यादेर्होमद्वारा ऽपि

साध्यत्वासंभवात्मा भूद्विषयत्वं द्रव्यदेवतासंबन्धस्य तु स्यात् तस्य याग-
द्वारा साध्यत्वात् । किंचिद्द्वारा साध्यमपि हि साध्यमेव । अत
एव हस्तादिव्यापारद्वारा घटस्य कृतिसाध्यत्वाद् घटं करोतीति द्विती-
यानिर्देश इति भावः । उद्देश्यतयेति । घटोत्पत्तिमुद्दिश्य हस्ता-
दिव्यापारं कुर्वन् घटं करोतीत्युच्यते घटस्याप्युद्देश्यतया कृतिवि-
षयत्वादित्यर्थः । लक्ष्यनिर्देश इति । आक्षेप्यस्यापि शाब्दत्वसिद्ध्यर्थे
लक्ष्यतोक्तिः । ध्रौवाज्यस्य सर्वस्मै वा एतद्यज्ञाय गृह्यते यद् ध्रुवायामा-
ज्यमित्युत्सर्गतः सर्वयज्ञार्थत्वेन विहितस्य । वृत्रघ्नपदवत्याविति । वृच-
हननप्रकाशकपदवत्यावित्यर्थः । अग्निवृत्राणि जह्वन्त् त्वं राजोत वृचहे-
त्यनेः सोमस्य च मन्त्रयोर्वृत्रघ्नपदाभावात् । वृधन्वत्पदवत्याविति ।

* लै. सू. अ. २ पा. २ सू. १३-१६ ।

† अनेकगुणेषु विधानेति २ पु. पा. ।

† प्रत्येकगुणेष्विति २ पु. पा. ।

§ वाक्याभेदेति १ पु. पा. ।

वृद्धिप्रकाशकपदवत्यावित्यर्थः । कविर्विप्रेण वावृधे वर्तुयामो वचोविदः
इति मन्त्रयोर्वृधन्वत्पदाभावात् । प्रक्रियतइति । सूचे प्रकरणशब्दः
कर्मणि व्युत्पन्नः तच्चैकवचनमविवक्षितं पौर्णमासीशब्दे । विद्वद्वाक्यद्वयोपल-
क्षणम् आलम्बनशब्दस्याध्याहार इति दर्शितम् ।

अविरोधादिति । पौर्णमास्यमावास्याशब्दयोः कालवाचित्वमादाय ८८ । १३
क्रमाविरोधे शक्योपपादने न तद्विरोधिकर्मविशेषपरत्वमङ्गीकार्यम् । तदङ्गीकारे
५८* विद्वद्वाक्यविधेयत्वेनाभ्युपगतयोः पौर्णमास्यमावास्यासंज्ञकयोः कर्मणोः
पृथक्पृथगग्निप्रकाशकसोमप्रकाशकमन्त्रद्वयमनूच्येतेत्यनुवाक्यत्वेन विहितं स्या-
दिति मन्त्रविकल्पस्तत्प्रकाश्यदेवताविकल्पश्च भवेत् । आज्यभागयोः पुरोनु-
वाक्यान्तरकल्पनागौरवं च भवेदिति भावः । बलवद्दीप्यपिशब्देनाभ्युपगम-
वादं सूचयता क्रम एव लिङ्गसाहित्येनात्र वाक्याद् बलीयान् । अग्नेः सोमस्य
च प्रागेवाज्यभागयोर्देवतात्वेन क्लृप्तया तदुभयप्रकाशिकानां वार्चघ्नीवृधन्व-
तीनां तयोर्विनियोजकस्य लिङ्गस्यापि सद्भावादित्यपि व्यञ्जितम् ।

काले हीति । विद्वद्वाक्यविधेयपौर्णमास्यमावास्यासंज्ञककर्मद्वया- ११ । १५
भ्युपगमे तयोः संज्ञयोः कालयोगेन निमित्तेन लक्षणेव वाच्या न त्वपूर्वा
कृढिः कल्पनीया पौर्णमास्यां पौर्णमास्या यजेताऽमावास्यायाममावास्याया
यजेतेति वाक्ययोरपि तत्रैव कर्मद्वये कालविधायकत्वप्राप्तेः । एवं च
वार्चघ्नीवृधन्वतीवाक्यद्वयश्रुतयोः पौर्णमास्यमावास्याशब्दयोर्मुख्यवृत्तिसंभवे
लक्षणा नाश्रयणीयेति भावः । यद्युच्यते आज्यभागयोः कालयोगा-
श्रवणात् प्रधानद्वारा कालयोगाश्रवणे विकृतिषु यदीष्ट्या यदि पशुना यदि
सोमेन यजेतामावास्यायां पौर्णमास्यां वा यजेतेति कालविकल्पविधानात्
पौर्णमासीकालोपाश्रयाजानीषेमीयविकारो यदा ऽमावास्यायां क्रियते
अमावास्याकालसांनार्यैन्द्राग्नविकारो वा पौर्णमास्यां तदा पौर्णमासीकाल-
प्रधानाङ्गयोराज्यभागयोर्वृधन्वतीप्राप्तेरमावास्याकालप्रधानाङ्गयोर्वार्चघ्नीप्राप्तेः प्र-
कृतिवद्भावबाधः स्यात् । अतस्तदबाधाय पौर्णमास्याख्यकर्माङ्गयोर्वार्च-
घ्न्या अमावास्याख्यकर्माङ्गयोर्वृधन्वत्याविति वार्चघ्न्यादिवाक्यद्वयस्य आज्य-

भागविषयत्वे ऽपि कर्मलक्षणा ऽऽश्रयणीयेति तथापि क्रमाविरोधादिपूर्वाक्त-
न्यायैराज्यभागविषयतयैवावतिष्ठतइति द्रष्टव्यम् ।

८८ । १६

द्वित्वेपपादनमिति । दर्शपूर्णमासाभ्यां स्वर्गकामो यजेतेति

फलवाक्यगताऽऽग्नेयादिचिकद्वयरूपसमुदायद्वयोपपादनं विद्वद्वाक्यद्वयेन समु-
दायद्वयकरणस्य प्रयोजनं तदुपपादनाभावे आग्नेयादीनां षण्णामिव प्रयाजा-
दीनामपि फलसंबन्धेनाङ्गप्रधानव्यवस्था न सिध्येत् । तथा हि । अप्रसिद्धार्थे
नामाख्यातपरतन्त्रमाख्यातं स्वरसतो यावद् गृह्णाति तावति वर्तते ।
यथा बहूनामिष्टिपशुसोमयागानां सन्निधौ पठिते राजा स्वाराज्यकामो
राजसूयेन यजेतेति वाक्ये श्रुतमाख्यातं विशेषकाभावात् सन्निधिपठित-
सर्वयागग्राहीति तत्समभिव्याहृतमप्रसिद्धार्थे राजसूयनामापि तावद्यागवृत्ति ।
अत एवेष्टिपशुसोमात्मकाः सर्वे यागा राजसूये समप्रधानभूताः । प्रसिद्धार्थे
तु नाम नाख्यातपरतन्त्रं* किं त्वाख्यातमेव तत्परतन्त्रमित्याख्यातमपि
स्वगृहीतार्थमात्रे व्यवस्थापयति । यथा ज्योतिष्टोमेन स्वर्गकामो यजेतेति
वाक्ये श्रुतं नाम चिबृत् पञ्चदशः सप्तदश एकविंशः एतानि वाच तानि
ज्योतींषि यज्ञस्य स्तोमा इत्यर्थेवादोपदर्शितज्योतिर्नामकचिबृदादिस्तोमच-
तुष्टयसंबन्धनिमित्तकं ग्रहं वा गृहीत्वा चमसं बोद्धीय स्तोत्रमुपाकुर्यादिति
वाक्येन तत्संबन्धितया प्रसिद्धे सोमयागे वर्तते इत्याख्यातमपि तन्मात्रे
वर्तयति । अत एव सोमयाग एव प्रधानभूतः तत्सन्निधिपठिता इष्टिप-
शवस्तदङ्गानि । एवं स्थिते यद्याग्नेयादिषु† षट्सु समुदायद्वयं प्रागेव प्रसिद्धं
न स्यात् तदा फलवाक्यगतं दर्शपूर्णमासाभ्यामिति पदमप्रसिद्धार्थमाख्या-
तपरतन्त्रं सत् संनिहितसर्वयागानुवचनं‡ स्वरसप्रवृत्ताख्यातानुसारेण राज-
सूयनामवत् संनिहितसर्वयागनाम स्याद् द्विवचनं छान्दसेन वचनव्यत्य-
येनोपपद्येत द्विवचनान्तप्रतिरूपक्रमव्ययमिति वा कल्प्येत । न हि काल-
योगिषु प्राक्सिद्धसमुदायद्वयाभावे दर्शपूर्णमासनाम द्विवचनान्तं प्रसिद्धार्थं
भवेत् । येषामग्नेयादीनामुत्पत्तिवाक्यावगतः कालयोगो ऽस्ति तेषां द्वित्व-
प्रसिद्धभावात् । ययोराराज्यभागयोर्द्वित्वप्रसिद्धिरस्ति तयोः कालयोगावगत्य-

* अनाख्यातपरतन्त्रमिति २ पु. पा. । † यद्याग्नेयादिष्विति २ पु. पा. ।

‡ अनुवदनेति २ पु. पा. ।

भावात् । तस्मादवगतकालयोगेष्वग्नेयादिषु द्वित्वप्रसिद्धयर्थं समुदायद्वयकरणं
सप्रयोजनम् । तथा सति ह्याग्नेयादीनामेव प्रसिद्धयर्थेन नाम्नोपात्तानां फल-
संबन्धेन प्राधान्यं प्रयाजादीनां तदङ्गतेति व्यवस्था सिध्यति । ननु
फलवाक्यस्थस्य द्विवचनान्तनाम्नः षट्स्विव विद्वद्वाक्यस्थयोरेकवचनान्त-
नाम्नोः त्रिषु चिष्वनन्वितार्थत्वेन अप्रसिद्धयर्थतया यजतिपारतन्त्र्याऽविशेषाद-
नयोरपि सन्निहितसर्वयागानुवदनस्वरसयजत्यनुरोधेन तावन्नामत्वप्रसक्तिर-
परिहार्या यद्युच्येत तथा सति पौर्णमासीत्यमावास्येति च विद्वद्वाक्य-
योर्नामपृथक्त्वं नोपपद्यते । अतस्तदेव परस्परव्यावृत्तनामिव्यवस्थां गमय-
तीति तद्व्यवस्थासिद्धये तत्तत्कालयोगिष्वेव यागेषु तयोः प्रवृत्तिः कल्पनी-
येति । एवं तर्हीयं युक्तिर्विद्वद्वाक्यद्वयेन समुदायद्वयसंपादनमनपेक्ष्य
दर्शपूर्णमासाभ्यामिति शब्दएव योजयितुं शक्यते । तच्चैव चेयं युक्तिर्दर्श-
पूर्णमासयोरिज्याप्राधान्यमविशेषादिति चतुर्थोपान्त्याधिकरणे पृथक्त्वेन
त्वभिधानयोर्निवेश इति सिद्धान्तसूत्रावयवेन केषु चिदित्यध्याहारवता
दर्शिता । तस्य ह्ययमर्थः । दर्शपूर्णमासाभ्यामिति द्विवचनश्रुत्या दर्शाभिधा-
नस्य पूर्णमासशब्दवाच्यात् पूर्णमासशब्दस्य च दर्शाभिधानवाच्यात् पृथक्त्वेन
निवेशः प्रतीयते ऽतः प्रकृतयागमात्रवाचित्वे पृथक्कायोगात् केषु चिदेव
यागेषु निवेशो युक्त इति । एवं तर्हि समुदायद्वयप्रसिद्धयर्थं विद्वद्वाक्यानु-
सरणे ऽप्युक्तयुक्त्यन्वेषणे यथासूचं फलवाक्यस्येयमन्विष्यताम् । अथोच्येत
द्विवचनश्रवणं छान्दसत्वादिना नेतुं शक्यमिति विद्वद्वाक्ययोर्नामद्वयश्रव-
णमपि सर्वेषां सन्निहितयागानां नामद्वयाभ्युपगमेन नेतुं शक्यमिति तुल्य-
मिति चेत् । उच्यते । तैत्तिरीयशाखायां य एवं विद्वान् पौर्णमासीं यजते
यावदुक्त्येनोपाप्नोति तावदुपाप्नोति य एवं विद्वानमावास्यां यजते यावदति-
रात्रेणोपाप्नोति तावदुपाप्नोतीति विद्वद्वाक्यान्नातयोः पौर्णमास्यमावास्ययोर्व्य-
वस्थितफलार्थवादः श्रूयते स तन्नाम्नोर्नामिभेदाभावे नोपपद्यतइति स्पष्टं
नामिभेदः प्रतीयते अतो विद्वद्वाक्याभ्यां समुदायद्वयसिद्धिराश्रिता । एवं
च फलवाक्ये एव समुदायद्वयसंपादनं ततः समुदायान्तर्गतानां समुदायिनां

* जे. अ. ४ पा. ४ सू. २६ । दर्शपूर्णमासयोरिज्याः प्रधानान्यविशेषादिति सूत्राकारः
आ. सु. जे. पु. ।

† जे. सू. अ. ४ पा. ४ सू. ३४ ।

‡ तत्समुदायान्तरिति २ पु. पा. ।

फलसंबन्धबोधनं चेति प्रतिपत्तिगौरवमपि परिहृतं भवति । तस्माद्युक्तं विद्वद्वाक्ययोः प्रयोजनकथनम् ।

८८ । १८

अविसंवादाथमिति । उत्पत्तिवाक्येन यस्येष्टसामान्ये करणत्वं बोधितं तस्यैवाधिकारवाक्येनाकाङ्क्षितेष्टविशेषकरणत्वबोधनायां संवादो भवति । उत्पत्तिवाक्येन यच्च फले द्रव्यदेवतासंबन्धस्य करणत्वं बोधितं तच्च फले परित्यज्य तदाक्षिप्रस्य यागस्य करणबोधने तु तयोर्विसंवादः स्यादित्यर्थः । नामधात्वर्थेति । नामयोगे पर्युदासतायां तदन्यतद्विरोध्यन्यतरत्वरूपपायामब्राह्मणाऽधर्माद्युदाहरणम् । धात्वर्थयोगे तु नेच्छेतेति प्रदर्शयिष्यमाणमुदाहरणम् । तत्राप्रतीतो ऽपीति । प्रधानभूताख्यातान्वयिना नञा प्रतीतो ऽप्याख्यातार्थस्य कर्तव्यत्वस्याभावो ऽननुष्ठेयत्वात् त्यज्यतइत्यर्थः । लक्ष्णीय इति । नञीक्षतिधातुभ्यामिति शेषः । सर्वक्रियेति । सर्वा हि पुरुषस्य क्रिया संकल्पपूर्विकेति तस्य तत्प्रत्यासत्तिः । ननु धातुर्लक्षकश्चेद् धात्वर्थसंकल्प एव किमिति न लक्ष्यतइत्याशङ्क्य नञा योगादित्याह ईक्षतीति* ।

८९ । ६

संकोचकमिति । हन्यादिति प्रकृतिविशिष्टप्रत्ययान्वयस्वरसस्य नञः प्रधानं प्रत्ययं परित्यज्य प्रकृतिमाचान्वयरूपं संकोचापादकं नास्तीत्यर्थः । शाखाचङ्क्रमनिरासार्थमिति । विधारकप्रयत्नविधिपक्षे स्थिरशङ्कायोग्ये लक्षणाप्रसङ्गेन दूषिते तदपहाय तर्हि न हन्यादित्यत्र श्रुतधातुनञर्थमध्यएव किं चिद्विधेयमस्त्वित्युत्तानधीः शङ्केत तन् मा भूदित्येतदर्थं तदपि पक्षद्वयं विकल्पमुखेनोद्भाव्य दूषितमित्यर्थः । ननु नञर्थविधिपक्षो विधारकप्रयत्नविधिपक्षः अपि स्थिरशङ्कायोग्यः । तथा हि । न हन्यादित्यत्र नञः संनिधानाद् धात्वर्थेन हननेनान्वय इति तस्य हननाभावोर्थः स च प्रागभावरूपो ऽनादिरपि हननचिकीर्षाद्यपनयद्वारा परिपाल्यत्वेन साध्यः अतः स एव नियोगविषयो ऽस्त्विति स्थिरैव शङ्का । न चैषा हननाभावस्य स्वतःसिद्धत्वहेतुना निराकर्तुमपि शक्या† । स्वतःसिद्धस्यापि तस्य परिपाल्यत्वेन साध्यताया भाष्यटीकयोरनुपदमेव वर्णयिष्यमाणात्वात् ।

* ईक्षतीति २ पु. पा. ।

† शाखासंक्रमेति २ पु. पा. ।

‡ शक्तेति २ पु. पा. ।

किं च गुरुमते न हन्यादित्यादिनिषेधवाक्येषु हननाद्यभावो नियोग-
विषय इत्येव सिद्धान्तः । तन्मते हि प्रतिषेधेष्वकर्मत्वा*दिति षष्ठाध्यायगता-
धिकरणे न कलज्जं भक्षयेदित्यादिषु चतुर्थगतप्रजापतिव्रताधिकरण†न्यायेन
अभक्षणसंकल्पो विधिविषय इति पूर्वपक्षे प्राप्ते श्रुतभक्षणाद्यभावान्मकस्यौ-
दासीन्यस्यैव स्वतःसिद्धस्यापि प्रसक्तचिकीर्षाद्यपनय‡द्वारा साध्यत्वेन
नियोगविषयत्वसंभवाद् न लक्षणाया भक्षणादिसंकल्पस्य तथात्वमङ्गीकर्तुं युक्त-
मिति सिद्धान्तः । इत्थंभूतः पक्षः कथं शङ्कायोग्यत्वेनापि नेक्षितः ।
उच्यते । हन्याद्भक्षयेदित्यादिपदं परिपूर्णं हि नञा संबध्यते न पदैकदेश-
भूतं धातुमात्रम् । अतो धात्वर्थविशिष्टस्य प्रत्ययार्थस्याभावो लभ्यते नोपस-
र्जनस्य धात्वर्थस्याभावः । एवं च नञर्थस्य प्रधानसंबन्धो ऽपि भवति ।
गुणसंबन्धो हि गुणानां च परार्थत्वादसंबन्धः समत्वात् स्यादिति न्याय-
विरुद्धः । एवं च प्रत्ययार्थस्याभावएव वाक्यार्थे स्थिते कोच विधिरस्तीति तं
प्रत्यप्रतीतो हननाद्यभावो विषय इत्युपादयते । यद्युच्येत व्युत्पत्त्या न्यायेन
च प्राप्नो ऽपि नञा आख्यातान्वयो न संभवति रागप्राप्तिहननादिविषयस्य
नियोगस्याऽप्रसक्त्या तदभावबोधनाऽसंभवात् । अतस्तस्य विशेष्यमतिलङ्घ्य
तद्विशेषणधात्वर्थान्वय इष्यतइति । एवमपि हननाद्यभावो विषयो न
लभ्यते । नामार्थान्वयिन इव धात्वर्थान्वयिनो ऽपि नञः पर्युदासार्थत्व-
नियमेन प्रतिषेधार्थत्वासंभवात् । यथाहुः ।

नामधात्वर्थयोगे तु नैव नञ् प्रतिषेधकः ।

वदत्यब्राह्मणाऽधर्मावन्यमात्रविरोधिनो ॥ इति ।

एवं च धात्वर्थान्वयेन नञः पर्युदासार्थकत्वे सति हननादिविरोधी
विधारकप्रयत्नो विषयो भवेदिति तृतीयपक्षएवान्तर्भवेत् । यथा कथं चिद्
नञो हननाद्यभावार्थत्वसमर्थने ऽपि तस्य साक्षात्कृतिसाध्यत्वाभावात्
तदवस्थितिमुद्दिश्य कर्तव्यस्तदाक्षेपो विधारकप्रयत्न एव यदाग्नेयवाक्ये
श्रुतद्रव्यदेवतासंबन्धाक्षेपो याग इव विधेयः स्यादिति तृतीयपक्षान्तर्भावदोषो

* जे. सू. अ. ६ पा. २ सू. १६ । प्रतिषेधे त्वकर्मति पाठान्तरम् ।

† जे. सू. अ. ४ पा. १ सू. ३-६ । ‡ चिकीर्षापनयेति २ पु. पा. १ ।

§ जे. सू. अ. ३ पा. १ सू. २२ ।

४८ । २२

नातिवर्तते । एवं हननाद्यभावस्य विधेयत्वाऽसंभव आचार्यैर्नामधात्वर्थयोगे हि नञः पर्युदासतेत्युक्त्या यदानेयवाक्ये श्रुतद्रव्यदेवतासंबन्धाऽऽक्षेप्यस्य यागस्यैव विधिरिति समर्थनेन च सिद्धः । अतो नञर्थविधिविकल्पोच आख्यातार्थाभावविषयः पर्यवस्यतीति तस्यापुरुषतन्त्रस्य स्वतःसिद्धतया प्राप्तवादिति टीकायां दोष उक्तः । तत्र चौदासीन्यरूपस्येत्येतदभावरूपत्वाभिप्रायम् । यद्वा यथा पुरुषस्यानीप्सितेष्वौदासीन्यं स्वतःसिद्धमेवमपि नञर्थ इत्यौदासीन्य*सादृश्याभिप्रायमिति सर्वमनवद्यम् ।

८९ । २५

ननु नञर्थश्चेदित्यादिना अभावश्चेत्यादिटीकावतारिकाग्रन्थेन स्वमते हननाभावमर्थमङ्गीकृत्य तथात्वे न हन्यादित्यस्य हननं नास्तीत्यतो विशेषो न स्यादिति शङ्कातदवतारितव्याख्याग्रन्थेन न हन्यादित्यत्र प्रतियोगिने लिङा कर्तव्यतया प्रतीतिस्तदभावे ऽपि प्रतियोगिच्छायानुपातिनि कर्तव्यताभ्रमाविशेष इति परिहाराभिप्रायकथनं च न युक्तम् । न हि स्वमते न हन्यादित्यत्र हननाभावो वाक्यार्थः किं तु हननकर्तव्यत्वाभावः । स च हननस्य बलवदनिष्ठानुबन्धित्वपर्यवसायी तथा ऽनुपदमेव टीकाकारैराचार्यैश्च वक्ष्यमाणत्वात् । किं तु टीकाग्रन्थ इत्थमवतारयितुं युक्तः । ननु हननाभावो न विधेयश्चेत् कथं न हन्यादित्यत्र हननाभावः कर्तव्यतयोच्यतइति प्रतिभातीति । परिहाराभिप्रायश्चेत्थं वर्णनीयः । न हन्यादित्यव्यवधानाद् नञो धात्वर्थान्वयेन हननाभावो ऽर्थ इति कश्चन भ्रमः ततः प्रतियोगिच्छायानुपातिनि तस्मिन् कर्तव्यतयोच्यतइति कश्चन भ्रमः एवं भ्रमद्वयावलम्बन एव केषां चिद् हननाभावस्य विधेयत्वेन व्यवहार इति । सत्यम् । टीकाग्रन्थस्यैवमर्थः स्पष्ट इति प्रौढ्या ऽर्थान्तरमपि दर्शितम् ।

४९

९० । १

कर्तव्यत्वाभावबोधस्येति । कर्तव्यत्वविशिष्टेष्टसाधनत्वाभावबोधस्येत्यर्थः । इष्टसाधनत्वाभाव एव हि नञर्थ इति वक्ष्यते । इष्टसाधनत्वप्रयुक्तकर्तव्यताया इति । इष्टसाधनत्वावगतिकार्यप्रवृत्तेरित्यर्थः । शब्दादीनामिति । विधिनिषेधात्मकः शब्द एव पुरुषस्य प्रवृत्तिं निवृत्तिं

* नञर्थरूपौदासीन्येति २ पु. पा. ।

कं तु इति २ पु. नास्ति ।

† तदनन्तरग्रन्थेनेति । ५ पु. पा. ।

च भावयन् शब्दभावेत्युच्यत इति लिङादियुक्तेषु वाक्येषु द्वे भावने अव-
गम्येते शब्दात्मिका चार्थात्मिका चेति यथाश्रुतवार्तिकग्रन्थानुसारी कश्चि-
त्पक्षः । स मीमांसकैरेव

तत्र शब्दः स्वरूपेण वायुवज्रेत्प्रवर्तकः ।

प्रमाणत्वं विहन्येत नियमाच्च प्रवर्तयेत्* ॥

इत्यादिन्यायैर्निराकृतः । लिङादिभिर्नञ्समभिव्याहृतलिङादिभिश्च
बोधितः प्रवर्तनानिवर्तनात्मकशब्दस्य व्यापारः शब्दभावना । लोके हि
प्रेषाऽध्येषणादिः प्रवर्तकस्य पुरुषस्य व्यापारो गामानयेत्यादिवाक्येषु प्रवृत्ति-
निवृत्तिहेतुत्वेनावगतः ।

अपौरुषेये वेदे वक्तृपुरुषव्यापाराऽसंभवात् शब्दस्यैव स व्यापार
इत्यन्यः पक्षः ।

वेदस्येश्वरकर्तृत्वात् तदभिप्राय एवाऽऽज्ञारूपः प्रवर्तको निवर्तकश्च
लिङादीनां नञ्युक्तलिङादीनां चार्थ इत्युदयनादितात्त्विकपक्षः ।

चैकाल्यान्वच्छिन्नरूपेण लिङादिनञ्युक्तलिङाद्यसाधारणार्थभूता ऽर्थभा-
वनैव प्रवर्तिका निवर्तिका चेति शब्दभावनामनङ्गीकुर्वतां मीमांसकैकदेशिनां
पक्षः ।

विधिनिषेधलिङादिबोध्याऽपूर्वरूपो नियोगः प्रवर्तको निवर्तकश्चेति
प्राभाकरपक्षः ।

प्रत्यक्षव्यवहारे इति । न च स्वेच्छाधीने प्रत्यक्षव्यवहारे प्रव-
र्तनाद्यभावे ऽपि परप्रेरितव्यवहारे प्रेरयितृपुरुषप्रेरणात्मकं प्रवर्तनादिक्रम- ६० । १४
स्तीति शङ्कनीयम् । तत्रापि स्वेष्टानिष्ठसाधनताज्ञानं विना चेतनस्य प्रवृत्ति-
निवृत्त्यसंभवेन आवश्यकस्य तस्यैव प्रवृत्तिनिवृत्तिहेतुत्वे प्रेरयितृव्यापारस्य
तेनान्यथासिद्धेः । न च यागस्य स्वर्गकारणत्वनिर्वाहार्थम् अपूर्वमिव
प्रेरयितृपुरुषव्यापारस्य प्रवृत्त्यादिकारणत्वनिर्वाहार्थम् इष्टसाधनतादिज्ञानं
द्वारत्वेन कल्प्यते यतस्तेनान्यथासिद्धिर्न स्यात् । ऋप्रमेव हि तस्य स्वेच्छा-
धीनव्यवहारस्थले प्रवृत्त्यादिकारणत्वम् । अन्वयव्यतिरेकेति । टीकायां
कार्यकारणभावशब्दस्तद्ग्राहकान्वयव्यतिरेकपर इति भावः ।

* न्यायसुधायां तत्र त्रिंशत्कटीकायाम् । जे. सू. १ पा. २ सू. ७ ।

व्यापारो लोकसिद्ध इति । साध्यत्वेष्टसाधनत्वयोर्धर्मौ व्यापारो
ह्यत्र यागादिकः स च यज्यादिधात्वर्थत्वेन लोकप्रसिद्ध इति यज्यादिधा-
तुसमभिव्याहारादेव तयोर्धर्मिसंबन्धसिद्धेः न धर्म्यपि लिङादिशब्दार्थे
इत्यर्थः । यद्वा कृतिसाध्यत्वेष्टसाधनत्वविशिष्टयागस्वर्गयोर्व्यापारे ऽपूर्वे
शक्तिरिति शङ्का । व्यवहितयोः कार्यकारणभावद्वारापेक्षाया लोकसिद्धत्वेन
आक्षेपादेव तत्सिद्धेर्नापूर्वरूपो व्यापारः शब्दार्थः । अतो न तत्र शाब्दयोः
कृतिसाध्यत्वेष्टसाधनत्वयोरन्वयः किं तु यज्यादिधात्वर्थत्वान्वय इति
भावः । ननु यदि यागादिः समभिव्याहारलभ्यत्वाद् अपूर्वव्यापारो लोक-
कन्यायलभ्यत्वाच्च न लिङाद्यर्थः तर्हि कर्तव्यत्वमपि तदर्थो न भवेत्
तदपि हि कृतिसाध्यत्वरूपं लोकत एवावगन्तुं शक्यं यागादिः कृत्या साध-
यितुं शक्यो न तु चन्द्रमण्डलहरणादिवदशक्य इति ।

स्यादेतत् । यः स्वर्गादिफलकामादिरधिकारी तत्कृत्यैव साधनीयत्वं
न लोकतः सिद्धमित्यन्यकृत्या साधितानामपि तेषामन्यफलार्थत्वं प्रसज्येत
तन्मा भूदिति कर्तव्यत्वस्यापि लिङाद्यर्थानुप्रवेशः कल्प्यः । तथा सति हि सम-
भिव्याहृतस्य स्वर्गकामादेर्यदिष्टं तत्साधनत्ववत् तत्कृतिसाध्यत्वमपि सिध्य-
ति । न च यजेतेत्यादिकर्त्तृभिप्रायार्थकात्मनेपदवत्त्वात् तत्सिद्धिः स्यादिति
वाच्यम् । आत्मनेपदस्यासार्वचित्वात् । आग्नेयमष्टाकपालं निर्वपेद् दृक्काम
इत्यादौ तदभावात् । न च तत्राग्नीनादधीतेत्याधानवाक्यगतात्मनेपदबला-
त्तत्सिद्धिः स्यात् तत्र साक्षादाधानफलस्याग्निसंस्कारस्याहवनीयादिगतत्वेना-
ग्निसाध्यक्रतुफलानां परम्परया ऽऽधानसाध्यानां कर्तृगामित्वमपेक्ष्यैव तत्र-
त्यात्मनेपदस्य निर्वाह्यत्वादिति वाच्यम् । अग्निनिरपेक्षजपादिविधिभूतफ-
लानां कर्तृगामित्वस्य ततो निर्वाहाभावात् । येनाधानं कृतं तस्याग्निषु तेन
स्वफलकामनया क्षेत्रजपुत्रोत्पादनप्रायादन्येन यागानुष्ठापनप्रसङ्गस्यैवमप्य-
परिहाराच्च । तस्मात्फलकामकर्तव्यत्वं न लोकसिद्धमिति तल्लाभाय कर्तव्यत्वं
लिङाद्यर्थे इत्यभ्युपेयमिति चेत् । न । कर्तव्यत्वस्य तदर्थत्वाभ्युपगमे ऽपि
तच्छङ्कानपायात् । यः पुत्रगतपूतत्वादिवत्पिचादिगतं स्वर्गं कामयते सो
ऽपि स्वर्गकाम इति तत्कृत्या साधितस्य यागस्य पिचादिगतस्वर्गजनकत्व-
शङ्का हि तथैवानुवर्तेत । यदुच्येत प्रवर्तको विधिः कर्तृगतफलपर्यवसा-

यिन्येव पुरुषं प्रवर्तयतीति नियमः । पुत्रगतपूतत्वादिकमपि सत्पुत्रेण भावि-
फलमालोचयतः स्वगतफलपर्यवसायीति परम्परया स्वफलोपयोगि । इह
स्वर्गकाम इत्यादौ पूतत्वादाविव परम्पराश्रयणे प्रमाणाभावादौत्सर्गिकं
साक्षात्त्वं न त्यक्तव्यमिति स्वकीयस्वर्गकामादिरेव तदर्थः । अतो नाति-
प्रसङ्गो भवतीति । एवं तर्हि कर्तव्यत्वस्य लिङाद्यर्थत्वाभावे ऽपि स्वर्गकामो
यजेतेति सामानाधिकरण्येन स्वकीयस्वर्गकामस्यैव यागकर्तृत्वप्रतीतिस्तस्य न
तदर्थत्वमभ्युपगन्तव्यम् । यजेतेत्यत्र ह्याख्यातसामान्यार्थकृत्यान्निप्रस्तदाश्रयः
कर्ता प्रतीयतएव यच्चैकवचनादर्थसंख्यान्वयः । तस्मात्कर्तव्यत्वं लिङा-
द्यर्थः इति नाभ्युपेयमिति चेत् । सत्यम् । यद्यपि सूक्ष्मदृष्ट्या ऽन्यलभ्यमपि कर्त-
व्यत्वं प्रवर्तकज्ञानविषयत्वात् प्रवृत्तिप्रयोजनस्य लिङादेरर्थो ऽभ्युपेयते
तथापि कर्तव्यत्वेष्टसाधनत्वयोर्धर्मौ यागादिस्तदर्थौ नाभ्युपेयः । धातुसम-
भिव्याहारादेव तयोस्तादुर्म्यसिद्धेः स्पष्टत्वादित्यत्र तात्पर्यम् ।

श्रुतेष्टोपायत्वाभावोऽपपत्तये इति । नन्विष्टसाधनत्वाभावः ६० । २४

श्रुत इत्युक्तम् । तस्य न हन्यादित्येतदर्थत्वाभावात् सांद्दृष्टिकेष्टोपायत्वे
विद्यमाने तदभावस्य बाधितत्वात् । हननेष्टसाधनतामनपबाध्य तद्गुरुत-
रादृष्टानिष्टोपायता ज्ञायतइति पूर्ववाक्ये तदबाधनस्योक्तत्वाच्च । एवं च श्रुते-
ष्टसाधनत्वाभावोपपत्तये गुरुतरानिष्टसाधनत्वं कल्प्यतइत्यप्युक्तम् । गुरुत-
रानिष्टसाधनत्वे कल्पिते ऽपि सांद्दृष्टिकेष्टोपायत्वस्य प्रत्यक्सिद्धस्यापनेतुम-
शक्यत्वेन तदभावोपपादनायोगादिति चेत् । उच्यते । गुरुतरानिष्टसाध-
नत्वे कल्पिते तत्प्रतिसंधानेन सांद्दृष्टिकफलादिच्छा निवर्तत तन्निवृत्तौ च
तस्येष्टत्वं नास्तीति इष्टसाधनत्वाभावस्य न हन्यादित्येतदर्थतायां न का
चिदनुपपत्तिः । गुरुतरानिष्टसाधनत्वकल्पनायाश्च न तदुपपादकत्वासंभवः ।
पूर्ववाक्ये तात्कालिकक्षुद्रेष्टसाधनत्वाऽनपबाधनोक्तिस्तु तात्कालिकफलत्वा-
भिमतसाधनत्वयोग्यतायाः स्वरूपतो बाधनाभावपरा न तु तस्य फलस्ये-
च्छाविषयत्वबाधनाभावपरापीति न विरोधः । न चास्तिककामुकस्य रागा-
न्धस्य सत्यपि भाविनरकदुःखावश्यंभावावगमे तात्कालिकफलेच्छा नापै-

* परंपराश्रयणप्रमाणेति २ पु. पा. ।

† अभ्युपेयेतेति २ पु. पा. ।

‡ कर्तव्यं लिङाद्यर्थ इति २ पु. पा. ।

§ श्रुतेष्टसाधनत्वाभावत्वादिः पाठः २-५ पु. ।

तीति तं प्रतीष्टसाधनत्वाभावबोधकस्य निषेधवाक्यस्याप्रामाण्यं स्यात्
 सर्वान् प्रति प्रमाणभूतस्य च वेदवाक्यस्य पुरुषभेदेन प्रामाण्याऽप्रामा-
 ण्यवैलक्षण्यं न युक्तमिति चेत् । यद्येवमवापरितोषः तदैवमुपपादनी-
 यम् । इष्टोपायत्वमात्रं न लिङाद्यर्थः किं तु बलवदनिष्ठानुबन्धित्व-
 विशेषितम् । तथा च निषेधवाक्यैर्विशिष्टाभावबोधने नास्ति बाधः ।
 विशेष्यवति विशिष्टाभावो विशेषणाभावेनोपपादनीय इति तदुपपादनार्थं विशे-
 षणाभावात्मकबलवदनिष्ठानुबन्धित्वकल्पनेति श्रुतेष्टसाधनत्वाभावोपपत्तय-
 इत्यादिग्रन्थस्य तात्पर्यम् । सत्यपि तात्कालिकेष्टाद् वस्तुतो भाविनरकानिष्ट-
 स्याधिक्ये रागान्धस्य तात्कालिकसुखमेव ततो ऽधिकमिति मोहान्निषिद्धा-
 चरणं निषेधवाक्यप्रामाण्यं चोपपद्यते । ग्रन्थे गुरुतरादृष्टानिष्टसाधनत्व-
 कल्पनोक्तिः निन्दार्थवादरहितेषु निषेधवाक्येषु । निन्दार्थवादसत्त्वे तु तत-
 एव तल्लभः । हननादिषु निषेधेषु तात्कालिकेष्टापेक्षया भाव्यनिष्ठस्य गुरु-
 तरत्ववचनं निन्दार्थवादः यागादिषु तात्कालिकक्लेशापेक्षया भाविन इष्टस्य
 गुरुतरत्ववचनं स्तुत्यर्थवाद इति हि वृद्धाः । न च यागादीनां विधेयानां
 लिङादिना बलवदनिष्ठानुबन्धित्वबोधने स्तुत्यर्थवादवैयर्थ्यमिति शङ्कनी-
 यम् । तद्बोधने ऽपि इष्टानिष्ठयोः साम्येन तुल्यायव्ययत्वशङ्कापरिहारेण
 स्तुत्यर्थवादसाफल्यदित्येषा दिक् ।

ननु निवृत्तिशब्देन प्रवृत्त्यभावः केन प्रकारेण व्याख्यातो भवतीत्या-
 २० । २३ काङ्क्षायां तेन लभ्यं विशेषमाह उद्यमक्रियाया इति । प्रवृत्त्यभाव-
 मवबुध्येत्येतावता ऽनादिसिद्धप्रवृत्तिप्रागभावबोधमात्रमुक्तं स्यात् । न तद्*
 बोधमात्रान्निवर्तते किं तु खड्गोद्यमनादिरूपा या हननोद्यमक्रिया तस्या
 उपरन्तव्यमिति कर्तव्यत्वेनानुसन्धीयमाना या खड्गादिपरावर्तनक्रिया तदुप-
 लक्षितत्वेन निवृत्तिरूपा यच्च प्रवृत्त्यभावमवबुध्य निवर्तते निवृत्तिरूपापन्न-
 प्रवृत्त्यभावाद् भवतीत्यर्थः । यद्वन्त्यात्तन्नेतीति । इदं वाक्यं प्रसक्तया
 निवृत्तिप्रतिपादकतया नोपात्तं खड्गादिपरावर्तनरूपतया वक्ष्यमाणायाः प्रस-
 क्तक्रियानिवृत्तेर्न हन्यादित्येतदर्थत्वाभावात् । किं तु निवृत्तिरूपा खड्गादि-
 परावर्त्यताबुद्धिः केन भवतीत्याकाङ्क्षायां न हन्यादित्येतदर्थभूतानिष्टसाध-

* तदिति नास्ति २ पु. ।

नत्वज्ञानेन भवतीत्येतदर्थप्रतिपादकतयोपात्तम् । एषा चेति । न हन्या-
दित्यनेन हननगतबलवदनिष्ठाननुबन्धित्वविशिष्टेष्टसाधनत्वाभावावगतिः
ततो बलवदनिष्ठानुबन्धित्वकल्पनं तेनोद्यतं खड्गादिकं परावर्तनीयमिति
बुद्धिः ततस्तत्परावर्तनवैशिष्ट्येन लब्धपरिपालनतया निवृत्तिरूपापन्नौदासी-
न्यप्राप्तिरिति क्रमः ।

अभावत्वात्तथेति । अभावो हि ब्रह्मस्वरूपे नान्तर्भवति । ६२ । ६

अतः प्रपञ्चान्तःपातित्वान्मिथ्येत्यर्थः । अतथात्वात् अशरीरत्वरूपत्वात् ।
अनादित्वादिति सत्कार्यवादी शङ्कतइति । उभयोः सादित्वे खलु
(परस्परहेतुहेतुमद्भावाधीनः)* परस्परश्रयः प्रसज्यते । उभयोरनादित्वे
तदभावाद् न परस्पराश्रयप्रसक्तिरित्यर्थः । टीकायां यस्तु मन्यतइत्यग्नि-
मग्रन्धेनासत्कार्यवादमवलम्ब्य प्रवाहानादित्वशङ्कायाः करिष्यमाणत्वात्
इयं शङ्का सत्कार्यवादावलम्बस्वरूपा ऽनादित्वविषया योजिता । अन्धप-
रम्परेति । स्वरूपनित्यत्वपक्षे ऽपि अभिव्यक्त्योरनित्ययोः† परस्प-
रहेतुहेतुमद्भावेन तत्कृतपरस्पराश्रयानपायाद् उत्पत्तिस्थानीयां कादाचि-
त्कीमभिव्यक्तिमङ्गीकृत्यापि स्वरूपनित्यत्वकल्पनेयमन्धपरम्पराप्राप्तपटशो-
न्म्योपदेशवदप्रामाणिकीत्यर्थः । संशयनिमित्तेति । संशयशब्देन विशेषा-
दर्शनादिसंशयकारणकलापो विवक्षितः संशयस्य प्रत्ययशब्देन तत्कार्य-
तया ग्रहणात् । संशयशब्दस्य मुख्यार्थत्वे तु संशयमूलकशब्दप्रयोगजन्य-
प्रत्ययान्तरपरः प्रत्ययशब्दो योज्यः । उचितनिमित्तापेक्षणादिति ।
करणदोषादिबहुनिमित्तापेक्षणादित्यर्थः । साधारणधर्मिणि दृष्टे इति । ६३ । ४
धवलभास्वरवर्णरूपसादृश्यविशिष्टे धर्मिणि दृष्टे किं सादृश्यविशिष्टधर्मिज्ञा-
नमात्रं विपर्ययकारणम् उत सादृश्येनेव अन्यैश्च दोषैर्मलितमित्यर्थः ।
द्वितीयं दूषयतीति । सादृश्यवद्वेषस्यापि प्रवेशितत्वात् । यद्यपि
शुक्तिप्रमा न भवति दोषस्य प्रमाप्रतिबन्धकत्वात् तथापि संशयः किं न
स्यात् तस्यापि भ्रान्तिवद्वेषजन्यत्वादिति दूषयतीत्यर्थः । समानधर्मधर्मिण
इति विशेषणं व्याचष्टे समानो धर्मो यस्येति । न च रागादिति ।

* () सतदन्तर्गतो ग्रन्थो नोपलभ्यते २ पु० ।

† अभिव्यक्त्या नित्ययोरिति २ पु० पा० ।

‡ उपचितेति २-५ पु० पा० ।

४८ । २२

रागः संशयव्यावृत्तो भ्रान्त्येकपक्षपाती दोष इति भावः । समानानेकध-
र्मेति । अत्राऽव्यवस्थात इत्येतदन्तेन सूत्रांशेन चिविधा संशयसामग्री
वर्णिता । विशेषापेक्ष इत्यनेनान्यतरविशेषावधारणात्मकत्वमुक्तम् । तेन
विशेषापेक्षो विमर्श* इति सूत्रांशेनानवधारणज्ञानं संशय इति तल्लक्षणं
दर्शितम् । अनेकस्माद् व्यावृत्तः इति । अनेकशब्दस्य धर्मपदेन समासे
शाकपार्थिवादिवन्मध्यमपदलोपेनानेकस्मात् सजातीयविजातीयाद् व्यावृत्तो
ऽसाधारणो धर्म इत्यर्थेनैकधर्मलाभ इति भावः । कार्यनियमं प्रतिजा-
नानेनेति पाठः साधुः । संप्रतिभ्यामनाध्यानइत्युत्कण्ठापूर्वकस्मरणरूपा-
ध्यानव्यतिरिक्तार्थे संप्रतिपूर्वाद् जागृतेरात्मनेपदविधानात् । प्रतिजान-
तेति पाठस्तु कथं चिदाध्यानार्थविवक्षया समर्थनीयः ।

६४ । २

तत्रेति† । नन्वनुष्ठितस्य फलादर्शनं जन्मान्तरकृतकर्मणः फलज-
नकत्वं च तद्विधिव्याप्तमिति शङ्कितुर्नाभिप्रायः येन तद्व्याप्तिभञ्जनतः परि-
ह्रियेत किं त्वन्वयव्यतिरेकव्यभिचाराद् लोकतः कारणत्वं गृहीतुं न
शक्यम् । अतो विधिबोध्यकारणत्वमङ्गीकृत्य तन्निर्वाहार्थं फलप्रतिबन्धकदु-
रितनिवृत्त्यादिवैकल्यकल्पनया ऽन्वयव्यभिचारो जन्मान्तरकृतश्रवणादिकल्प-
नया व्यतिरेकव्यभिचारश्च परिहरणीय इत्यभिप्रायः । न च विध्यभावे केवल-
मुदाहृतदृष्टान्तद्वयेनायं व्यभिचारः परिहृतो भवति श्रुतवैशेषिकादिशास्त्राणां
केषां चिदवबोधानुत्पत्तौ हि मतिमान्यालस्यानभ्यासादिरूपकारणवैकल्यं
स्पष्टं दृष्टमस्ति शब्दमात्रस्य शब्दप्रमाणजनकत्वं चान्यत्र सामान्यतः
सिद्धमस्ति अतस्तच्चान्वयव्यभिचारस्य प्राक्सिद्धकारणत्वाविरोधित्वे ऽप्यत्र
बहुशः कृतश्रवणमननानां सम्यक्सकलवेदान्तार्थनिर्णयवतां साक्षात्कारानु-
दयः किं चिद्वृत्तकारणवैकल्यप्रयुक्तत्वेनादृश्यमानः कथं प्रागसिद्धस्य साक्षा-
त्कारे शब्दप्रमाणकारणत्वस्य ग्रहणे विरोधी न स्यात् । जन्मान्तरोपार्जि-
तनिधिखननेनोपभोगे च पूर्वानुभूतस्मरणं दृष्टं कारणं सिद्धमस्ति अत-
स्तत्र व्यतिरेकव्यभिचारसमाधानसंभवे ऽप्यत्र जन्मान्तरकृतश्रवणादेरन्यतः
सिद्धभावेन तत्कल्पकस्य विधेरप्यभावे जाग्रद्व्यतिरेकव्यभिचारश्च कथं

* सौतमसू. अ. १ आ. १ सू. २३ ।

† तन्नेति पाठः २ पु. ।

† अनेकव्यावृत्त इति २ पु. पा. ।

§ स्पष्टदृष्टमिति १ पु. पा. ।

४९

कारणत्वग्रहविरोधी न स्यात् । तस्माद्विधिव्यभिचारोद्भावनं कृतशङ्कापरि-
हारानुपयुक्तमयुक्तम्* ।

तथा प्राधान्यं श्रवणादेर्न भवतामपि संमतमित्येतदप्ययुक्तम् । ६४ । १३

अर्थज्ञानफलकाध्ययनविधेरिव साक्षात्कारफलश्रवणविधेरपि प्रधानकर्मत्वस्यैव
प्राप्तेरिति चेद् उभयतो व्यभिचारेण श्रवणस्य साक्षात्कारकारणत्वं लोकत
इव बाधेन विधितो ऽपि ग्रहीतुं न शक्यमिति प्रागेव शब्दापरोक्षनिराक-
रणेनोक्तप्रायम् । अतो विधिना कारणत्वं निश्चित्य व्यभिचारः परिहरणीय
इति शङ्कितुरभिप्रायो न संभवतीत्यभिप्रेत्य यदनयोक्तिभङ्गा विधिव्याप्रा-
शङ्किता तदेदमपि दूषणान्तरमिति विधिव्याप्रा व्यभिचार उपन्यस्तः । अथ
यदि श्रवणस्य प्रधानकर्मत्वे ऽर्थबाधात् तत्परित्यज्य श्रवणादिनिर्णीतमात्म-
तत्त्वमैन्द्रियकस्वसाक्षात्कारोत्पादनसमर्थं भवति

लवणचारक्षोदिनि पाचे गोमूत्रपूरिते क्षिप्रम् ।

मर्दितमपि शालितुषैर्यदविकृतं तत्तु मौक्तिकं जात्यम् ॥

घृष्टं सदात्मनः स्वच्छां छायां यन्निरूपोपले† ।

स्फुटं प्रदर्शयेदेतद्वैडूर्यं जात्यमुच्यते ॥

इत्यादिशास्त्रोक्तपरीक्षाप्रकारनिर्णीतमिव रत्नतत्त्वम् इत्युपयोक्त्यमाणा-
संस्कारतया गुणकर्मत्वमिष्यते तदा न चेत्यादिना दूषणमुक्तमिति न किं
चिदनुपपन्नम् ।

ननु प्रयाजशेषवाक्यस्य प्रयाजशेषं हविष्यु चारयेदित्यर्थकल्पनं न
युक्तम् । चारणेन प्रतिपाद्यतया प्रयाजशेषस्य शेषितायाः चारणदेशतया
हविषां शेषतायाश्च प्रसङ्गात् । नैतद्युक्तम् । तथा सति हि चात्वाले कृष्ण-
विषाणं प्रास्यतीतिवद् हविष्यु प्रयाजशेषे च सप्त्रमीद्वितीये स्याताम् इह तु
द्वितीयया हविषां संस्कार्यत्वेन प्राधान्यं तृतीयया प्रयाजशेषस्य तत्संस्कारा-
र्थद्वयत्वेन शेषत्वं च प्रतीयतइत्याशङ्क्य विशेषयति कृतप्रयोजनेति ।
निवृत्तप्रयोजनस्य हि शेषः प्रतिपत्तिमपेक्षते करिष्यमाणाज्यभागार्थयाह्यमाज्यं
प्रयाजशेषाज्येनासंसर्गसिद्धौ तस्य क्व चित् चारणमपेक्षते तस्मादपेक्षितप्रति-

* अनुपयुक्तमुक्तमिति २ पु. पा. ।

† यदात्मनः स्वच्छं स्वच्छायां निरूपोपले इति २-५ पु. पा. ।

पत्त्यर्थत्वमेव युक्तं न त्वनपेक्षितहविःसंस्कारार्थत्वम् । एवं च क्षारणस्य दृष्टार्थत्वमपहायाऽदृष्टार्थत्वस्वीकारश्च परिहृतो भवति । प्रयाजेषु विनियुक्तस्य पुनः क्षारणे विनिग्रोग इति विनियुक्तविनियोगविरोधोऽपि परिहृतो भवति । तस्माद् द्वितीयातृतीययोः सप्रमीद्वितीयार्थतैव युक्तेति भावः ।

६४ । २१

अपूर्वेति । अदृष्टपर्यवसायिन एव गुणकर्मणो विध्यपेक्षणात् अवघा-
देस्तु दृष्टद्वारेणैव साक्षात्कारोपयोगित्वाद् नादृष्टानुप्रवेशो ऽस्तीति न तच्चाप्रा-
प्त्यर्थविषयविध्यपेक्षेत्यर्थः । त्र्यंशा भावना हि धर्म इति* । कौमारिलम-
तानुसारेण साध्यसाधनेतिकर्तव्यताभेदो मतान्तरेष्वप्यविशिष्टः । स्वप्नोपल-
ब्धेति । स्वप्नेषु पर्याप्ततन्तो दृष्टा व्याघ्रादय आकुलतामुत्पाद्य स्वप्नदृशमु-
त्पापयन्तो भवन्ति स्वोपादानाविद्यानिवर्तकाः । इह श्रुतिव्याख्यानेष्वस्त्रा-
विरं सिरारहितमिति व्याख्यातं तत् स्त्रावाः सिरा अस्य सन्तीति स्त्राविरं
न स्त्राविरम् अस्त्राविरम् इतीशावास्योपनिषद्विवरणानुसारेण प्राप्तु स्त्राविर-
मविलितमिति टीकानुसारेणान्यथा व्याख्यातम् । एवमन्यत्रापि मतभेदेना-
विरोधो द्रष्टव्यः ।

टीकायां विद्याऽविद्ययोः कार्यकारणभावं निवर्त्यनिवर्तकभावं चोप-
पाद्य तदर्थविषयत्वेन विद्यां चाविद्यां चेति मन्त्रस्योदाहृतत्वात् तदनुसा-
रेण मन्त्रं योजयति अविद्यामिति । अत्रेदं सकलमूलपूर्वापरग्रन्थगत-
जीवविषयप्रतिबिम्बवच्छेदव्यवहारद्वयतात्पर्यावधारणाय चिन्तनीयम् अ-
नयोः पक्षयोराचार्याणां कतरः पक्षः सिद्धान्त इति । द्वितीय एव आद्यस्या-
चार्यैर्दूषितत्वादिति चेत् । न । अध्यासपूर्वपक्षे हि तद्रूपं कृतम् । सिद्धान्ते
तस्यासमाहितत्वात् सिद्धान्ताभिमतमेव तद् दूषणमिति चेद् न । असारं
तद्रूपमित्यनादरेणापि तदनुद्धारोपपत्तेः । तथा हि ।

रूपवत एव प्रतिबिम्ब इति नास्ति नियमः । रूपसंख्यापरिमा-
णसंयोगविभागपरत्वापरत्वचलनमुखत्वादिजातीनां प्रतिबिम्बदर्शनात् ।
द्रव्यस्य सत इति विशेष्यतइति चेद् न । पृथिव्यादिनवकानुगतस्य द्रव्य-
त्वासिद्धेः । द्रव्यं द्रव्यमिति तच्च तच्च लौकिकानामनुगतप्रत्ययाभावात्

* इदं नास्ति २ पु. ।

† तत्रेत्येकवारमेव २ पु. ।

तार्किकपरिभाषाया निष्प्रमाणकत्वात् । गुणाश्रयस्य सत इति विशेष्य-
तइति चेद् न । संख्याया एव संख्यारूपगुणाश्रयभूताया नीरूपायाः प्रति-
बिम्बदर्शनात् । अस्ति हि संख्यायामपि संख्या एकत्वं प्रथमसंख्या द्वित्वं
द्वितीयसंख्या बहुत्वेण चित्वं प्रथमसंख्या चतुष्टु* द्वितीयसंख्येत्यादिव्यवहा-
रात् । अत एव वसन्ताय कपिञ्जलानालभेतेत्यत्र चित्वमेव बहुवचनार्थो
न तु चतुष्टुदिकं प्रथमातिक्रमे कारणाभावादिति न्यायविदः । अत एव
च द्वावेकत्वसंख्यारूपावयववावस्या द्वित्वसंख्याया इत्याद्यर्थे ब्राह्मणद्वितयं
ब्राह्मणद्वयमित्यादिशब्दनिष्पत्त्यर्थे† संख्याया अवयवे तयबित्यादिसूत्रैस्त-
यप्रत्ययादयो विहिताः । अत एव च रक्षसां निहतान्यासन् सहस्राणि चतु-
र्दशेत्यादिभियुक्तव्यवहाराः । ननु संख्यासु वस्तुतो नास्ति संख्यान्तरं
किं तु द्वित्वसंख्या द्वितीयेत्यादिसजातीयसंख्याव्यवहाराः सत्ता सतीति
व्यवहारवदभेदे ऽपि धर्मधर्मिभावकल्पनया सहस्राणि चतुर्दशेत्यादिवि-
जातीयसंख्याव्यवहाराः सहस्रादिसंख्याश्रयगतचतुर्दशसंख्यादिसामानाधिकर-
ण्येन तत्कल्पनया । अतो न संख्याया मुख्यं गुणाश्रयत्वमिति चेत् । उच्यते‡ ।
तुल्यमेतदात्मनोपि । आनन्दादिधर्मास्तदभिन्ना इति तस्यापि हि न
मुख्यं गुणाश्रयत्वं तस्माद्रूपवत् एव प्रतिबिम्ब इति नियममवलम्ब्यात्मप्रति-
बिम्बनिराकरणं तावदयुक्तम् ।

तथा रूपवत्येव प्रतिबिम्ब इति नियममवलम्ब्यापि निराकरणमयुक्तम् ।
किं प्रतिबिम्बोपाधेर्वस्तुतो रूपवत्त्वं प्रतिबिम्बने प्रयोजकमिष्यते उत रूपव-
त्त्वेन ग्रहणम् । आद्ये ऽनात्मनो ऽन्तःकरणे प्रतिबिम्बनानुपपत्तिः । अन्तः-
करणस्य चिवृत्करणेन पञ्चीकरणेन वा रूपवत्त्वात् । न द्वितीयः । निज-
रूपवत्त्वेनागृह्यमाणे ऽपि स्फटिके सन्निहितजपाकुसुमप्रतिबिम्बनेन अरुणः
स्फटिक इति व्यवहारदर्शनात् । तस्माद् निरवयवः प्रतिबिम्बपक्षः । प्रतिबि-
म्बपक्षे एव च जीवतदन्तर्यामिभावेनान्तःकरणे द्विगुणीकृत्य वृत्तिरूपपद्यते ।

ननु प्रतिबिम्बपक्षे केन दृष्टान्तेन द्विगुणीकृत्य वृत्त्युपपत्तिः । अम्भ-
स्याकाशस्य प्रतिबिम्बो नाभ्युपगतः । अलोकास्य तु प्रतिबिम्ब एव नाव-

* चतुष्टुदिकमिति २ पु. पा. ।

† वाल्मीकिरामयणे १ सर्गे बालकाण्डे ।

‡ निष्पत्त्यर्थे इति १ पु. पा. ।

§ उच्यते इति वास्ति १ पु. ।

च्छेदो ऽपि । न च जलान्तर्गतसिकतादिग्रहणार्थं तदन्तरालोकप्रवेशस्य अवश्यम्भावात् तेन तस्या अवच्छेदो ऽप्यङ्गीकरणीय इति वाच्यम् । आलोकप्रतिबिम्बेनैव सिकतादिप्रकाशोपपत्तेः । न च समारोपितस्य प्रतिबिम्बालोकस्य सिकतादिभिः संयोगो नास्तीति वाच्यम् । सद्यो ऽपवरकप्रविष्टस्य समारोपितेन तमसा तच्चत्यघटादिप्रकाशप्रतिबन्धवत् समारोपितेनालोकेन सिकतादिप्रकाशजननोपपत्तेरिति चेत् । मैवम् । जलेनाकाशस्यावच्छेद एव तत्रालोकस्य प्रतिबिम्ब एवेति कल्पने दृष्टान्तसंप्रतिपत्त्यभावेऽपि प्रतिबिम्बाश्रयान्तःकरणेन सर्वगतस्यात्मनो ऽवच्छेदस्याप्यवश्यम्भावेन स्वत एव द्विगुणीकृत्य वृत्तिसिद्धेः ।

प्रतिबिम्बपक्ष एव च सूत्रकारादिसंमतः । अंशो नानाव्यपदेशादित्यधिकरणे* ह्यैकात्म्यवादे कर्मतत्फलव्यतिकरशङ्कापरिहारार्थं प्रवृत्तेनाभास एव चेति सूत्रेण जीवस्य ब्रह्मप्रतिबिम्बत्वमुक्तं तथैव च भाष्यकारैर्व्याख्यातम् । आभास एवैष जीवः परस्यात्मनो जलसूर्यकादिवत्प्रतिपत्तव्यः न स एव साक्षाद् नापि वस्त्वन्तरम् । अतश्च नैकस्मिन् जलसूर्यके कम्पमाने जलसूर्यकान्तरं कम्पते । एवं नैकस्मिन् जीवे कर्मफलसंबन्धिनि जीवान्तरस्य तत्संबन्धः । एवमव्यतिकर एव कर्मफलयोरिति । टीकाकारैरपि तस्मिन्नधिकरणे जीवब्रह्माभेदे सकलजीवगतदुःखभाक्त्वं ब्रह्मणः स्यादिति शङ्कापरिहार एतत्सूत्रसिद्धं प्रतिबिम्बत्वमाश्रित्यैव समर्थितः । न च मोक्षस्यानर्थबहुलता यतः प्रतिबिम्बानामेव श्यामतावदातते न बिम्बस्य एवं जीवानामेव नानावेदनाभिः संबन्धः ब्रह्मणस्तु बिम्बस्येव न तदभिसंबन्ध इति । आचार्यैरप्येतदभिप्रायः स्पष्टीकृतः बिम्बप्रतिबिम्बयोरवदातत्वश्यामत्वादिव्यवस्थानान्न धर्मसाङ्ग्यमित्यर्थ इति । तस्मात्प्रतिबिम्बपक्ष एवाचार्याणामभिमतः । अत एवानिर्वाच्याविद्याद्वितयसचिवस्येति प्रथमश्लोकगतचराचरपदव्याख्यानसमये एव जीवस्य प्रतिबिम्बत्वमुक्तं जीवानामपि चराचरोपाधिकानां तत्प्रतिबिम्बत्वेन तद्विवर्ततेत्याहेति । अवच्छेदपक्षस्तु भाष्यटीकागतघटाकाशादिदृष्टान्तस्वरसम्प्राप्ते न दूषितः परं न तु स्वतन्त्रेषु स्ववाक्येषु जीवो ऽवच्छेद इति क्व चिदप्यु-

क्तम् । तस्मात् प्रतिबिम्बपक्ष एवाचार्याणां सिद्धान्त इति । एवं प्रतिबिम्ब-
पक्षः श्रेयानिति मन्यमानानां मतानुसारेणाचार्याणां तात्पर्यं योजितम् ।

अथाऽवच्छेदपक्षमभ्युपगच्छतां मतमनुसृत्योच्यते । प्रतिबिम्बपक्षो
भाष्यकारैरेव न स्यान्तौपी*त्यधिकरणे निराकृतः । तच्च ह्यत एव चोपमा
सूर्यकादिवदिति सूत्रेण† सूर्यादिप्रतिबिम्बदृष्टान्ते श्रुत्युदाहृते दर्शिते सूर्या-
दिवदात्मनः प्रतिबिम्बो न युज्यतइति तदाक्षेपकत्वेनाम्बुवदग्रहणानु न
तथात्व‡मिति सूत्रं व्याख्यातम् । यथा ऽम्बु सूर्यादिभ्यो मूर्तैभ्यो विप्रकृष्टदेशं
गृह्यते न तथा ऽऽत्मनो विप्रकृष्टदेशं प्रतिबिम्बनयोग्यं वस्तु गृह्यते ।
अतो न क्वाप्यात्मनः सर्वगतस्य प्रतिबिम्बो युक्त इति । ततो वृद्धिहासभा-
क्लमन्तर्भावादुभयसामञ्जस्यादेव§मिति सूत्रमुक्तानुपपत्त्या सूर्यादिवदात्मनः
प्रतिबिम्बनमनुपपन्नमित्यङ्गीकृत्यैव श्रुतिषु सूर्यादिप्रतिबिम्बोपादानस्य
तात्पर्यान्तरवर्णनपरतया व्याख्यातम् । यथा सूर्यादिप्रतिबिम्बस्य जलाद्यु-
पाधिगतवृद्धिहासाद्यधीनवृद्धिहासादिभाक्लमेवमात्मनो ऽप्यन्तःकरणादिग-
तवृद्धिहासाद्यधीनवृद्धिहासादिभाक्लमित्येतावता जलसूर्यादिदृष्टान्तीकरणं न
तु प्रतिबिम्बनेन दृष्टान्तदार्ष्टान्तिकयोः सर्वथा साम्यस्यानपेक्षितत्वा-
दिति । बृहदारण्यकभाष्ये ऽपि स एष इह प्रविष्ट आ नखाग्नेभ्य इति
वाक्यव्याख्यानावसरे सर्वगतस्यात्मनः कः प्रवेशो नामेति विमृश्य प्रति-
बिम्बप्रवेश इति पक्षमम्बुवदग्रहणान्त्विति सूत्रोक्तेन विप्रकृष्टदेशोपाध्यभा-
वेनैव दूषयित्वा देहादावात्मन उपलभ्यमानत्वं प्रवेशः । न हि पाषाणा-
दाविष देहादावात्मनो ऽनुपलब्धिरस्तीति प्रवेशपदार्थस्यान्यथोपपादनेन
प्रतिबिम्बपक्षदूषणं स्थिरीकृतम् । न हि लोके ऽपि जलाद्विप्रकृष्टदेशस्यैव
चेचादेस्तदन्तर्निर्गमनत्वेन विप्रकृष्टदेशस्यापि जले प्रतिबिम्बो दृश्यते न च
सावयवस्य चैवस्य जलान्तर्निर्गमनाधरकायस्य ऊर्ध्वकायप्रतिबिम्बवदन्तः-
करणादिगतस्यात्मनस्तदभिमुखप्रदेशान्तरप्रतिबिम्ब उपपादयितुं शक्यः ।
निरवयवत्वशब्दकोपापत्तेः । तस्माद् बहुषु जलपात्रेषु चन्द्रस्य यावत् एकच
प्रतिबिम्बस्तावतो ऽप्यन्येष्विव कृत्स्नस्यैवात्मन एकचान्तःकरणे प्रतिबि-

* व्याससू. अ. ३ पा. २ सू. ११ ।

† व्या. सू. अ. ३ पा. २ सू. १८ ।

‡ व्या. सू. अ. ३ पा. २ सू. १२ ।

§ व्या. सू. अ. ३ पा. २ सू. २० ।

४८ । २

म्बितस्यान्येष्वपि प्रतिबिम्बो वक्तव्यः । ननु बहूनां दर्पणानां पुरतस्ति-
र्यक् प्रसारितस्य वंशदण्डस्य दर्पणेषु भिन्नभिन्नप्रदेशानामिवान्तःकरणेष्व-
त्मनस्तदन्तःकरणाभिमुखभिन्नभिन्नप्रदेशानां प्रतिबिम्बो वाच्यः । साव-
यवत्वे हि तथा वक्तुं शक्यम् । न च निदाघार्तस्य* जाह्नवीजलनिमग्नसर्व-
कायस्य सर्वाङ्गीणसुखोत्पत्त्यर्थमा केशादा नखाद्यादन्तःकरणव्याप्तौ सत्यां
व्यवधानरहितस्तदभिमुखात्मप्रदेशो लभ्यते यस्य तत्र प्रतिबिम्बो वर्ण्येत ।
एवमविप्रकृष्टदेशरूपं दूषणं भाष्ये व्यक्तमिति दूषणान्तरमाचार्यैः पूर्वपक्षि-
खेनोद्घाटितम् । रूपवत एव रूपवत्येव प्रतिबिम्ब इत्यस्य चाक्षुष्येव
चाक्षुष्येव प्रतिबिम्ब इत्यर्थः । न ह्यस्य नियमस्य क्व चिद्वङ्गो ऽस्ति मुखा-
दिप्रतिबिम्बे तदीयचाक्षुषसर्वगुणानुभवात् कस्तूरिकादिप्रतिबिम्बे तदाघ्राणे
ऽपि सौरभाननुभवाच्च ।

गुहादिषु प्रतिध्वनिध्वनेः प्रतिबिम्ब इति केचित् । तत्र । स एव
हि गगनगुणः शब्दः दुन्दुभिसमुद्रदावानलभञ्जामासृतादिध्वनीनां पृथिव्या-
दिशब्दत्वात् । एवं च यद्यप्याभास* इति सूत्रेण प्रतिबिम्बपक्ष उक्त
इति प्रतिभाति तथापि एकत्र जीवस्य प्रतिबिम्बत्वाभ्युपगमो ऽन्यत्र तदू-
षणं च परमाप्रस्य सूत्रकारस्य न संभवतीति किञ्चिदनुसारेण कस्मिंश्चि-
न्नेतव्ये प्रतिबिम्बदूषणस्याविप्रकृष्टदेशत्वादियुक्तिपूर्वकं कृतत्वाद् आभास एव
चेति सूत्रे भाष्यकारैरपि श्रुत्योपपत्त्या वा प्रतिबिम्बत्वस्य समर्थितत्वात्-
देव सूत्रं वृद्धिहासभाक्तामिति सूत्रोक्तन्यायात् प्रतिबिम्बसादृश्यप्रतिपादनपरं
योज्यं तावताप्यव्यतिकरसिद्धेः । तदधिकरणटीकायां बिम्बप्रतिबिम्बयोर्ब्र-
ह्मजीवदृष्टान्तत्वेनोपादानाच्च । वस्तुतस्त्वाभास एव चेति सूत्रं प्रतिबिम्ब-
त्वरूपस्य प्रतिबिम्बसादृश्यरूपस्य वा ऽऽभासत्वस्य प्रतिपादनपरमेव न
भवति षड्विंशतिरित्येव ब्रूयादितिवदेवकारोपहतविधिशक्तिकत्वेन यथाप्रा-
प्तानुवादत्वात् ।

तथा हि । प्रकृतावगनीषोमीयपशावधिगुप्रे षड्विंशतिरस्य वङ्ग्य
इति श्रुतम् अस्य च्छागस्य पशोरेकैकस्मिन् पार्श्वे त्रयोदश त्रयोदशास्थी-

* व्याससू. अ. २ पा. ३ सू. ५० ।

† व्या. सू. अ. ३ पा. २ सू. २० ।

४९

नीति षड्विंशतिर्वड्क्रिशब्दोक्तानि पार्श्वस्थानीत्यर्थः । अश्वमेधे त्वश्वस्य पशोरेकैकस्मिन् पार्श्वे सप्रदश सप्रदशास्थानीति चतुस्त्रिंशदङ्गुलः । तत्प्रकाशको वेशेषिको मन्त्रः पठ्यते चतुस्त्रिंशद्वाजिनो देवबन्धोर्वड्क्रीरश्वस्य स्वधितिः समेतीति । तेनोपदिष्टेन षड्विंशतिमन्त्रस्य सर्वथा निवृत्तौ प्रसक्तायां पुनरपि तच्च पठ्यते षड्विंशतिरित्येव ब्रूयाद् न चतुस्त्रिंशदिति* । तेन प्राकृतमन्त्रः प्राप्यमाणः किं षड्विंशतिपदयुक्त एव प्राप्नोति उताश्ववङ्गिसंख्यानुसारेण षड्विंशतिरिति पदस्थाने चतुस्त्रिंशत्पदोहयुक्त इति संशये षड्विंशतिरित्येव ब्रूयादिति वचनान्नास्ति वचनस्यातिभार इति न्यायात्† षड्विंशतिपदयुक्त एवेति प्राप्य राद्धान्तितं नवमे‡ । षड्विंशतिरित्येव ब्रूयादिति वाक्यं§ न षड्विंशतिपदयोगेन प्राकृतमन्त्रविधायकम् एवकारोपहतविधिशक्तित्वेन तस्य चतुस्त्रिंशन्मन्त्रनिषेध एव तात्पर्यात् । ततश्च निषेधेन वेशेषिकमन्त्रनिवृत्तौ प्राकृतमन्त्रो ऽतिदेशेनैव प्राप्नोतीति षड्विंशतिरितीत्येतत्प्राप्तानुवादकम् । यथाप्राप्तिं चानुवादो भवति प्राप्तिश्च चतुस्त्रिंशत्पदोहेनैव यथा द्विपशुके पशुबन्धे द्विपञ्चाशत्पदोहेनैव॥ । तस्मादश्वमेधे चतुस्त्रिंशत्पदोहयुक्त एव षड्विंशतिमन्त्रः प्रयोक्तव्य इति । एवमाभास एवेति सूत्रस्याप्येवकारोपहतविधिशक्तित्वेन जीवः साक्षाद् ब्रह्मैव न भवतीति भाष्यदर्शिते निषेध एव तात्पर्यम् । आभास इति तु यथाप्राप्तानुवादकम् । प्राप्तिश्च वृद्धिहासभाक्त्वमिति सूत्रोक्तन्यायात् प्रतिबिम्बसादृश्यस्येति तस्यैवानुवादकं न तु कस्य चिदर्थस्य विधायकम् । तस्मादवच्छेदपक्षे न सूत्रादिविरोधशङ्का ।

तच्च तच्च॥ प्रतिबिम्बत्वव्यवहारस्तु वृद्धिहासभाक्सूत्रकृत्प्रसादृश्यमूलो गौणः । न हि ज्वलनादिघ्नत्वेनावगते माणवके ऽग्निरधीते ऽग्निरागच्छतीत्यादिप्रयोगसहस्रसत्त्वे ऽप्यग्निशब्दे माणवके मुख्यत्वमश्नुवीत अन्तःकरणकृतस्यैवात्मनो जीवान्तर्यामिभावेन भेदस्त्वविद्याश्रयत्वतद्विषयत्वान्तःकरणसंवलितत्वतदसंवलितत्वाद्युपाधिभेदादुपपद्यते । अन्यथा षडस्मा-

* चतुस्त्रिंशदिति ब्रूयादिति २ पु० । † न्यायाच्चेति २ पु० पा० ।

‡ जै० सू० अ० ६ पा० ४ सू० १-२१ ।

§ ब्रूयादिति वचनादिति वाक्यमिति २ पु० पा० ।

॥ पदोहत्वेनेति २ पु० पा० ।

॥ तत्रेत्येकमेव १ पु० ।

४८ । २३

क्रमनादय इति सिद्धान्ते जीवेश्वरभिन्नत्वेनाभ्युपगतस्य जीवेश्वरतद्देदादि-
सकलप्रपञ्चविवर्तनाधिष्ठानत्वेन सर्वगतस्य शुद्धचैतन्यस्याप्यन्तःकरणे सत्त्वम-
वर्जनीयं तत्तु प्रतिबिम्बपक्षमाश्रित्य द्विगुणीकृत्य वृत्त्युपपादनेनापि न नि-
र्वहतीति त्रिगुणीकृत्य वृत्तिरुपपादनीया भवेत् । प्रतिब्रह्मोपासनमुपास्यधर्म-
भेदस्याचार्यैरानन्दमयाधिकरणारम्भे* वक्ष्यमाणत्वात् । दहरशाण्डिल्यवि-
द्यादुपास्यभिन्नभिन्नसगुणब्रह्मसत्त्वमपि तस्मिन्नभ्युपगन्तव्यमिति तदर्थं चतुःप-
ञ्चगुणादिवृत्तिरप्युपपादनीया भवेत् । न च तदुपपादनं शक्यम् । दृष्टान्ता-
भावात् । तस्माद् जीवेश्वरोपाधिभ्यां वास्तवतदुभयाभावेन तत्तद्गुणोपाधि-
भेदेन चावच्छेदकभेदेन जीवेश्वरशुद्धचैतन्यादीनां भेद आस्थेयः । एवं जीवे-
श्वरयोरप्यवच्छेदकभेदेन भेदो भविष्यतीति नानुपपन्नमत्र किं चिदिति ॥

इत्थं सत्संप्रदायाध्वं प्राप्नोः पक्षयोर्द्वयोः ।

समर्थनं यथाबुद्धि कृतं प्रीत्यै विपश्चिताम् ‡ ॥

इति चतुस्सूची समाप्ता ॥

४९



* व्याससू. अ. १ पा. १ सू. १२ ।

+ सत्संप्रदायाध्वेति २ पा. ।

‡ अत्र चतुर्थं समन्वयाधिकरणं संपूर्णम् । तत्र सूत्रम् १-तत्तु समन्वयात् ४ इति ।

परमेति । परं सर्वपूर्वभाविजगत्कारणं वस्तु तद्विषया या मा प्रमा १०१ । १

सदेव सोम्येदमित्यादिकारणवाक्यजन्या सा निरतिशयानन्दादिस्वरूपलक्षणा-
श्रितं सर्वज्ञं यं विषयीकरोति न त्वतथाभूतं प्रधानादिकं प्रस्तोष्यमाणाधि-
करणन्यायात् तं पुरुषोत्तमं वन्दे इत्यर्थः । परा उक्त्या मा श्रीर्महालक्ष्मी-
र्यमालिङ्गतीत्यर्थान्तरमप्यनेन क्रोडीकृतम् । यद्यपि तदन्या का चिदपरा
लक्ष्मीर्नास्ति तथापि तस्या एव सन्ति रूपभेदा देवमनुष्याद्यनुग्रहार्थं तत्र
तत्र तारतम्येनाविर्भूतास्तदंशकलाविशेषरूपाः सौम्यासौम्यैर्जगदूपास्तत्त्वैतद्वेवि-
पूरितमित्यादिपुराणवचनप्रसिद्धाः । तदपेक्षया परत्वमिह भगवद्विव्यमहि-
षीरूपे विवक्षितमिति परशब्दस्य व्यावर्तकत्वाद्विशेषणसमासोपपत्तिः ।

ईक्षतेर्नाशब्दम् ॥ ५ ॥

यदि सर्वज्ञे इति । सर्वज्ञत्वं चेतनस्य ब्रह्मण एव संभवति नाचे ॥ ५

तनस्य प्रधानादेरिति कारणवाक्यानां ब्रह्मपरत्वं तत एव सिध्यतीति भावः ।
सर्वज्ञे जगत्कारण इति । ननु सर्वज्ञे समन्वयप्रदर्शनेन चेतनत्वं नाप-
क्षिप्तं किं तु प्रथमसूचमारभ्यैव प्राप्तम् । प्रथमसूचे विचार्यत्वेन प्रतिज्ञातस्य
नित्यशुद्धबुद्धमुक्तत्वरूपप्रवृत्तिनिमित्तानुसारेण चेतनत्वेनाभिमतस्य ब्रह्मण
एव लक्षणप्रमाणाकाङ्क्षाक्रमेण जन्मादिसूचयप्रवृत्तेः । अतः सर्वज्ञत्वेपक्षिप्तं
चेतनत्वमाक्षिप्य समर्थत इत्युक्तम् । एवं च तच्च ब्रह्मणीत्यादिव्याख्येय-
टीकाग्रन्थोऽप्युक्त इति चेत् । उच्यते । नित्यशुद्धबुद्ध*मुक्तस्वभावे जन्मादि-
सूत्रोदाहृतनिर्णयवाक्यानुसारेण समन्वयसूत्रव्यवस्थापितपरमपुरुषार्थतानुसा-
रेण च निरतिशयानन्दरूपे ब्रह्मण्येव समन्वय इहाक्षिप्यते । अत एवाव्य-
वहितेन समन्वयाधिकरणेनाक्षेप्याक्षेपिकी† संगतिः सा च तदधिकरणार्थानु-
वादकेन टीकाश्लोकेनैव व्यञ्जितेत्याचार्यैर्नौद्धाटिता । टीकायां सर्वज्ञं सर्व-
शक्तिं यद् जगत्कारणं तद् ब्रह्मेति नाद्यापि सिद्धमित्युक्तिः सर्वज्ञत्वस-
र्वशक्तिकत्वयोः प्रधाने पूर्वपक्षिणा ऽङ्गीकृतत्वाद् जगत्कारणं ब्रह्मेत्येव
विवाद इति प्रागुक्तमपि तदेतदधिकरणपूर्वपक्षनिराकरणपर्यन्तमनुक्तप्रायमि-
त्येतदभिप्राया न तु ब्रह्मेति प्राङ्गोक्तमित्यभिप्राया प्रथमसूचमारभ्य

* बुद्धेति २ पु. नास्ति ।

† कारणेनाप्याक्षेपिकीति १ पु. पा. ।

सूत्रभाष्ययोस्तदुक्तेः स्पष्टत्वात् । सर्वज्ञत्वेन चेतनत्वाच्चेपोक्तिस्तु तद्वृद्धीकरणाभिप्राया योज्या । जीवाणुव्यतिरिक्त्यादिटीकायां यथा जगदुपादानकारणाधिष्ठातृजीवव्यतिरिक्तत्वविशेषणमपेक्षितं जीवा एव कर्मद्वारा तदधिष्ठातार इति मताद् भेदप्रदर्शनार्थं न तथा ऽणुव्यतिरिक्तत्वविशेषणं प्रधानव्यावर्तनार्थं चेतनत्वविशेषणं च तस्यापेक्षितम् । अणवो जगदुपादानभूतान् परमाणूनधितिष्ठन्तीति वा प्रधानं तानधितिष्ठतीति वा मतस्य कस्य चिद् निरसनीयाभावात् । तथाप्यर्थगत्या तद्विशेषणद्वयं कणादमतस्याणुसङ्घातवादात् प्रधानवादाच्च भेदप्रदर्शनार्थत्वेन योजनीयमित्यभिप्रेत्य व्याचष्टे अणुव्यतिरेकेणेति ।

१०१ । ११

परमाणव इति सिद्धान्ताद् भेद इति । सिद्धान्ते ऽपि जीवव्यतिरिक्तेश्वरनिमित्ताधिष्ठिताः सन्ति परिणाम्युपादानभूता जीवानामविद्या इति ततो भेदप्रदर्शनार्थं परमाणव इति विशेष्यभाग इत्यर्थः । ज्ञानक्रियाशक्ती खल्वित्यादिश्लोकव्याख्यानटीकायन्येन स्पष्टीकृतमपि ज्ञानक्रियाशक्त्यभावादित्यत्राभिमतं समासं तत्र टीकायन्ये ज्ञानाभावसाधितेन ज्ञानशक्त्यभावेन ज्ञानाभावसाधने अन्योन्याश्रयः शक्त्यभावेन शक्त्यभावसाधने आत्माश्रय इति शङ्कावकाशदानाय स्मारयति ज्ञानक्रिययोः शक्ती इति । दत्तावकाशशङ्कासमाधानार्थमाह यस्य हीति । सामान्याभावसिद्धापेक्षं विशेषाभावसाधनमिति न दोष इति समाधानाभिप्रायः । नन्वपरिणामिन्यपीति । सर्वज्ञ इत्यादिषु कर्त्तर्यप्रत्ययः सर्वविषयज्ञानाश्रयत्वमात्रेणोपपद्यते । सविता प्रकाशते चैवः पश्यतीक्षते करोति स्वप्तितीत्यादिप्रयोगेषु धात्वर्थश्रयत्वस्यापि तदभिधेयत्वदर्शनादिति भावः ।

नन्वेकमपि ज्ञानक्रिययोराश्रयत्वमर्हति तयोर्व्यासज्यवृत्तित्वाभावादि-

॥ २० ॥ त्याशङ्क्य व्याचष्टे एकरूपत्वादिति । अनेन प्रथमव्याख्याने गुणपेक्षानेकरूपत्वनिषेधो द्वितीयव्याख्याने अवयवापेक्षस्तन्निषेधश्च कृतो भवति । प्रथमव्याख्याने निर्गुणत्वहेतोः श्लोकव्याख्याने संगृहीतस्य श्लोकेनासंग्रहे वैकल्यामापादयेद् द्वितीयव्याख्याने तु निरवयवत्वहेतुरपि चेत्यादिपूर्वपक्षान्तभाष्येण दर्शितो* ऽत्राकृष्ट इति श्लोके तदसंग्रहो न वैकल्यापादक इति विशेषः । निरवयवत्वहेतुः कृत्स्नप्रसत्यधिकरणपूर्वपक्षन्यायेनापरिणामित्वसा-

* पूर्वपक्षान्ते भाष्ये दर्शित इति २ पु. पा. । † व्याससू. अ. १ पा. १ सू. २६ ।

धकः । ननु निरवयवत्वं श्रुतिसिद्धत्वेन सिद्धान्त्यभिमतमपरिणामित्वे हेतु-
कर्तव्यम् । हेतुवत्साध्यमपि तथात्वेन सिद्धान्त्यभिमतमेव किमर्थं तच्च
हेतुगवेषणं किमर्थं चापरिणामित्वक्रियाज्ञानाभावतदुभयशक्त्यभावप्रणाडिकया
सर्वज्ञानसर्वशक्त्यभावप्रसाधनम् । अपरिणामित्वमेव ब्रह्मणि जगदुपादानप्रति-
पादकवाक्यसमन्वयप्रत्याशां त्याजयति ज्ञानक्रियाभावो जगत्कर्तृप्रतिपाद-
कत्वाभिमतवाक्यसमन्वयप्रत्याशामपि । जगत्कारणत्वाक्षिप्तं सर्वज्ञत्वं सर्व-
शक्तिकत्वं च ब्रह्मणो न सम्भवतीति प्राक्सिद्धार्थाक्षेपार्थं तस्य सर्वविज्ञानस-
र्वशक्त्यसम्भवप्रसाधनमिति चेन्न । तथापि प्रधाने त्वस्ति सम्भव इत्यस्य
वैयर्थ्यापत्तेः । प्रधानस्योपादानत्वसिद्धयर्थं सर्वशक्तिकत्वोपपादनापेक्षायामपि
कर्तृत्वोपयोगिसर्वज्ञत्वोपपादनवैयर्थ्यानिवारणात् । प्रधानस्य कर्तृत्वमपीष्य-
तइति चेन्न । कर्तृत्वस्याभिव्यक्तसार्वज्ञ्यापेक्षत्वेन शक्तिरूपसार्वज्ञ्योपपादनस्या-
नुपयोगित्वापत्तेः । उच्यते । यः सर्वज्ञः सर्ववित् परास्य शक्तिर्विविधैव
श्रूयतइत्यादिश्रुतीनां प्रधाने समन्वयार्थं तच्च तदुभयोपपादनं भाष्यानुसाराद्
ब्रह्मणि तत्समन्वयनिरासार्थं च तच्च तदुभयानुपपत्तिप्रदर्शनं ब्रह्मणो जग-
त्कारणत्वाङ्गीकारे तदुपपादनार्थमनेकत्वाद्यभ्युपगमावश्यम्भावात्तदेकत्वापरि-
णामित्वनिर्गुणत्वनिष्क्रियत्वनिर्दुर्मकत्वश्रुतिसमन्वयो ऽपि* ब्रह्मणि त्वदभि-
मतो न सिद्धेदिति दर्शयितुमित्थं प्रणाडिकाश्रयणम् ।

प्रयुक्त आक्षिप्त इति । अत्राक्षिप्तत्वं तादर्थ्येन ।

पुरुषस्य दर्शनार्थं कैवल्यार्थं तथा प्रधानस्य ।

पङ्ग्वन्धवदुभयोरपि संयोगस्तत्कृतः सर्गः† ॥

इति सांख्यवचनात् । पुरुषस्य विकारावस्थापन्नप्रधानप्रदर्शनरूपभो-
गार्थं तस्य कैवल्यार्थं च प्रधानपुरुषयोर्जडचेतनयोः क्रियाज्ञानशक्तियुक्तयोस्-
भयोरप्येकफलसंपादनार्थं प्रवृत्तयोः पङ्ग्वन्धयोरिव संयोगस्तत्कृतश्च महदा-
दिसर्ग इत्येतदर्थपरत्वेनास्य वचनस्य तत्त्वकौमुद्यां व्याख्यातत्वाच्च । प्राय-
पाठस्येक्षतिश्रुतिस्वारस्यभञ्जकत्वं विधिश्रुतिस्वारस्यभञ्जकत्ववद्युक्तमिति
विभावयितुमग्यप्रायन्यायोत्पत्तिस्थलमुदाहरति यज्ञेति ।

* समवायो ऽपीति १ पु० पा० । † सांख्यकारिका २१ । ‡ प्रधानेति नास्ति ३ पु० ।

प्रधानाग्नेयप्रायवचनादिति । शिरो ह वा एतद्यज्ञस्य यदाग्नेयो हृदयमुपांशुयाजः पादावग्नीषोमीय इति प्रधानाग्नेयाग्नीषोमीयप्रायपाठादिति यावत् । नन्वाग्नेयाग्नीषोमीययोर्येन दर्शपूर्णमासाभ्यां स्वर्गकामो यजेतेति फलवचनेन प्राधान्यमवगम्यते तेनैवोपांशुयाजस्यापि तदवगम्यतएव पूर्णमासपदप्रवृत्तिनिमित्तस्य पौर्णमासीकालसंबन्धस्य चिष्यविशेषादतस्तदुभयप्रायपाठेनोपांशुयाजस्य प्राधान्यसिद्ध्युत्तिरयुक्तेति चेत् । उच्यते । उपांशुयाजाधिकरणसिद्धान्ते प्रायवचनाच्चेति* गुणसूचस्येदं व्याख्यानम् । यदाग्नेयादिप्रायपाठादुपांशुयाजस्य प्राधान्यमभ्युपगन्तव्यमिति । तच्चाधिकरणं जामि वा एतद्यज्ञस्य क्रियतइत्यादिसंदर्भे विष्णुरुपांशु यष्टव्य इत्यादिवाक्यत्रयं विध्यर्थोचिततव्यप्रत्यययोगाद् यागत्रयविधायकमदेवतमन्तरावाक्यं यागत्रयसमुदायानुवादकमिति पूर्वपक्षप्राप्तौ जामितादेषोपक्रमतन्निर्हरणोपसंहारैकहूप्यावगतैकवाक्यत्वनिर्वाहार्थं पुरोडाशद्वयनैरन्तर्यप्रयुक्तजामितादेषनिर्हरणोपयुक्तपुरोडाशद्वयान्तरालकालविशिष्टयागविधिनिर्वाहार्थं चान्तरावाक्ये एकस्यैव यागस्य विधिः । तच्च त्रिविधयाज्यानुवाक्यायुगलरूपमन्त्रवर्णप्राप्रविकल्पितदेवताचयान्वयानुवादेन† स्तुत्यर्थं विष्णवादिवाक्यत्रयमिति सिद्धान्तव्युत्पादनाय † तच्च सिद्धान्ते प्रायवचनाच्चेति सूत्रेण युक्त्यन्तरमुच्यते । तदित्यम् । न केवलमन्तरालविधिसामर्थ्यलब्धेन पौर्णमासीकालसंबन्धेन उपांशुयाजस्य फलवचनगतपौर्णमासपदग्राह्यतया फलान्वयः सिध्यति । उत्पत्तिवाक्याश्रुतपौर्णमासीकालसंबन्धयोरग्नेयाग्नीषोमीययोर्भेदिति प्रवृत्तिनिमित्तावगत्या पूर्णमासपदगृहीतयोः फलान्वयबोधने फलवचनस्य चरितार्थतया ‡ अन्तरालविधिसामर्थ्याच्चेत्यपौर्णमासीकालसंबन्धत्वेन विलम्बितप्रवृत्तिनिमित्तावगमस्योपांशुयाजस्य पश्चात् पौर्णमासपदग्राह्यतया फलवचनस्यार्थान्तरबोधकत्वासम्भवात् । शब्दानां विरम्य व्यापारासम्भवात् । किं तु तावब्रूतामग्नीषोमीयाज्यस्यैव॥ तावुपांशु पौर्णमास्यां यजन्निति प्रक्रम्याम्नातेनान्तरावाक्येन बोध्यमानान्तरालकालः प्रक्रान्तः पौर्णमासीरूपः पर्यवस्यतीत्येवमुत्पत्तिवाक्यबोध्यपौर्णमासीकालत्वाविशेषेणाग्ने-

* जै. सू. अ. २ पा. २ सू. १२ । प्राये वचनाच्चेत्यपि क्वचित्युक्तके सौत्रः पाठो दृश्यते ।

† त्रयानुवादेनेति २ पु. पा. ।

‡ पौर्णमासीपदेति २ पु. पा. ।

§ अग्नीषोमाज्यस्येति १ पु. पा. ।

यादितौल्यादुपांशुयाजस्य फलवचनगतपौर्णमासपदशाह्यतया स सिध्यति । एवं च यदि विष्णवादिदेवत्यास्त्रय उपांशुयाजाः स्युः तदा प्रकान्ताग्नीषोम-
घत्कृक्वाक्यानुसारेण तद्वैवत्यस्यैवोपांशुयाजस्य स्फुटपौर्णमासीकालसंबन्ध-
तया फलवचनगतपौर्णमासीपदगृहीतस्य फलान्वयेन प्राधान्यं सिध्येद्
न तु विष्णुप्रजापतिदेवत्ययोरुपांशुयाजयोः । न चेष्टापत्तिः । प्रायपाठेनोपां-
शुयाजमात्रस्य प्राधान्यावगमात् । अतस्तन्निर्वाहार्थमन्तरावाक्यविधेयो विक-
ल्पितविष्णवादिदेवतात्रययुक्त एक एवोपांशुयाजः स्वीकर्तव्यः । न च
तथाप्यग्नीषोमघत्कृक्वाक्यानुसारेणाग्नीषोमदेवत्यप्रयोगएवोपांशुयाजस्य प्राधा-
न्यं सिद्धेद् न तु विष्णुप्रजापतिदेवत्ययोः प्रयोगयोरिति दोषतैल्यं शङ्क-
नीयम् । यागैक्ये विष्णुप्रजापतिदेवत्यप्रयोगयोरप्युपलक्षणतया तद्वैवताभूता-
ग्नीषोमान्वयावैकल्यात् । अत एव सोमयाजिनामग्नीषोमीयपुरोडाशाभावादे-
कपुरोडाशे पूर्णमासयोगे* अन्तरालकालाभावेनोपांशुयाजाऽप्राप्तिमाशङ्क्य
अनपायो हि कालस्य लक्षणं हि पुरोडाशाविति दशमाध्यायसूचेणाग्नी-
षोमीयपुरोडाशाभावे ऽपि तदुपलक्षितकालावैकल्यात् तत्प्राप्तिः समर्थतेति ।
एवं सत्यपि फलवचने उपांशुयाजमात्रस्य प्राधान्यं मा भूदिति शङ्कायाम-
विशेषेण तन्मात्रप्राधान्यसमर्पकप्रायपाठप्रदर्शनं युक्तमेव । एवं च तत्र यथा
प्रधानाग्नेयादिप्रायपाठस्य सैद्धान्तिकमूलयुक्तिसहकृतस्य तद्व्यप्रत्ययचयुक्त-
विधिस्वारस्यभञ्जकत्वमेवमिह गौणेष्वप्रायपाठस्य सर्वज्ञत्वाद्यनुपपत्तिसह-
कृतस्येति श्रुतिस्वारस्यभञ्जकत्वमुपपद्यतइति भावः ।

चकारो विशेषवाची तुशब्दसमानार्थ इति । यस्य प्रपञ्च १०२ । २३
नार्थो ऽयमपि च प्रागुत्पत्तेरित्यादियन्तः तस्मिन् केवलस्याकार्यकारणस्येत्या-
दिपूर्वग्रन्थे पुरुषस्य सार्वज्ञ्यानुपपत्तिप्रदर्शनपूर्वकं त्रिगुणत्वात् प्रधानस्येत्या-
दिना प्रधानस्य सर्वज्ञत्वादुपपादनमेकग्रन्थतया तुशब्दयोगेन दृष्टमिती-
हापि चकारस्त्वर्थो ग्राह्यो न तु स्वतन्त्रयुक्त्यन्तरप्रदर्शनार्थतया योजनीय
इति भावः । तदनभ्युपगच्छतस्तव गौणं स्यादिति । ज्ञानोत्पत्ति-

* पूर्णमासयोगे इति ३ पु. पूर्णमासप्रयोगे इति १ पु. पा. ।

† जे. सू. अ. १० पा. ८ सू. ६६ । अनपायश्च कालस्येति सैत्रः प्रकटः ।

‡ ज्ञेयं नास्ति ३ पु. ।

§ तदनभ्युपगच्छतस्तव न गौणं स्यादिति ३ पु. पा.
तदनभ्युपगच्छतस्तव न गौणं स्यादिति २ पु. पा. ।

४८ । २३

१०३ । १२

प्रक्रियायां भाट्टमतमनभ्युपगच्छतस्ते ज्ञानकर्तृत्वं गौणं स्यादित्यर्थः । तदभ्युपगच्छतस्तव न गौणं स्यादिति क्व चित्पाठः । तस्मिन् पाठे तद्भाट्टमतमभ्युपगम्यते चेद् ज्ञानकर्तृत्वमगौणमुपपादयितुं शक्यमित्यर्थः ।

ज्ञानं साधनेनोपलक्षितमिति* । तपःशब्दार्थेन, ज्ञानसाधनेन कर्मणा तत्साध्यं ज्ञानं लक्षितम् । ईक्षणवृत्तिरूपस्येश्वरज्ञानस्यास्मदाद्यदृष्टजन्यत्वादित्यर्थः । ज्ञानेन साधनेनोपलक्षितमिति पाठे तपसा ज्ञानेन कारणेन चीयते व्याचिकीर्षारूपोपचयवद्भवतीति श्रुत्यर्थ उक्तो भवति । उपलक्षितमिति त्वीक्षणव्याचिकीर्षारूपधर्मद्वययोगस्पष्टीकरणार्थम् । ज्ञानेनोपलक्षितमिति पाठे तु तपसेत्युपलक्षणतृतीया । व्याचिकीर्षयेत्यध्याहार्यम् । तथा च तपसा केन चिद् धर्मेण युक्तं सद् व्याचिकीर्षाद्वयधर्मान्तरजननेनोपचीयत इति श्रुत्यर्थ उक्तो भवति । ननु तपसेत्युपलक्षणतृतीया चीयतइत्येतदध्याहृतव्याचिकीर्षयोपचयपरम् । ततो ऽन्नमिति वाक्यं नामरूपप्रपञ्चगतव्याचिकीर्षाविषयीभवनार्थकम् । अन्नादित्येतद्व्याचिकीर्षितान्नान्तरमित्येतदर्थकं सदन्नं व्याचिकीर्षानन्तरमित्यर्थपर्यवसितम् । प्राणादिस्तृष्टः प्राग् भूतसूक्ष्मसृष्ट्याहार इति क्रिष्टयोजनाश्रयणं किमर्थं तपसा ब्रह्मोपचीयते तदुपचिताद्ब्रह्मणो ऽन्नं भूतसूक्ष्मपञ्चकं जायते तस्मादन्नात्प्राणादि जायतइति योजना किमिति नाश्रितेत्याशङ्कापरिहारार्थत्वेन साधारणमिति विशेषणमवतारयति

४९

११ । १६

तत्र निमित्तमिति । भोग्यत्वेन सर्वप्राणिसाधारण्यरूपप्रसिद्धान्नगुणयोगो नामरूपे व्याकरवाणीति व्याचिकीर्षाविषयत्वेनाम्नाते स्थूलप्रपञ्चइव भूतसूक्ष्मेषु नास्तीत्यतस्तत्स्वारस्यानुसारेणैवं योजना ऽऽश्रितेति भावः । सप्तमी निमित्तार्थेति । तेषु कर्मसु निमित्तेषु सत्स्वित्यर्थे यस्य च भावेन भावलक्षणमिति सूचेण सप्तमीत्यर्थः । ज्ञानमयमित्यौपाधिकमीक्षणमुक्तमिति । ज्ञानं तप इत्येतावति वक्तव्ये मयटो ऽधिकस्य वचनाद्व्याख्येयस्य तपःशब्दनिर्दिष्टेक्षणस्य ज्ञानविकारत्वमवगम्यते† न वृत्तिज्ञानं कस्य चिद्वृत्तिज्ञानस्य विकार इति ज्ञानशब्दस्य स्वरूपज्ञानार्थत्वस्थितौ निर्विकारस्यात्मनः स्वरूपज्ञानस्यौपाधिक एव विकार उक्तो भवतीति भावः ।

* जातज्ञानेनोपलक्षितमिति मूले. पृ. १०३ प. १२ परिग्रहीतपुस्तकानुरोधान्मुद्रितं तत्रोपरितनः पाठो बोध्योऽनुपदे वक्ष्यमाणो वा ।

† एतदर्थकं तदर्थेति २ पु. पा. ।

‡ अवगम्येति २ पु. पा. ।

नियतपूर्वकालवर्तित्वरूपं कारणत्वमिति । ननु कारणत्वं १०३ । २७

पञ्चम्यर्थः कार्यत्वं जनिधात्वर्थः कथमनयोस्तदेतच्छब्दार्थत्वं वर्ण्यते ।
उच्यते । तत्पदनिर्दिष्टब्रह्मकार्यत्वं जायतइत्यनेनाक्तं ब्रह्मादिपदनिर्दिष्ट-
कार्यप्रकृतित्वं तस्मादिति पञ्चम्योक्तं तदुभयं तदेतत्पदाभ्यां न स्पृश्यते किं
त्वेतत्पदेन संनिहितवाचिना कालतः संनिधानरूपं कारणब्रह्मव्यावर्तकत्वेन
कार्यं बादरि*रित्यादिषु प्रसिद्धं कार्यत्वसामान्यमुच्यते तत्पदेन कार्यब्रह्मव्या-
वर्तकं कारणत्वसामान्यमुच्यते । कारणं ब्रह्म कार्यं ब्रह्म परं ब्रह्मापरं ब्रह्मे-
त्यादिव्यवहारेषु परस्परव्यावर्तककारणकार्यपरापरविशेषणदर्शनेनावापि
हिरण्यगर्भे कार्यत्वनिर्देशदर्शनेन च परब्रह्मणि कारणत्वनिर्देशापेक्षणात् ।
यद्यपि तत्पदस्य तत्पदघटितपूर्ववाक्याकाङ्क्षानुसारेण पूर्ववाक्यप्रकृतसर्वज्ञ-
त्वादिवैशिष्ट्यपरत्वमावश्यकं तथापि तद्वदेव वक्ष्यमाणकार्यब्रह्मव्यावर्तकका-
रणपरत्वमप्यावश्यकमित्युभयपरत्वे न कश्चिदोषः ।

प्रायपाठो न स्वयं श्रुत्यादिप्रमाणविरोधेन कस्य चिदर्थस्य प्रापणे
प्रभवति किं तु संशयनिवर्तनमात्रइत्यत्र साक्षित्वेनाधिकरणमुदाहरति
द्वितीये स्थितमिति । वत्सनिकान्ताः वत्सप्रियाः । दार्शपूर्णमासिके
ईशमालभेतेत्यालभतिश्रवणे ऽपि व्यभिचारवारणार्थं प्राणिद्रव्यसंयुक्तइति
विशेषणम् । श्वं चात्र यजेस्तदनुमापकद्रव्यदेवतासंबन्धस्य चाश्रवणे ऽपि
प्राणिद्रव्यसंयुक्तालभतिलिङ्गेनानुमिते यागे सोमयागविकृतिष्विव मासाग्नि-
होत्रादिविकृतिष्विव च प्रकृतितो देवताप्राग्भिर्विष्यति । प्राणिद्रव्यसंयु-
क्तालभतिसादृश्येन दैक्षपशोः प्रकृतित्वप्राप्तेः । न च संस्कारप्रायपाठात्
संस्कारविधिरत्र शङ्क्यः । अन्यार्थदर्शनरूपस्य प्रायपाठलिङ्गस्य स्वातन्त्र्येण
किञ्चिदर्थप्रापकत्वाभावादिति भावः । संज्ञपनाभिधायीति । यद्यपि १०४ । १०
वायव्यादिवाक्येष्वपि चोदकादर्थोद्वा प्राप्स्य स्पर्शस्याभिधानं संभवति दृष्टं
च पशुयागविधिवाक्येष्वपि त्वाष्ट्रं पात्नीवतमालभेत ईशानाय परस्वतं
आलभेत इत्यादिष्वालभतेः स्पर्शमात्राभिधायकत्वं पर्यग्निकृतं पात्नीवतमु-
त्सृजति तान् पर्यग्निकृतानुत्सृजतीति तत्र पर्यग्निकरणान्तोत्सर्गविधानेन

* व्या. सू. श्र. ४ पा. ३ सू. ७ ।

† परव्यावर्तकति ३ पु. पा. ।

‡ कारणत्वपरत्वमिति ३ पु. पा. ।

§ संज्ञापनेति १ पु. पा. ।

संज्ञपनाभावात् तथापि चाजपेये प्राजापत्यपशूनां प्रातःसवने पर्यग्निकर-
णान्ताङ्गकलापं कृत्वा विरम्य माध्यन्दिनसवने ब्रह्मसामस्तोत्रकाले तेषां
संज्ञपनं कार्यमिति संज्ञपनेात्कर्षविधानार्थं तान्पर्यग्निकृता*नुत्सृजति ब्रह्म-
सामन्यालभतइति वाक्ये संज्ञपने ऽप्यालभतेर्दृष्टत्वाद्वायव्यादिवाक्येषूपभयथा-
प्युपपत्तेः संज्ञपनाभिधायित्वमुक्तम् । द्रव्यदेवतासंबन्धाभावादिति ।
द्रव्यदेवतासंबन्धो ह्यनन्यथासिद्धं यागानुमाने लिङ्गं कार्यकारणभावमूलका-
नुकूलतर्कसद्भावाद् न तथेदमालभतिलिङ्गम् । तदिहैतल्लिङ्गानुमेययागविधि-
र्भवतु उत गुणकर्मप्रायगाढलभ्यगुणकर्मविधिरिति संशये अन्यार्थदर्शनरूप-
मपि वैदिकं लिङ्गं सहचारदर्शनमात्रकल्प्यव्याप्तिमूलकालौकिकानुमानाद् बल-
वदतः प्रायपाठेन गुणकर्मत्वसिद्धिरित्याशयः । किं चेवं सति विधेर्दृष्टा-
र्थत्वं लभ्यते वत्सस्य स्पर्शेन लालनं हि वत्सलां गां प्रस्नावयद्वाहनापयो-
गीति सार्थवादविषयवाक्यलेखनेनाविष्कृतम् ।

तन्मते कार्याणामिति । कार्याणां महदहंकारादीनामधिष्ठातृ-
रीश्वरादधिष्ठातुरीश्वरस्योपादानात्प्रधानाच्च भेदादित्यर्थः । न तु कार्या-
णामीश्वरादुपादानाच्च भेदादित्यर्थः । सांख्यमतइव पातञ्जलमते ऽपि
सत्कार्यवादेन कार्योपादानाभेदाभ्युपगमात् । एवं चाधिष्ठातुरिति पञ्चम्यन्त-
षष्ठ्यन्तयोस्तन्त्रेणोच्चारणमिति द्रष्टव्यम् । एतदनुरोधेन टीकायां तेषां भेदेन
कार्यत्वादित्यस्याधिष्ठातुरीश्वराद् भेदेन कार्यत्वादित्यर्थः । कार्याणां कार-
णेनाभेदादित्यत्र कारणेनेत्यस्याधिष्ठाचेत्यर्थश्चेति द्रष्टव्यम् । यद्यपीत्यादि-
टीकाग्रन्थेन छान्दोग्ये वियत्सृष्टिस्त्यक्तेति सिद्धवत्कृत्य वक्ष्यमाणविवृत्क-
रणानुपयोगात्तत्याग इत्युपपाद्यते । इदमयुक्तम् । वियदधिकरणोऽश्रुत्य-
न्तरश्रुतवियत्सृष्ट्युपसंहारस्य व्युत्पादितत्वेन तत्र तत्यागाभावादित्याशङ्क्य
तदुपसंहारव्युत्पादकं वियदधिकरणं यदि न स्यात् तदा छान्दोग्ये तत्यागः
सन्नपि न दोषः वक्ष्यमाणविवृत्करणानुपयोगेन तत्यागस्यान्यथासिद्धेः ।
तावता वियत्सृष्ट्यनभिमत्यप्रसङ्गादित्येवं न्यायान्तरव्युत्पादनार्थो यद्यपीत्या-

* विधानात् पर्यग्निकृतानिति २-३ पु. पा. ।

† अहंकारादीनामधिष्ठातुरीश्वरस्योपादानाच्चेति २ पु. पा. ।

‡ व्या. सू. अ. २ पा. ३ सु. १ ।

दिगन्थ इत्यवतारयति आकाशोपक्रमेति । प्रयोगानुगम इति । भाष्य-
कारीयं प्रयोगोदाहरणमित्यर्थः । न वाचकत्वायेति । अनेकार्थत्वस्यान्या-
य्यत्वादिति भावः ।

ननु यजतेरिति कुच्यः प्रयोगः तच्च वा धातुपरत्वं किं न स्यादिति
शङ्काद्वयं परिहर्तुं यजतेरिति प्रयोगयुक्तं जैमिनिसूत्रं लिखित्वा ऽधिकरण-
मुपन्यस्यति सप्तमे स्थितमिति । शाकादिषु सिद्धेऽपि । शाकादि- १०६ । २३
पाकेषु सिद्धवत्कृत्येष्वित्यर्थः । यद्वा यथा शाकादिषु प्राक्चिदेषु विद्यमा-
नेषु तेषां प्राप्तिं सिद्धवत्कृत्यैः पाकमात्रं विधीयते तथेत्यर्थः । यद्यपि
शाकानामोदनपाकस्वरूपे तत्फलश्रौतने चानितिकर्तव्यतारूपेणाकाङ्क्षा तथा-
प्योदनस्य फलं भोजनमिति तत्राकाङ्क्षासत्त्वादाकाङ्क्षामात्रे दृष्टान्तोप-
ननु तच्च शाकादिषु यथा कथं चिदाकाङ्क्षामात्रं वा ऽस्ति इह त्वितिकर्तव्य-
ताकाङ्क्षेव नास्ति यथाश्रुति सौम्यदद्यागमात्रेण ब्रह्मवर्चसाऽपूर्वोत्पत्त्युपपत्ते-
रिति चेत् । उच्यते । सौम्ययागेन ब्रह्मवर्चसं कुर्यादिति विधौ न ज्ञायते
केन प्रकारेण तेन ब्रह्मवर्चसाऽपूर्वं कर्तव्यमिति । अतस्तेन कथं कर्तव्य-
मिति भक्ष्याकाङ्क्षा । न हि पाकेनोदनं कुर्वित्यत्र निश्चातप्रकारे श्रौतन-
पाकइव पाकेन धात्वन्तरं कुर्वित्यत्रानिश्चातप्रकारे ऽप्याकाङ्क्षा न भवति ।
तदिहाकाङ्क्षापूरणार्थमित्यं कर्तव्यमितीतिकर्तव्यताविधानमपेक्ष्यते । तच्च
दर्शपूर्णमासादिष्वन्यन्वाधानबर्हिषाहरणादिवत् प्रकरणान्नातं नास्ति । अथापि
करणविधानं दृश्यते तेन ज्ञायते नूनमन्यतः संभवत्प्राप्तिकेतिकर्तव्यता ऽत्र
विवक्षिता ऽस्तीति । अतो यजतेः सौम्यादियागस्याकाङ्क्षानुसारेण सेतिकर्त-
व्यताकत्वं युक्तमेव । एवं च यद्यपि सौम्यादीनामनितिकर्तव्यताकत्वपूर्वप-
क्षनिराकरणार्थेन सिद्धान्तेन तेषां सेतिकर्तव्यताकत्वमात्रं सिद्धं तथाप्याश्रु-
तिकैरिष्टेषु दर्शपूर्णमासयोः प्रवृत्तिरित्याद्यधिकरणैः सेत्स्यदर्शपूर्णमासा-
दिप्रकृतिकत्वं सिद्धवत्कृत्य दर्शादिप्रकृतिविहितेत्युक्तम् । नन्वत्र यजतिप-
दस्य सौम्यादियागपरत्वं वक्तव्यमिति लक्षणा ऽस्तु ईदृतिपदस्य तु धातु-
परत्वमपि युज्यते । यच्चैक्षणं मुख्यं नास्ति ततो मुख्यार्थस्येति धातोरापि
व्यापत्तेरर्थवद्भातोरापि लिङ्गत्वसंभवादिति चेन्न । अर्थस्याचेतनाज्ञाप्यवगमं

४८ । २२

विना तद्वाचकस्य ततो व्यावृत्तेरवगन्तुमशक्यतया प्रथमोपस्थितस्यार्थस्यै-
वात्र लिङ्गतौचित्यात् । तदेतन्न चाविवक्षितार्थधातुस्वरूपस्य चेतनोपादा-
नसाधनत्वसंभव इति टीकाग्रन्थेन स्पष्टत्वान्नोक्तम् ।

१०७ । ३

अस्पृष्टस्य पुरुषस्यैवेति । क्लेशकर्मविपाकाशयैरपरामृष्टः पुरुषवि-
शेष ईश्वर* इति पातञ्जलसूत्रलक्षितस्येश्वरस्येत्यर्थः । ईक्ष्णं करोती-
त्येवंपरं न त्वालोचयतीत्येवमर्थमिति । ईक्ष्णं ब्रह्मप्रकाशमात्रं सवि-
तृप्रकाशवदकर्मकत्वेनाप्युपपद्यते आलोचयतिस्तु कर्मापेक्ष एवेति तात्पर्यम् ।
गौणश्चेदित्यादिभाष्यमिति । भाष्यग्रहणेन सूत्रे किं चिद्वाख्यातव्यम-
स्तीति सूचितम् । तत्प्रदर्शयते । पूर्वसूत्रेण ब्रह्मणि ईक्ष्णतिलिङ्गसमन्वये
सिद्धे सार्वज्ञ्याद्यनुपपत्तिसहकृतत्वाभावाद् गौणप्रायपाठमात्रं यद्यपि श्रुतेर्वा-
चकं न भवति तथापीक्ष्णं प्रधाने गौणं कर्तृत्वं ब्रह्मणि वेति विशेषे प्राय-
पाठमात्रमपि नियामकं भवितुमर्हतीति शङ्कितुस्तात्पर्यं प्रथमश्रुतनिरपेक्ष-
प्रकृत्यर्थे गौणत्वायोगादिति परिहारान्तरं नेत्यनेन सूच्यते ।

प्रकाशकत्वाद् ज्योतिष्त्वेन रूपितेति । ज्योतिष्टोमनाम-
धेयस्य ज्योतींषि स्तोमा अस्येति निर्वचनार्थं चिद्वृत्पञ्चदशस्सप्रदश एक-
विंशः एतानि वाव तानि ज्योतींषि यस्तस्य स्तोमा इत्यर्थवादे स्तोत्री-
यानवकादिरूपेषु चिद्वृदादिस्तोमेषु ज्योतिःशब्दः प्रयुक्तः । ज्वलने ह्रूढस्य
तस्य तेषु प्रयोगे प्रकाशकत्वसादृश्यं निमित्तमिति †यो हि चिद्वदन्यं यच्च-
क्रतुमापद्यते स तं दीपयति यः पञ्चदशः स तं यः सप्रदशः सतं य एक-
विंशः स तमिति वाक्यशेषेण दर्शितम् । प्रथमयज्ञे ज्योतिष्टोमे ऽनुष्ठिता-
स्त्रिवृदादिस्तोमाः पश्चादनुष्ठेयानन्यान् क्रतून् प्राप्तास्तान् दीपयन्ति प्रकाश-
यन्ति पूर्वमनुष्ठिताः पुनः प्रयोगे अभ्यासपाठवात्सम्यगनुष्ठेयमानाः स्वाश्रयान्

१०८ । १२

क्रतून् उज्ज्वलान् कुर्वन्तीति तस्यार्थः । स्तुतिसमुदायवत्त्वादिति ।
स्तुतिशब्देन स्तोत्रीयस्यैवाथ्यगुणिनिष्ठगुणाभिधानवाचिना स्तोत्रीयस्यैव-
ख्यारूपाः स्तोमा लक्षणीयाः चिद्वृदादिशब्दानां स्तोमविशेषवाचित्वात् ।
एकवचनं छान्दसमिति । इदमुपलक्षणम् । गोनायादिशब्दसाम्येन श्रुता-
वशनायाशब्दस्य व्युत्पादितत्वात् कर्मण्यणन्तत्वेन प्राप्स्य ङीपो ऽभावो

ऽपि छान्दस इति द्रष्टव्यम् । एकवचनाकारयोः छान्दसत्वौक्तिश्च अशना-
योदन्याशब्दयोराम्बु तेजसि च सञ्ज्ञारूपेण वृत्तिमनाश्रित्य । आदित्याद्य-
नुग्राहका* देवा इति । आदित्यादयश्चक्षुरादीनामनुग्राहका इत्यर्थः† ॥

आनन्दमयो ऽभ्यासात् ॥ १२ ॥

११० । ४.

वृत्तानुवादटीकायां तच्च शास्त्रैकसमधिगम्यमिति ब्रह्मणः शास्त्रयो-
नित्वसूचसिद्धमानान्तरागम्यत्वानुवादः करिष्यमाणानुपयोगान्न कार्यं
इत्याशङ्क्य तद्व्यावर्त्य शङ्कां दर्शयति वेदान्तानामिति । विचार्यत्वेन
प्रतिज्ञातं ब्रह्म प्रमाणमुखेन विचारणीयं ब्रह्मणि यदि वेदान्तवन्मानान्तरमपि
प्रमाणं भवेत्तदा वेदान्तानां ब्रह्मणि प्रामाण्यस्य प्रतिष्ठापितत्वे ऽपि मानान्तर-
विचारार्थमुत्तरसंदर्भरम्भः स्यादिति शङ्कार्थः । मानान्तरैरविधेयार्थमिति
पाठश्चेदयं परिहाराभिप्रायः । यत्प्रमाणं यत्साधनक्षमं तदेव तदभावबोधने
ऽपि प्रभवति । न खलु रूपबोधनाक्षमं श्रोत्रं रूपाभावं बोधयितुं शक्नोति ।
अतः परब्रह्मणि प्रवर्तितुमक्षमं मानान्तरं वेदान्तबोध्यतत्स्वरूपापहारे ऽपि न
प्रभवतीति । तमिममर्थं श्रुतेस्तु शब्दमूलत्वादिति द्वितीयाध्याये सूचकृदेव
वक्ष्यति ।

न विशेषणमात्रमुपाधय इति । यद्यपि विशेषणमात्रत्वे ऽपि १०६ । १

विषयभेदादुपासनाभेदस्तद्भेदात्फलभेदश्च सिध्यति तथापि सम्भवादुर्मि-
भेदपर्यन्तः परिहार आश्रितः । ननु भाष्यटीकयोर्वेदान्तेषूपधिविवक्षा-
ऽविवक्षास्थलविभजनार्थमुत्तरसूचरम्भ इत्युक्तमयुक्तम् । न हि वेदान्तत्वोपा-
धिना अत्र ते विचारणीयाः येनच विवक्षितोपाधये ऽपि विचारणीयाः स्युः
किं तु जिज्ञास्यनिर्विशेषब्रह्मप्रमाणत्वोपाधिना । तत्र चेदविवक्षितोपाधय एव
प्रमाणं तर्हि ते जगत्कारणत्वादुपलक्षणमुखेन यथा निर्विशेषपर्यन्तास्तत्रैव
प्रमाणं भवन्ति नान्यत्र तथा प्रतिष्ठापितमेव । अत उत्तरसूचप्रपञ्चानारम्भश-
ङ्का तदवस्थेत्याशङ्कापवादसङ्गत्या सविशेषवाक्यानां तदपवादसङ्गत्या निर्वि-
शेषवाक्यानां च केषां चिद्विचारार्थं तदारम्भ इत्यत्र तयोस्तात्पर्यमाह
अविशेषेणेति । यद्यपि हिरण्यमयादिवाक्यानामपि महात्मात्पर्येण निर्विशेषे ११० । १

* आदित्याद्या अनुग्राहका इति २ पु. पा. ।

† अत्र पञ्चमम् ईक्षत्यधिकरणं संपूर्णम् । ‡ व्याससू. अ. २ पा. १ सू. २७ ।

पर्यवसानमस्ति तथाप्युपाधिविवक्षा नास्तीत्यस्मिन्नंशे अपवाद इति भावः ।
 प्राणाद्युपाध्यवच्छिन्नो ह्यात्मेत्यादिटीकानुसारेण व्याख्यायाऽन्नमयं शरीरम-
 नात्मानमत्यन्तमूढानामात्मत्वेन प्रसिद्धमनूयेत्यादिभाष्यानुसारेण व्याचष्टे
 ११० । १६ अथ वा भृगुवल्ल्युक्तेति । आत्मन आकाश इत्यादिभ्यः प्रकृतिविकारो-
 पदेशकेभ्यः पूर्ववाक्येभ्यो विकारार्थस्य बुद्धिसंनिहितत्वाद् भृगुवल्ल्युक्ताधि-
 दैविकान्नादियथासंख्याम्नातेनाध्यात्मिकेषु देवतादिषु तद्विकारत्वेऽक्तिः प्रती-
 यतइति भावः । विकारसन्निधेरिति । मीमांसाभाष्यकारैरनुष्ठेयानामङ्गा-
 ङ्गिभावे प्रमाणानि श्रुत्यादीनि निरूपितवद्विर्विशये प्रायदर्शना*दिति सूचे
 गोदोहनादिसंस्काराणां वत्सालम्भस्य चाङ्गाङ्गिभावाभावात् तच्चत्यप्रायप्राठः
 सान्निध्यान्वानरूपं स्थानप्रमाणं न भवतीत्यभिप्रेत्यान्यार्थदर्शनरूपलिङ्गत्वेन
 व्यवहृतः । इह शास्त्रे सिद्धार्थबोधनेऽप्युक्तान्यपि श्रुत्यादीनि गृह्यन्तइति
 विकारप्रायप्राठः संनिधिलक्षणस्थानप्रमाणत्वेन व्यवह्रियतइति न विरोधः ।
 ब्रह्म तु ततोऽप्यान्तरमिति । यथा देवदत्तात्सिंहादीनां बलवत्तरत्वं
 प्रमाणान्तरसिद्धमित्यनुक्तमिति गम्यते तथा ब्रह्मण आनन्दमयप्रतिष्ठात्वोक्त्या
 ततोऽप्यान्तरत्वमनुक्तमपि गम्यतइति भावः । श्रुतिमपीति । जीवत्व-
 इत्यनुषङ्गः । अनुपपत्तेस्तु न शरीरं इत्यादिप्रयोगात् शरीरशब्दो जीव-
 स्याभिधानिश्रुतिरिति भावः । न च सशरीरस्य सत इत्यादिभाष्यं शरीरश्रुतेः
 शरीरे भव इति यौगिकार्थस्यापि सत्त्वात् शरीरवतो दुःखमनिवार्यमित्या-
 नन्दमयशरीरसंबन्धानुमितदुःखभागित्वादपि न ब्रह्मेत्येवमर्थं प्रतीयते
 तदयुक्तम् । उत्तराधिकरणे† परमेश्वरस्य शरीरवत्त्वेनाऽद्यापि सर्वपापोदित-
 त्वेन च व्यवस्थापयिष्यमाणस्य दुःखाप्रसक्तेरित्याशङ्क्य टीकाकृता मथटः
 प्राचुर्यार्थत्वेऽपि ब्रह्मपरत्वमनुपपन्नमित्येतदर्थतात्पर्य्यकतया भाष्यमवता-
 ११ । २६ याऽशरीरस्येत्यादिना तदर्थो वर्णितः । ततात्पर्यं विवृणोति एवमुक्ते हीति ।
 सशरीरत्वेऽप्येच्छिकशरीरस्य सविशेषस्य दुःखास्पृशे सर्वथैवाऽशरीरस्य नि-
 र्विशेषस्य तदस्पृशेऽनुक्तसिद्ध इति भावः । सोऽप्युपाधिवशादिति ।
 त्रिधादियोगवद् दुःखलवयोगोऽप्यतीतानन्तरविज्ञानमयकोशोऽप्याधिक उप-

* जै. सू. अ. २ पा. ३ सू. १६ ।

† व्या. सू. अ. १ पा. ३ सू. १६ ।

† व्या. सू. अ. १ पा. ३ सू. ३ ।

§ विज्ञानकोशेति ३ पु. पा. १ ।

यदातइति नासौ मुख्यात्मत्वबाधक इत्यर्थः । तत्प्रकृतवचने मयडिति प्रचुरतायामपि मयटः स्मरणात् । यथा अन्नमयो यज्ञ इत्यन्नप्रचुर उच्यत-
इति । भाष्योपातं व्याकरणसूत्रमुपादाय व्याचष्टे तत्प्रकृतेति ।

१११ । ८

इदं सूत्रं वैयाकरणैरित्थं व्याख्यातम् । तदिति प्रथमासमर्थात् प्रा-
चुर्येण प्रस्तुतमिदमित्यर्थे वर्तमानात्स्वार्थे मयट्प्रत्ययो भवतीत्येको ऽर्थः ।
अस्यान्नमयं यवागूमयीत्यादुदाहरणम् । प्राचुर्येण प्रस्तुता यवागूरित्यादिस्ता-
दर्थः । यदापि प्रकृतशब्दः प्रस्तुतमात्रवाची न क्लृप्प्राचुर्यविशिष्टप्रस्तुतवा-
ची तथापि प्रकृतइत्येतावति वक्तव्ये वचनग्रहणादयं विशेषो लभ्यते । वच-
नग्रहणं हि लोके यादृशस्य प्रकृतस्य मयटा वचनं प्रत्यायनं प्रसिद्धं तत्र यथा
स्यादित्येवमर्थम् । लोके च मयडन्तैरन्नमयादिशब्दैः प्राचुर्येण प्रकृतस्य प्रत्या-
यनं प्रसिद्धमिति । अपरस्त्वर्थः । प्रकृतं प्रस्तुतमुच्यते ऽस्मिन्निति प्रकृतव-
चनम् । तदिति प्रथमासमर्थात्प्रकृतवचने ऽर्थे मयट्प्रत्ययो भवतीति ।
अस्यान्नमयो यज्ञ इत्यादुदाहरणम् । प्रकृतमन्नमस्मिन् यज्ञइत्यादिस्तदर्थः ।
अस्मिन्नर्थे प्रकृत्यर्था*दर्थान्तरे प्रत्ययः प्रकृतशब्देन च प्रस्तुतमात्रमुच्यते
न तु प्राचुर्यविशिष्टमिति पूर्वस्मादर्थोद्विशेष इति ।

वृत्तिकारमते व्याख्यानद्वयमपि नोपयोगि । प्रथमव्याख्यानस्य प्राचु-
र्यविशिष्टप्रकृत्यर्थमात्रपर्यवसितमयड्विधिरूपत्वेन ततो ऽन्नमयो यज्ञ इत्य-
न्नप्रचुरो यज्ञ उच्यतइति तदीयोदाहरणानुसारेण विवक्षिततया ऽवगतस्यान-
न्दप्रचुरधर्मिपर्यन्तत्वस्यालाभात् । द्वितीयव्याख्याने प्राचुर्यप्रतीत्युपायाभा-
वात् । शब्दार्थनिर्णयामियुक्तवैयाकरणव्यवहारविरोधिना ऽनादित्वनिर्णाय-
कप्रमाणरहितस्यान्नप्रचुर इत्यर्थे ऽन्नमय इति व्यवहारस्य लोके क्वचित् क्व
चित्सतो ऽप्युपादेयत्वाभावात् । अतो वृत्तिकारमतं द्विविधेनापि वैयाक-
रणकृततत्सूत्रव्याख्यानेन निर्वाहुं न शक्यमिति तन्निर्वाहमुपेक्ष्य धर्मिपर्य-
न्तलम्भकत्वाभावे ऽपि विकारशब्दादिति सूत्रोपात्तप्राचुर्यप्रतीत्युपयोगिप्रथ-
मव्याख्यानं दर्शयति तदिति प्रथमासमर्थादिति ।

अविशदत्वादिति । व्याख्यानव्याख्येयभावः स्पष्टो न भवति किं ॥ १६
तु सूत्रेच्छिकया ऽवसेय इत्यर्थः । तथा हि ब्रह्मविदाप्नोति परमित्यानन्द-

* प्रकृतार्थादिति ३ पु. पा. ।

† एकवारमेव क्वचित् इति २-३ पु. ।

४८ । २

बल्यां प्रतिपाद्यस्य कृत्स्नस्याप्यर्थस्य संयाहकं सूचं तच्च किं तद् ब्रह्म कथं
च तद्वेदनं किं च तद्वेदनप्राप्यं परमुत्कृष्टं फलमित्याकाङ्क्षायां तत्रितयं
स्पष्टीकर्तुं तदेषाभ्युक्तेति ब्राह्मणोक्तार्थप्रतिपादकत्वेनावतारणपुरस्सरं तदनु-
व्याख्यानरूपः सत्यं ज्ञानमित्यादिमन्त्र आम्नातः । तत्राप्येवमाकाङ्क्षोदेति
कथं ब्रह्मणस्त्रिविधपरिच्छेदराहित्यरूपमानन्त्यमपरिच्छिन्नं ब्रह्म च कस्यां
गुहायां निहितं वेद्यं कथं तद्वेदनेन ब्रह्मादिस्तम्बपर्यन्तप्राणिनिकायव्यव-
स्थितसकलकामरूपोत्कृष्टफलावाप्तिरिति । अतस्तदानन्त्यादुपपादनार्थमन्त्र-
व्याख्यानरूपोऽनुवाकशेषः । तच्चानन्त्यनिरूपणार्थं तस्माद्वा एतस्मादित्या-
दिकारणवाक्यम् । अथ तदेतच्छब्दो व्यवहिताऽव्यवहितब्राह्मणतद्व्याख्यान-
मन्त्रप्रकृतब्रह्मपरामर्शिनौ । तस्य गुहानिहितत्वविवरणार्थं चतुष्कोशान्तर-
त्वनिरूपणम् । एवं च यद् ब्राह्मणोपनिषत्प्रमन्त्रवाक्येन विवृतं कारणवा-
क्यगतेन तदेतत्पदसमानाधिकरणेनात्मपदेन परामृष्टं ब्रह्म तदेव गुहानि-
हितत्वविवरणार्थानन्दमयवाक्यगतेनान्तरत्वेनात्मशब्देन च प्रत्यभिज्ञायत-
इति सूक्ष्मदृष्ट्या तत्प्रत्यभिज्ञानमात्रेणावगन्तव्यो मन्त्रब्राह्मणयोर्व्याख्यान-
व्याख्येयभावः स्पष्टो न भवति कोशवाक्यानामानन्दमयवाक्यस्य च व्याख्या-
नव्याख्येयभावः स्पष्टः । अन्योऽन्तर आत्मेत्येतावत्प्रत्यभिज्ञानसत्त्वादि-
त्यभिप्रेत्य मान्त्रवर्णिकसूचं* कोशवाक्यविषयत्वेन नीतमिति तात्पर्यम् ।

४९

ननूदाहृतप्रत्यभिज्ञानेनानन्दमयस्य विज्ञानमयाद्यैक्यसिद्धावपि न
तस्य ब्रह्मत्वं सिध्यति तेषामपि ब्रह्मत्वासंप्रतिपत्तेः । तत्संप्रतिपत्तावपि न
सिध्यति विज्ञानमयादन्य इति तच्च विज्ञानमयप्रतियोगिकभेदनिर्देशा-
दित्याशङ्कानिराकरणार्थस्य मन्त्रे हीत्यादिटीकावाक्यस्य तात्पर्यमाह-
१११ । २० विज्ञानमयादिशब्दैरपीति । विज्ञानं देवाः सर्वे ब्रह्म ज्येष्ठमुपासते
विज्ञानं ब्रह्म चेद्वेद आनन्दं ब्रह्मणो विद्वान् ये प्राणं ब्रह्मोपासते ये ऽन्नं
ब्रह्मोपासते इति विज्ञानमयादिपर्यायावगताभिर्ब्रह्मश्रुतिभिर्ब्रह्मैव स्थूला-
सूक्ष्मतीन्यायेनान्नमयादिकोशरूपतया प्रथममुपदिश्यात्तरोत्तरपर्यायगतैरन्य-
शब्दैस्तत्तदुपाधिभ्यः प्रविच्य निर्दिष्टमित्यर्थः । विज्ञानमयादिशब्दैरित्य-
स्यापि विज्ञानमयादिपर्यायगतैरन्यशब्दैरित्यर्थो ग्राह्यः । एवं च कश्चित्

* व्या. सू. अ. १ पा. १ सू. १६ ।

† पर्यायगताभिरिति ३ पु. पा. ।

प्रतिबिम्बितघटाकाशादिरित्यादिना प्राणमयादीनां प्राणाद्युपाध्यवच्छिन्नजीव-
रूपत्वं यदुक्तं तत्पूर्वपक्षिदृष्टेति न विरोधः ।

ननु यद्यन्नमयादिपर्याया अपि ब्रह्मश्रुत्या ब्रह्मविषयास्तर्हि विज्ञानमये
एव ब्रह्मोपदेशपर्यवसानं स्याद् विज्ञानं देवाः सर्वे ब्रह्म ज्येष्ठमुपासते विज्ञानं
ब्रह्म चेद्वेदेति मन्त्रास्माताभ्यां विज्ञानं ब्रह्म चेदिति मन्त्रे सर्वकामावाप्ति-
लक्षोर्त्तनेन तत्प्रत्यभिज्ञोपबृंहिताभ्यां ब्रह्मश्रुतिभ्यां विज्ञानमयस्य ब्रह्मत्वप्र-
तिपादने तात्पर्यातिशयप्रतीतेरित्याशङ्क्याह न चैवमिति । ननु टीकाभिमते
सूचार्थे मन्त्रग्रहणमविवक्षितस्वार्थे स्यादित्याशङ्क्य भाष्याभिमते ऽपि सूचार्थे सा
शङ्का भवतीत्याह भाष्ये ऽपीति । भाष्ये सौचमन्त्रपदार्थतया सत्यं ज्ञान-
मिति मन्त्रमात्रं नेापन्यस्तं किं तु ब्रह्मविदाप्नोति परमित्युपक्रम्येत्यादिसन्दर्भेण
महाप्रकरणं तदर्थतयोपन्यस्तम् । अतः प्रकरणानुरोधेनानन्दमयस्य ब्रह्मत्व-
निर्द्धारणं सूचार्थतया भाष्याभिमतमित्यवसीयते । अत एव भाष्ये प्रकृतहानं
विपक्षबाधकत्वेनोक्तमते । मन्त्रपदस्य स्वार्थप्रच्यावनं भाष्यपक्षे ऽपि तुल्य-
मित्यर्थः ।

ननु भाष्यकारपक्षे प्रकरणे मन्त्रगर्भत्वेमप्युपचारबीजं न तु टीकाका-
रपक्षे कोशवाक्येषु तदस्ति । अतस्तत्पक्षे मान्त्रवर्णिकपदमविवक्षितार्थं
स्यादित्याशङ्क्य उपायोपेययोरिति टीकाक्तं तत्स्मारयति विवक्षितं १११ । २६
कृतमिति । अविवक्षितार्थं कृतमिति पाठे मुख्यार्थविवक्षारहितं कृत-
मित्यर्थः । तद्राहित्यं तु भाष्यकाराभिमते प्रकरणे लक्षणापक्षे ऽपि समान-
मिति भावः । वस्तुतस्तु भाष्यकारपक्षे मन्त्रपदं न प्रकरणपरम् । यतो
भाष्ये ब्रह्मविदाप्नोतीति परमोपक्रमोपन्यासस्तस्यान्यपरत्वे प्रकरणान्य एवा-
नन्दमयः स्यादिति शङ्कावारणार्थः कारणवाक्याद्यर्थोपन्यासो मन्त्रस्यासं-
बन्धिपदनिचयव्यवधानशङ्कावारणार्थः ।

यदानन्त्यं प्रतिज्ञाय श्रुतिस्तत्सिद्धये जगौ ।

तत्कार्यत्वं प्रपञ्चस्य तद् ब्रह्मेत्यवधारय ॥

इति तैत्तिरीयवार्तिकोक्तरीत्या मान्त्रवर्णिकब्रह्मानुवृत्तिसूचनार्थश्च ।
अन्यथा हि प्रकृतहानेत्यादियन्त्रः प्रतिपिपादयिषितमान्त्रवर्णिकब्रह्मविषय-
त्वाभावे बाधकोद्घाटनार्थः । एवं कृत्स्नस्यास्य भाष्यवाक्यस्य सौचमन्त्रपद-

२१

४८ । २३

मुख्यार्थानुरोधार्थपरत्वं मान्त्रवर्णिकमिति सूचं भाष्यकृद्विरित्यादिना विवृ-
तमित्यन्तेन ग्रन्थेनाचार्यैर्दर्शितमेव । टीकाग्रन्थश्च सौचं मन्त्रपदं मुख्यार्थै-
र्भाष्योक्ततदर्थं वा केन चिदस्वारस्येन न प्रवृत्तः किं तु मन्त्रवर्णस्यैव कोश-
षाक्यजातस्य पर्यालोचनायामप्यानन्दमयस्य ब्रह्मत्वं निश्चेतुं शक्यमतः सा
ऽपि युक्तिरनेन सूचेण मन्त्रशब्दस्य गौणीं वृत्तिमाश्रित्य विवक्षितेति सूचयि-
तुमर्थान्तरमाश्रितम् । अत एव सूचाणामनेकार्थत्वमलङ्कार इत्यर्थद्वयपरत्व-
मित्येतदुपपादयितुमित्याह सूचकार इत्यवतारयामास । अनुपदमेवात्तरसूचा-
वतारिकागतं सूचपदमेवमाशयं व्याचक्षाणानामाचार्याणामेतत्सूचावतारि-
कागतस्यापि सूचपदस्यायमेवाशय इत्यभिप्राये ऽस्त्येव किं तु भाष्या-
नुक्तत्वात् टीकोक्तार्थो न श्रद्धेय इति मन्दशङ्कानिराकरणार्थं टीकोक्त-
मवार्थं उपपन्नतर इति तत्प्रौढिः प्रदर्शिता । केषु चिट्टीकाकोशेषु मन्त्रे हि
पुनः पुनरन्योन्तर आत्मेति परब्रह्मण्यान्तरत्वश्रवणादिति पाठं दृष्ट्वा
तत्परिष्करणमित्यमाचार्यैः कृतम् । कोशान्तरेषु तु मन्त्रे हि यो वेद निहितं
गुहायामिति परब्रह्मण्यान्तरत्वश्रवणादिति पाठो दृश्यते तस्मिन्पाठे
मन्त्रोक्तं ब्रह्मणो गुहासंनिहितत्वमन्तरशब्देन प्रत्यभिज्ञायतइत्येतत् स्पष्ट-
मेवेत्यभिप्रेत्य पाठान्तरमेव व्याख्यातम् ।

११२ । २१

४९

यत्र पुनः प्राचुर्यमेवेति । प्राचुर्यस्य धर्मविशेषणत्वेन निर्देश एव
व्यधिकरणसजातीयाल्पत्वस्य निरूपकत्वं दृष्टम् । यथा प्रचुरब्राह्मणो ग्राम
इत्यत्र प्राचुर्यस्य ग्रामान्तरगतब्राह्मणाल्पत्वं निरूपकं दृष्टमिति । तस्य
स्वधर्मविशेष्यत्वे तु समानाधिकरणविजातीयाल्पत्वमेव निरूपकमत एव
ब्राह्मणप्रचुरो ग्राम इति प्रयोगे तद्ग्रामगतशूद्राल्पत्वापेक्षं प्राचुर्यं प्रतीयते ।
न च प्रचुरप्रकाशः सवितेतिवत्प्रकाशप्रचुरः सवितेति प्रयोगे ऽपि नक्षत्रादि-
गतप्रकाशाल्पत्वापेक्षमेव प्राचुर्यं प्रतीयते न तु सवितृगततमोल्पत्वापेक्षं
तत्र तमसो बाधितत्वात्तथेहापि स्यादिति शङ्कनीयम् । तत्रापि घनतुहिन-
सैहिकेयाच्छादनारोपिततमोऽल्पत्वमपेक्ष्य घनाद्यपसरणसमये तथा प्रयो-
गात् । तदभावे व्युत्पन्नानां तत्रा प्रयोगाभावात् । ननु बलवतरश्चेव
इत्यादौ तरबाद्यर्थस्य प्राचुर्यस्य विशेषत्वे ऽपि मेचादिगतबलाद्यल्पत्वापेक्षत्वं
दृष्टमिति चेद् न । तत्र द्विवचनविभज्योपपदे तरबीयमुनाविति द्विवचनवि-

अज्योषपदविशेषणवशादातिशायनिकप्रत्ययेषु व्युत्पत्त्यन्तरकल्पने ऽपि मयटि सत्कल्पकाभावेनौत्सर्गिकव्युत्पत्तिलङ्घनायोगादिति भावः ।

प्रधानं प्रत्ययार्थं प्राचुर्यं* प्रतीति । यद्यपि मयड्विधायकसूचस्य प्रथमव्याख्याने प्राचुर्यं प्रकृत्यर्थस्य विशेषणं मयट् च स्वार्थिकः द्वितीय-
व्याख्याने मयट् प्रस्तुतान्नादिविशिष्टप्रज्ञाद्यर्थः प्राचुर्यस्य प्रत्यायनमेव नास्ती-
ति शाब्दिकानां मर्यादा तथाप्यन्नमयो यन्न इत्यन्नप्रचुर उच्यतइति वृत्ति-
कारदर्शितोदाहरणार्थानुसारेण द्वितीयव्याख्याने प्रकृत्यर्थप्राचुर्यविशिष्ट एवा-
न्यपदार्थो मयडर्थ इति वृत्तिकारमतमालोच्यैवमुक्तम् ।

मयड् विकारे मुख्य इत्यादि । नन्वानन्दशब्दाद्विकारार्थो ११३ । २
मयडेव न प्राप्नोति मयड्वैतयोर्भाषायामभक्षाच्छादनयोर्नित्यं वृद्धशरादिभ्य
इति विकारावयवार्थमयड्विधायकसूचयोर्भाषाविषयत्वात्तयोरर्थयोश्छन्दस्य-
प्राप्तस्य मयटो विधायकस्य ह्यश्छन्दसीति सूचस्य ह्यञ्भ्य एव शरपणी-
दिप्रातिपदिकेभ्यः तद्विधायकत्वादतो मयड् विकारे मुख्य इत्युक्तमयुक्तम् ।
एवं च विकारप्रायपाठपरित्यागोक्तिरप्ययुक्ता । अन्नरसमयविज्ञानमयशब्दयो-
रपि मयटो विकारार्थत्वायोगादिति चेन्न । वृद्धशरादिसूचगतेन नित्यग्रहणेन
तत्प्राप्तिसम्भवात् । न च वृद्धशरादिभ्यो मयटो नित्यत्वसिद्धये तत् ;
पूर्वसूचेषु सर्वप्रातिपदिकेभ्यो विकल्पेन मयड्विधानानन्तरं वृद्धशरादिसूचा-
रम्भसामर्थ्यादेव तेभ्यस्तस्य नित्यत्वसिद्धेः । न च बाङ्गयसङ्गयादिरूप-
सिद्धये प्रवृत्तस्य नित्यमेकाच इति व्याकरणान्तरसूचस्यैकदेशभूतनित्यग्रह-
णमेकदेशद्वारा तत्सूचस्मारणायेति योगविभागायै तदिति शङ्क्यम् । शरा-
दिगणे मृद्ग्रहणवैयर्थ्यापनेः । अतस्तदेव मृद्ग्रहणमेकाजुदाहरणैकदेशत्वा-
त्सर्वेषामेकाचां स्मारकमाश्रितुं शक्यमिति नित्यग्रहणमतिरिच्यमानं भाषा-
यामेव वृद्धशरादिभ्यो नित्यमित्येतदर्थकं सच्छन्दसि वृद्धशरादिभ्यो ऽन्येभ्यश्च
प्रातिपदिकेभ्यो यथादर्शनं व्यवस्थितविकल्पार्थमित्यङ्गीकर्तुं युक्तमिति ।

ननु तथापि प्राचुर्यार्थमयड्विधायकसूचप्रथमव्याख्यानुसारेणाचत्यान-
न्दमयपदस्य प्रचुरानन्दार्थत्वपरिग्रहे मायड्प्रत्ययुतिगतानन्दमयशब्दस्य सुषु-

* प्रधानप्रत्ययार्थं प्राचुर्यमिति सर्वपुस्तकानुरोधान् ले सुद्धितम् ।

+ बाङ्गयादिरूपेति २ पु. पा. ।

४८ । २

प्रजीवे इव ब्रह्मणि मुख्यत्वमुपपद्यते । ब्रह्मणो मनआदिरूपतयेवान्यावयव-
 त्वेनोपास्यतया निर्देशेऽपि ब्रह्मश्रुतेर्मुख्यता नापैति । प्रचुर आनन्दो ऽप्या-
 नन्द एवेत्यभ्यस्यमानानन्दपदानामानन्दमयविषयत्वे ऽपि लक्षणा न
 प्रसज्यते । अतः पूर्वपक्षे मुख्यचित्तयलङ्घनोक्तिरयुक्ता । एव*मुत्तरपक्षे प्रा-
 यपाठमात्रबाधनोक्तिरप्ययुक्ता । पुच्छश्रुतिबाधस्यापि सत्वात् । न च पक्ष-
 वयवपरत्वे ऽपि तद्बाधस्तुल्यः तस्या बालधावेव मुख्यत्वादिति वाच्यम् ।
 तस्याः पशुपश्चाद्भागावयवइव पक्षिपश्चाद्भागावयवे ऽपि मुख्यत्वात् ।
 बृहद्रथन्तरे पक्षौ यज्ञायज्ञियं पुच्छं तस्मात् सर्वाणि वयांसि पुच्छेन प्रतिति-
 ष्ठन्ति पुच्छेनैव प्रतिष्ठाप्योत्पतन्ति प्रतिष्ठा हि पुच्छमित्यादिश्रुतिषु तत्रापि
 तस्याः प्रयोगसत्त्वेन विनिगमनाविरहादिति चेत् । अचेदं समाधानं
 विवक्षितम् । आनन्दमय इत्यस्यानन्दप्रचुर इत्यर्थपरिग्रहइव प्रचुर
 आनन्द इत्यर्थपरिग्रहे ऽपि मुख्यार्थबाधः स्यादेव ब्रह्मस्वरूपानन्दे संख्या-
 धिक्त्वरूपस्य मुख्यस्य प्राचुर्यस्याभावात् । न हि संख्याधिक्त्ववत् परिमा-
 णाधिक्त्वमुत्कर्षो वा प्रचुरशब्दस्य मुख्यो ऽर्थः । अयं पटो ऽस्मात् पटात्†
 प्रचुर इति वा ऽयं गकारो ऽस्माद् गकारात् प्रचुर इति वा प्रयोगाभावात् ।
 सुषुप्रजीवे दृष्टो ऽप्यानन्दमयशब्दो बृहद्रथोपाधिबिगमप्रयुक्ताभिव्यक्तिविशेष-
 रूपोत्कर्षलक्षको न मुख्यः । न चेह तृया लक्षणाबीजमस्ति । प्रायपाठानुरो-
 धिविकारार्थपरिग्रहोपपत्तेः । ब्रह्मशब्दोऽपि ज्ञेये परब्रह्मणीवोपास्ये केन चिद्रूपेण
 परिच्छिन्ने सविशेषब्रह्मण्यवयवार्थपौष्कल्याभावाद् नात्यन्तं मुख्यभावमश्नु-
 ते । यद्यपि प्रचुरानन्दे ऽप्यानन्दशब्दो मुख्यः तथा ऽप्यानन्दमयस्य ब्रह्मत्वे
 जीवसाधारणानन्दाभ्यासमात्रं न लिङ्गं किं तु प्रचुरानन्दाभ्यास इति तल्ला-
 भार्थमभ्यस्यमानानन्दमयशब्दोक्ते प्रचुरानन्दे लक्षणा वाच्या । पुच्छशब्दस्य
 पक्षवयवपरत्वे ऽपि मुख्यार्थत्यागस्तुल्यः । पुच्छो ऽस्त्री लूम लाङ्गलमित्य-
 भिधानकोशप्रयोगबाहुल्यनिश्चितलाङ्गलशक्तिकस्य तस्य पक्षवयवे पश्चाद्
 लम्बमानत्वसादृश्येनाऽकच्छः पुच्छकच्छश्चेति पश्चाद् लम्बमानवस्त्वावयव-
 इव प्रयोगोपपत्तावनेकशक्तिकल्पनायोगात् । तस्मादिह न कश्चन शङ्काव-
 काश इति ।

* एवमिति नास्ति २ पु. ।

† पटादिति नास्ति २ पु. ।

४९

ततो ऽभ्यन्तरं* ब्रह्म किमिति नेक्तमिति । ब्रह्मणः सर्वा- ११३ । ११

न्तरत्वप्रदर्शनार्थं खल्वन्नमयाद्युत्तरोत्तरान्तरनिरूपणं प्रवृत्तं तच्चेदानन्दमये
पर्यवसितं स एव ब्रह्मेति युक्तं ततो ऽप्यान्तरं ब्रह्म विवक्षितं चेत् तथा
किमिति नेच्येत । न हि ब्रह्मणः सर्वान्तरत्वप्रदर्शनार्थं प्रक्रान्तं तद् ब्रह्म-
णि परिसमापितमिति युज्यत इति भावः । प्रतिष्ठात्वसामर्थ्यादिति ।
ब्रह्म पुच्छं प्रतिष्ठेत्यानन्दमयप्रतिष्ठितिहेतुत्वतटाधारत्वसामर्थ्यादित्यर्थः ।
अतः कस्मिन्ब्रह्ममुत्क्रान्त इत्यादिश्रुत्यन्तरे प्राणस्य जीवप्रतिष्ठाहेतुत्वश्रवणे ऽपि
न तत्र व्यभिचारः । यथा भूमविद्यायामस्ति भगवो नाम्नो भूय इत्यादिप्रश्न-
प्रतिवचनपरम्परायाः प्राणे समापने ऽप्येष तु वा ऽतिवदतीत्यादेस्तु शब्दश्रुत्या
ऽऽत्मनः प्राण इति ततः प्राणोत्पत्तिलिङ्गेन च प्राणादर्थान्तरोपदेशपरत्वमिति ।
तत्रैव श्रुतं ह्येव मे भगवद्वृत्तेभ्यस्तरति शोकमात्मविदिति शिष्यजिज्ञासितात्मो-
पदेशपर्यवसानमभ्युपगम्यते न तु प्राचीने प्राणे एवमिहापि योजनीयमिति भावः ।
अन्नमयाद्युत्तरोत्तरान्तरनिरूपणं ब्रह्मणि कारणवाक्यश्रुतस्यात्मत्वस्य ब्रह्मण्येव
श्रुतस्य गुहासन्निहितत्वस्य विवरणार्थमतस्तदवश्यं ब्रह्मणि पर्यवसितं वक्त-
व्यमित्यभिप्रेत्येवं परिहार आश्रितः । यदि तु सत्यं ज्ञानमिति मन्त्रे
सत्यादिलक्षणं ब्रह्म गुहायां निहितं जीवरूपेण गुहायामीश्वरेण निवेशितं
जीवाभिन्नं वेदेति जीवस्य गुहानिहितत्वमुक्तमिति (तद्विवरणार्थं तत्प्रवृत्तं
भवेत् तदा तत्पर्यवसानमानन्दमय एव युक्तमिति)† न का चिदनुपपत्तिः ।

विशेष्यप्रधानभूतेति । मयडर्थे प्रति प्रातिपदिकार्थस्य विशेष- ११ । १७
णत्वेनाप्राधान्ये ऽपि विभक्त्यर्थसंख्यां प्रति विशेष्यत्वेन तस्य प्राधान्यमिति
सूचयितुं विशेष्यग्रहणम् । संख्या समानप्रत्ययोपात्तकारकान्वयिनी तदुणभू-
ता प्रातिपदिकार्थोपि तदुणभूतः । अतो गुणानां च परार्थत्वादसंबन्धः
समत्वात् स्यादिति न्यायात् संख्याप्रातिपदिकार्थयोर्न परस्परं गुणप्रधा-
नभाव इति कौमारिलमतानुसरणे तु पार्ष्णिकान्वयवेलायां प्रातिपदिकार्थस्य
संख्यां प्रति विशेष्यत्वमस्तीति तदभिप्रायं विशेष्यपदम् । एवं च शाब्द-
बोधवेलायां तस्य संख्यां प्रति प्राधान्यास्फुरणे ऽपि प्रथमश्रुतस्य तस्य

* ततो ऽन्तरमिति ३ पु. पा. ।

† () एतदन्तर्गतो ग्रन्थो नास्ति ५ पु. ।

‡ जै. सू. अ. २ पा. १ सू. २२ ।

संख्याविशेषस्य विभक्त्यर्थस्य च प्रकृतौ समवेतत्वादनुत्कर्ष इति सिद्धान्तन्यायो द्रष्टव्यः । अत एव

प्रकृत्यर्थस्य पाशस्य विभक्त्यर्थस्य कर्मणः ।

उभयोः प्रकृतौ भावान्नोत्कर्षो ऽस्याविकल्पते ॥

इति शास्त्रदीपिकायां तदुभयमनुत्कर्षहेतुत्वेन दर्शितम् ।

नन्वान्नायस्यार्थं वक्तुं प्रभवामो नान्नायं पर्यनुयोक्तुमिति न्यायादपर्यनुयोज्ये वेदे पाशैक्ये ऽपि बहुवचनं कथं चिदवयवबहुत्वाभिप्रायं योज्यते पौरुषेयेषु सूत्रेषु स्वायते शब्दप्रयोगे सर्वज्ञेन सूत्रकृता किमर्थं श्रुतिविरोधभ्रान्तिकरसूत्रप्रणयनं कृतमित्याशङ्क्याऽध्याहाराद्यपेक्षानेकार्थप्रत्यायनार्थमित्याह अध्याहारादिभिर्नयानीति । आदिशब्देन लक्षणानुषङ्गो योगवृत्तिश्च गृह्यते । तत्र सौचानन्दमयशब्दस्यानन्दमयपर्यायान्नाते पुच्छब्रह्मणि लक्षणा । स्वप्राधान्येन प्रतिपाद्यमित्यध्याहारः । असन्नेव स भवतीति निगमनश्लोकस्य ब्रह्मशब्दाभ्यासविषयत्वादिति हेतुः । यत्र ब्रह्मत्वं साध्यं तत्र तद्विषयश्रुत्यादिमात्रं हेतूकर्तव्यम् । इह तु ब्रह्मणः पुच्छवाक्यविषयत्वे स्थिते तात्पर्येण प्रधानतया तत्प्रतिपाद्यत्वं साध्यमिति तात्पर्यसिद्धये तल्लिङ्गतया ऽभ्यासपर्यन्तहेतूक्तिः । नन्वसिद्धो ऽयं हेतुः । यत आनन्दमयो निगमनश्लोकविषयः न पुच्छं ब्रह्म पूर्वपर्यायेषु निगमनश्लोकानां पुच्छविषयत्वादृष्टेरिति शङ्कायामपि सूत्रमेवोत्तरम् । तच्चानन्दमय एव पक्षः न निगमनश्लोकप्रतिपाद्य इति साध्यम् । ईदृशिसूचातत्त्वानुवर्तमानेन निषेध्याध्याहारेण च साध्यपूरणम् । ब्रह्मशब्दाभ्यासादित्येव हेतुः । अभ्यस्यमानं ब्रह्मशब्दं प्रति जीवस्यानन्दमयस्य मुख्यार्थत्वाभावादेकं पुच्छपदमनुसंध्यानेकस्य ब्रह्मशब्दस्यानन्दमये जघन्यवृत्तिकल्पनायोगादित्यभिप्रायेणाभ्यासपर्यन्तोक्तिः । किं च न निगमनश्लोकप्रतिपाद्य इत्यस्मिन् साध्ये निगमनश्लोकप्रतिपाद्यब्रह्मसत्त्वासत्त्ववेदितृत्वेन प्रकृतपरामर्शिन्यां स एवमिति सर्वनामभ्यामभ्यस्यमानत्वादिति हेत्वन्तरमप्यनेन विवक्षितम् । अत्रापि पुच्छपदाद् बलवत्त्वसिद्ध्यर्थमभ्यासपर्यन्तहेतूक्तिः । द्वितीयसूत्रे विकारपदेनावयवो लक्ष्यते । तद्वचिशब्दः पुच्छशब्दः स एव शब्दो विकारो विगत-

ब्रह्म स्वप्राधान्येन प्रतिपाद्यं पुच्छपदमाधारत्वलक्षकम् । १६३

कार्येऽनर्थकः शब्दः । कारशब्दः कर्मणि घञन्तः कार्यवाची । तथा चावयववाचिशब्दात्तस्य स्वार्थेत्यागे लक्षणीयाभावेनानर्थक्यप्रसङ्गाच्च ब्रह्म न स्वप्राधान्येन प्रतिपाद्यमिति शङ्कार्थः । न च पुच्छपदेनाधारत्वं लक्षणीयं प्रतिष्ठापदेन पौनरुक्त्यप्रसङ्गादिति शङ्कितुर्हृदयम् ।

नैवं शङ्कितव्यम् । ब्रह्मश्रुत्यभ्यासानुरोधात् । ब्रह्म स्वप्राधान्येन प्रतिपाद्यमेव पुच्छपदं तु तच्चाधारत्वलक्षकम् । न च प्रतिष्ठापदेन पौनरुक्त्यम् । पुच्छपदसमभिव्याहृतेन तेन पुच्छवत्प्रतिष्ठितिक्रियासाधनत्वमुच्यते । पक्षिणो हि पुच्छेन प्रतितिष्ठन्तीति लोकतः श्रुतितश्चावगतम् । यथा पुच्छेन प्रतिष्ठितो तदुपरितनावयववाचच्छिन्नं पक्षिणं प्रति पुच्छमाधारस्तथा ब्रह्मणा प्रतिष्ठितो प्रियादिमध्यभागरूपमन्तावयवयुक्तमानन्दमयं प्रति ब्रह्माधार इति तदाधारत्वं पुच्छपदेन लक्ष्यतइत्येवं वैवक्षिककरणत्वाधिकरणत्वरूपार्थभेदसत्त्वात् । तथापि मुख्यमाधारवाचकं हित्वा प्रहीणावयववाचिना पुच्छपदेन* तल्लक्षणा केन हेतुनेति चेत् पूर्वपर्यायेषु पुच्छशब्दानां प्राचुर्यादिहापि पर्याये तत्साम्यार्थे पुच्छशब्दे प्रयोक्तव्ये तेनैवाधारत्वप्रतीतिर्लभ्यतइति तात्पर्येण । ननु पूर्वपर्यायसाम्यार्थे पुच्छपदप्रयोगमात्रं नापेक्षितं किं त्ववयवविविक्तपुच्छावयवान्वयबोधनोपयोगितया तेन पुच्छावयवप्रतिपादनम् । न चाधारलक्षकेण तत्प्रतिपादनं सम्भवति । अतो नानाधारलक्षणा युक्त्यस्यामपि शङ्कायां प्राचुर्यादित्येवोत्तरम् ।

इत्थमपि शङ्का नावतरति । अर्थान्तरलक्षकतया स्वार्थमनभिदधानस्यापि शब्दस्य स्वार्थाभिधानफलार्थतादृष्टेः । तद्यथा । उत्तरं बर्हिषः प्रस्तरं सादयति प्रजा वै बर्हिर्यजमानः प्रस्तरो यजमानमेवाऽयजमानादुत्तरं करोति तस्माद्यजमानो ऽयजमानादुत्तर इति श्रुतौ प्रस्तरसमानाधिकरणस्य यजमानशब्दस्य प्रस्तरे यज्ञनिर्वर्तकत्वादियजमानगुणमुखेन वृत्तिस्तत्सिद्धये टीकायाम् उपपादिता । अथापि प्रस्तरे मुख्ययजमानत्वबोधनस्य यत्फलं यजमानमेवाऽयजमानादित्यादिवाक्यशेषार्थोपपादनं तादर्थ्यमपि दृश्यते । यथा वा ऽग्निर्वै ब्राह्मण इति श्रुतावग्निशब्दस्य मुखप्रभवत्वरूपगुणमुखेन ब्राह्मणे वृत्तिस्तत्र समर्थिता तन्तुल्यन्यायतया ऽग्निर्वै दीक्षित इत्य-

* पुच्छशब्देनेति २-३ पु. पा. ।

४८ । २

वाग्निशब्दस्य दीक्षिते वृत्तिरपि किञ्चिदग्निगुणमुखेनेति सिध्यति । अथापि दीक्षिते ऽग्नितादात्म्यबोधनस्य यत्फलं मदन्तीभिर्मार्जयतइति विधिशेषस्य निर्ह्यग्निशीतेन बाधनीत्यर्थेवादस्याथौपपादनं तादर्थ्यमपि दृश्यते । एवं यजमानो वा आहवनीये। यजमानं वा एतद्विरुद्धते यदाहवनीयात्पशुश्रपणं हरतीत्यादीनि प्रचुराण्यचोदाहरणानि ।

ननु सानन्दमयसकलविकारजातकारणत्वमानन्दमये नान्वेति चेत्तत्पुच्छत्वेन निर्दिष्टे ब्रह्मण्येव तस्यैव एव शरीर आत्मैति पुँल्लिङ्गेन प्रकृते सो ऽकामयतेत्यादेरन्वयो ऽस्तु । पुच्छमहिमवर्णनेन पुच्छवतः प्रधानस्याधिकस्तुतिलाभात् । न च किञ्चिद्विकारैकदेशस्य परिच्छिन्नस्य सकलविकारकारणत्वमनुपपन्नमिति शङ्क्यम् । न हि मुख्यवृत्त्या ऽयमवयव उपदिश्यते किं त्वनवयवे ऽवयवत्वदृष्टि*मात्रमुपदिश्यते । प्राणमयमनोमयपर्याययोराकाशपृथिवीयजुरादीनां वस्तुतस्तत्तदनवयवानामेवावयवत्वकल्पनादर्शनात् । न च विकारं प्रत्यवयवत्वदृष्टिविधानमात्रेण कारणत्वान्वयानुपपत्तिरायाति तथा सत्याकाशदृष्टिविशिष्टोद्गीथोपासनायामाकाशे सर्वभूतकारणत्वाद्यन्वयायोगेनाकाशस्य कारणत्वादिब्रह्मलिङ्गेन ब्रह्मत्वनिर्णयविरोधापत्तेः । न च मुख्यावयवत्वमेवात्र विवक्षितमिति वाच्यम् । प्राणमयमनोमयपर्याययोराकाशपृथिवीयजुरादीनां मुख्यावयवत्वासम्भवेन तद्वदिहापि दृष्टिमात्रविधानोचित्यादित्याशङ्क्याह तदवयवो ब्रह्मापि विकारः स्यादिति । पूर्वपर्यायेष्विदमेव शिर इत्यादिनोक्तानां शिरःप्रभृतीनां तत्तन्मुख्यैकदेशत्वान्मुख्यैकदेशेष्वेव च शिरस्त्वादिकल्पनस्योचितत्वादाकाशपृथिवीशब्दाभ्यामाकाशपृथिवीसंबन्धवतोः समानोदानयोर्यजुरादिशब्दैस्तत्तद्विषयमनोवृत्तीनां च ग्रहणम् । तेषां शिरस्त्वादिकल्पनाङ्गीकारात् । ब्रह्मणि पुच्छत्वकल्पनायां तस्यानन्दमयमुख्यावयवत्वमेवाङ्गीकर्तव्यं स्यादिति विकारावयवस्य तस्य मुख्यविकारत्वापत्त्या कारणत्वश्रवणमुपहृत्येति भावः† ॥

४९

११४ । १०

अन्तस्तद्वर्मापदेशात् ॥ २० ॥

अपवादचिन्तायाः शास्त्रसङ्गत्यर्थे प्रस्तुतशास्त्रोपयोगि फलमाह निर्विशेषमिति । न तूपक्षिप्यतइति । श्रुत्येति शेषः । तासामप्यधिकार-

* दृष्टीति नास्ति ३ पु. ।

† अत्र षष्ठम् आनन्दमयाधिकारणं पूर्णम् ।

प्रसङ्गादिति पाठः साधुः । श्रुतो गाव इत्यस्यां शृङ्गाः सन्तीत्यादिवाक्यशेषतः स्त्रीलिङ्गत्वात् । यद्वा तेषामपि पाठ इत्थं योज्यः । श्रुतो गाव इत्यनेन स्त्रीगव्य इव पुङ्गवा अपि संगृहीताः । ग्राम्यपशुसङ्घेष्वतस्त्रणेषु स्त्रीत्यनुशासनात् तच्च स्त्रीलिङ्गशेषता इह तु ग्रन्थे तेषामित्यनेन निष्कृष्य पुङ्गवानामेव परामर्शः । मनुष्येषु जायापत्योर्दिवि ज्योतिरजरमारभेतामित्यादिलिङ्गात्कर्मसु सहाधिकारे ऽपि युक्ता मे यत्तमन्वासातामित्यादिलिङ्गात् पत्युर्मुख्याधिकारो दृष्ट इति तदनुरोधेन पुङ्गवानां तच्च मुख्याधिकारापादनार्थ इति । ननु न ह वै देवानित्यादिश्रुतेरागामिपापप्राप्तिर्नार्थः किं तु विद्यमानपापफलाप्राप्तिः । इत्थं पापशब्दस्य फललक्षणा त्वया ऽप्येष्टव्या ऽन्यथा पुण्यमेवामुं गच्छतीति तदनन्तरवाक्यस्य विध्यधिकारपरत्वं स्यान्न तच्च नेष्टमित्याशङ्क्य तथा तदर्थेभ्युपगमे सर्वपाप्मोदयवाक्यस्यापि स एवाथै भविष्यतीत्याह अथेत्यादिना । पूर्वस्मिन्नप्यर्थे नास्माकमनुपपत्तिः । पुण्य- ११५ । ६ मेवामुमिति वाक्यस्य देवतान्तरोद्देश्यकत्वपरहितपरमेश्वरपूजातदुद्देश्यकतपश्चर्यादिविषयत्वोपपत्तेः । प्रत्युत भारतीविलासस्यैवास्मिन्नप्यर्थे ऽनुपपत्तिस्तुल्या । पुण्यः पुण्येन कर्मणा भवति पापः पापेनेति श्रुतेर्ब्रह्महत्याया एव पापफलत्वात् । तस्याञ्जलिना ब्रह्महत्यामुपागृह्णादित्यर्थेवादश्रद्धावतस्तस्य तं भूतान्यभ्यक्रोशन् ब्रह्महन्निति तदनन्तरवाक्ययुतस्य लोकागर्हणस्य तस्मादिन्द्रो ऽविमेदिति तत्पूर्वसंदर्भे श्रुतस्य भयस्य चाङ्गीकृतत्वेन तयोरपि पापफलत्वात् । तत्प्रदर्शनार्थत्वादिति । सर्वपाप्मोदयवाक्यस्य या या गतिर्वक्तुं शक्यते तस्याः सर्वस्या अप्युपलक्षणत्वेन कर्मानधिकारत्वोक्तेरित्यर्थः । तच्च रविरिति विशेष्यपदेन गत्यन्तरमपि सूचितम् । रविः खलूत्पन्नसाक्षात्कारो जीवन्मुक्तः स्वाधिका-रावसाने मुक्तो भविष्यतीति यावदधिकारमित्यधिकरणे* भाष्यकृद्विर्वक्ष्यते ततश्चात्पन्नब्रह्मसाक्षात्कारस्य तस्य तदधिगम उत्तरपूर्वाधयोरित्यधिकरणे† वक्ष्यमाणेन न्यायेन सर्वस्य पूर्वाधस्य नाश उत्तराधस्याऽश्लेषश्चास्तीति तदन्यतरविषयं सर्वपाप्मोदयवाक्यमिति तस्य यथेदं प्रदर्शनार्थं तथा पूर्वपापानां देवतासु फलानारम्भकत्व‡ ह्यस्याप्यर्थस्य प्रदर्शनार्थमिदं भविष्यतीति भावः ।

* व्या. सू. अ. ३ पा. ३ सू. ३० ।

† व्या. सू. अ. ४ पा. १ सू. १३ ।

‡ देवतासु फलानारम्भकत्वेति ३ पु. पा. ।

४८ । २

ननु न ह्यनाधारस्य स्वमहिमप्रतिष्ठस्य सर्वव्यापिनः परमेश्वरस्या-
धार उपदिश्येतेति भाष्ययोजनाया अन्याधारत्वे च नित्यत्वं सर्वगतत्वं
च हेतुरिति टीका न युक्ता । भाष्ये नित्यत्वाऽविशेषणादित्याशङ्क्याह
११५ । ८ नित्यत्वमिति स्वमहिमप्रतिष्ठत्वस्य व्याख्येति । अनित्यस्य स्वकार-
णप्रतिष्ठत्वावश्यभावेन स्वमहिमप्रतिष्ठत्वायोगात् तेन नित्यत्वमाक्षिप्यत-
इत्याक्षेप्यन्नित्यत्वतात्पर्यकं तन्न त्वनाधारत्वतात्पर्यकम् । अन्याधारपदेन
योनिरुक्त्यापत्तेरिति भावः ।

नित्यमपीति । नित्यमसर्वगतं वस्तुतः सिद्धान्ते नास्तीति तर्कि-
तमभिप्रेत्य चेच्छब्दः । सर्वगतत्वं सकलवस्त्वन्वयित्वं तन्मायायामप्यस्ति
साधारणमतो नित्यत्वविशेषणमिति स्पष्टत्वान्नोक्तम् । यदि सर्वगतत्वं
ब्रह्माऽसाधारणं परिपूर्णत्वं तदा तावदेव हेतुभवनत्वमिति न नित्यत्व-
विशेषणमपेक्षितम् । स्वमहिमप्रतिष्ठस्येत्येतच्च न नित्यपरतया व्याख्येयं किं
त्वनानाधारस्येत्येतद्व्याख्येयपरतया योजनीयम् । तेन भाष्ये स्वे महिम्नोऽत्यु-
दाहरिष्यमाणा श्रुतिरनाधारत्वपरतया भाष्ये एव विवृता भवति । अन्यथा
तया स्वकीये महिमशब्दोक्ते क्व चिद्वस्तुनि प्रतिष्ठितत्वमुच्यतइति प्रकृतविरो-
धः शङ्केत । एवं च स्वमहिमप्रतिष्ठपदप्रतिपादितेनानाधारत्वेनाक्षिप्तं नित्यत्वं
कथमनाधारत्वे हेतुरित्यपि शङ्का निरवकाशा भवति । सर्वगतत्वं सकलव-
स्त्वन्वयित्वमित्येव निरुच्य नित्यत्वविशेषणापेक्षणे तु तत्स्वमहिमप्रतिष्ठपदेन
कथं चिद्व्ययं न प्रागुक्तक्रमेणाक्षेप्यमित्यन्योन्याश्रयपरिहारो द्रष्टव्यः । टीकायां
नित्यत्वस्याकाशवदिति भाष्योदाहृतश्रुत्युक्तस्य हेतुता विवक्षितेति व्याख्याने
तु तस्य नाक्षेपो न लक्षणेति न कथं चिदप्यन्योन्याश्रयशङ्का ।

११ । १७

ब्रह्मणि सर्वात्मत्वसंभवमाहेति । अनेनादित्यपुरुषे अक्षिपु-
रुषे च तत्संभवशङ्का निरस्ता । सा चैवमादित्यपुरुषे पृथिव्यग्न्यादिदृष्टिवि-
शिष्टश्चक्षामगेष्वात्वं मण्डलतदर्चिस्तदभिमानिपुरुषाणामादित्यो वा एष
एतद् मण्डलमित्यादिश्रुतो चक्षामयजुरात्मतया वर्णितत्वादुपपन्नम् ।
आदित्यपुरुषस्यैवाक्षेप्यपि संहितत्वात्तत्रापि सैव चक्षामेत्यादिनाक्त-
चक्षामाद्यात्मत्वं तत एवोपपन्नमिति । तत्रायं परिहारो विवक्षितः ।
चक्षामादिरूपत्वं मण्डलादीनां स्तुत्यर्थमुपासनार्थं वोक्तं ब्रह्मणि तु सर्वो-

४९

पादाने सन् घट इत्यादिव्यवहारालम्बनं व्यावहारिकप्रमाणगम्यमस्ति सर्वप्रपञ्चतादात्म्यमिति । तद्रूपेणोदय इति । आदित्यपुरुषस्य सर्वपाप्मापादानतयोपलक्षितः उदय उद्गमनमुच्यतइत्यर्थः । ननु पाप्मापादानक*मुद्गमनं प्राक्याप्मसंबन्धिनो जीवस्यैव संभवतीति नेदं ब्रह्मलिङ्गमिति चेन्न । जीवस्यापि नीडात् शकुन्तस्यैव पापाद् मुख्यस्योद्गमनस्यासम्भवेन नीडादुद्गतः शकुन्तो यथा सर्वात्मना नीडसंबन्धरहितः एवमयं सर्वात्मना पापसंबन्धरहित इत्येतदर्थलक्षकत्वात् । ततश्चासङ्कुचितसर्वपापराहित्यं क्व चिदपि जीवे न सम्भवति । न ह वै सशरीरस्य सत इति श्रुत्युक्तरीत्या शरीरे सति कियतोऽपि दुःखस्यावश्यम्भावेन तद्धेतुपापसद्भावनियमात् । ननु तां कुर्वदित्युक्तं न हि शब्दः स्वयं मायां करोतीत्याशङ्क्य तां कुर्वदित्यनेनानुवादत्वं विहाय स्वातन्त्र्येण मिथ्याबुद्ध्युत्पादकत्वं विवक्षितमिति व्याचष्टे मायां मिथ्याबुद्धिं कुर्वदिति ।

गेषण्या पर्वणी इति । गानक्रियासाधनपर्वणी इत्यर्थः । एतदुक्तं ११६ । १२ भवति । तस्योदिति नामेत्यादिभिर्वाक्यैरुन्नामविधानतन्निर्वचनतद्वेदनफलसङ्कीर्तनानन्तरं तस्यैव साम च गेषण्याविति ऋक्सामयोः प्रकृतोन्नमकपुरुषगेष्यात्वमभिधाय तस्मादुद्गीथस्तस्मात्वेवोद्गातैतस्य हि गातेति वाक्याभ्यां ऋक्सामयोरुद्गेष्यात्वादेव सामभक्तिविशेषस्योत्कर्मकगानसाधन†वाच्युद्गीथशब्दवाच्यत्वं तस्मादेव च हेतोरुद्गीथभक्तिगातुरुत्कर्मकगानकर्तृवाच्युद्गातृशब्दवाच्यत्वं चेति श्रूयते । तत्रोन्नमकपुरुषस्य गानकर्मत्वं सामरूपगीतिक्रियाऽभिव्यङ्ग्यं ऋक्साम्यस्तुतिकर्मत्वं यथा तद्यदमे वीणायां गायन्त्येतत्‡ गायन्तीत्यत्र लौकिकपुरुषस्य लौकिकगानकर्मत्वं वैष्णिकगीयमानलौकिकशब्दसाध्यस्तुतिकर्मत्वम् । एवं चोन्नमकपुरुषस्य स्तुतावृक्षाद्यात्साधनं सामऋगभिव्यक्तिद्वारा साम्ना स्तुवीतेति साम्नोऽपि स्तुतिसाधनत्वश्रवणात् । अतः स्तुतो साध्यायां सामद्वयं सोपानपर्वद्वयवत् क्रमिकमास्तइति गानपर्वत्वमुक्त्वा सामयोरिति । ततश्च लौकिकगानविषयराजादिरूपतयेवादित्यपुरुषस्याद्विपुरुषस्य च ऋक्सामसाध्यस्तुतिविषयाग्नीन्द्रसोमादिरूपतया सार्वतात्म्य-

* सर्वपाप्मापादानकमिति २ पु. पा. ।

† साधनेति नास्ति २ पु. ।

‡ एतं ते इति १ पु. पा. ।

सिद्धिः । यद्यपि प्रस्तावादिसामभक्त्यवयवरूपे सामगानां पर्वत्येव प्रसिद्धे साम्नामवच्छेदे गेष्वाख्या तेषां प्रसिद्धा औक्थिक्याख्ये सामपर्वलक्षणग्रन्थे ऽपि तथैव व्यवहारः तथापि स्तोत्रसाधनक्रमिकपर्वद्वयत्वसादृश्याद् ऋक्सामयोगैष्वाद्यत्वारोपः । गेष्वाख्यौ शरीरावयवपर्वणी इत्यप्याचक्षते* ॥

११६ । १३

आकाशस्तल्लिङ्गात् ॥ २२ ॥

तस्मादुद्गीथ इत्युद्गीथसम्पत्तेस्तुल्यत्वादिति । यद्यपि तस्मादुद्गीथ इत्येतत्पूर्वप्रकृतोन्नामकत्वेन ऋक्सामगेष्वाख्येन च हेतुना ऽऽदित्यपुरुषस्योद्गीथ इति नामान्तरविधानार्थं न तूद्गीथसम्पत्त्यर्थं तच्च तस्मादिति हेतोरनन्वयात् । उद्गेष्वा इति नाम्नि विधातव्ये उद्गीथ इति तद्विधानं देवानां परोक्षप्रियत्वात् । तथैव च छान्दोग्यविवरणे व्याख्यातम् । यन्नाम तन्नामेति नामातिदेशकवाक्यस्योदित्युद्गीथ इति च नामद्वयातिदेशकतया व्याख्यानेन चास्य नामान्तरविधानार्थत्वं स्थिरीकृतम् । पूर्वाधिकरणप्रदर्शितया रीत्योद्गानकर्तुरुद्गातृनामवदुद्गीथभक्तेरुद्गीथनामापि ऋक्सामयोर्नामकदेवविषयगानपर्वत्वे प्रमाणपरतया नीयते चेदपि नेदमुद्गीथं संपत्तिपरम् । आदित्यपुरुषस्योद्गीथे सम्पत्तिस्तु प्रागोमित्येतदक्षरमुद्गीथमुपासीत तस्योपव्याख्यानमित्यादिनोद्गीथोपासनाप्रपञ्चनप्रतिष्ठानात् । उत्तरचाकाशवाक्ये ऽपि स एष परोवरीयानुद्गीथ इत्युद्गीथसम्पत्त्यनुवृत्तौर्हरणमयवाक्ये ऽपि तस्मादेवंविदुद्गाता ब्रूयात् कं ते काममागायानीत्यक्षयादित्यपुरुषोपासनस्योद्गातृकर्तृकत्वलिङ्गदर्शनाच्च लभ्यते । तल्लभ्यैव चोद्गीथसम्पत्तिं छान्दोग्यविवरणे य एवं विद्वान् साम गायतीत्यत्र य एवं विद्वानित्यस्य एवमुक्तं देवमुद्गीथं विद्वानिति व्याख्यानेन दर्शिता । इह शरीरकेपि सैव हि सत्यादय इत्यधिकरणे । छान्दोग्ये हि कर्मसंबन्धिन्युद्गीथव्यपाश्रया विद्या विधीयत इति वाक्ये ऽस्या अन्तरादित्यविद्यायाः स्वतन्त्रविद्यात्वशङ्कानिराकरणाय कर्माङ्गाश्रितत्वव्यवस्थापनार्थं उद्गीथव्यपाश्रयेत्यनेन सा दर्शिता । तच्च तदनन्तरम् इयमेवर्गनिः सामेत्यन्तरादित्यविद्योपक्रमवाक्यवद् य एवं विद्वान् साम गायतीति तदुपसंहारवाक्यवच्च तस्यर्कं साम च गेष्वायो तस्मादुद्गीथ इति

* अत्र सप्तमस्य अन्तराधिकरणं पूर्णम् ।

† नामनिर्देशक इति २ पु. पा. ।

‡ व्या. सू. अ. ३ पा. ३ सू. ३८ ।

तन्मध्यपातिवाक्यमपि चक्षुषामसंबन्धरूपकर्माङ्गाश्रितत्वविह्वमाप्रदर्शक-
तयोपन्यस्तं न तूद्गीथसंपत्त्यर्थत्वेन । अतस्तस्मादुद्गीथ इत्यस्योद्गीथसंप-
त्त्यर्थत्वोक्तिरयुक्तेति प्रतिभाति । तथापि तस्मादुद्गीथ इत्युद्गीथनामविधा-
नादुद्गीथभक्तेरादित्यपुरुषस्य चोद्गीथनामकत्वरूपसाम्यसिद्धौ पूर्वापरसंदर्भ-
योलोचनया चोद्गीथसंपत्तौ हृदि विपरिवर्तमानायां तस्य भूरिति शिरः एकं
हि शिरः एकमेतदक्षरमित्यादिश्रुतिषु प्रायेणारोप्याधिष्ठानयोर्यत्किंचित्सा-
म्यावलम्बनमभेददृष्टिविधानमिति श्रुतिशैलीविदामिहाप्युद्गीथनामकत्वसा-
म्यावलम्बनमभेददृष्टिपर्यन्तार्थिकार्थे ऽस्य वाक्यस्य तात्पर्यमस्तीति प्रतीयत-
वेत्यभिप्रेत्येदं वाक्यमुद्गीथसंपत्तौ प्रमाणतयोपन्यस्तम् । एवमनया प्रणालि-
कयोद्गीथनामविधानस्यार्थादुद्गीथसंपत्तौ पर्यवसानमभिप्रेत्येव ह्यन्द्वाग्यविष-
ये तस्यैव साम च गेय्यौ तस्मादुद्गीथ इति वाक्यमवतारितम् । तस्योद्गी-
थत्वं देवस्यादित्यादीनामिव विवक्षित्वा ऽऽहेति पूर्वं य एवासौ तपति
तमुद्गीथमुपासीतेत्यादिष्वदित्यादीनामिवेत्यर्थः ।

आनन्त्याद्ययोगादिति । शालावत्यपक्षोद्गावितान्तवत्वदोषाप- ११७ ।
निनीषयोपन्यस्तमनन्तत्वं चरमश्रुतमपि सकृत् श्रुतमपि लिङ्गं सदपि प्रथम-
श्रुताभ्यस्ताकाशश्रुत्यपेक्षया बलवत् । तथाभूताया अप्याकाशश्रुतेर्लक्षणासङ्घि-
ष्णुत्वेनान्यथासिद्धत्वादनन्तत्वलिङ्गस्यानन्तवति तपने प्रागुद्गावितदोषापनय-
नालाभादित्यनन्तत्वलिङ्गस्यानन्यथासिद्धत्वम् । सर्वकारणत्वादिलिङ्गान्तरा-
पेक्षया प्रथमापेक्षितत्वं* च प्राबल्यातिशयमभिप्रेत्य विषयवाक्ये तेभ्यश्चरम-
श्रुतस्यापि तस्य प्रथममुपन्यासः । मुख्यानुगुण्येनेति । यथा दाल्भ्यप-
क्षोद्गाविताऽप्रतिष्ठितत्वदोषापनिनीषया शालावत्येनोपन्यस्तं प्रतिष्ठात्वलिङ्गं
स्वर्गलोकावत् प्रतिष्ठान्तरमुपेक्षायां पृथिव्यां निरपेक्षमुख्यमसंभवदपि स्वर्गलो-
कापेक्षया पृथिव्याः कथं चित्प्रतिष्ठात्वातिशयमपेक्ष्य मुख्यपृथिवीश्रुत्यानुगु-
ण्येन पृथिव्यां संभवत्प्रतिष्ठात्वरूपतया नीतम् एवमानन्त्यमपि मुख्याकाश-
श्रुत्यानुगुण्येन भूताकाशे पृथिव्यपेक्षया बहुकालवर्तित्वरूपतया नेतव्यमि-
त्याशयः । तथा हि पृथिवीमात्रकारणस्येति । नन्वपां कारणस्य ते-

* प्रथमोपपत्तिरित्यमिति १ पु. पा. । † तन्लिङ्गस्य प्रथममिति २ पु. पा. ।

‡ पृथिवीमात्रकारणत्वेनेतीति ३ पु. पा. ।

४८ । २

जसः प्रसिद्धत्वे ऽप्यपां का गतिरिति प्रश्नो दृश्यते । अस्य लोकस्य का गति-
रिति दाल्भ्यकृतस्य प्रश्नस्य पृथिवीमात्रकारणविषयत्वं चाभ्युपगम्यते तद्व-
च्छालावत्यकृतस्यापि तस्य तन्मात्रविषयत्वं किं न स्यादित्यस्वरसादाह
११८ । ४ अस्येति च सर्वनामश्रुतेरिति । ननु सर्वनाम्नः प्रकृतपरामर्शित्वस्वाभा-
व्यादसौ लोकः अयं लोक इत्यनयोः समभिव्याहारे अदइदंशब्दयोः स्वर्ग-
लोकपृथिवीलोकपरत्वस्यैव श्रुतिषु सर्वत्र दृष्टत्वाच्चास्येति सर्वनामश्रुतेः
पृथिवीमात्रपरत्वेन संकोचो न दोष इत्यस्वरसादाह किं चेति ।

नन्वस्यशब्दः पृथिवीपर इत्येतावता तन्मात्रकारणं पृष्ठं न भवति
येन तन्निरूपणे अन्तवत्त्वदोषो नापनीतः स्यात् किं तु पृथिवीकारणं पृष्ठं
भवति तत्कारणत्वं चानन्ते सर्वकारणे ऽप्यस्तीति पृथिवीकारणप्रश्ने ऽपि
तन्निरूपणेनान्तवत्त्वदोषापनयः स्यादेवेत्यनुपपत्त्यभावादस्य लोकस्येत्यस्य
दाल्भ्यकृतस्येव शालावत्यकृतस्यापि प्रश्नस्य न सर्वलोकविषयत्वं कल्पनी-
यमिति चेन्न । यथा शालावत्यप्रश्नेरूपस्य दाल्भ्यप्रश्नस्यानन्तवस्तुपर-
त्वाभावे ऽप्यन्तवत्त्वदोषमुद्गावितवान् जैवलिरनन्तं वस्तु पृथिवीकारणं विव-
क्षतीति निश्चयवतः शालावत्यस्य प्रश्नोऽयमनन्तवस्तुपर इति कल्प्यते
तथा सर्वकारणत्वाभावे विविधपरिच्छेदराहित्यरूपतदानन्त्यं न स्यादतो
ऽनन्तं वस्तुपक्षिपता जैवलिना सर्वकारणमेव तदुपक्षिप्तं भवतीत्यपि शाला-
वत्यस्य निश्चयसम्भवेन तदीयप्रश्नोऽयं तत्किं सर्वकारणमनन्तं वस्त्विति
सर्वलोकगतिविषय इत्यपि कल्पयितुमुचितत्वादिति भावः ।

४९

११ । १३

यथा ह्युच्यैरिति* । उच्यैर्ज्ञेयं क्रियते उपांशु यजुषा उच्यैः सामे-
त्यत्र विधेयमुच्यैर्ज्ञादिकं किमृगादिधर्मो वेदधर्मो वेति संशयः । ऋगादिध-
र्मत्वे यजुर्वेदगता अपि सपादबन्धमन्त्ररूपा ऋच उच्यैर्धर्मणो भवन्ति
सामवेदगतान्यप्यपादबन्धमन्त्ररूपाणि यजूंषुपांशुत्वधर्मणि भवन्ति ।
वेदधर्मत्वे तु ऋग्वेदेन यत् क्रियते विधीयते कर्म तदुच्यैर्धर्मकमित्येवमादि-
प्रकारेणोच्यैर्ज्ञादिकं तत्तद्वेदविधेयकर्मधर्मतां प्राप्य तदङ्गेषु मन्त्रेष्वनन्तरतीति
विशेषसूत्रे प्रायपदं प्राथम्यपरम् । अपि चास्यैवोपक्रम इत्यादिः शालावत्य-
स्येतीत्यन्तर्णीकाग्रन्थो ऽनन्वित इव भातीत्याशङ्क्यान्तवत्त्वदोषप्रदर्शनार्थः

* यथा-युच्यैरिति २-५ . पु. पा. ।

श्रुतिनिवेशनपूर्वकं भाष्यप्रतीकग्रहणं तदित्याह अपि चेति भाष्यो-
क्तेति । अस्यैवोपक्रम इत्येतदपि भाष्यएव विवक्षितं शनिवेशनार्थम् ।
यद्यप्यनन्तत्वमान्दानतश्चरमश्रुतं तथापि शालावत्यपदे अन्तवत्वदोषोद्घा-
षनेन जैवलिः स्वयमन्तं किं चिद्विवक्षतीत्येवमुपक्रमएवावगतमिति तात्प-
र्यम् । यत् प्रतिष्ठात्ववदनन्तत्वमपि यथाकथं चिन्नेतव्यमिति । तन्न । प्रतिष्ठा-
त्वस्यापि यथाकथञ्चिन्नयनाभावात् । प्रतिष्ठात्वं ह्यत्र नोपजीव्यत्वम् । इतः
प्रदानं देवा उपजीवन्तीतिवदमुतः प्रदानं मनुष्या उपजीवन्तीत्यपि श्रवणेन
स्वर्गपृथिव्याः परस्परमुपजीव्योपजीवकभावस्य तुल्यतया स्वर्गो न प्रतिष्ठा
पृथिवी प्रतिष्ठेति व्यवस्थितोक्त्ययोगात् । किं तु निश्चलत्वमिह प्रतिष्ठाश-
ब्दार्थः । तत्तु ज्योतिश्चक्रान्तर्गतत्वेन भ्रमति स्वर्गे नास्ति अस्ति तु पृथिव्यां
पृथिवी प्रतिष्ठितेति श्रुत्यन्तरात् । आर्यभट्टाद्यभिमतभूभ्रमणादिवादानां श्रुति-
न्यायविरोधेन हेयत्वात् । किं च आनन्त्यादिगुणकाकाशप्रतिपादनार्थं प्रवृत्ते
ऽस्मिन् महावाक्ये मध्यगतं पृथिवीप्रतिष्ठात्ववर्णनं यथाकथं चिन्नीयतां नाम
न तावता तद्वदानन्त्यमपि नयनमर्हति न ह्यग्निहोत्रद्रव्यत्वेन पयसो
विधानार्थं महावाक्ये मध्ये श्रुतं जर्तिलगवीधुकयवागूविधानं सार्थवादं
विधिसङ्गुपार्थवादत्वेन नीतमिति पयोविधानमपि तथा नीयते ।

अनन्यथासिद्धब्रह्मलिङ्गादिति अनन्तत्वस्यानन्यथासिद्धिर्द-
र्शिता । सर्वाणि ह वेत्यादिवाक्येनाकाशः परायणमाकाशं प्रत्यस्तं यन्तीति
वाक्याभ्यां च प्रदर्शितम् । सकलकार्यात्पत्तिस्थितिलयाधारत्वं मूलकारणान्तरव्य-
वच्छेदकेनावधारणेन लम्बितमुपादानातिरिक्तकर्तृराहित्यं चानन्यान्तर्गतव-
स्तुपरिच्छेदराहित्योपपादकत्वेनानन्यथासिद्धम् । परोवरीयस्त्वमपि परोवरी-
यसो ह लोकान् जयतीत्यादिवाक्योक्तस्वानुगुणफलवत्त्वादनन्यथासिद्धम्* ॥

अत एव प्राणः ॥ २३ ॥

११६ । २२

सर्वाणीति वाक्यमिति । ननु प्रत्यक्षानुग्रहब्रियमितार्थश्रुत्यन्त-
रसंवादेनेदं वाक्यं वायुविकारपरमित्येतदयुक्तम् । प्रत्युदाहणसंगत्ययोगात् ।
वायुविकारस्य सर्वभूतसंवेशनेद्गमनहेतुत्वसम्भवे हि तद्द्वारा तत्कारणस्य
भूताकाशस्यापि तत्सम्भवतीति पूर्वाधिकरणोक्तस्तत्र तदसम्भवः प्रत्युद्भूतः

* यच्च सष्टमस्य आकाशाधिकरणं पूर्णम् ।

स्यात् । अवधारणोपबृंहितं तत्तच्च न सम्भवतीति चेद् वायुविकारे ऽपि
तुल्यम् । इहापि प्राणादेवेत्यवधारणश्रवणादिति चेत् । उच्यते । इह
सर्वाणि भूतानीति शब्दः प्राणिवर्गपरः । भूतशब्दस्य महाभूतेषु प्राणिषु च
रूढविशेषे ऽप्यत्र केषां ग्रहणं कार्यमिति विशये आदित्यान्नवाक्ययोः
सर्वाणि भूतानीत्यस्य गतृत्वाभ्यवहर्तृत्वलिङ्गेन प्राणिपरतया तत्प्रायपाठस्य
निर्णायकस्य सत्त्वात् । तेषां च सर्वेषामपि प्राणे स्वापप्रबोधयोरुत्पत्तिलयो
दैर्नन्दिनौ श्रुत्यन्तरे तद्भोगसाधनेन्द्रियलयात्पत्तिकथनद्वारोपलक्षिताविहा-
प्यर्थतया स्वीकार्यौ । अवधारणं त्वाकाशवाक्ये मूलकारणान्तरस्येवाच्चा-
न्तरकारणान्तरस्य व्यवच्छेदकं स्यात् प्राणवायुं विना ऽन्यस्य कस्य चिदि-
न्द्रियसंवेशनोद्गमनाधारापादानभूतस्य ब्रह्मव्यतिरिक्तस्याभावात् । अयोग-
व्यवच्छेदकं वा सर्वाणि ह वा इमानि भूतान्यन्नमेव प्रतिहरमाणानि जीव-
न्तीत्यन्नवाक्यशेषगतायोगव्यवच्छेदकावधारणप्रायपाठात् । न ह्योदनमेषा-
भ्यवहरन्तः प्राणिनो जीवन्ति व्यञ्जनादीनामप्यभ्यवहारात् । इहान्नशब्दो
ह्योदनपरो न तु अदनीयमात्रवाची योगतो रूढेः प्राबल्यात् । भिस्सा स्त्री
भक्तमन्थो ऽन्नमिति कोशकारवचनेनान्नेन व्यञ्जनमिति पाणिनिव्यवहारेण
चान्नशब्दस्योदने रूढवगमात् । न च सर्वप्राणिनामोदनाभ्यवहाराऽयोगव्यव-
च्छेदो ऽपि नास्ति वृक्षादिष्वभावादिति वाच्यम् । अत्र सर्वाणि भूतानीत्य-
स्योदनाभ्यवहारयोग्यप्राणिपरत्वेन संकोचापपत्तेः । सर्वाणि ह वा इमानि
भूतान्यादित्यमुच्चेस्सन्तं गायन्तीति पूर्ववाक्ये तस्य गतृत्वयोग्यप्राणिषु
संकोचदर्शनात् । आकाशवाक्ये त्वेवंभूतप्रायपाठाभावाद् भूतशब्दः कार्यसा-
मान्यपरो बालाक्यधिकरणन्यायात् । अवधारणं चान्ययोगव्यवच्छेदकम् ।
तस्य तत्रैव स्वारस्यादिति विशेष इति पूर्वपक्ष्याशयः ।

अन्नमपि तदभिमानिदेवतेति । नन्विहान्नमोदन एव न तु तदभि-
मानिदेवता प्राणिभक्ष्यत्वोक्तेः । भाष्यविरुद्धं चान्नशब्दस्य देवतापरत्वमङ्गीकृ-
त्यान्नादित्यदेवताप्रायपाठात् प्राणशब्दस्य देवतापरत्वसमर्थनम् । भाष्ये हि
प्रसिद्धातिशयप्रत्यक्षानुग्रहाभ्यां पूर्वपक्षः कृतः । न च प्राणशब्दस्य ब्रह्मापेक्षया
देवतायां प्रसिद्धातिशयो ऽस्ति तस्यां रूढेरभावाद् निरूढेर्ब्रह्मण्यपि तुल्यत्वात् ।
न च तस्यामचेतने वायुविकारइव सर्वभूतसंवेशनोद्गमनसमर्थने प्रत्यक्षानुग्रहे

ऽस्ति तस्या एव शास्त्रेकगम्यत्वात् । तस्माद्यथाभाष्यम् अन्नादित्यरूपाऽब्रह्म-
प्रायपाठात् प्राणो ऽप्यब्रह्मेत्येव पूर्वपक्षः कर्तुं युक्तः । तथा सति निरस्तो ऽप्य-
यमर्थ इत्यादिटीकोक्तप्रकारेण प्रायपाठस्य मूलयुक्त्युपोद्बलनमाचार्यत्वं न वक्त-
व्यम् । ईक्षत्यधिकरणे* गौणतापादकः प्रायपाठो निरस्तः । अयं तु प्राणशब्दस्य
मुख्यार्थत्वोपपादकः प्रबलः । आनन्दमयमुख्यार्थत्वोपपादकान्नमयाद्यब्रह्म-
प्रायपाठवदित्यधिकशङ्कावकाशसत्त्वादिति चेत् । सत्यम् । टीकाकाराणामाचा-
र्याणां च प्राणो वायुविकार इत्येव पूर्वपक्षो ऽभिमतः । अत एव तेषां
सन्देहटीकादिषु वायुविकारशब्देनैव व्यवहारः । तच्च यद्याकाशवाक्यइव
ब्रह्मासाधारणधर्मोपक्रमोपसंहाराभावे ऽपि प्राणवायुव्यावर्तकदेवताशब्देऽक्तचे-
तनोपक्रमोपसंहारौ स्तः तदनुसारेणान्नशब्दो ऽपि तदभिमानिदेवतापर इति
कश्चित् शङ्केत तदा ऽन्नादित्यदेवताप्रायपाठात् प्राणशब्दो ऽपि प्राणदेवता-
परो ऽस्तु प्रत्यक्षानुगृहीतश्रुत्यन्तरसंवादलब्धसर्वभूतसंवेशनोद्गमनहेतुभावस्य
प्राणवायुधर्मस्य तदभेदोपचारेण तदभेदाध्यासेन वा तदभिमानिदेवतायां
व्यपदेश इत्युपपत्तेः अन्नधर्मस्यापि तदभिमानिदेवतायां तथैवोपपादनी-
यत्वादिति टीकाकारैः कृत्यान्तरं दर्शितमिति तच्चत्यशङ्कापरिहारोभयोपपा-
दनार्थमियम् अन्नशब्दस्य देवतापरत्वोक्तिः ।

इन्द्रियमात्रलयः प्रमाणान्तरदृष्टो न भूतलय इति । भूत- १२० ॥ २०

शब्दः प्रायपाठाद् विशये प्रायदर्शनादिति न्यायेन† प्राणिवर्गपर इति भाष्ये
यदा तु भूतश्रुतिर्महाभूतविषयेत्यत्रः प्राचीनग्रन्थेन दर्शितम् । यदा त्वित्या-
दिना तु प्राणशब्देन मुख्यार्थतया स्मारितो वायुस्तद्वर्गमहाभूतरूढिमुन्मेष-
यति तेन महाभूतपर इति दर्शितम् । द्वितीयपक्षे स्पष्टो ऽर्थः । प्रथमपक्षे त्वय-
मर्थः । शरीरेन्द्रियसंनिहितश्चेतनो हि प्राणी । तत्रेन्द्रियाणां चेतनस्य च
व्यापाराभावेन स्वापन्नाले तल्लयसद्भावेऽपि शरीरलयाभावान्न सर्वात्मना भूत-
लय इति । एवं चात्र सर्वशब्दः सर्वः पटो रक्तः सर्वं वनं पुष्पितं सर्वा पृथिवी
वित्तस्य पूर्णा स्यादित्यादाविवावयवकात्स्न्यपरः । सर्वत्राप्यपूर्वत्वादिति ।
नन्वाप्येवं वृणीतइत्युत्पत्तिवाक्यावगतमेकत्वम् । तच्च चमसाध्यर्णून् वृणीतइ-
त्युत्पत्तिवाक्यावगतं बहुत्वमिवोत्पादागतत्वाद्विवक्षितमतस्तदपूर्वं न भवति ।

४८ । २

द्वित्वचित्वे त्वपूर्वत्वे ऽपि विधातुमशक्ये उत्पत्तिशिष्टैकत्वविरोधादिति चेन्न ।
अपूर्वार्थविषयत्वान्न चतुरो वृणीतइत्यादिलाघवमूलस्तुतिसमभिव्याहाराच्च
वाक्यवैयर्थ्यपरिहारार्थमुत्पत्तिशिष्टमपि विभक्तितः प्रतीतं संख्याविशेषाविवक्षा-
यामेकवचनमुत्सर्गं इति शाब्दिकमर्यादयैकवचनप्रतीतत्वेनाविवक्षिततया
नेतुं शक्यम् । एकत्वमुपमृद्य प्रातिपदिकार्थयोर्विधाने सति ताभ्यां बाधितस्यैक-

१२१ । ११ त्वस्याप्राप्या तत्प्राप्यर्थमेकत्वस्यापि विधानमित्युपपत्तेः । प्रतिविध्यावृत्तिः
स्यादिति । आद्ययोर्विध्योः स्तुत्याकाङ्क्षायां या ते ऽग्ने अयाशया रजाश-
येति मन्त्रयोर्विशेष्याद्याकाङ्क्षया तनूर्वाषष्ठेत्यादेरिव चतुरादिसंख्यानिवृत्ति-
प्रयुक्तलाघवमूलस्तुतेः अच्छिद्रेणेत्यादिवाक्यशेषस्य पवनक्रियान्वयाविशे-
षेणैव न्यूनसंख्याविध्यन्वयाविशेषेण चावृत्तिः स्यात् । सा चेकच विधिक-
ल्पनेनावृत्तिसम्भवे न युक्तेति भावः । इदमुपलक्षणम् एकवाक्यत्वसम्भवे
वाक्यभेदे न युक्त इत्यस्यापि ।

४९

भाष्ये वाक्यशेषेणेत्यस्य ब्रह्मलिङ्गान्नानस्थलनिर्देशमात्रार्थत्वेन प्रती-
यमानस्य स्ववाक्यगतत्वेन लिङ्गप्राबल्यार्थतया किमिति टीकाकृता व्याख्यानं
कृतं लिङ्गस्य सन्निधानतः स्वत एव प्राबल्यसत्त्वादित्याशङ्क्याह अन्नादित्यस-
न्निधानमिति । अन्नादित्यरूपाऽब्रह्मप्रायपाठः प्राणश्रुतिमुख्यतोपपादकतया
श्रुत्यनुयाहकत्वात् सदीक्षणगौणतापादकगौणेक्षणप्रायपाठतो मुख्यचित्तयलङ्घ-
नापादकपुच्छशब्देऽक्तावयवप्रायपाठतश्च प्रबलः । ततश्च प्रायपाठादब्रह्मरूपः
प्राणो वायुविकार इति निश्चये सति तदधिकरणकसंवेशनद्वयपादानकोद्गम-
नरूपसमभिव्याहृतक्रियान्वययोग्येन्द्रियावस्थापन्नभूतपरतया सङ्कोचः स्यात् ।
अन्नादित्यवाक्यगतभूतशब्दयोः समभिव्याहृतगानाम्यवहारक्रियान्वययोग्य-
भूतपरतया सङ्कोचदर्शनेन तत्प्रायपाठादित्यन्नादित्यवाक्यगतसन्निधा-
नद्वयावलम्बनशङ्कानिराकरणार्थतया* स्ववाक्यगतत्वेन शीघ्रोपस्थितिकस्य
सर्वभूतोत्पत्तिलयकारणत्वस्य विलम्बितोपस्थितिकवाक्यान्तरगतसन्निधाना-
नुसारेण सङ्कोचकल्पनं न युक्तम् । अत एवाकाशवाक्ये ऽपि स्वरप्राणाद्यब्रह्म-
प्रायपाठेन तस्य न सङ्कोचकल्पनमिति परिहारवाचोयुक्तर्भाष्यारूढत्वप्रदर्श-
नार्थमेवं व्याख्यातमिति भावः । यद्यप्यत्र भूतशब्दस्यान्नादित्यवाक्यगतभू-

* निराकरणार्थस्येति २ पु. पा. १

तशब्दसन्निधानात् प्राणिपरत्वे ऽपि वाक्यशेषार्थस्य ब्रह्मलिङ्गत्वमविरुद्धं
तथापि भूतशब्दशक्तिपर्यालोचनायां रूढोः परस्परकलहेन योगोन्मेषात्
कार्यसामान्यमेवायौ भवतीत्याकाशवाक्यशेषवदस्यापि वाक्यशेषस्य सकल-
कार्यकारणत्वमेव ब्रह्मलिङ्गमर्थ इति द्रष्टव्यम् ।

ब्रह्मवाचिपदाभावेनेति । ननु ब्रह्मवाचिपदसत्त्वे श्रुतिः स्याद् न १२१ । १०
वाक्यम् । उच्यते । विषयवाक्ये विशेष्यपदं चेद् ब्रह्मवाचि तदा श्रुतिः विशेषण-
पदं चेत् तदा ब्रह्मपरत्वेन निर्णिनीषितस्य विशेष्यपदस्य च समभिव्याहाररूपं
वाक्यं प्रमाणमिति व्यवस्था । अत एवाग्निमाधिकरणन्यायनिर्णये गायत्रीपदस्य
ब्रह्मपरत्वनिर्णायकं यद्वै तद् ब्रह्मेत्येतद्वाक्यं प्रमाणत्वेन व्यवहृतम् । ननु मा
भूदादित्यसन्निधानाद् अब्रह्म सन्प्राणो वायुविकारः भूतानि च तत्संवेशनोद्गम-
नयोग्यानीन्द्रियाणीति निर्णयः प्राणश्रुतित एव स्यात् । आकाशवाक्यगतान-
न्तत्ववदुपक्रमोपसंहाराभ्यां तात्पर्यविषयत्वेन निश्चितस्य प्राणश्रुतिमुख्यार्थ-
प्रचावकस्य लिङ्गस्याभावादित्याशङ्क्य तथाभूतं लिङ्गमाह कतमेति । टीकोप-
न्यस्तमुक्तम् । लिङ्गोपपादकं पूर्वपक्षिणः कवान्तरमुद्राव्य दूषयति अथेति* ॥

ज्योतिश्चरणाभिधानात् ॥ २४ ॥

१२२ । १

तन्निरासकारणाभावादित्येतदयुक्तम् । सार्वआत्म्यादिशब्दह ब्रह्मलिङ्गा-
श्रवणे ऽप्युपासनावाक्यत्वेनाधारमर्यादाकल्पनोपपत्तेस्तन्निरासकहेतोस्तच्च व्यु-
त्पादितस्यात्राप्यविशिष्टत्वादित्याशङ्क्य तद्वाक्यमन्यथा व्याख्यातुं तदानुगुण्ये-
नावतारयति किमुपोद्बलनायेति । भवत्वेकदेशस्येति । समस्तं ते जगदुपा-
स्यं तस्य द्युमर्यादा न सिद्धेति शङ्कितुर्हृदयम् । एकैकामित्यादिप्रतीकग्रहणं तेजः-
प्रभृतीत्यादि तद्वाख्यानमिति प्रतिभाति तदयुक्तम् । भाष्ये श्रुतौ वा तथाभूतप्र-
तीकाभावादुत्तरग्रन्थस्य तद्वाख्यानत्वासम्भवाच्चेत्याशङ्क्य भाष्योदाहृतश्रुतिगत-
पदयोजनार्थत्वेनैकैकामित्यादिकं भिन्नवाक्यतया व्याचष्टे तासामिति । गुणस्तु
विभक्त्यर्थ इति । प्रत्ययार्थप्राधान्यप्रसिद्धिः कृतद्वितार्थविषयेति भावः† ।

* अत्र नवमं प्राणाधिकरणं पूर्णम् ।

† एतदप्ये-शेषभक्तौ विध्यभावाच्च विद्यतइत्यादिः (पृ. २०८)-अर्थवादत्वात्किरित्यन्तो
ग्रन्थस्तदुत्तरं न स्ववाक्यगतेत्यादिग्रन्थो न च भूतपृथिवीति प्रतीकात्पूर्वं २ पु. । क्रमप्राप्ते । अ-
मेव पाठः साधुः परं बहुपुस्तकानुरोधादुपरितनः स्थापितः ।

४८ । २

१२४ । ५

न स्ववाक्यगतमपि प्रस्तोष्यमाणमिति । स्ववाक्यगतत्वरूप-
प्रत्यासत्त्यपेक्षयापि सर्वनाम्नामौत्सर्गिकी प्रसिद्धार्थपरत्वव्युत्पत्तिर्बलवती ।
अत एव तत्रे पयसि दध्यानयति सा वैश्वदेव्यामिन्ना वाजिभ्यो वाजि-
नमिति श्रुतावामिन्नापदवाच्यं पयसो ऽर्थान्तरं दधिपयस्संसर्गजन्यं मधु-
राम्भत्वेन तदुभयविलक्षणं द्रव्यमभ्युपेयं पयो दध्यामिन्नेति व्यपदेश-
भेदादिति तस्यैव द्रव्यान्तरस्य वैश्वदेवयागद्रव्यत्वे आमिन्नापदसमानाधि-
कृततत्पदस्यापि तद्द्रव्यपरत्वे च प्राप्ते सर्वनाम्नः प्रकृतपरत्वस्वाभाव्यातत्पदं
द्विकर्मिकामानयनक्रियां प्रति प्रधानकर्मतया दध्यानयनाधिकरणत्वेन निर्दिष्टं
पयः परामृशतीति पय एव यागद्रव्यम् । तत्पदे स्त्रीलिङ्गमामिन्नापदसमा-
नाधिकरण्यकृतम् । आमिन्नापदमस्मादेव वैदिकव्यवहारादस्मद्द्रव्यघनीभूतप-
योवाचकम् । अस्मरसो न यागद्रव्यगतः किं तु तत्संस्कारकद्रव्यगत इति
पयोऽरूपामिन्नाप्रयुक्तमेव दध्यानयनं न वाजिनप्रयुक्तमपीति निर्णीतं चतुर्थे* ।
दधि मधु घृतं पयो धाना उदकं तण्डुलास्तत्संस्तृष्टं प्राजापत्यमिति चिन्ना-
यागविधौ दध्यादिसप्रद्रव्यमेलनरूपसंस्तृष्टैकद्रव्यक एका यागस्तत्पदं च
संस्तृष्टद्रव्यपरमिति प्राप्ते तत्पदं प्रकृतपरामर्शित्वस्वाभाव्यादसंस्तृष्टद्रव्यादिस-
प्रद्रव्यपरमिति दध्यादिद्रव्यकाः सप्र यागाः । संस्तृष्टपदं यागभेदेऽप्येकदेव-
त्यतया सान्नाय्यवद्रव्यादीनां सह प्रक्षेपे संसर्गसत्त्वादनुवादकम् X नपुंसकैकव-
चनं नपुंसकमनपुंसकेनैकवच्चास्यान्यतरस्यामिति व्याकरणानुशिष्टमुपपाद्यमिति
निर्णीतं दुष्टटीकायाम्† अष्टमे द्वादशे च ।

४९

ननु यच्च सर्वनाम्नः प्रस्तुतपरत्वं न संभवति तच्च प्रस्तोष्यमाणप-
रत्वमपि द्वितीये संज्ञाधिकरणे‡ व्युत्पादितम् । तच्च ह्यथैष ज्योतिरेतेन सह-
स्रदक्षिणेन यजेतेत्यच्च सर्वनाम्नः प्रकृतज्योतिष्टोमपरत्वं न संभवति ज्योति-
ज्योतिष्टोम इति नामभेदस्यार्थान्तरपरत्वस्वारस्यादथेत्यनेनाधिकारार्थेन प्रक-
रणविच्छेदावगमात् प्रकृते ज्योतिष्टोमे एवास्य वाक्यस्य सहस्रदक्षिणालक्ष-
णगुणविधानार्थतायामेतेनेत्यादिमन्त्रस्य§ पर्याप्ततया अथैष ज्योतिरित्यनुवा-

* जे. सू. अ. ४ पा. १ सू. २२-२४ ।

† दुष्टटीकेति वार्तिकगतचतुर्थीध्यायप्रभृति-

पन्थस्य संचिप्रित्वमूलकं नाम ।

‡ जे. सू. अ. २ पा. २ सू. २२ ।

§ मात्रस्येति २ पु. पा. ।

दवेयर्थ्याच्च । तस्माद् ज्योतिर्नामके सहस्रदक्षिणे प्रस्तोष्यमाणे यागान्तर-
एव सर्वनाम्नो वृत्तिरभ्युपेयेति निरूपितम् ।

तदिहापि ज्योतिः पुरुषः इति संज्ञामेदः । अथशब्देन प्रकरणवि-
च्छेदावगमः । अस्य वाक्यस्य प्रकृतमेव चिपाद् ब्रह्मानूद्य तस्य कौक्षेयज्योति-
ष्पुपासनाविधानार्थतायामिदं वाच्यं तद्यदिदमस्मिन्नन्तःपुरुषे ज्योतिरित्येवा-
वत एव पर्याप्ततया अथ यदतः परो दिव इत्याद्यानुवादवेयर्थ्यप्रसङ्गश्चेति
समान एव संज्ञाधिकरणन्यायः । किं च अथ यदतः पर इत्यादियदुपबन्ध-
युक्तं वाक्यं न केवलं यत्पदनिर्दिष्टस्य दुसंबन्धमात्रं कीर्तयति येन दुसं-
बन्धिप्रकृतसद्भावमात्रोपपादनेन चारितार्थ्यं स्यात् किं तु दिवः परेषु लोक-
विशेषेषु दीप्यमानत्वमपि कीर्तयति । न च तदपि तावानस्येति ऋचा
प्राप्तम् । अतो यदुपबन्धयुक्तवाक्यनिर्दिष्ट्यावद्विशेषविशिष्टप्रसिद्धेयत्पदेनानु-
वदितुमपेक्षितत्वात्तस्याश्चासंभवादत्र यत्पदस्य प्रस्तोष्यमाणपरत्वमेव युक्त-
मिति चेदुच्यते । दिवः पर इत्यत्र दुशब्दः स्वलोकपर्यायः स्वलोकश्चात्र
भूर्भुवः स्वरिति लोकत्रयपदानुसारेण भूमिसूर्यान्तररूपाद् भुवर्लोकानुपरित-
नसत्यलोकान्तो विशद्वितः तस्योपरिभागरूपः सत्यलोकान्तर्गतहिरण्यगर्भादि-
भोगभूमिमेदाः । तेषु ब्रह्मलोकेषु परा यएव ते वसन्तीत्यादिश्रुतिप्रसिद्धाः ।
तेषु सर्वस्मादपि लोकादुपरि स्थितेषु सर्वान्तमेषु लोकेषु हिरण्यगर्भादिमूर्त्यभि-
व्यक्तं ब्रह्म दिवः परमित्यनुत्तमेषूत्तमेषु लोकेषु स्थितमिति चानूद्यते हिरण्यग-
र्भादिमूर्तिप्रभावच्छेदेन दीप्यतइत्यप्यनूद्यते । एतावद्यद्यपि चिपादस्यामृतं
दिवीत्यतो न प्राप्तं तथापि तस्य दिवमनूद्य तत्र स्थितिविधानाय दुस्वरूपाव-
गत्यर्थं वचनान्तरमुखनिरीक्षणवश्यम्भावेन ततः सूर्यादिसत्यलोकोपरि
भूम्यन्तदुस्वरूपादिप्राप्तिः । अथ वा मा भूत्परोवादान्तरं चिपादस्यामृतं
दिवीत्ययमेव दुरूपाधिकरणविशेषविशिष्टचिपाद्ब्रह्मप्रतिपादको यदतः पर
इत्यादेः पुरोवादोस्तु । तत्र किं दुशब्द आकाशपरः स्वर्लोकपरो वा द्वितीये
ऽपि ध्रुवलोकान्तपरः सत्यलोकान्तपरो वा । दिवीति सप्रमी यत्किञ्चि-
द्वागावच्छेदेनाधिकरणत्वपरा उपरिभागावच्छेदेन वेति सम्भवदनेकतात्प-
र्यस्य पुरोवादस्यास्मादेवानुवादार्थविशेषव्यवस्थितिरस्तु । अस्ति हि पुरो-
वादस्यानुवादवशादर्थविशेषव्यवस्थितिः । तथा हि ।

४८ । २

यज्ञायज्ञीयेन स्तुवीतेति प्रकृत्य न गिरा गिरेति ब्रूयाद् यद्विरा
गिरेति ब्रूयादात्मानमेव तदुद्गाता गिरेदैरं कृत्वोद्ग्रेयमिति यज्ञायज्ञीय-
साम्नः ऋचि गिरा गिरा च दक्षस्य इत्यत्र गिरापदप्रतिषेध इरापदवि-
धिश्च श्रूयते । तत्र गिरापदप्रतिषेधो ऽनुवादः । तस्यापि विधाने वाक्यमे-
दापतेः । इरापदस्य प्रकरणेन यज्ञायज्ञीयसम्बन्धे दृष्टार्थस्य तस्य यज्ञा-
यज्ञीयगतकिञ्चित्पदकार्यावगत्यवश्यम्भावे चावगतेः* कस्य पदस्य स्थाने
तदित्याकाङ्क्षायां गिरापदप्रतिषेधानुवादसामर्थ्यात् तस्य स्थाने इत्यवसी-
यतइति नवमे निर्णीतम्† ।

तथेहापि भविष्यति । एवमुपासनापयुक्तार्थविशेषनिर्णयोपयोगित्वा-
न्नानुवादवैफल्यशङ्कापि । संज्ञाभेदेनार्थभेदशङ्का तु न प्रवर्तते । ज्योतिः-
शब्दस्य प्रकाशवाचिनस्त्रिपादूपेण प्रकृते ब्रह्मणि वाचकतयैव वृत्तिसम्भ-
वात् । श्रुत्यन्तरेषु ब्रह्मणि प्राचुर्येण दृष्टप्रयोगत्वाच्च । अथशब्देन प्रकरण-
विच्छेदशङ्कापि नास्ति तस्य पूर्वप्रकृतापेक्षवाचित्वापपत्तेः । तेन पूर्वापासना-
न्वितब्रह्मगुणानां ज्योतिरुपासनयामप्यन्वयसिद्ध्या तद्वाचित्वस्याच सफल-
त्वात्प्रकृतं ब्रह्माऽविहायैव तस्योपासनान्तरारम्भार्थत्वसम्भवेनाधिकारार्थत्वे
ऽप्यविरोधाच्च ।

४९

१२३ । २४

शेषभक्षो विध्यभावान्न विद्यतइति ‡ । ननु सर्वतः परिहारमा-
श्विनमित्यादिषु सार्थवादेषु प्रत्यक्षवचनेषु जायत्सु कथं विध्यभावपूर्वपक्षो-
त्थानम् । इत्यम् । आश्विनं गृह्णातीत्यादिविधिभिस्तत्तद्वेतोद्वेशेन गृहीतः
सोमरसः कृत्स्नो ऽप्युपांशुयाज्यावद्भोतव्य इति तत्र शेषाभावादुत्तशेषस्येदं
न भक्षणविधानं किं त्वाश्विनग्रहादिधर्मकसोमगुणविशिष्टार्थकर्मरूपभक्षण-
विधानं कथं चिच्छेषसद्भावसमर्थने ऽपि रागप्राप्तद्वन्द्वानुवादेन गुणमात्रस्य
विधानं न भक्षणस्यापि विशिष्टविधिगौरवापत्तेरिति पूर्वपक्षी मन्यते । अल्पं
जुहोतीति वचनसामर्थ्यादस्ति तावच्छेषः । न चास्य विधायकत्वे सम्भ-
वति पाचाल्पत्वप्रयुक्ताल्पत्वानुवादकतया वैयर्थ्याश्रयणं युक्तं तद्वन्द्वस्या-
प्राप्तस्य गुणविशेषविशिष्टस्य विधानेन वचनानां चारितार्थ्ये सम्भवति

* कार्यावगतेरिति २ पु. पा. ।

‡ पाठव्यत्ययः २०५ पृष्ठे टि. द्रष्टव्यः ।

† जे. सू. अ. ६ पा. १ सू. ५० ।

नाश्वनादिधर्मैकसोमगुणविशिष्टार्थकर्मरूपभक्षणविधिगौरवसमाश्रयणं युक्तम् ।
न चात्यन्तलाघवायै गुणमात्रविधानमपि युक्तम् । भक्षणस्याप्राप्तत्वाद् रागतः
पक्षप्राप्तस्य नित्यषडाम्नातगुणाश्रयत्वायोगादिति सिद्धान्तः ।

सर्वतःपरिहारमाश्विनं भक्षयति तस्मात् सर्वतः श्रोत्रेण शृणोती-
त्यस्यायमर्थः । आश्विनं सर्वतःपरिहारं शिरः परितो भ्रमयित्वा भक्षयति
तस्मात्सर्वतः सर्वोसु दिक्षु स्थितं शब्दं श्रोत्रेण* शृणोतीति उपयाम-
गृहीतो ऽसि श्रुतसदसि श्रोत्राभ्यां त्वेति मन्त्रे ह्यश्विनोः श्रोत्रसंरक्ष-
कत्वमाम्नातम् । तदीयसोमशेषस्य च श्रोत्राय मे वर्चोदा वर्चसे पवस्वेति
श्रोत्रवर्चःप्रदत्वंमाम्नातं तदीयसोमशेषस्य सर्वतोभ्रमणे सति सर्वदिगभियु-
क्तशब्दश्रवणं भवतीति तात्पर्यम् । सर्वतःपरिहारमिति णमुलन्तः शब्दः ।

अर्थवादा इति । भक्षणवचनानां तस्मात्सर्वत इत्यादिभिः स्वय- १२३ । २६
मर्थवादेयुक्ततया स्वतन्त्रत्वेन प्रतीयमानानामन्यार्थवादाद्व्यतिरिक्तभावे ऽपि
तत्प्रतीतिमभ्युपेत्य तेषामप्यपरिहारवाक्यवदपूर्वत्वाद्विधायकत्वमङ्गीकर्तव्य-
मित्यभिप्रेत्यार्थवादत्वोक्तिः । न च भूतपृथिवीति । ननु भूतपृथिवीश-
रीरहृदयानि निर्दिश्य सैषा चतुष्पदेति ऋगनुशिष्टाबन्तचतुष्पादशब्दप्रयो-
गाद् गायत्र्यामृच्येव स्तावक्ततया भूतादिपादत्वं तत्समभिव्याहृतं षाड्विध्यं
च योजनीयमिति चेद् न । गायत्र्यनुगतब्रह्मलक्षणायां गायत्रीसदृशे ब्रह्मणि
गोणवृत्तो च प्रथमं गायत्र्युपस्थितिसत्त्वेन तद्विषयतया आवन्तत्वोपपत्तेः ‡ ।
गायत्री वा इदं सर्वमित्यादिश्रुतिवाक्यलेखने येयं पृथिवीत्याद्यनन्तरमाम्ना-
तस्यास्यां हीदं सर्वं भूतं प्रतिष्ठितमेतामेव नातिशीयतइत्यादेरलेखनं प्रकृ-
तानुपयोगात् । प्रसिद्धां चिपेदां गायत्रीत्यादिपाठः साधुः न तु चिपाद्गाय-
त्रीत्यादिपाठः । षडक्षरैरिति । पादैरिति शेषः ।

दिवीति वाक्यशेषवशादिति । दिवीति संप्रसीस्वारस्यादि- १२५ । ३
त्यर्थः । प्राग्विश्वतःपृष्ठेषु सर्वतःपृष्ठेष्वित्यस्य टीकाकारकृतव्याख्यानानु-
सारेण तत्परोवादस्य दिवीत्यस्य सन्त्यलौकान्तर्गतब्रह्मविष्णुशिवभोगभू-
मिपरत्वं चिपादित्यस्य ब्रह्मादिमूर्तिर्बयाभिव्यक्तिपरत्वं चार्थ इत्यर्थात् स्थि-

* श्रोत्रेणेति नास्ति २ पु. ।

‡ टावन्तत्वोपपत्तेरिति ३ पु. पा. ।

† अतस्तदीयेति २ पु. पा. ।

§ पदेरिति ३ पु. पा. ।

४८ । २

तमेव वैभवादिदं व्याख्यानद्वयम् । ननु व्याख्यानत्रये ऽपि सैषा चतुष्पादा
षड्विधा गायत्रीत्येतदनन्तरं तदेतदृचाभ्यनुक्तमिति चरुगवत्पारिकायाः कथं
संगतिरिति चेत् । गायत्र्याख्यस्य ब्रह्मणः सर्वभूतात्मत्वादिरूपे यो
महिमा वर्णितस्व सर्वो ऽपि तावानस्व महिमेति प्रथमपादेन कीर्त्यतइति
संगतिः । ननु पुरुषसूक्तपठितो ऽयं मन्त्रः तत्र प्रकृतं महिमानं कीर्त-
येत् तस्यैतत्प्रकरणगतमहिमकीर्तने कः प्रसङ्गः । नैष दोषः । उभयत्रापि
महिमवर्णनस्यार्थत एकत्वात् । पुरुषसूक्ते ऽपि स भूमिं सर्वतो घृत्वा
पुरुष एवेदं सर्वं यद्वृतं यच्च भव्यमित्याम्नानात् । एवं प्रथमपादस्य प्रकृतार्थ-
विषयत्वे स्थिते द्वितीयपादेन ततो ज्ञायस्त्वं ब्रह्मणः प्रतिज्ञायोक्तत्वादेन
यत्तदुपपादनं कृतं तस्य पादचतुष्टयवत्त्वेन सादृश्येन गायत्रीपदस्य ब्रह्मणि
प्रवृत्त्युपपादकतया प्रकृतसङ्गतिः । ब्रह्मपरत्वादमिहितमित्युक्तमिति टीका न
युक्ता लक्षणापक्षे ऽपि ब्रह्मपरत्वस्याविशिष्टत्वादित्याशङ्कते नन्विति ।

१२५ । १०

गौणे प्रयोगे इति । ननु गौण्यां तात्पर्याधीनो गुणलाभः लक्षणायां
संबन्धाधीनस्तात्पर्यलाभ इति नायं नियमः । मुखमिदं कमलमिति कविसम-
यप्रसिद्धायां कृणौ ऽयं राजेत्यादिलोकव्यवहारसिद्धायां च गौण्यां मुख्यार्थ-
प्रसिद्धकान्तिमन्त्वदातृत्वगुणलाभस्य तात्पर्यावेक्षणानपेक्षत्वाद् यष्टीः प्रवे-
श्येत्यादौ । तात्पर्यानुपपत्तिमूलकलक्षणायास्तात्पर्यान्वेषणापेक्षत्वाच्च ॥ तत्रापि
प्रकरणाद्यवगतभोजनप्रवेशनान्वयानुपपत्तिर्लक्षणाबीजं न तात्पर्यानुपपत्ति-
रिति चेन्न । गङ्गायां घोष इत्यत्र सामीपिकाधिकरणविवक्षायां मुख्यार्थान्वय-
संभवे ऽप्यौपश्लेषिकाधिकरणे तात्पर्यमिति तात्पर्यानुपपत्तिरेव लक्षणाबीजं
नान्वयानुपपत्तिरिति वैपरीत्यस्यापि वक्तुं शक्यत्वादिति चेदुच्यते । प्रकृता-
भिप्रायमिदं विशेषकथनम् । प्रकृते सार्वतम्याद्यन्वययोग्ये ब्रह्मणि गायत्रीप-
दस्य तात्पर्यं ऽवधृते तन्निर्वाहार्थं तत्र तस्य गौणवृत्तिमूले गुणे वाच्ये ब्रह्म-
गायत्र्योः सादृश्यरूपस्य गुणविशेषणस्याप्रसिद्धत्वात्तदन्वेषणे ब्रह्म चतुष्पादिह
निर्दिष्टम् । प्रसिद्धाया गायत्र्यास्तेषामृग्यत्रार्थवशेन पादव्यवस्थेति प्रकारेण
चिपदत्वे ऽपि यथा षष्ठिस्त्रिष्टुभो माध्यन्दिने सवने इत्यर्थव्रादोक्तरीत्या
माध्यन्दिनसवनगताः गायत्रीबृहत्यादयो ऽक्षरसंख्यामात्रेण चिष्टुभः एवमिह
गायत्री षड्विः षड्विरक्षरैश्चतुष्पदेति पादचतुष्टयवत्त्वरूपो गुणो लम्बनीयः ।

४९

लक्षणायां तु प्राथमिकत्वादभ्यर्हितत्वाच्चोपादानोपादेयभावसंबन्धः शीघ्रं स्फुरतीति संबन्धनिमित्तकं तात्पर्यमिति ।

आकाशः परमेश्वर इति । तस्यान्ते सुषिरं सूक्ष्ममित्यादिश्रुता- १२५ । २४
बूर्ध्वसुषिरवर्तित्वेनाम्नातो दहराकाशरूपः परमेश्वर ऊर्ध्वद्वारपालस्याधिष्ठा-
तृदेवतेत्यर्थः । उपास्यस्य द्वारपालाधिष्ठातृश्च परमेश्वरस्य हृदयकमलम-
ध्यातदूर्ध्वसुषिररूपावच्छेदक*भेदेन भेदः । आकाशपदस्य तदभिमानिदेव-
तापरत्वे वक्तुं शक्ये ऽपि दहरकमलोर्ध्वसुषिरे तदभिव्यक्तिरप्रसिद्धा कल्प-
नीया परमेश्वरस्य तु प्रसिद्धा कृपा ऽस्तीत्येवं व्याख्यातम् । यदा मुख्यमा-
धारत्वमित्यादि । इयं क्रिष्टयोजना परत इत्येतदपि पञ्चम्यन्तमित्यभ्यु-
पेत्य । यदि तु दिवः पर इति श्रुत्यनुसारेण दिव्येव सद् ब्रह्म दिवः पर-
मित्युपदिश्यतइति भाष्यानुसारेण च प्रथमार्थस्तत्प्रत्यय आश्रीयते तदा
दिव उपरिभागे स्थितं ब्रह्म दिवः परमेव भवतीति न का चिदनुपपत्ति-
रिति विस्पष्टत्वान्नोक्तम् ।

ननु दश सन्तस्तत्कृतमिति प्रकृतेषु दशसु कथं कृतशब्द इत्याशङ्क्य
तदुपपादयितुमाह अत्रापि चतुरयकेति । लोके ऽक्षनिपातनरूपं द्यूतं १२६ । २१
द्विविधम् एकाक्षनिपातनं बहुक्षनिपातनं च । तच्च बहुक्षनिपातनं
द्विविधं नियतसंख्यबहुक्षनिपातनं अनियतसंख्यबहुक्षनिपातनं च । एका-
क्षनिपातनरूपस्यानियतसंख्यबहुक्षनिपातनरूपस्य च द्यूतस्यायसंज्ञकाः
सन्ति प्रकारविशेषाः । ते चतुर्विधाः । कृतचेताद्वापरकलिभेदात् । कृतायरूपे
ऽक्षनिपातने जय इति द्यूतशास्त्रमर्यादा । तच्चैकाक्षनिपातनरूपे द्यूते य
एको ऽक्षश्चतुरश्रः तस्याश्रिद्वयमश्रिद्वयमन्तरा चत्वारि स्थानानि क्रमाच्च-
तुस्त्रिहोक्तसंख्यबिन्दुरूपाङ्गयुक्तानि भवन्ति । तेषु यच्चतुरङ्गस्थानं तस्योपरि
भवनाक्षनिपातनं कृतायः । चिह्नोकाङ्गयुक्तस्थानानामुपरिभावेन पतनानि तु
चेतादयः । अनियतसंख्यबहुक्षनिपातनरूपे तु द्यूते न्युप्रेष्वक्षेषु चतुष्कशो
विभज्यमानेष्ववसाने चत्वारो ऽवशिष्यन्ते चेत् तदक्षनिपातनं कृतायः ।
चिह्नोकाक्षवशेषे तु चेतादयः । अमुमर्थं श्रुतिरप्यनुवदति । ये वै चत्वारः

* सुषिरस्यावच्छेदकेति २ पु. पा. ।

स्तीमाः कृतं तत् । अथ ये पञ्च कलिः स इति । एवं लौकिकस्य द्यूतस्य प्रकारः । वैदिकं तु नियतसंख्यबहुक्षनिपातनरूपं नियमेन कृताय रूपमत एव व्यवस्थितजयफलकम् । एवं चान्याधाने राजन्यस्य कर्तव्यमापस्तम्ब-सूत्रे शतमत्तान्यजमानाय प्रयच्छन्नाहेत्युपक्रम्य दर्शितं कृतं यजमानो विजिनातीति । न्युपेष्टु शतसंख्येष्वक्षेषु चतुष्कशो विभज्यमानेष्ववसाने यः पञ्चाविंशो भागः सोऽपि चतुरक्ष एव । अतस्तदक्षनिपातनं कृतमिति यजमानो विजिनाति जयतीत्यर्थः । अत्र चतुरयकेति विशेषणं लौकिकग्रहणाय । अयेति ह्रस्वयुक्तपाठः साधुः । न तु चतुरायकेति दीर्घयुक्तपाठः । इह जानश्रुत्युपाख्यानएव यथाकृताय विजितायाधरेऽयास्संयन्तीति प्रयोगात् । यजुर्वेदे कृतमयानां चेतानां द्वापरायानामास्कन्दीयानामित्यादिप्रयोगादथः शुभावहे देवे गतो द्यूताक्षपातने इत्यादिनैघण्टुकव्यवहाराच्च ह्रस्वादेरेव द्यूतप्रकार-वाचित्वावसायात् । यद्यप्यख्यानगतवैदिकमपि द्यूतं कृतं भवतीति दश सन्तस्तत्कृतमित्यत्रत्यकृतशब्दव्याख्यानाय विशिष्य लौकिकद्यूतं नान्वेषणीयम् । तथापि यत्र त्रिबिन्दूपरिभावादियुक्ताः अन्तावशेषादियुक्ता वा चेतोदयोऽपि सन्ति तत्र चतुर्बिन्दूपरिभावयुक्ते चतुरक्षावशेषयुक्ते वा द्यूते कृतशब्दो धर्मपादचतुष्टययुक्तयुगवाची समुचित इति ज्ञायते । यथा कृताय विजितायेत्यत्रत्यविजयवचनं च विजयनिमित्तकृतप्रतिद्वन्द्विपराजयनिमित्तचेतादिविमिश्रितलौकिकोदाहरणएव स्पष्टं भवतीत्याशयेन छान्दोग्यविवरणे भगवत्पादैर्लौकिकमुदाहृतम् । अतस्तदनुसारेणाचार्यैरपि लौकिकग्रहणेन वैदिकं व्यावर्तयितुं चतुरयकत्वेन द्यूतं विशेषितम् । अनेनैव यत्र लौकिकेऽपि नियतसंख्यपञ्चाक्षपातनादिरूपे सर्वेषामुत्तानतया पातने जयः अन्यथा पराजय इति व्यवस्थावति द्यूतशास्त्रप्रसिद्धे द्यूतान्तरे कृतचेतादिकं नास्ति तस्यापि व्यावृत्तिः । एवं चायं वाक्यार्थः । चतुरयके लौकिके द्यूते यथा चत्वारोङ्काः सन्ति तद्वत्प्राणादिदशके चत्वारोऽपि पदार्थाः सन्ति तदन्तर्गता यथा अङ्कुरा अवयवाः तद्वत् त्रयोऽपि सन्ति यथा च ह्यङ्कुरावयवौ तद्वद् द्वावपि स्तः । यथैकाङ्कुरोऽवयवः तद्वदकोऽप्यस्तीति । चङ्कायवद् एकाङ्कायवदिति केषु चित्कोशेषु पाठो दृश्यते । तस्मिन्पाठे सप्रमीसमर्थतात् तत्र तस्येवेति सूत्रेण वतिर्वाच्यः न तु तेन तुल्यं क्रिया

चेद्वतिरिति सूत्रेण । तथा च अङ्गस्थानोपरिभावयुक्ते चेताये यथा चयो
ऽङ्काः सन्ति तद्वत् चयो ऽपि सन्तीत्यादिरथै लभ्यतइति तेन प्रणदिद-
शके चेतादिशब्दप्रवृत्तिनिमित्तं प्रस्तुतानुपयोग्येवोक्तं स्याद् न तु श्रुतिगतकृ-
तशब्दप्रवृत्तिनिमित्तम् । तस्मादयुक्तः स पाठः । चतुरङ्गवदिति पूर्ववाक्य-
स्येन यथा चत्वारो ऽङ्काः सन्तीत्येवमर्थकेनार्थसारूप्यालाभाच्च स पाठो न
युक्तः । अत्र सर्वे ऽप्यङ्गशब्दाश्चिह्नवाचिनः । एकाक्षनिपातने बिन्दूनां
बहुक्षनिपातने अवशिष्टाक्षानां च साधारणः । उभयेषामपि चतुस्त्रिंशोक्तसं-
ख्यत्वेन कृतायादिविहृत्याविशेषात् ।

ननु सन्तु प्राणादिदशके चतुरङ्गाय इव चतुस्त्रिंशोक्तरूपाः पदार्थाः
प्रकृते किमायातमित्याशङ्क्य दशसंख्येषु कृतशब्दप्रवृत्तिं प्रकृतार्थं कृतशब्द-
प्रसिद्धार्थसादृश्येनोपपादयितुं तस्य प्रसिद्धमर्थमाह द्यूतइति । ननु कृतसं- १२६ । २२
ज्ञेन चतुरङ्गायेन वायुप्राणादीनां किं सादृश्यम् । प्रागुक्तं चतुस्त्रिंशोक्तसंख्या-
संख्येयत्वमिति चेद् । न तत्सादृश्यं श्रुतौ विवक्षितं दश सन्तस्तत् कृत-
मिति श्रुतौ दशशब्दसंकीर्तनेन दशसंख्यया सादृश्यविवक्षोन्नयनादित्याशङ्क्य
चतुस्संख्यायास्तदन्तर्गतचिह्नोक्तसंख्यानां च संयोजनेन* तस्मिन् दशसंख्यां
संप्रादयति स च दशात्मक इत्यादिना । ननु दशसंख्यैव सादृश्य-
विवक्षायां द्यूते चतुरङ्गायः कृतसंज्ञ इत्यादिग्रन्थ एव पर्याप्तः किमर्थस्तत्प्रा-
चीनः प्रकृतेषु दशसु चतुस्त्रिंशोक्तसंख्यपदार्थवत्त्वरूपचतुरङ्गायसादृश्यकथ-
नपरग्रन्थ इति चेत् । उच्यते । चतुरङ्गाये दशसंख्यावत्त्वमवयवसंख्यासंयोज-
नेनोपचारिकं न तु संख्येयव्यक्तितावत्त्वप्रयुक्तं मुख्यं कथममुख्यगुणवद् मुख्य-
गुणवत् उपमानं स्यादित्याकाङ्क्षायां गुणगतमुख्याऽमुख्यविवेको ऽत्र न विवक्षितः
किंतु चतुस्त्रिंशोक्तसंख्याघटनीयत्वमात्रं तत्तु मुख्याऽमुख्यसाधारणमिति दर्श-
यितुं प्राचीनग्रन्थः । एवं दशसंख्यावत्त्वादेव तेषु दशाक्षरच्छन्दोविशेषवा-
चको विराट्शब्दश्च स प्रकृते दृष्टान्तः† ॥

प्राणस्तथानुगमात् ॥ २८ ॥

१२७ । ३

उतैकमेव बलवदिति । ननु किममूनि सर्वाणि समबलानि उतै-
केषु ब्रह्मलिङ्गं बलवदित्येक एव संशयः प्रदर्शयितुं युक्तः । तथैव टीकायां

* संयोजने इति ३ पुः पाः ।

† अत्र दशमं ज्योतिश्चरणाधिकरणं पूर्णम् ।

पूर्वांतरपक्षप्रवृत्तेः । न तु प्रथमसंशयस्यैकमेव बलवदिति कोट्यन्तरं प्रदर्श्य
यदैकमेव बलवत्तदा किं प्राणस्य जीवस्य वा लिङ्गं बलवद् उत ब्रह्मण इति
संशयान्तरमपि प्रदर्शयितुं युक्तम् । टीकायामेकवाक्यत्वनिर्वाहार्थम् एकस्यैव
लिङ्गं बलवदित्यनिर्द्धारणेन सिद्धान्तं प्रदर्श्य तदनन्तरं विशिष्य ब्रह्मलिङ्गबलव-
त्त्वनिर्द्धारणार्थं विचारान्तरप्रवर्तनस्याभावात् । तत्सत्त्वे हि संशयान्तरं प्रद-
र्शनीयम् । यथा पूर्वतन्त्रे भावार्थाः कर्मशब्दाः* इति सूचार्थकथने सोमेन
यजेतेत्यादिषु किं द्रव्यगुणभावशब्दाः सर्वे ऽपि भावनाकरणसमर्पकाः उते-
क एवेति संशयप्रदर्शनपूर्वकमेक-एवेति सिद्धान्तमुपपाद्य तदनन्तरं यदैक एव
तदा किं द्रव्यगुणशब्दः उत भावशब्द इति सन्देहान्तरप्रदर्शनपूर्वकं भावशब्द
एव फलभावनाकरणसमर्पक इति निर्णयितं न तथेह विचारद्वयं कृतमये दृश्यते ।
तस्मात्प्रागुक्तरीत्यैक एव संशयः प्रदर्शयितुं युक्त इति चेत् । उच्यते । इह यद्येक
एव बलवलिङ्गः प्रतिपाद्यः तर्हि प्राणो जीवो वा बलवलिङ्ग इति तयोर-
न्यतरः प्रतिपाद्यो ऽस्तु एवमप्येकवाक्यतासंरक्षणसिद्धेरित्याशङ्कान्तरं
तन्निराकरणं चेत्युभयमप्यत्र विवक्षितम् । तदित्यम् । प्राणो ऽस्मि प्रज्ञात्मे-
त्युपक्रमात् प्राण एव प्रज्ञात्मेत्युपसंहाराच्च वायुर्जीवो वा ऽचोपास्यत्वेन प्रति-
पाद्यः । मामिव विजानीहीति प्रथममिन्द्रवचनसत्त्वे ऽपि नेन्द्रस्योपास्यत्व-
शङ्का तेन वाक्येन स्वस्यैवोपास्यत्वमुक्तमिति शङ्कावारणाय प्राणो ऽस्मि
प्रज्ञात्मेति पुनस्तद्विवरणात् । तथा च शास्त्रदृष्ट्या वामदेवस्य मन्वादिभा-
वोक्तिवदिन्द्रस्य स्वोपास्यप्राणजीवसामान्यभावोक्तिः । तत्र प्राणपूर्वपक्षे
यावदुपस्मिन् शरीरइत्यादिकं प्राणश्रुत्युपोद्बलकं लिङ्गम् । तस्मिन् जीवधर्मा-
क्तिस्तु यो वै प्राणः सा प्रज्ञेति तस्य जीवामेदोपचरणाद् औपसंहारिका-
ऽजरामृतत्वोक्तिरपि तत एव जीवस्याजरत्वादमृतत्वाच्चेति । जीवपूर्वपक्ष-
स्त्वेतद्वैपरीत्येनोपक्रमोपसंहारगतजीवपरप्रज्ञात्मशब्दादिसत्त्वात् । हितत-
ममित्युपक्रमगतातिशायनिकप्रत्ययमात्रं तु प्राणजीवान्यतरोपासनाफलं सक-
लपापक्षयादिकमिति तन्मात्रविषयत्वेन योजनीयम् । एतच्छङ्कानिराकरणं
त्वन्यथासिद्धमन्यथासिद्धिभ्याम् एकवाक्यतानिर्वाहार्थमेकस्मिन्नेव प्राणजी-
वब्रह्मलिङ्गेषु योजनीयेषु कार्ययोर्लिङ्गं कारणे ब्रह्मणि योजयितुं शक्यम् ।

कारणस्य सर्वेषु कार्येष्वनुगमादित्यन्यथासिद्धानि तयोर्लिङ्गानि । कार्यान्तरेष्व-
प्यनुवृत्तस्य ब्रह्मणो लिङ्गानि तु न तयोर्व्यावृत्तयोर्गोचयितुं शक्यन्त इत्यन्यथा-
सिद्धानीति । एवमनन्यथासिद्धैस्तच्छङ्कानिराकरणम् । न च ब्रह्मलिङ्गमन्यपर-
त्वेन परिणेतुं शक्यमिति भाष्ये तस्मादनन्यथासिद्धब्रह्मलिङ्गानुसारत इति
टीकायां च सूचितम् । सूत्रे ऽप्यनुगमादित्यस्योपक्रमेण संहारानुगमवत् कार-
णस्य कार्येष्वनुगमरूपमर्थान्तरमपि विवक्षितमिति तेनेव सूचितम् । एवं सूच-
भाष्यटीकापर्यालोचनया स्पष्टो ऽयमर्थ इत्याचार्यैरिह कण्ठतो न प्रदर्शितः ।
दर्पणे त्वाचार्यैरेव शङ्कामनुद्भाव्य ब्रह्माऽब्रह्मलिङ्गानां तयोरनुगमव्यावृत्तिभ्यां
विशेषो वर्णितः ।

अनन्यथासिद्धेति । ननु यदानन्यथासिद्धब्रह्मलिङ्गानुसारेणान्य-
थासिद्धनयनं गतार्थं तर्हि तस्मादनन्यथासिद्धब्रह्मलिङ्गानुसारत इत्येत-
दपि गतार्थं स्यादिति चेत् । अस्तु । अत एव चीण्युपासनानीति प्रथमवि-
चार एवागतार्थ इति टीकायां कण्ठतः कृतः । द्वितीयविचारस्तु प्राचीनन्या-
यसिद्ध इति तत्सञ्चारणार्थमनन्यथासिद्धपदमात्रेण सूचितः । अथ वा अनु-
गमव्यावृत्तिरूपाऽनन्यथासिद्धन्यथासिद्धिप्रकारभेदव्युत्पादनेनागतार्थता द्र-
ष्टव्या ।

१२९ । १७

वसत इति द्विवचनश्रुत्येति । ननु सहस्रसादिलिङ्गानुगृही-
तद्विवचनश्रुत्या प्राणप्रज्ञाशब्दात्तयोर्भेदावगमाद् ब्रह्मवदाया तयोरुपास्यत्व-
मेवमिन्द्रस्यापि बहुलिङ्गप्राप्त्योपास्यत्वमङ्गीकृत्य चत्वार्युपासनानीति पूर्व-
पक्षयितुं शक्यम् । अध्यात्मसंबन्धिलिङ्गानां यथार्हं जीवादान्वयोपपत्तेः ।
मध्ये प्राणप्रज्ञाशब्दयोर्मुख्यप्राणजीवपरत्वे ऽपि प्राण एव प्रज्ञात्मेत्युपसंहारे
ब्रह्मपरत्ववत्प्राणो ऽस्मि प्रज्ञात्मेत्युपक्रमे शक्रपरत्वस्यापि संभवात् । तं
मामायुरमृतमुपास्वेत्युपक्रमे शक्यस्य स ममात्मेति विद्यादित्युपसंहारे
ब्रह्मणस्तस्मादेतदेवोक्तमुपासीतेति वक्तारं विद्यादिति च मध्ये प्राणस्य
जीवस्य चोपासना विधीयत इति स्पष्टमेवोपासनाचतुष्टयप्रतीतिश्चेति चेदु-
च्यते । प्राणो ऽस्मि प्रज्ञात्मा तं मामायुरमृतमुपास्वेत्येतदनन्तरमायुः प्राणः
प्राणो वा आयुः यावदुस्मिच्छरीरे प्राणो वसति तावदायुरित्युपास्यत्वेन
निर्दिष्टस्य प्राणस्यायुःप्रदानस्वातन्त्र्यं श्रुतम् समनन्तरखण्डे आस्तित्वे च

४८ । २

प्राणानां निःश्रेयसमिति प्रस्तुतस्य प्राणस्य सत्त्वएवेन्द्रियाणां निःश्रेयसमुक्ता
जीवति वागपेतो मूका हि पश्यामो जीवति चक्षुरपेतो अन्यो हि पश्याम
इत्यादिना प्राण एव प्रज्ञात्मेदं शरीरं परिगृह्योत्थापयतीत्यन्तेन संदर्भेण
तस्यैव पूर्वोक्तमायुःप्रदानस्वातन्त्र्यमन्वयव्यतिरेकाभ्यां विवृतम् । एवं प्राण-
धर्मकीर्तनानन्तरमथ यथास्ये प्रज्ञायै सर्वाणि भूतान्येकं भवन्ति तद्वाख्या-
स्यामो यथा प्रज्ञाया जीवस्य सर्वाणि भूतानि संबन्धीनि भूत्वा तद्दृश्यत्वेन
कल्पितानि वस्तुत एकं भवन्ति तथा व्याख्यानमुपक्रम्य वक्तृत्वघ्रातृत्वादि-
प्रज्ञाधर्मकीर्तनं प्रस्तुतप्रज्ञात्मविषयमवतिष्ठते । एवमिहोपास्यत्वेन निर्दिष्टयोः
प्राणप्रज्ञात्मनोः क्रमेण व्यवस्थितं धर्मकीर्तनमिव तदुपासनयोः फलकीर्तन-
मपि दृश्यते प्राणेन ह्येवामुष्मिन् लोके ऽमृतत्वमाप्नोतीति । प्रज्ञया सत्यसं-
कल्पमिति च । एवं प्राणप्रज्ञात्मसंबन्धिलिङ्गानां प्राणो ऽस्मि प्रज्ञात्मेत्येतो
ऽन्यत्र नेतुमशक्यत्वादयमुपदेशो वामदेवस्य मनुसूर्यादिभाववद् ब्रह्मभूत-
स्येन्द्रस्य प्राणादिभावो ऽप्स्यस्तीति मुख्यप्राणजीवविषयः । एवमुपास्वेति च
पृथक् पृथक् तदुपासनाविधानम् । एतदेवोक्त्यमुपासीतेत्यत्र वक्तारं विद्या-
दित्यादिषु च प्राणोपासनां प्रज्ञोपासनां* चानूद्य शरीरोत्थापकत्ववक्तृत्वा-
दिगुणविधानमिति न तेषामपि वैयर्थ्यमतः प्राणो ऽस्मि प्रज्ञात्मेत्यादिवाक्ये
तावन्नेन्द्रोपासनाविधिः । नापि मामेव विजानीहीत्यत्र तस्य हिततमत्वस-
र्वपापासंस्पर्शहेतुत्वलिङ्गेन प्रकरणावसाननिरूपणीयब्रह्मोपासनाविध्यर्थत्वात् ।
तस्मात् त्रीण्युपस्थानीत्येव युक्तं पूर्वपक्षयितुम् ।

४९

१२८ । ५

हेतुः पदार्थबोध इत्यादि । ननु द्विवचनश्रुतिसहवासादिलिङ्गप्रा-
णस्य प्राणप्रज्ञात्मभेदस्य विधिश्रुतिप्राप्तानां तत्तदुपासनाविधीनां च वाक्या-
र्थविरोधेन स्यागे श्रुतिलिङ्गवाक्यादिवलाऽबलवैपरीत्यप्रसङ्गात् स्योनं ते
इति मन्त्रे पूर्वोक्तस्वाभावस्थितसदनकरणप्रतिष्ठापनप्रकाशनसामर्थ्यलक्षण-
वाक्यभेदावहल्लिङ्गविरोधेन तस्मिन् सीदेति पूर्वोक्तसापेक्षत्वेनावगम्यमानस्य
वाक्येक्यस्य बाधव्यवस्थापनं प्रत्युद्धृतं स्यात् । यदि कामयेत वर्षकः
पर्जन्यः स्यादिति सामानाधिकरण्यारूपस्य वाक्यस्य यदि कामयेत
यजमान इत्यध्याहारेण बाधव्यवस्थापनं च प्रत्युद्धृतं स्यात् । न च

* प्राज्ञोपासनमिति ३ पु. पा. ।

समभिव्याहारावगताद्वाक्यादुपक्रमोपसंहारावगते वाक्ये कश्चिदस्ति विशेषः ।
 उपांशुयाजवाक्ये जामिताद्विषपरिहारार्थसन्तरावाक्ये विधाववश्यमभ्युपगन्तव्ये
 तत्रैव शाखाभेदेनानेयानीष्टोमीययाज्यानुवाक्याद्युगलमध्ये पठितानां वैष्णव-
 प्राजापत्यानीष्टोमीययाज्यानुवाक्याद्युगलानां क्रमप्रमाणेनान्वये सति ततन्म-
 त्तोदितानां विष्णवादीनां तत्र यागे देवतात्वस्य प्राप्त्वाद्विष्णवादिवाक्येषु
 विधेयालाभाद्विधित्यागो न तूपक्रमोपसंहारावगतवाक्यविरोधात् । पुत्रेष्टि-
 वाक्ये त्वष्टाकपालादिषु विध्यश्रवणाद् विधियोप्यपुरुषव्यापारमात्रस्याप्यश्रव-
 णाद् यच्छब्दोपबन्धेनानुवादत्वप्रतीतिः । अस्मिन् जातइति वाक्ये पूत-
 त्वादीनां समुच्चयावगमाच्चाष्टाकपालादिषु विध्यनङ्गीकारान्नोपक्रमोपसंहारग-
 तवाक्यविरोधादिति चेत् । उच्यते । श्रुत्यादिषु परमपि तात्पर्यलिङ्गवत्प्र-
 बलं पूर्वमपि तात्पर्यलिङ्गइति दुर्बलमिति हि स्थितिः । तद्विहोपक्रमे-
 उपसंहारावगमिततात्पर्येण ब्रह्मवाक्येनातथाभूतद्विवचनश्रुत्यादि बाध्यते
 यथा ऽन्तवत्त्वादिलिङ्गेनाकाशश्रुत्यादिकमिति न किं चिदवद्यम् ।

यज्ञादिविधिरपूर्वत्वाद्विषम इति । ननु यथा सर्वात्मत्वविव- १३० । १
 क्षया प्राणजीवधर्माः स्तुत्यर्थे निर्दिष्टा इति यथा शक्यते योजयितुं यथा
 च सर्वात्मत्वं सृष्टिवाक्यसिद्धं शक्यमनुवदितुं तथा यज्ञादिभिरपि सिष-
 धयिषितत्वेन ब्रह्मवेदनस्तुत्यर्थे यज्ञादयो निर्दिष्टा इति शक्यं योजयि-
 तुं कर्मकाण्डगतवाक्यजातसिद्धं च यज्ञादिकं शक्यमनुवदितुम् ।
 अथापि तत्र फलविशेषसाधनत्वस्यापूर्वत्वाद्विधिश्वेदिहापि स्यादविशेषात् ।
 तस्माद्यज्ञादिविधिवदुपकोसलविद्यायां प्राणो ब्रह्म कं ब्रह्म खं ब्रह्म
 एतदमृतमभयमेतद् ब्रह्मेत्युपक्रमोपसंहारावगतब्रह्मवाक्यमध्ये अग्निवि-
 द्याविधिवद् भूमविद्यायां तरति शोकमात्मविदात्मैवेदं सर्वमित्युपक्रमोप-
 संहारावगतब्रह्मवाक्यमध्ये नामाद्युपासनाविधिवच्च प्राणजीवोपासनविधि-
 रप्यङ्गीकर्तुं युक्त एव । उच्यते । चिविधोपासनविधिमभ्युपगच्छता मामेव
 विजानीहीत्यत्र तावद् ब्रह्मेपासनविधिर्वक्तुं न शक्यते त्वमेव वरं वृणीष्व यं
 त्वं मनुष्याय हिततमं मन्यसे एतदेव मनुष्याय हिततमं मन्ये यन्मां
 विजानीयादिति प्रश्नेतरावगततात्पर्यहिततमत्वलिङ्गविरोधात् । हितत-
 मत्वं हि विज्ञानस्योच्यमानं निरतिशयपुरुषार्थत्वं निरतिशयपुरुषार्थसाध-

४८ । २

नत्वं वा स्यादुभयथा ऽपि तदखण्डानन्दविषयस्य निखिलानर्धनिवृत्ति-
पूर्वकब्रह्मावाप्तिसाधनस्य च विशुद्धब्रह्मसाक्षात्कारस्यैव युज्यते अतस्तत्त्रिंशं
विजानीहीत्युक्तस्य विज्ञानस्याविधेयब्रह्मसाक्षात्कारतां तत्राप्यातस्य गोच-
दृशं गवयं विद्धि आत्मानं स्थितं विद्वीत्यादिलौकिकवैदिकवाक्यरीत्या
प्रतिपाद्यपुरुषाभिमुखीकरणार्थविधि*सरूपतां च व्यवस्थापयति । अतो
विजानीहीत्यत्र तावन्न ब्रह्मोपासनाविधिशङ्कावकाशः । नहि प्राणो ऽस्मी-
त्यादौ तत्रापि मामिति प्रयोगस्य पूर्वप्रयोगसाम्येन निर्विशेषब्रह्मपरत्वावसा-
यात् । तत्रत्यप्राणशब्दस्य चेन्द्रविश्वामित्रसंवादगतप्राणशब्दसाम्येन
तत्परत्वावसायाच्च । ऐतरेयकोपनिषदि ह्येन्द्रविश्वामित्रसंवादो ऽस्यामुप-
निषदीन्द्रप्रतर्दनसंवादवत् प्रवृत्तः । तत्र हि विश्वामित्रं प्रकृत्येन्द्रस्य प्रियं
धामोपेयाय तमिन्द्र उवाच ऋषे प्रियं वै मे धामोपागाः वरं ते ददामी-
त्युपक्रमः । इन्द्रगततेजोविशेषेणेन्द्रं ब्रह्मसाक्षात्कारेण ब्रह्मभूयं गतमालक्ष्य
त्वमेव विजानीयामिति ऋषेः प्रश्नः । प्राणो वा अहमस्मि ऋषे इतीन्द्र-
स्योत्तरम् । तत्र प्राणशब्दः परब्रह्मपरः प्राणस्त्वं प्राणः सर्वोऽपि भूतानि
प्राणो ह्येष य एष तपति स एतेन रूपेण सर्वा दिशो विष्टो ऽस्मीति
वाक्यशेषप्रतिपादितसर्वात्म्यलिङ्गात् । एवं च साक्षात्काररूपे प्रकृतविज्ञाने
प्रयुक्तस्योपास्वेत्यस्यापि तत्र साक्षात्कारे फलरूपतया स्वतःप्राप्तवृत्त्यनुवा-
दकत्वमेव कल्पनीयम् । एवं च स मन्मात्मैति विद्यादित्युपसंहारे ऽपि
प्रक्रान्तब्रह्मविज्ञानपरे विधिसाहचर्यमात्रमिति तत्रापि न ब्रह्मोपासनाविधि-
शङ्कावकाशः । निर्विशेषप्रकरणमध्ये प्राणजीवोपासनाविधिरिति शङ्का ऽव-
शिष्यते सा ऽपि न प्राणो ऽस्मि प्रज्ञात्मैत्यत्र कर्तुं युक्ता तस्य वाक्यस्य निर्वि-
शेषब्रह्मसाक्षात्कारपरतायाः प्रतिपादितत्वात् । वाक्यशेषे तदुक्ततत्फलकी-
र्त्तनानां च सर्वात्म्यादिना तत्स्मावकत्वस्यैवोचितत्वाच्च । एतदेवोक्तं
वक्तारं विद्यादिति वाक्ययोश्च न तद्द्वयविधिशङ्का कर्तुं युक्ता तयोः फला-
श्रवणेन नामादुपासनाविधिवत्फलार्थत्वायोगात् । निर्विशेषब्रह्मविद्यायां
ममिविद्यावदङ्गत्वाभावाच्च । तस्मान्नयोरपि वाक्ययोर्विधिसरूपार्थभादनेव
युक्ता । अथापि प्राणोऽद्यात्मत्वं स्वरूपतो ऽप्राप्तं चेदुपरिधारणवत्स्यात्तदा कथं

* करणार्थं विधीत्यादिः पाठः २ पु. ।

† साम्यामेवेति २ पु. पा. ।

४९

चिद्विधीयेतापि तदपि नास्ति । सार्वतम्यवाक्यैः प्राप्तत्वादतो ऽपूर्वत्वाभा-
वात् स्तुत्यर्थमनुवादं सार्वतम्यमित्याशयः ।

ब्रह्म प्रति विशेषणत्वमिति वैरूप्यादिति । यद्यपि वैरूप्यं १३० । ७
नासंभवित्वरूपो ऽर्थदोषः नापि तद्वोधनाशक्तिरूपः शब्ददोषः । अर्थानां
किञ्चिद्विशेष्यत्वे ऽप्यन्यविशेषणतायाः शब्दानां विशिष्टोपस्थापनपूर्वकमन्यत्र
तदन्वयबोधकतायाश्च विपुलांशो महाबाहुः कम्बुभीवो महाहनुः सत्य-
कामः सत्यसङ्कल्पः अग्नये दात्रे पुरोडाशमित्यादिषु लौकिकवैदिकव्यवहारेषु
दृष्टत्वात् । एतस्यैव रेवतीषु वारवन्तीयमिति वाक्ये अत्यन्ताप्रसिद्धविशि-
ष्टोपस्थापनपूर्वकं वाक्यस्य तदन्वितवाक्यार्थबोधकतायाः स्वयमेवाचार्यैः
प्रदर्शयिष्यमाणत्वाच्च । तथापि तत्र तत्र विप्रकीर्णतया वर्णितानां प्राणजी-
वब्रह्मगुणानामेकत्र समाहृत्य विधानं न संभवतीत्यत्र वक्ष्यमाणयुक्तो तात्प-
र्यम् । ननु नानास्थलविप्रकीर्णसर्वगुणविशिष्टविधानासंभवे ऽपि प्राणो ऽस्मि
प्रज्ञात्मेति वाक्ये प्राणजीवस्वधर्मविशेषितब्रह्मोपासनाविधानमुपपद्यते अमृ-
तत्वस्य ब्रह्मधर्मत्वादिति चेन्न । प्राणो वा आयुः प्राण उत वा अमृतमिति
वाक्यशेषाभ्यामायुष्मृतत्वयोः प्राणधर्मत्वेन कीर्तनात् । प्राणो, ऽस्मीत्यादेरु-
पक्रमानुसारेण निर्विशेषब्रह्मसाक्षात्कारार्थत्वाच्चेति भावः ।

नेमिषद्विषया इति । स्त्री नेमिर्ना प्रधिश्चक्रप्रान्ते तुम्बा तु
नामिका । अरास्तयोः स्थिता मध्ये इति नेघण्टुकवचनाद् नेमिश्चक्रप-
रितःस्थितस्तत्प्रान्तभागः । नाभिर्मध्यावयवः । अरा नाभिनेमिमध्यगता-
वयवाः । श्रेष्ठमन्यानि । स्वस्वात्मानं श्रेष्ठं मन्यमानानित्यर्थः ।
क्रियाविशेषणमिति । एतदिति पदमित्यर्थकं सदानेन परिदृश्यमानेन
प्राणादिप्रकारेणात्मानं षड्वधा विभज्येत्येवं विभागक्रियाविशेषणमित्यर्थः ।

अस्या जीवलक्षणायाः प्रज्ञाया इति । नन्वत्र प्रज्ञाशब्दो बुद्धि- १३३
पर इति युक्तं यो वै प्राणः सा प्रज्ञेत्युपक्रान्तप्राणबुद्धिसहवाससहोत्क्रमण-
प्रतिपादकाऽव्यवहितपूर्ववाक्यसन्निधापितबुद्धिपरामर्शिसर्वनामसमभिव्याहृत-
त्वात् । न हि प्रज्ञापेता वाग् नाम किं चन प्रज्ञायते * ऽन्यत्र मे मने

* किं चन ज्ञापयते इति १-३ पु. पा ।

ऽभूदित्यादिषु । अथ यथा ऽस्यै प्रज्ञाया इति प्रतिज्ञावाक्यानुबन्धिष्वपि म-
वाक्येषु प्रज्ञापेतशब्दस्य मनोव्यासङ्गार्थतया विवरणाच्च । एवमिह प्रज्ञाश-
ब्दस्य बुद्धिपरत्वे प्रज्ञादोहवाक्यानि वागादीनां स्वस्वव्यापारेत्पादनापेक्षि-
तबुद्धेकदेशपराणि सङ्गच्छन्ते । युगपज् ज्ञानकर्मेन्द्रियव्यापारेषु वागादीनां
कृत्वान्तःकरणसंबन्धयोगात् । प्रज्ञया वाचं समारुह्येत्यादिवाक्यान्यपि
जीवस्य बुद्धिद्वारकवागादिकरणसंबन्धपूर्वकवक्तृत्वादिप्रतिपादकतया सङ्ग-
च्छन्ते । न वाचं विजिज्ञासीत वक्तारं विद्यादित्याद्यायमवाक्येषु जीवस्यैव
वक्तृत्वादिप्रतिपादनात् । तस्मादिह संज्ञे प्रज्ञाशब्दस्य जीवपरतया
व्याख्यानं न युक्तमिति चेत् । उच्यते । वागेवास्या एकमङ्गमदूदुहदित्यादि-
पर्यायेषु वाक्प्राणचक्षुःश्रोत्रादिकर्तृकइव मन एवास्या एकमङ्गमदूदुहदिति
पर्याये मनःकर्तृको ऽपि प्रज्ञादोह उक्तः स तु मनःप्रज्ञयोर्भेदं गमयतीति
तदनुसारेणैवं व्याख्यातम् । एवं चान्यत्रमना इत्यादिवाक्येषु मनःशब्दः
प्राणबन्धनं हि सोम्य मन इत्येव मनउपाधिकजीवपर इति तात्पर्यम् ।

१३० । २५

रेचितवतीति । दुह प्रपूरणे इति धात्वर्थनिर्देशकं प्रपूरणपदं रिक्ती-

कस्यार्थकं रिक्तीकरणं चात्र फलचेतन्यरूपेण स्वल्पतया विभाजनमेव ।
तस्या दुग्धाया इति । गोस्थानीयं जीवचेतन्यं पयःस्थाने* फलचेतन्यं
च । ननु तस्या वाच इति व्याख्यातुं युक्तम् । प्राण एवास्या एकमङ्गमदूदुहत्
तस्य गन्धः परस्तात्प्रतिविहिता भूतमात्रा चक्षुरेवास्या एकमङ्गमदूदुहत्
तस्य रूपं परस्तात्प्रतिविहिता भूतमात्रेत्यादिपर्यायेष्वस्त्रीलिङ्गतच्छब्देन
प्राणादीनां हस्तावेवास्या एकमङ्गमदूदुहतां तयोः कर्म परस्तात् प्रतिहिताः
भूतमात्रा पादावेवास्या एकमङ्गमदूदुहतां तयोरित्या परस्तात्प्रतिविहिता
भूतमात्रेति पर्याययोर्द्विवचनान्ततच्छब्देन हस्तपादद्वययोश्च परामर्शदर्शने-
नात्र तच्छब्दानां तत्तदिन्द्रियपरत्वावसायादिति चेत्सत्यम् । वाक्पर्याये
तस्या इत्यस्य प्रज्ञापरत्वमपि वक्तुं शक्यम् । लिङ्गविरोधाभावात् । वागा-
दिषु क्रियाकणभावनेव प्रज्ञायामपि विषयविषयिभावसंबन्धेन वागादिप्रतिवि-
धानसद्भावाच्चेति तथा व्याख्यातम् ।

* पयःस्थानीयमिति २ पु. पा. ।

† वासादिप्रतिविधानेति २ पु. पा. ।

† प्रतिविहितेति २ पु. पा. ।

नन्विह संदर्भे प्रज्ञाशब्दो जीवपरश्चेत् प्रज्ञया वाचं समारुह्येत्यादिवाक्येषु जीवद्वारकवागादिसंबन्धो वागादिकरणेनामाद्याप्रिश्च कस्योच्येत इत्याकाङ्क्षायामनुपहितस्य शुद्धचेतन्यस्येत्यवतारयति उपहितचेतन्यः शब्दोऽपि । द्रष्टृत्वाध्यासमाहेति । कर्मेन्द्रियव्यापारेषु यत्कर्तृत्वं ज्ञानेन्द्रियव्यापारेषु यद् घ्रातृत्वद्रष्टृत्वश्रोतृत्वादि तत्सर्वं कृत्विन्यायाद् द्रष्टृत्वशब्देन संगृहीतम् । ननु कलचेतन्यरूपेण प्रज्ञादोगृह्यत्वं ज्ञानेन्द्रियाणामेव न कर्मेन्द्रियाणाम् अतो वाचि तदुक्तिर्न युक्त्याशङ्क्याह कर्मेन्द्रियप्रवृत्तिरपीति । कर्मेन्द्रियाणामपि व्यापारः चेतन्यसंबन्धाधीनः । अतश्चेतन्यावच्छेदमात्रं प्राक्फलरूपं चेतन्यमदुदुहदित्यनेनाक्तमिति भावः । भूतानि शब्दादयश्चेति । ननु वागादिपर्यायेषु नामादयो दश भूतमात्राशब्दैर्निर्दिष्टाः । तादर्थ्यमेवात्रापि भूतमात्राशब्दस्य युक्तम् । ता वा एता इति सन्निहितपरामर्शिसर्वनामसमभिव्याहाराद् दशसंख्याश्रवणाच्चेति चेत् । उच्यते । अथ यथास्यै प्रज्ञाया इति प्रतिज्ञावाक्ये सर्वभूतेभ्योपक्रमादित्थं व्याख्या । दशसंख्याश्रवणं तु भूतमात्राशब्दयोरर्थभेदेन टीकाया सुपणादितम् ।

ननु प्रतिज्ञातं सर्वभूतेभ्यं कुचोक्तमित्याकाङ्क्षायामाह भूतेष्विति । दशैव भूतमात्रा अधिप्रज्ञमित्यादिना ग्राह्याहकाणामन्योन्यसापेक्षसिद्धित्वोक्त्यनन्तरं नो एतन्नानेति तदैक्योपसंहारादद्वैतं तत्त्वं दर्शितमिति भावः । न चेवं सति ता वा एता इत्यादिवाक्यमेव सर्वभूतेभ्योपधादेन पर्याप्तं किं प्रज्ञादोहप्रतिविधानवाक्यैरिति शङ्कनीयम् । विषयाणां सिद्धिरिन्द्रियाधीना तेषामपि करणतया तत्तद्विषयित्वेन सिद्धिविषयाधीनेत्यन्योन्यसापेक्षत्वप्रदर्शनस्य तथा भूतानां जीवे कल्पितत्वप्रदर्शनस्य च तदधीनत्वात् प्रतिविधानवाक्याद् वागादिपरतच्छब्दानां प्रज्ञादोहवाक्यलब्धजीवविशिष्टवागादिपरतया जीवेऽपि प्रतिविधानसिद्धेः । ततः प्रज्ञया वाचं समारुह्य वाचा सर्वाणि नामान्याप्नोति प्रज्ञया प्राणं समारुह्य प्राणेन सर्वान् गन्धानाम्प्रोतीत्यादयो वागादिसमारोहणनामाद्याप्रिपर्यायास्तु प्रतिज्ञातप्रज्ञादोहवादिवाक्यसिद्धस्य ग्राह्याहकाणां जीवे कल्पितत्वस्य प्रकरणिनि शुद्धे

85 1 4

पर्ववसानलाभार्थाः । न हि प्रज्ञायेतेत्यादिपर्यायाव्यतिरेकमुद्रया वागादीनां
स्वव्यापारेषु जीवसंबन्धावश्यंभावप्रतिपादनेन जीवविशिष्टेषु वागादिषु नामा-
दिप्रतिविधानोक्तेर्नामादीनां जीवे कल्पितत्वपर्यवसानदृढीकरणार्थाः । न
वाचं विजिज्ञासीत वक्तारं विद्याद् न प्राणं विजिज्ञासीत घ्रातारं विद्याद्
इत्यादयो नामादीनां विज्ञेयत्वप्रत्याख्यानपर्याया अपि तेषां कल्पितत्वदृढी-
करणार्था इति ता वा यता इत्यूतः प्राक् सर्वेपि पर्यायाः प्रतिज्ञातसर्वभूते-
व्योपपादनार्थत्वेन सफलाः* ॥

कणभक्षपदक्षकपक्षपरिष्करणक्षणातक्षणादक्षगिरम् ।

अतिकर्कशतर्कशतद्विभक्तचपितचपणचणभङ्गपदम् ॥ १ ॥
कपिलोक्तिनिशङ्कतपराङ्मुखा

कपिलोक्तिनिराकरणप्रवणं कृतपन्नगसूक्तिपरिष्करणम् ।

नयमौक्तिकभूषितभट्टमतं विमलाद्वयचित्सुखमग्रधियम् ॥ २ ॥
महतामपि साक्षात्प्राप्तं चित्तं विविच्य

महतामपि मान्यतमं विदुषां विनिवेश्य गुरुं हृदि वैश्वजितम् ।
नयसंहतिशालिनि कलाबद्धैः निरालम्बैः

नयसंहतिशालिनि कल्पतरौ विवृतश्वरणः प्रथमः प्रथितः ॥ ३ ॥

श्रीमद्राजाकुलजलधिकौस्तुभश्रीरङ्गराजाख्यमखितनयनिमिते ।
वेदान्तकल्पद्वयगणिते ॥ १ ॥

वेदान्तकल्पद्रुवरपरिमले ऽनघे पूर्णो ऽजनिष्ठाद्यचरण इह सात्प्रये ॥ ४ ॥

इति वेदान्तकल्पतरुपरिमले प्रथमस्याध्यायस्य

प्रथमः पादः समाप्तः ॥



* अत्र एकादशम् इन्द्रप्राणाधिकरणं प्रातर्दनाधिकरणं वा पूर्णम् ।

